

# САКАВИК



*№ 1 (2)*

---

*1 9 4 8*







# САКАВІК

ЛІТАТУРНА-ГРАМАДЗКІ  
ЧАСАПІС

№ 1 (2)

---

1948



# ЗАЎВАЖАННЯ ПАМЫЛКІ ДРУКУ

| Бал.: Калёнка: Радок: |   |  | Надрукавана:                        | Трэба чытаць:    |
|-----------------------|---|--|-------------------------------------|------------------|
| 1                     | 1 | 19 згары   | Пасьля пыл захістаўся<br>над лозамі | Пасьля Юр'я адно |
| 2                     | 1 | 3 зьнізу   | Далягляд імкунлі                    | Далягляд імкнулі |
| 2                     | 2 | 33 згары   | зелязьнём                           | зелязьзём        |
| 3                     | 1 | 6 згары  | канапляцьнікаў                      | канапляньнікаў   |
| 3                     | 2 | 4 згары  | Доўга дні                           | Доўга, дні       |
| 5                     | 1 | ад 8-га зьнізу — радкі трэба чытаць у такім парадку: 8, 5, 7, 6, 4, 3, 2, 1. |                                     |                  |
| 7                     | 2 | 13 згары   | — радок чытаць, перавярнуўшы        |                  |
| 16                    | 2 | 9 зьнізу   | грумзёх                             | грудзёх          |
| 25                    | 1 | 39 згары   | хвалюся                             | хваюлюся         |
| 25                    | 1 | 48 згары   | мачынае                             | пачынае          |
| 29                    | 1 | 35 згары   | вішня вішня                         | вішня            |
| 32                    | 1 | 29 згары   | Сабачая                             | Сабачыя          |



## ЗЬНІЧЫ

## ФРАГМЕНТЫ.

## УСТУП

Памутнела й жыцьцё, і навокальце,  
 Мала цешыць, ды мала й баліць.  
 Як калісьці, дзяццмі сінявокімі  
 Ня імкнём мы у сонца, ў палі,  
 Ня трывожым сон соснаў лопатам  
 Жвавых, босых, дзіцячых ног,  
 Ня губляем сыядоў бясклопатна  
 На гарачым пяску дарог.  
 Сядзеш, возьмеш пяро, —

зь нейкім скрыгатам,

Церазь сілу йрве аркуш яно.  
 Дзіва, — горкія сянныя мы сіраты,  
 З хаты вырванае зьяно.  
 Ня суцешыць нас звонкай лірыкай:

Зазлавала вясна,  
 Была золкая, позная.  
 Не хацелі красы апранаць,  
 — Бо й каму на уцеху — палі.  
 Пасья пыл захістаўся над лозамі  
 Жоўты пыл захістаўся над лозамі  
 І спакойнаю, сіняй вадою  
 Паплавы за сямом заплылі.  
 Тры дні цёплы туман  
 Як кудзеляю, нівы укручаваў.  
 Тры дні ў мгле жаўрукоў пераймаў  
 З залатымі ключамі ключар.  
 І калі ўрэшце сонца ўзыйшло  
 Над зямлёю зялёнай, пахучаю, —  
 Трапіў сьвет да вясны у сіло:  
 Выйшлі ўсе чараўніцу страцаць.  
 Ня стрывала, панесла надзей  
 Плойму й Зоська ў палі перад вечарам,  
 Ды ля весніцаў стала...

Ну й дзень!

Хоць каго-б, раззалочаны, зьвёў!  
 (Хутарок Дзянісоў у кустох,  
 Можа стая ад вёскі, над рэчкаю.  
 Калі ў золаце й лозы, і лог,  
 Колькі пчолаў там і салаўёў!)  
 Вось і сянныя — пяюць!

Ня суняць!

А няхай іх, з палотнамі.  
 Пазьбірае... Вясна!  
 Раз-жа ў год так буе зямля!  
 Хай з дакорам, авечкамі котнымі  
 Пад рукою і мэкаюць весніцы,  
 А часінку ў лазе, у валешніках  
 Так і паліць туга пастаяць.  
 — «Зоська!» — «Божухна, Ясь!»  
 Напалохаў!

Ды што ты?

Зьнямовіўся?»

— «Уцякайце... ідуць!»

— «Хто?»

— «Хутчэй, уцякай... ды... старых...

Бачыш? Сыценкай... Зіхцяць...

Тыя-ж, з трупімі пруща галовамі»...

Й салаўёў, і усплёскі зары  
 Жях іржавым лязом перацяў...

Зазванілі вёдры на трывогу ў сенцах,  
 Зарыпелі дзьверы восецяў сыляных.  
 Гул пайшоў па вёсцы:

З найзванчэйшай — жыцьця-ж ня зьвіць.  
 Дні ідуць, а мы зь лёсам ня зьмірымся,  
 Штоначы сынім далёкіх, сваіх...

Дзе яны?

Ёсьць адны, ды з напелінчаў  
 Іншых след замялі ўжо вятры,  
 І зноў зьнічам пурпурным,

велічным, —

незагаслым

Душа гарыць.

Ня судзішыш яе, не адчэпішся  
 Ад таго, што ўстае скрозь туман.  
 А ці лірыка гэта, ці эпіка, —  
 Я ня ведаю і сама.

## I

ад гасьцінца, сыценкай

Ружавеў празрысты, залацісты пыл...

Ружавеў, аж мглою зацярушыў вочы

І паклаўся важкім волавам ля ног,

Як загралі марша радасна, ахвоча

Кулі па застрэшшах, па старых платох...

Енкі,

плач,

звон шыбаў,

брэх сабак,

праклёны,

Трэск варот, нагамі выбітых з шпульлі, —

Колькі-ж гэткіх дзікіх, жудасных сымфоній

Чужынцом на нашай створана зямлі!

Каб забраць усе іх, каб узяць і гримнуць

Бурай пяруновых дысанансаў, —

сьвет

Задрожэў-бы, ўспыхнуў...

і з чырвоным дымам

Гвалт, і зло, і крыўда адплылі навек!

... ..

— «Гэй,

— пашлі па йстопках,

па сьвірных, —

дзе сала?»

І ў худыя плечы угрызаўся штых.

— «Што? Няма? Паглядзім!

Партизаны смаляць

Парсюкоў вясковых штоначы, а ты...»

— «Ўсіх старых — у царкву.

Ды і баб з малымі!

Маладых...»

— «Гэй, матка, дзе твой партизан?»

— «Я адна, паночку, я...»

— «Ну, досыць сылініць,

Ведзьму, разам з тымі —

раўс, і пад паркан!»

Пацяглі салому на царкоўны ганак...

Зноўку дождж сталёвы ў пыл завулку лёг...

Ноч зыйшла нарэшце...

мглою змачыла раны,

Напаіла вусны,

спырскала пясок...

А калі, прыкладам штурхаючы ў сьпіну,

Павялі ў няволю моладзь паўз палі, —

Вёску, нібы сьвечку, прад абліччам сіняй,

Ледзь расьцьвілай ночы злыдзень падпаліў.

І да золку, цемру ірвучы на пасмы.

(Заляканы ветах у пагары зьнік),

Паланеў у неба шырака, нязгасна,



Велічны,

Крывавы,

Зыркi,

Зыркi,

Зьніч.

А над ім ірдзеўся золатам найшчыршым  
Рукі разгарнуўшы, распрастаўшы — крыж.  
І сьцішаў звуглелых Хтось Найвышні

з вышы:

— «Хай зытлелі целы,

дух ваш — не згарыць».

Дзянісы не згарэлі... Сьцірог  
Бог сялібу над рэчкаю шпаркаю.  
Але Зоська і Гэлька ў кустох  
Не пасочаць ужо салаўёў.  
Навет клунка узяць не далі.  
Маці сьледам і бегла і плакала.  
Ды ці можна такіх умаліць?  
Па крыжох перацялі — і ўсё...  
Ноч ня спалі... У лазе

Лета выдарылася сухое, навальнічнае.

Часта хмарылася, білі пяруны.

Пашчупалі дуб стары,

над ніцаю каплічкаю.

Але што яны у дні вайны?

Трэйці дзень ужо й пылеў, і гуў разгублена

Старавечны, у сівых бярозах шлях.

Гуў і ўночы ён, аж накець жоўтых лубінаў

Нейкі жаж ці жалё няўхопны ахапляў.

Ледзьве раньне - ў небе мак таўклі сталёвыя

Камары, зьвінелі над сялом,

І ківалі мужыкі галовамі,

І шчырэй хрысьцілі грудзі за сталом...

Дзянісы ня слухалі за працаю

Як гулі у звон глухі палі.

Мо таму, што радасьцяй гарачаю

І тугою напаіў іх — ліст.

Першы ліст!

(Шкада і Зоські, ведама,

Але Гэля — горкае-ж дзіця.

Ці даўно зьбіралася казкі дзедавы?)

Ясь дорогаю яго, ня вытрываў, расьцяў.

— «Мамачка, ня плачце...

Нам із Гэляю

Добра й працаваць ня цяжка тут ані.

Толькі дзіўна ўсё... А гэтаю нядзеляю

Ліст дазволілі вам выслаць...

хіба сьніць

Мы маглі аб гэткай радасьці?

Каханыя,

Страх падумаць, як вы жывіце.

Патрывайце... Ведайце, із вамі мы

Думкай скрозь. Мо сходаем жыцьцё.

Ня сумуйце-ж,

Мы тут — не галодныя.

Як дзядуля тата? Ў хаце Ясь?

Здароў?

Ну, бывайце...

А, унізе: «родныя,

Прышліце мо нам хоць трошкі сухароў?»

Плакалі старыя... перачытвалі

Кажны сказ па дзесяць раз...

Сяло-ж,

Як мурашнік пад вырваным бурай выкратнем

І жыло з глухой трывогі... і ня жыло.

Аж аднойчы,

ледзьве серп замурзаны

Маладзік у Нёман акунуў, —

Запалала чырвана і спуджана

Неба летняя, начная муць.

Закурэлі хвойнікі, што пасмамі

Далягляд імкунлі аплясьці.

І усім да болю стала яснае:

Сенаваньню сёлета — канцы.

Калаціліся, пацеры шэпчачы.

А у вочы узапар глядзеў

Праз лазоўе зьдзічэлы вагонь.

Жаль аж дух пераймаў...

Раз, яшчэ неяк зь вечара,

Ясь прыходзіў... Пабачыў — няма

І зноў скочыў у ночную тонь.

Ночы!

Ночы мінулай вайны!

Колькі вас пурпуровай пагараю,

Плачам, сагамі гвалту й маны

Так над стрэхамі хат адцвіло!

Прыйдзе час...

Вас у песьні ўплятуць.

І атрутай,

і помстай,

і караю

Вы ўзрунеце й нейдзе,

і тут.

І ня будзе больш так, як было!

## II

Мала хто спаў гэтай парнай ночаю.

(Утрымаюць, не? Каб іх пярун!)

І з надзей, ледзьве, праўда, сточанай,

Спаглядалі вочы у гару.

А назаўтрае віталі раніцу

Галасы нядоеных кароў:

Усімі сьцежкамі і межамі, у паніцы

«Фронт» імкнуў шумліва паўз двароў.

Гуд машыны,

іржаньне,

крыкі,

тупаньне

Сотняў ног, падкутых зелязьнём,

Пыл і дым,

вазы з жывымі й трупамі, —

Усё зьмяшалася у пекла ля паўдзён.

Адыход сачыла вёска із прарэкліцяў,

З-за парканаў безьлічай вачэй.

«Жучкі» вылі, неўні кукарэкалі,

Дзеці браліся ўсхліпаваць, пішчэць.

Хто зь сякерай тупаў,

хто падмазваў,

Сам ня знаючы навошта, перадок.

А гарматы аж каналі спазмамі

І шчымеі сэрцы... Незнарок...

Бо яшчэ ня села на курасадні

Сонца жутлае, чырвонае, —

загад

Выгнаў вёску на гасьцінцы босыя

І парыпалі вазы — пад далягляд.

Не хацеў стары Дзяніс сваю асёліцу

У бядзе кідаць, і то каму?

Ды прышлі...

Спрацацца-ж ці асьмелішся?

А і дзеці ў сьвеце. Каламуць,

Глум такі пайшлі цяпер,

што й не пабачыцца!

Маці-ж плача вась на іх ці мала дзён?

Дык сабралі воз,

і, вёскі не загачыўшы,

Пацягнулі сонцу наўздагон.

— «Ну, бывай, хай спалены, разбураны,

Родны кут! Надоўга, назаўжды?

Што чакае там, дзе змрокі бурыя,

Дзе густы, пякучы, чорны дым?»

Жвір сухі і колы й ногі мералі,

Сэрцы-ж упіраліся — ня йсьці.

Нахіляючыся, грудкі глею шэрага

Бабы ўкручвалі ў ражкі хусцін.

Аж ірваліся яны, каптан расхрыстаўшы,

У разору рынуць і загаласіць:

«Ой, жытцо маё сівое, каласістае,

Для каго сьпяліш ты каласы?

Хто цябе із песьняю журліваю



Будзе шчыраю рукою зажынаць?»  
Але вось і ўзгорак...

Сьцяўшы сківіцы  
Раз апошні глянулі назад.  
А ўнізе —  
ўнізе, між канапляцнікаў,  
Чыста выбраных навалаю ганьні, —  
Паланеў ужо, паўнеба ахапляючы  
Вялічэзны,

пурпуровы  
зьніч.  
— «Хто там стаў? Далей!

Глядзець — няма калі»,  
Із чырвонай цемры выплыў цёмны сьцень.  
Крык... ускліп глухі... і зноў заплакалі  
Колы,

колы,  
колы

ў тумане.  
Доўга дні, мо й тыдні, як шырокая  
Крывічанская зямля, —  
уцекачы  
Палівалі, мерачы далечы крокамі,  
Крывяной сьлязой крываваы зьнічы.  
А яны...

Яны шугалі у бязьмежнае  
Быццам з жыл сыноў Тваіх, мой Край,  
жывая кроў,  
Пакідаючы і сэрцамі, і межамі  
Нязмывальнае нікім,  
нічым,  
таўро.

### III

Плылі, плылі дымы над сьдэрплай  
Беларусый.

Зьмяталі сьлед па тых, што мусілі пайсьці.  
З пабітых шыб, з пустых сяней  
глядзела вусьціш.

А ліпень, хоць бы што, іх сонцам залаціў.  
Пад хатай Дзянісоў —

як мур былелё буяла,  
Ды ластаўкі крыльлём чыркалі цішыню.  
І веяла з пустых кутаў старой навалай  
І новаю,

якой — і ім не абмінуць.  
Але...

Адны пайшлі, а тых — яшчэ чакалі.  
Ніхто, ніхто ня спаў у хаце... Палатно,  
Кажух, што лепшы, — ўсё ў жытох лягло  
высталых,

Якіх ня кратаў серп, хоць вырасьлі сьцяной.  
З асёліц, позна ў ноч, сагнуўшыся, старыя  
Чырвонымі вачмі сачылі далячынь.  
А той, хто не хацеў ізноўгнуць долу шыю,  
Зыйшоў на дно лясных урочышч і лагчын.  
Пайшоў і Ясь...  
Лясы!

Чароўнае багацьце  
Радзімае зямлі! Ці раз вы ўжо, ці два  
Былі асочаным, выгнаньнікам і хатай  
І сховаў, што яшчэ нікога ня удаў?  
Што год, ледзь сакавік на рэках скрышыць  
крыгі,

Чужыя вас чужым шлюць і сьвяціць, і грэць  
Ды вы — ўсё жывіце...

І ўсё такі-ж застыглы  
Ваш супакой, ваш гарт,  
і мхоў сівая шрэнь.

Сачылі далячынь старыя й дасачылі...  
Кружылі пчол раі над жоўтай пенай ліп,  
Асыпаныя залацістым пылам,  
Ледзь калыхаліся жытнёвыя палі.

Беларусь, Беларусь зялёная,  
Палымёны, балючы сон.  
Із Табою гарым сягоньня мы  
І ня згаснем, так дай нам Кон.  
З намі Ты, хоць драты калюшчыя  
Аплялі нашу ростань,

Ты  
Ў нас жывеш і шумлівымі пунчамі  
І бязьмежжам жытоў залатых.  
Ты...

далёка, але і блізка, тут.

У сонцы, лена мух зганяючы, драмалі  
Пад ганкам Лыскі...

Зманны супакой!  
А перад вечарам ужо вялізны Сталін  
Ківаў над гмінай вусамі й рукою.  
— «Хадзяін дома? — Не?»

— «Няма... забралі немцы...»  
— «Забралі?» І нагой, што моцы, у вушак.  
— «Ну, выхадзі!

Давай давай, давай у сенцы.  
Няма тут месца для фашыстаўскіх сабак!»  
У сенцах — крык... і стрэл...  
Зноў — стрэл... і крык...

Нічога,  
Мо іншым чым старых і бабаў частаваць?  
Ужо й не разабраць, пагараю вячорнай,  
Ці цёплаю крывёй чырвеніцца трава?  
Пад могілкамі — суд.

Крыжы магілаў ніцых  
Глядзяць, як дзяк худы павіснуў на суку.  
І надарма заход зіхціць і залаціцца:  
Нікога

ні з жуды, ні з жалю не раскуць.  
А па судзе, ўначы, залапаталі крыльлём  
Чырвоным пеўні і...

зноў над бязьмежжам ніў,  
Над грабнямі стрэх,  
Над пенай ліп расьцвільных  
Шугнуў жывой крывёй  
Вялізны,

зыркі  
зьніч.  
Аж на лясное дно ляглі пагары пасмы.  
Лес сотняю вачэй угледзеўся ўгару.  
А ён гарэў, гарэў,  
Магутны,  
незагаслы,  
Правечны зьніч —  
Мая Радзіма — Беларусь!

Дзе ў нас Ты, а дзе мы — не пазнаць.  
Не згадаць,  
ці ў нас — вёсны Твае цвітуць,  
Ці мы, Край наш —  
Твая вясна.  
Хай мутнее й жыцьцё, і навокальце,  
Лёс ня праўдзіць, а толькі маніць,  
Хай мы парабкі сянёныя і лёкаі, —  
За Цябе мы  
нязгаслы  
зьніч!

.....



## ЭМІГРАНЦКАЯ ПЕСНЯ

(НАВЭЛЯ).

...І загінуць у хвалях салёных  
Белапеннага сіняга мора.

М. Багдановіч.

Ён і цяпер ніяк ня мог даць веры, што запраўды, паважна можа быць у чалавека такая хвароба-настал'гія. Сам у сваім дасюлешнім жыцці меў мо і рэдкае пшасце (прынамся — дзякуй Богу!) — аніразу ніяк на нутро не занядужаць. Давалося, праўда, мець сякое-такое дачыненне зь хірургіяй, і ў выніку займелася пэўная пашана да гэтае галіны медыцыны, большая, як да ўсіх іншых ейных спецыяльнасцяў. Бо гэта-ж усяроўна, як у навуцы матэматыка: двойчы два — чатыры, раскrojена, выдалена, вычышчана, выпампавана — і ўсё тут, прынамся — усё магчымае, за якім толькі або-або, або плюс, або мінус. А ўся гэтая «псыха» — адно настроі, часта вельмі зыбістыя, нліўхонныя, думкі, уявы, лятучыя, маячэньні — усё гэта ці паддаецца якому ўняццю, сфармуляваньню навукаю, хоць-бы сабе й медыцынаю? І галоўна — ці можа яно быць запраўднаю прычынаю нейкіх зьмячэньняў і заломач у фізычным чалавеку? «Панская хвароба» — нездарма ахрысьціў народ усе такія рэчы, трапна падгледзеўшы ўсю іхную незапраўднасьць, непаважнасьць, годную толькі разамлелага, расьпешчанага дзяньгуба, абібока й вычваракі — «пана», а ніяк не чалавека паўнаважнага, нечым занятага й затrudненага. Навет і такія зьявы, як вар'яцтва... Паспрабуйце ўявіць сабе, але зусім паважна, як гэта можа чалавек звар'яцець? А тымчасам — рана, скула, вывіх рукі ці нагі, задушлівы кашаль, кроў — уяўляюцца лёгка, адразу, і толькі аб такім чым-небудзь можна гаварыць, як аб хваробе, а не ўдаваных «псыхах», пустых прымках і «панскіх» вычварах.

Пэўна, Раіна нядужала, і то моцна. Вось і цяпер, сплючы, выглядала зусім на цяжка хворую — цяпер асабліва выдавалася наўзверх ейная жаклівая змарнеласьць за гэтыя апошнія месяцы. Божа мой! Сьлёзы жалю самі набягалі на вочы, глядзячы на яе, такую-яшчэ гэтак нядаўна паўнакроўную, пьвітушчую-красную, вясёлую маладзенькую жонку-верную й шчырую сяброўку жыцця... А найгорш — якая рада? Зусім натуральна і першым чынам падзаваліся злыя сухоты... Але-ж усе дактары, аналізы й прасьвятленьні адкінулі наводлег і найменшы сьпэнь такіх падзэрэньняў... Мо які страшны рак, ці іншае падобнае што, супраць чаго наагул яшчэ-ніякае рады? Не, і з гэтым зусім тое самае. А нарэшце сянняя-гэтае кастамарае нямецкае сьвяціла, зорка навукі — пазіраючы паўзверх таўстых шклоў падвойных акулераў, выпадзіла няхібны дыягназ: «настал'гія». Настал'гія-туга за бацькаўшчынай — і гэта мае быць цяжкая, уедлівая хвароба, што так фізычна вынішчае-выпятрае чалавека? Гэтая... лірычная тэма паэтаў, часцей навет-проста толькі поза, ну, у найгоршым выпадку — паганы настрой напару... Не, гэны флюк проста захацеў пазьдзеквацца з узвышша свае кастамарае наўчонасьці й нямецкасьці. Хіба-ня гэтак выглядае зь ягонага глыбака-навуковага «рэцэпту» лячэньня — «зьявруць хворай тое, за чым туга»? За гэтым-жа — нічога больш, як звычайнае іхнае злапыхлівае — «чаго вы ня едзце дадому? І які там страх, хто не зробіў нічога благога і працы не баіцца? Спадабаўся, бач, дармовы хлеб і шакаляда? Або — ад кары хавацца, ці дармаедзтва спаганяць тут?» Ці раз даводзілася выслухваць падобныя тырады, і самому «даваць здачы» такімі-ж. І сянняя, на гэці кароткі, але такі красамоўны «рэцэпт» таксама затоўпіліся былі нейкія па-

добныя, горкія й дзёрзкія словы «падзякі». Толькі абавязак ветласьці перад «сьвяцілам» не прапусьціў іх праз вусны, выпіснўшы горлам адно глухое: «Es ist unmöglich»...

І сьмеху варта: такі «дыягназ» ён лёгка мог паставіць і сам. Туга за бацькаўшчынай — пэўна, было й гэта. Была, ды як на ўзьдзіў і на злосьць ўсё больш пачало азначацца якраз пасля таго, як нарэшце прыйшоў з-за акіяну той панадны «афідавіт», якога абое раней гораха так жадалі, так аб ім лятучэлі... Тады, якраз тады й затужыла, праўда, па тым неўзабаве й пачала нядужаць-марнець. І гэта тады пачаліся ўздыханьні — а як там, там — не за акіянам, а там — дома... І як мама, і старонькая хатка на Пагуляны... А Войструю Браню ўжо ўзарвалі бальшавікі, і ўжо больш ніколі-ніколі, ды адтуль, з-за мора... Не пахаваюць навет у роднай зямлі, а мо й зусім — у мяшку, у вакіян ды рыбам, калі часам падарозе, ня вытрываўшы гойданкі... А яна й ня вытрывае, не, нізашта ня вытрывае... І тады пачынала лашчыцца падзіцячу, падзіцячу прасіцца — «дадо-ому хо-чу»... Перш думалася — проста дурасіцца, як часта мела за звычай. «Дык мо рэпатрыюеся «на родину» давай?» — прапанаваў і ён, каб зьвесці ўсё на жарт. «Не-не, што ты, — паважнела тады адразу й навет устроівожвалася, — гэта я так, дурніла. Я-ж ведаю — ні табе, ні мне, ды навет і дзеля іх там нямажна...» І змаўкала, але ўсё-ж толькі больш і больш зануралася ў сабе да маўчала так, гадзінамі нязмігутна талопячыся некуды ў далечынь, толькі зрэдку адзіночным якім словам ці адказам зраджваючы ўсё той-жа настырлівы ход думкі — «дадо-ому»... Ну, але-ж і яго самога так нудзіла часам пустое, дзяньгубнае лягернае жыццё, да таго-ж у глухім такім заканурку... І таксама ўсплывалі перад вачыма напару мілыя, родныя зьявы... Але-ж больш, куды больш цягнула «пабываць у краёх незнаёмых» — яшчэ ад школьнае лаўкі ў спадчыну перанятая рамантыка прастораў і прыгодаў. Здаецца, раней у гэтым абое былі так аднадздушныя, а вось-жа... Ды толькі, што-ж, і зноў-жа, ці з гэтага-такога можна хварэць і чэзнуць? Зьмена месца, а калі яшчэ й клімату — і ўсё — як рукой...

Ды зь месцам-ужо паспрабавалі былі, і дармо: традыцыйнае «вясельнае падарожжа» ня прынесла нічога, ня вывела з тугі й навет зь бязуважнасьці хоць-бы. Мо таму, што спозьненае — праўда, што за «вясельнае», калі ўжо на другі год па вясельлі? А мо й таму, што традыцыйнае-ды ня ў нас. І ці ня больш яшчэ нагнало і тугу і нядужнасьць... Што-ж цяпер? Каб баржджэй хаця надыйшла тая радзюка — на карабель... Толькі — ці зрушыць і гэта? Каб не пачало й запраўды разьвязваць цёмных тых ейных прадчуваньняў-страх да заакіянскага падарожжа мжыволі перадаваўся й яму часам...

Ды не-якая дурніна й блазнота! І блышыць баржджэй уся тая кастамара, хвалёная й наўчная нямецкая мэдыцына, із сваёй пустаслоўнай, мудзёра й мудрагельска, «панавуковаму» стэрміналігізаванай «настал'гіяй». Хіба ад тугі душы-няўдуг-цела? А мо якраз ды наадварот? Мо якась такая глыбака-нутраная пахібка, залом дзесь у нетрах фізычнага ці фізіялёгічнага — і ўсплывае гэнай тугой на вярхі псыхікі, прыступныя назіраньню няўзброеным вокам? Не, трэба яшчэ добраўка шукаць, даьследаваць, дабірацца да карэньня, усю тую мэдыцыну на ногі паставіць, абкалаціць. Бо што-ж гэта, запраўды?



А сянняя пакуль заставалася хіба толькі адно: «пера-  
начуеш — болей пачуеш». Ды кладучыся ў ложка асьця-  
рожнае, каб ня стрывожыць яе (бывала-ж часам ужо  
й бяссонне на цэлыя ночы, дык балазе, што пакуль спа-  
чывае гэтак глыбака-спакойна) — прыгадаў раптам, кі-  
нуўшы вокам па насыценным календарыку над вузгалоў-  
ем: гэта-ж заўтра — 14 красавіка... Якраз два гады іх-  
нага жанітва... За гэтым клопатам навет забыўся на  
такую дату... Ды яе — ці ўзрушыць, ці ажывіць яе цяпер  
гэта?

...Амерыканскія танкі з цяжкім грукатам пераможна  
каціліся вузкімі й завільмі вулачкамі невялікага нямец-  
кага гарадка. Дрыгацелі дробнымі дрыжыкамі шыбаў  
мяшчанскія камянічкі, ашчадна будаваныя ў вадну ца-  
гліну, уздрыгвалі, здавалася, навет самыя сярэднявечныя  
патужныя мury, сівыя святкі суворага, ды ўсё-ж не та-  
кога кручанага часу... Ды ці ня дрыжэлі-калаціліся так-  
сама нутром сваім і людзі, што маўклівымі й недаверлі-  
ва-насыцярожанымі кучкамі ляпіліся-туліліся да дры-  
гаткіх сваіх камянічак. Больш із сполахам, як із цікаў-  
лівасьцяй талопіліся яны на тое новае й нязнанае ліха  
ведае што, якое віхурай імчала паўз іх цяпер із бразга-  
там і пылам ды вось-вось, здаецца, пагражала захапіць  
і павалачы за сабою ў нейкі шалёны вір пякельнага гэ-  
тага паходу ўсё — і вутляя іхныя камянічкі-каўчэгі, і іх  
самых, нябогаў... Och, Gott, Gott... Хто яго ведае, як гэта  
ўсё яшчэ будзе...

Бо пакуль выглядала ўсё яно, папраўдзе, як сон. Жа-  
даны ці нежаданы, але нарэшце-ткі сон пасья апошніх,  
бяссонных навывёт начаў і дзён, што блізу бязвылазна  
мусілі перадрыжэць усе ў сваіх «кэлерах» — сьмеху вар-  
тых і жалю годных «сховішчах»-скляпках пад гэтымі-ж  
камянічкамі. Дык хіба цяпер ужо нарэшце можна будзе  
заснуць і... прачнуцца? А можа якраз наадварот — можа  
гэта ўжо ня сон, а той прачын-абуджэньне? Абуджэньне  
ад гэнага жудліва-нудлівага і злавеснага гуду тысячных  
выраў сьмерці й знішчэньня, што бязупынна, а пама-  
леньку, мэтадычна, не сьпяшаючыся цягнулі й цягнулі  
былі ды ўсё-проста над галавамі... А гэныя траскатуны-  
нізалёты, «Tiefflieger»-ы — штогадзіны два апошнія дні...  
Не, яшчэ балазе, што ўсё абыйшлося пакуль бяз шкодаў  
і ахвяраў. Цуд проста, што не абарвалася й ня гухнула  
адтуль на гарадок што небагавое, шчасьце, што й не пад-  
круціўся ніхто з гарадчанаў пад якую шалёную кулю  
з «Tiefflieger»-а. Ніякай, сама сьвятая Варбара і гэтым  
разам не папусьціла ў паняверку шчыра адданы ёй га-  
радок, ацаліла сваёй высокай апекаю... Дык можна бы-  
ло-б ужо пры гэтым і ўздыхнуць із палёгкаю — «Gott  
sei dank, Gott sei dank» — каб толькі ня...

То-ж бо й то-ня ймелася яшчэ веры, што гэта так-такі  
ўжо і ўсё, «aus», «vorbei»... То-ж бо й то, калі гэны жу-  
дасны гуд толькі-ж як спусьціўся на зямлю й каціўся па  
ёй яшчэ цяпер гэтым танкавым грукатам. А гэныя чар-  
наскурныя, з бліскучымі блякамі вачэй і мясажэрнаю  
чырванай таўшчэразных лупаў-страхата... Не, хіба ня  
сон і не абуджэньне, усёго-ўсяго яшчэ накруціцца можа...  
І дрыжэць-калаціцца гарадку й ягоным людцам — ві-  
даць, ці адзін яшчэ раз...

І раптам тут-жа ўжо ўсё аднагрудна ахнулі: чалавек,  
што адзін ня туліўся да сьценкі, але зусім спакойна стаяў  
дагэтуль на саменькім ускрайку ходзішча супраць свае  
собскае крамкі — але-ж, гэты суважны і сумленны дроб-  
ны гандляр, сухарукі Кляйнганс — якга рынуў, як доўгі,  
нага танку, які, пасья павароткі, сама што разганяў тут  
сваю груваздку, валухатую хаду... Сталася нешта зуп-  
роста перад сабою й прасьцютка пад вусьні цяжэраз-  
сім неспадзяванае й зусім незразумелае. Навет ці не таму  
спынілася зараз-жа, за колькі сьцігнуў, і само грыматлівае  
гаргарышча, расьцягнуўшы толькі па бруку крывавымі  
сьлядамі шматкі свае непрадбачанае ахвяры... І зараз-жа

І ў цемры, непрагляднай адразу пасья згашанага сьвя-  
тла, перад незамжоньмі яшчэ вачыма — зараіліся ўспа-  
міны такіх нядаўных — а ўжо, здаецца, нейкіх аж дагі-  
старычных — тых часоў. Але-ж, два гады... Адно што-мо  
таму, што ў цемры? — не разгорталася тая мінуласьць  
цяпер сьвятлянай істужкаю каларовага фільму, а загу-  
чэла раптам нейкай панурай і цяжкой, цяжарнай злавес-  
ным канаваньнем, увэртурай: —

пазыскоквала адтуль колькі гэных страшных чорных  
з аўтаматамі ў руках, замітусіліся, нахінаючыся да кры-  
вавых кавалкаў, загергеталі пісклява-танклява штось па-  
свойму... Адно-ж зблізку не выглядалі зусім на груганоў  
над сьвяжыною — дармо, што чорныя — а баржджэй на-  
адварот, пачувалася ў іх ужо штось дзіцячае, навет як  
быццам своескае. Цмокалі, жваючы сваю заўсёднюю жуй-  
ку, круцілі каскамі-галавамі... Стала й цэлая калёна ад-  
задзя, надбеглі й з наступной машыны. Ды адразу-ж сха-  
мянуліся й гарадчане, падагнаныя кім, ці мо й самі, за-  
віхаючыся з чыста нямецкай спорнасьцяй і маўклівай  
дысцыплінай у працы, бяз мітусьні й заходзістага баб-  
скага голашаньня падабралі тое, што засталася ад іхнага  
чалавека, ачысьцілі дарогу... І рушыў зноў далей увесь  
зялеза-грымотны паход, заціраючы-выгрызаючы вусь-  
нямі танкаў чырвоныя плячмы на бруку.

І што собіла рынуцца проста ў маглі страшэннае, зу-  
сім не канаванае яму сьмерці, што валадарна пхнула ту-  
ды гэтага сухарукага крамніка? То-ж добра ведалі ўсе-  
ня быў ён ніколі ніякім «нацы», ані хоць сымпатыкам —  
наадварот, навет часам любіў уштыліць штось упоперак,  
асабліва ў гаворцы зь якім давяроным «аўсьлендарам»,  
да якіх, неўнарай сваім суродзічам, пачуваў і выказваў  
прыхільнасьць. А апошнімі часамі зусім нядвузначна за-  
кідаў-дамаўляўся да жадаанага й чаканага яму прысьця-  
жкіх «Tommi» ці «Ami» (абы толькі ня «Russen»...). І калі  
стаяў вось так кагадзе, адзін з усіх выдаўшыся далёка  
наперад, выглядала, нійначай — вітае й запрашае... Дык  
што-ж гэта-таксама сон? Так і заснуў, стоячы, ды гэтак  
і рынуў зь месца ў сон вечны? Ці мо зноў — у вабуджэ-  
ньне? Як у нейкай гэі, усходняй ці што, сыпрытуалі-  
стычнай філэзафэме: «Жыцьцё — гэта толькі сон, а  
сьмерць — абуджэньне»... Абуджэньне — у гэтых кры-  
вавых шматках...

І толькі прайшоўшы далей, на самую ўскраіну гарад-  
ка, давалася разважыцца ад міжвольнае прыкрасьці гэ-  
тых першых уражанняў і думак. Бо тут было ад па-  
чатку й да канца ўсё наадварот: толькі жыцьцё й толькі  
абуджэньне. Ля вялікае мясцовае малачарні, найбольшага  
тутэйшага прадпрыёмства-«Betrieb»-у трыўмфавала за-  
праўды, аж шалела ад радасьці, грамада гэтых самых «аў-  
сьлендараў», вітаючы сваіх дачаканых выбаўнікаў. Сы-  
паліся на іх краскі з усіх, бязьлітна спустошаных дзе-  
ля гэтага, а так дрыжоных гаспадарамі, кагадзе расьцьві-  
лых і запышнелых нямецкіх гародчыкаў (нашае права  
цяпер!), не перасьціхала бушаваньне выгукаў і воплескаў.  
І быццам найбольшыя ордэны заслугі, горда краса-  
валіся на грудзёх — учора яшчэ сарамліва прыхоўваньня  
— сінія «осты» й жоўтыя «пэсты»... Быў-ткі нарэшце кір-  
маш і на гэтай вуліцы!

І не стаяў больш перад вачыма, кануў, здаецца, на век  
у прадоньне няпамяці й сухарукі Кляйнганс у крывавых  
шматках, і ўся тая прыглушаная няпэўнасьць — «сон-  
абуджэньне»... Бо была тут, з усімі разам аж падзіцачу  
цешылася-сьвяткавала — яна, нядаўна пазнаная ды ўжо  
адзначаная дзесь у глыбі падсьведамасьці, запала я там  
— залаціставалася Раіна, свая Крывічанка, нейкай гі-  
роніай выпадак заклеінаваная — цяпер, праўда, як узна-  
гароджаная — жоўтым лапікам із чорным «Пэ»...



Дык чаму-ж успылыло й гэна панура-прыкрае аж цяпер, калі даўно пакінуты і той гарадок, і іншых, большых і меншых, яшчэ абкаліцалася колькі, і пара год, як лёду, лягло між тым днём і сянняшнім гэтым? Ці ня хоча засыць злавесным сваім даўгім сьцёнем светлыя ўспаміны таго, што адразу-ж за ім, ды глыбей урэзалася ў жыццё размежавальным рубяжом — заўтрашняй юбілейнай датай?

..Гэтак, пад вечар таго-ж дня зыйшліся невялікай грамадкай суродзічаў, збліжаных яшчэ цясней супольнаю доляй — уцёкамі ад сьмерці, што ўжо, здаецца, мінула-ткі ўсіх тады ў гэным апошнім прыпынішчы гарадка. Зыйшліся, зусім не змаўляючыся загадзя, самі сабою, бо кжны роўна пачуваў канечнасьць спаткацца й дзяліцца старымі й новымі ўражаньнямі, здогадамі, спадзяваньнямі, ці проста хаця гаварыць, лягуцэць, адпачываючы ў цесным гуртку сваіх людзёў. І дзе-ж было зыйсьціся, як ня ў добрага чалавека, музыкі й кампазытара Рамана Рымкі, якому наверх папчасьціла было наняць такі вялікі, запраўды «панскі» ці «буржуйскі» пакой дый яшчэ ў прыязных нарэдзь, вельмі інтэлігентных гаспадароў — у самога мясцовага лекара. Дык усе пачувалі тут сябе зусім вольна і ў прасторы, і ў настроі. А тут яшчэ, як дзеля надзвычайнага выпадку, гаспадары раздабрухаліся зусім і шчыра пачаставалі ад сябе ўсю кампанію із шматгадовых багатых запасаў свайго вінаховішча — ня-йначай, прадчуваючы ўжо, што неўзабаве дадуць духу й дарэшціца да капачкі ўсе гэныя запасы іншыя, зусім непакліканьня й бадай неспадзяваныя тады госьці...

Падхмеленая падзеямі й добрым, даўно нікім няўжываным наагул віном, загаладамірыла грамадка.

— Я адчуваю, сябры, — натхненна ўстроіўшы вочы паўз усё і ўсіх кудысьці ў даль, мала не дэклямаваў і так заўсёды захоплены, бязумоўны й непапраўны аптымісты (і такі-ж самы кавалер), інжынэр Мікола, — я адчуваю, што перад намі разгорнецца цяпер нейкая зусім новая эра, нейкая, я-б сказаў, музыкальная эра, але, — кіўнуў ён у кампазытараў бок. — Але, што, як ня музыка, як не гармонія найбліжэй і найжаданей цяпер цэламу змучанаму чалавецтву пасылае тае какафоніі сьмерці й зьнішчэньня? «Музыкі, музыкі перш за ўсё!» І загучыць, мусіць загучэць, у тым ліку і для нас, і для нашага народу — новая вялізная сымфонія, нячуваная яшчэ песьня песьняў... Але, вось пачацьце, — закончыў ён сваёй заўсёднай падмацавальнай формулай, пераходзячы з патасу на звычайную бытавую скарагаворку.

— Каторы раз ты ўжо адчыняеш «новую эру», — глуха, як трэснутым голасам азваўся з глыбі выгоднага фатэлю гарбаценькі Рыгор, вечны студэнт і вечная кантраверса ня толькі Міколу, а і ўсім, із заўсёдным карценьнем гаварыць усё ўпоперак іншым, абы каму, вялікі скептык і навет цынік. — Я дык наадварот — не разгортаньне чую, а нейкае згортаньне й скручваньне, скручваньне. І гэта якраз для нас, для нас самых найперш. Ня ведаю, як хто, але я дык сягоньня перажыў, войстра й канчальна адчуў сябе нарэшце ясна-азначаным э-мі-грантам, — расьцягнуў ён, прыціскаючы, каб больш падчыркнуць гэтае слова. — Бо дасюль яшчэ надвая варажылася: туды-сюды, фокусы вайны, пераменнае ваеннае шчасьце... Цяпер-жа-шлюс, як кажуць тут. І ніякая ня «песьня песьняў» загучэць мае нам, а проста сабе-ужо рыпціць звычайносьнякая, будзённая, нудлівая «разлука»... Дык хіба што гэта твая «новая эра»? Дык-жа й пачалася яна ці цеперся-ужо тады, як ступілі мы першы раз на чужую зямлю. Толькі, што сяння гэта да цяму дайшло — прынамся, у мяне. Але-ж,

Разлука ты, разлука,

Чужая старана... —

закончыў ён, паспрабаваўшы зацягнуць сваім панурабражджыстым голасам, і ўсе аж міжволі здрыгнуліся, як запраўды ад павеву ня толькі нуды, а й нейкай жудоты бязвыходнасьці.

— Во-во, — падхапіў Рыгору тэму сам гаспадар-кампазытар, адначасна сягаючы па адну із сваіх нотных папак. Ён зазвычай больш любіў слухаць, як гаварыць, а

калі ўжо меў патрэбу выказацца, дык хапаўся за родную сваю стыхію музыкі й песьні. — І я гэта чую, адчуў, і яшчэ раней. Яшчэ нейкі месяц таму... — ён шукаў нечага сярод сваіх нотаў. — Памятаеце, можа, ёсьць у Максіма Багдановіча «Эмігранцкая песьня»?

— Ёсьць на сьвеце такія бадзятгі,

Што ня вераць ні ў Бога, ні ў чорта.

Ім прыемны стракатыя сьцягі

Караблёў акіянскага порта, —

зацывтаваў адразу-ж вельмі памятку на вершы, увесь як напханы імі Мікола.

— Во-во, — пацьвердзіў кампазытар, падаючыся з нотным лістком да невялікае фісгармоніі, што была аднёю з найдаражэйшых яму рэчаў ува ўсім абсталяваньні ягонага «буржуйскага» пакою. — Яшчэ зь месяц таму, калі пераглядаў я нек том вершаў паэты, зь якім ніколі не расстаюся, загачыла мяне, што называецца, гэтая «Эмігрантка»... Раней я нек ніколі ля яе ня спынаўся. А тут раптам аж закарцела — на ноты... Ня ведаю, ці мне ўдалося... Можна паслухаем?

— Просім, — згодна сьцьвердзілі ўсе.

Пакуль кампазытар усадаўляўся ля свае фісгармоніі, Рыгор не акінуў, каб не папусьціць гіроніяй на адрыс дрыжонага музыкам інструмэнту:

Стоит древесно,

К стене примкнуто,

Поёт чудесно,

Быв пальцем ткнуто...

— Найвялікшы паэта «вялікага рускага народу» Васіль Тразякоўскі, — пачаў ужо быў ён камэнтаваць сваю цытату, але ўсе дружна зацыхалі, наставіўшыся слухаць музыку.

Кампазытар узяў цягучы й крыху рыплівы на ягонай фісгармоніі акрод і, памагаючы сваім слабым і таксама крыху падобным да тэмбру інструмэнту, сіпаватым галаском, стараўся як мага лепш падаць слухачом свой твор. І дармо, што такі галасок, і што фісгармонія наагул ня зусім пасавала да акампанімэнту ягонае рэчы-уражаньне на ўсіх было проста надзвычайнае. Бо музыка, здавалася, закрануў якраз тыя самыя струны, што так напэяліся-нацягнуліся ўва ўсіх сяння й гатовыя былі ўжо вось-вось загучэць, задрыжэць самі. Гэта былі струны заўсёднае людзкое тут і за новым і нязнаным, за прасторами тых «краёў незнаёмых» — ды разам із тым — і жальбы па старым і пакінутым, родным і дарагім. А за акордамі акампанімэнту — бы ўдараў раз-по-раз прыбой «хваляў салёных белапеннага сіняга мора» і, здавалася, у ім-жа ці зь ім гуў яшчэ усё той кагадзешні ваенны гуд і рокат, толькі хіба больш і больш аддаляючыся і аддаляючыся, мінаючы, мінуўшы... І з усяго выланялася-выплывала, пакрываючы нарэшце журбой тых маячэньняў «вёсачкай, Нёмнам» — тужліва-безнадзейная нота як-бы тае народнае нашае песьні:

Ой, загуду, за-агуду-у,

Ой, загуду, за-а-агуду,

Што я й

дома-

ня буду,

Ой, ня буду,

ой, ня буду...

Усе маўчалі, перажываючы ўражаньне кжны ў сабе.

— Але, праўда, — ня «песьня песьняў» — «Эмігранцкая песьня», — ціха й засмучона праказаў адзін Мікола.

І толькі верны сабе Рыгор ізноў быў усім упоперак.

— Слаба, зусім слаба, — аж злаваў ён. — І словы ня тыя, а музыка — пагату... Вы даруйце, што я так проста ў вочы, — павярнуўся ён да кампазытара, ведаючы, што і так усе даруюць, бо іначай не цярпелі-б яго наагул у сваёй грамадзе.

— Першае — ці-ж мы тая калішняя заробаткавая эміграцыя, тыя «амэрыканцы», што дзеля хлеба куса...

— Хлеб бывае й духовы, — перапыняючы, паспрабаваў прырэчыць кампазытар.

— Кіньце Вы Ваш «духовы хлеб», — як адсек даланёю Рыгор. — Ну, але наагул хлеб гэты-Багдановічаў, дык няхай сабе — зь нябожчыка што спагоніш? А вась



музыка — Ваша музыка, шаноўненькі, — дык выбачайце дадушы, — тая «разлука» супраць яе — запраўды незраўнальна шэдэўр, геніяльны твор. Так, так — геніяльны, бо народны, дармо, што і ня нашага народу. Вось і тут трэ было даць нейкую такую нуду несканчонасці, тупаценьня на месцы, настырлівае паўторнасці, і шэрасці, і безнадзеі, ці я ведаю... Нуду, зь якой цягаць нам цягло тое «лямки» — эмігранцкае лямки, што чакае ўсіх нас. А гэтыя Вашыя музычныя штучкі, кантрапункты ці кантрапункты, ці яшчэ як там-фокусы вырафінаванага музыкі, гэтая недалужная сімуляцыя мора — мяне яно ня цягне, я ня хочу ніколі яго знаць, салёнага ці кіслага, белаленнага ці шэрапапужастага... Ня хочу яго бачыць, прынамся, сваёй воляй... І ўсё гэтае гукапералічванне было ўжо ўва ўсіх кампазітараў святлу, і яно зусім не з тае оперы. Не, дайце мне чалавека, з пачуццямі чалавека, а не сыляную й дзікую стыхію...

Усе падняліся бараніць твор і аўтара, хоць нікому не хацелася спрачацца цяпер і аб гэтым-уражаньне трывала і для ўсіх было бязумоўна пераканальным. Не, гэты Ры-

\* \* \*

...І вось тут і адбылося ў іх дваіх тое простае, але канова-вызначальнае, што кладзець глыбокі рубаж у быцц людзей, злучаючы іх у пары «спадарожнікаў жыцця»...

Калі праводзілася тады дадому — усёго можа які трэйці раз — у гэтым-жа гуртку й пазнаную, залаціставалую Раіну — зусім проста, нек само сабою дайшло да згоднага ўсведамлення тое агульнасці пачуцця й імкненасці, што загадна дыктавала абаім злучыць свае рукі назаўсёды, «навек» у няхай сабе й труднай, дык-жа й панаднай хадзе шляхам жыцця. І можа найбольш тут памагла ў гэтым усведамленні тая «эмігранцкая песня», што гучэла яшчэ ў іх уушшу і ў сэрцах.

...І няма ім каго тут пакінуць,

Бо нічога на сьвеце ня маюць, —

Усё ім роўна, ці жыць, ці загінуць... —

ці ня гэта, роўна востра й глыбака вычутае абаймі, і было тым галоўным агульным, што давёўшы да скраю сьведамасці поўнае апырчонасці й акаванасці, круглае адзіноты кажнага, як адзінкі, перавяло яе й на наступную ступень — да пазнання й адчуцця канечнага мусу злучэння, задзіночання ў вадзінку вышэйшую, у моцнае вязьмо супольнае адзіноты. І вылілася гэта ўсё ў такіх простых і звычайных, але квола-прачулых словах узаемага прызнання — не раўнуючы, як у тым ідылічным Купалавым «Яна і я»:

І прашаптала мілая, схіліўшыся ка мне:

«Адзін, адзін цяпер ты ў мяне, братка».

.....

І я таксама, як яна тады, шаптаў:

«Адна на сьвеце ты ў мяне, сястрыца».

А над гэтым далей нясыцханна гучэла адвечнай людз-

\* \* \*

...Га, а цяперака што? Два гады — як лёду... І дзе тая, «адвечная людзкая туга прастораў і прыгодаў, салодкага й горкага смаку жыцця»? Пакрыжавала ўсё кастамарым Немцам выдуманая-здзягнанавааная, злая й вынішчальная нуда настальгіі, нядліва-плаксівае «дадо-ому» — пакрыла Рыгорава катрынка «разлука» усю захопліва-панадную мэлэдыю «Эмігранцкае песні»...

...І як-жа закруцілася ўсё, бы на верацане, гэтымі мітусьлівымі днямі! Адно па адным, адно па адным... І вось трэйці дзень ужо падкідае на хвалях вялікі акіяніскі карабель. За мора, за акіян — нарэшце...

...Акіян. Мора. Па гэтулькі гадох ізноў —

Разьлеглася мора шырока,

І хвалі бушуюць здалі.

Таварыш, мы едзем далёка,

Чымдалей ад нашай зямлі...

Але-ж, і сэнс, самы сэнс — ізноў той самы, як тады, перад гадамі: «чымдалей ад нашай зямлі»... Дармо, што тады гэтую мэлэдыю, імклівую, але й тужлівую, як само мора, бясконца гайдалі-падкідалі прыглушанае забаронаю пляц галасы навачасных галерных нявольнікаў у цяжкой задусе цёмнага тлуму, піхма-напханага людзім месівам. Дармо, што не «рамантыка прастораў і прыго-

гор заўсёды так... як мокрай ануцаю... Усё яму небалазе, ўсё-ня дзякуй Богу, а каб сам мог калі на што людзкае, сваё здабыцца? Вечны дух супярэчнасці й руінацыі — дзе-ж станаўленьне й творчасць? Запраўды, як у тых, што «ня вераць ні ў Бога, ні ў чорта»...

— Да чорта із вашым чортам, — хрыпеў у вадказ дружна ўсё-ж заатакаваны Рыгор. — І як-бы хто з вас верыў у гэна... Не, ня круцецца тут, а дайце мне чалавека! Чалавека, а ня чорта, ці каго там... Чалавека-эмігранта. Хоць-бы такога, як у тэй «разлуцы»...

— Ну і ўзбіўся на гэтую «разлуку», няхай цябе гром! Запраўды, як катрынку завёў. Наагул, дайце, «зьменім

‘ыгоніў’ дэвешнеднэс — ‘Анцічэст’

Але колькі спробаў змяніць гэтую «пласцінку» — тэму гаворкі, — не далі пажаданых вынікаў, супольная бісёда ўжо ня клеілася. Узрушанасць ад музыкі й абуджаных думак, пачуццяў, змяшаная з прыкрасьцяй ад тае Рыгоравае «катрынкi» ўперак, не давала ёй нала-дзіцца зноў, і ўсе пачалі пакрысе разыходзіцца дадому...

кою тугую прастораў і прыгодаў, салодкага й горкага смаку жыцця — надзіла й клікала ў нязнаныя далі тая-ж «Эмігранцкая песня»

Аднаго яны моцна жадаюць:

Пабываць у краях незнаёмых

Ды зазнаць там і шчасся і гора...

Але-ж, здавалася тады, і гэта — можа навет найбольш гэта-таксама тым-жа моцным жадаўнем злучала разам у вадно абаіх, кідаючы далёка наперад даўно панадную, а цяпер ўсё больш і больш блізкую, даступную да дасяганьня, хоць і вечна-недасяжную мэту сягосветнага падарожжа пад сонцам. Але-ж, здавалася тады, гучэла для іх гэтая «Эмігранцкая песня» запраўднаю песняю песняў — для іх і толькі для іх...

І было гэта ўсё, неспадзяванае, а зусім прыроднае — зноў зусім як сон, сон шчасся і каханьня, жадаўня і імкнення... А можа зноў — як абуджэньне? Толькі хіба — абуджэньне да жыцця, абуджэньне жыцця. Бо ўсяго толькі проста гучэлі й аднымі гукамі сплывалі, не прасякаючы й навет яшчэ не закранаючы сваёй канаванасці, зрыфмавання з гэным далейшым злавесным радкі:

...І загінуць у хвалях салёных

Белаленнага сіняга мора...

«Загінуць» — гэтага тады яшчэ не падсоўваў каведны кон, не палохаў яшчэ зданай забытага дарэшты сухарукага крамніка, непрадбачанае ахвяры першых часінаў «новае эры»... Ані гэтага, ані тэй нуды-жуды, тэй «разлукі». «Толькі шчасце каханьня», толькі сьветлы сон яго.

Сон — ці абуджэньне...

даў, а голы, грубы натуралізм жываеднага вашапрудзтва й жывога-ж экскрэментальнага смуроду, як гадкаю ануцаю, адразу затыкаў чалавека... Бо ўсяе прыгоды было хіба — горкім яшчэ хлапчаньнем качацца па гэных этапах на праклятую Калыму — тое Эльдарада «контраў», «гідраў» і ўсялякага «элемэнта»... Ды ці-ж бы прыгода? Не, ня прыгода, а кара, неўпрашоны, усеагульны закон, ад якога ня выкруціцца нікому, бо — за грахі быцькоў... «Хто ня быў, той будзе, хто быў — не забудзе»... І праўда — не забываецца-ж памяць, валадарнай рукою выштырнула наўзверх, як толькі ізноў перад вачыма разьлеглася й загуло ўушшу тое-ж мора (а ці-ж памяць — ня тое-ж мора, хаваючы гэтулькі на дне?). І вось выдыбае з прадонняў ізноў —

Таварыш, мы едзем далёка,

Чымдалей ад нашай зямлі...

...Таварыш — абшарпаны, аброслы, апушчаны да дна людзкаго таварыш і — сыты, кормны, неспагадны й сьціглівы зьвяруга «гражданин» — «гражданин канвойны»... «Вадзі-іцы, гражданин канвойны»... Вадзі-іцы... — Дадому... Хто гэта так расьцягвае словы?

...Не, тое мінулася ўжо даўно, пара-б і ў няпамыць назаўсёды, інося цяпер, і рамантыка і... але хто гэта так ра-



ссыгвае словы? «Даво-ому»... Ці ня мора гэта, само мора, мора-акіянь?

Мора. Акіян. Нарэшце...

...Але, найперш — якім уздыхам палёгкі здавалася гэтае чаканае й жаданае «нарэшце»! Ды дармо: ніякага адхланьня, ні на кароткую часінку, ні на малую макулінку... Зноўку тая-ж песня не з прада гадоў, не арыштантакая — «эмігранцкая песня»... — Дый яшчэ магутней, яшчэ настырлівей і гнятлівей.

...Гэтак і было. І тыя злыя прадчуваньні назіркам пайшлі ссыгваць ад першых-жа крокаў... А як жаласна-сьлёзна прасілася яна, Раіна — зусім неразумнае малянё-ужо нат узыходзячы на карабельныя сходкі: «Застанемся, вярнемся, ня хочу, баю-уса» (вось хто так рассыгвае словы...). А тут адразу-ж, яшчэ, як папісанаму, калі ласка — на моры штурм, і лютая гойданка, і — злая морская хвароба ў такім разьёшаньні й разьятраньні — навалілася, круціла й скручвала й без таго кволую ўжо, выцечаную, як сьцень...

...Божа мой, што рабіць, што пачаць? Хоць-бы паваротдык-жа няма ўжо павароту сярод бязьмежка вады і вады, пашалелай стыхіі. Мые й выкручвае, і палоща сіберная мараніца, і ківае галавой, разводзіць рукамі карабельны лекар (усе яны — на адзін капыл, кастамарыя «ссыгвалы»...). Хоць-бы самога як узяло, ці што, мо лягчэй-бы было, падзяліўшы пакуты фізычна, дык не-сталёвы, ці дрыўляныя які арганізм толькі кепкуе і з гэтае, таксама «панскае» хваробы... Але, якое тут «панства», калі ўжо пакуты, фізіялёгічныя выявы — аж надта — у гатоўцы... Што, як і праўдаю, жудаснаю праўдаю, абярнецца гэты нясыціханны, а ўсё слабейшы й слабейшы стогн: «Памерці — дайце атруты — о, дайце чаго — дайце паме-эрці»... Божа, Божа!

Ён ужо ня мог трываць і сам — стараўся ўцячы пры кажнай зручнасьці хоць на часінку, каб ня бачыць, ня чуць... Ды ўсюды — і ў дзікім шале акіянскае навалы, і ў вар'яцкім ветравым кулдычаньні, навет у вапанаваным, здаецца, разьмераным таханьні й пыханьні вялізных параплаўных машынаў — усюды назіркам ссыгваць ўсё той-жа адчайны голас-стогн: «паме-эрці»... І здавалася, што ён ужо даўно чуе гэтую сьмерцавейную, вусыцішную сымфонію гукаў з тым тужлівым і жудлівым ляйтматывам — даўно, аддаўна, проста адвеку. А ці ткі не — ці ня была ўжо яна тады, калі — зноў суворай накана-ванасцяй выштырвала памяць — калі пераможныя танкі зь цяжкім грукатам каціліся вузкімі й завільмі вулачкамі невялічкага нямецкага гарадка... І — сухарукі Кляйнганс — раптам — як доўгі, проста перад сабою й прасьцютка пад вусяні цяжэразнага танку... І — крываваы шматкі на бруку... «Паме-эрці»... «Жыцьцё — гэта толькі сон, а сьмерць — абуджэньне»... Ну але, жыцьцё — гэта толькі жудасны сон сярод разбушаванае навалы акіяну... А й далей — ці ня тое-ж адгортае памяць? «Новая эра», кампазытар за фісгармонію («быў пальцем ткнуто» — гарбаченькі Рыгор і «разлука») — так, «разлука» і — «эмігранцкая песня»:

І загінуць у хвалях салёных  
Белапеннага снігата мора...

Бо яшчэ раней, куды раней, адзадзя — было тое-ж, усё тое-ж:

Разьлеглася мора шырока,  
І хвалі бушуюць здалі.

Вось-жа вось і падходзіцца, пад'яжджаецца, падплываецца цяпер да гэтага «загінуць у хвалях салёных», бушуючых хвалях... Вось-жа вось — «загінуць» — «паме-эрці»... Сьмерць — абуджэньне...

...Калі яго знайшлі, каб-баржджэй, баржджэй да яе! — ён ужо ведаў, што гэта яно — фінал, абуджэньне. Навет ня пытаўся, не ўглядаўся ў стрывожаны твар нейкае незнаёмае дзяўчынкі — ведаў. Ну але, яна ляжала на прасьціні выпраставаная й супакоеная. Хвалямі сплывалі сьветлазалацістыя валасы — хвалямі, дый змочаныя акіянскімі хвалямі, «хвалямі салёнымі»... Зусім, як тады сухарукі Кляйнганс — проста перад сабой і прасьцютка — не, не пад вусяні ўжо — пад сівых грабяні разьятранае стыхіі... Ён і без тлумачэньняў адразу зразумеў і ўявіў

сам усё. Ну але, ніхто не дагледзеў, як высьлізнула-выцікалася — а ледзь-жа магла хадзіць! — і на пострап, і — апошнім, пэўна, намаганьнем усіх сілаў — кволаю сьценяй — за борт, у хвалі — «паме-эрці»... Звочылі толькі гэты апошні акт — прорыну ў прабуджэньне, беглі, рынулі адчайныя адважнікі-рызыканы, палачелі ратавальныя кругі... Ну, але, цела-уратавалі. Мучылі яго яшчэ, ужо няжывое, гайдалі (хіба мала нагойдаў карабель?), «штучнае дыханьне»... То-ж бо й то, што штучнае, а няма ніякае штукі на яе, на самую абуджальніцу — сьмерць... Паме-эрці...

І цяпер — як праракавала сабе — у мяшок, рыбкам... Ды ці ня ўсёдна цяпер? Усёдна, усяроўна, «egal» — разумееце вы? І ён бязуважна адыйшоўся прочкі — ня было больш чаго глядзець. Бязуважна пайшоў туліцца па пострапах і паверхах, хістаючыся ад гайданкі. Пачуваў, што назіркам сачылі яго — каб хаця не зрабіў тое самае ў вадчаі, у ціхой — думалі, заходзістай распачы. Хо-няхай сабе сочаць, зробіцца, як будзе трэба, як надыйдзе мамэнт-сыгнал абуджэньня. Ня ўпілнуоць, як і яе не ўпілनावалі (ах, то-ж ён-ён не ўпілनावалі...). Ды-усёдна, усяроўна, egal. Зробіцца. Няхай сабе...

Дзівакі — забягаюць, намагаюцца навет разважыць, развясаліць. Што можа разважыць цяпер яго, што не ўпілнаваў, яго-душагуба... Бо ткі-ж гэткі ён, гэта-ён, толькі ён... І чаго прыскаў гэты нейкі палачок, настырлівы аж занадта — «пане, пане»... Ну й пане — панская хвароба, ну і што, няма хваробаў, усе яны — панскія, няма панскіх хваробаў... Няма хваробаў, ёсьць сьмерць. Няма панюў. Таварышы...

Таварыш, мы едзем далёка,  
Чымдалей ад нашай зямлі...

...Што ён там вярзе, і хто-вярзе? Ой, ты-ты... апоўзьлік. Мо й цябе туды-рыбкам, раз-два... Ды чакай, пажджы, што, што-о? Га, вар'яцтва, панскае вар'яцтва, ну але, і бабскія плёткі... Вайна-ха! Ведаем, колькі разоў ужо там, на цвярдой зямлі, проста абабілі вушы: ужо вось-вось, пачалося, у Турэччыне, у Кітаі... Дурніна. А тут-жа, на гэтай чортавай гойдаўцы-пагатоў, адкуль тут? Выдумляюць сабе пацеху. А яму — няма цяпер пацехі... Ну, пэўна, ён ня верыць, як ня верыць цяпер ніўошта — «ні ў Бога, ні ў чорта» — адно — у вабуджэньне... Гэта й ёсьць абуджэньне? Пане, пане, які пан... Ну, можна й пайсьці, пераверыцца — усяроўна, egal. Радысты — свой чалавек, з нашых старонаў? Радысты — свой чалавек, качагар — свой чалавек... Ну, няхай сабе...

Таварыш, ня ў стане я вахту трымаць, —  
Сказаў качагар качагару...

...Але ў радзё-кампаніі ўсё-ж ашаламаніла бяспрэч-насьцяй факту: **в-а-й-н-а**. Божа мой, вайна! Тая, што яе чакалі, праракавалі, заклікалі, сустракалі і — зьневяра-ліся, аж пакуль не зьявярыліся канчальна. Вайна — а ён тут, сярод акіяну... Вайна, што адчыніць-ужо нейдзе мо адчыняе вольныя вароты на бацькаўшчыну, а ён — перад носам у сябе, сам захлыснуў гэтыя вароты. Захлыснуў сабе і, галоўна — ёй, што ляцела так на крыльлі туті туды, «даво-ому»... Ляцела і падбітаю птушкаю рынула вось — у сьмерць, у сон вечны... У сон — ці ў абуджэньне? Не, у сон, глухі й цёмны, каменны сон... Рынула, бо ён — і толькі ён, душагуб, тхланіў, турыў, сюды патурыў, на ўсьпенены, дзікі прасьцяг, калі — вайна, бацькаўшчына... Патурыў і папхнуў — сам папхнуў — у віры... О, Божа вялікі, навошта й зашто так, зашто?

...Коцяцца, коцяцца з грукатам пераможныя танкі, ужо ня вузкімі завільмі вулачкамі нямецкіх гарадоў, а мо — і ўжо, з самалётаў спусчаныя — шырокімі роднымі шляхамі, палаямі... Коціцца вайна, воля — туды — дадому, а карабель — далей ад дому імкне, адносіць, адшпургавае яго й яе, — не, не яе — ейны труп... І ягоны — не, ягоны таксама труп, жывы труп душагуба. Жывы? Дык-жа не — труп ня можа, ня мае права жыць. Дык-жа не-трасца-ж, ня ўсочаць, ня ўпілнуоць і ня ўтрымаюць і яго: туды-ж, пад вусяні, пад грабяні, туды, сьледам тым, даратім і адзіным — у хвалі, у вір галавой... У вір галавой, душагубе! У сон, вечны сон, ці — у вабуджэньне? — глуж...



— Абудзіся, што з табой! — Ейны твар нахінуўся над ім, і сыпкія сьветлазалацістыя валасы. Ейны твар і — жывы?

— Што з табой? Ты так кідаешся і крычыш немаголас. Мара, страшны сон?

Ейны твар, ейны голас. Бясцямна спачатку яшчэ талопіўся на яе, і ня мог адразу пазнаць добра няўвыразненя ў ранішнім прыцемку абрысы пакою і знаёмых рэчаў. Што яна кажа — сон, страшны сон? Ну але, жыццё — гэта толькі сон, страшны сон, а сьмерць...

— Ну, што? Што так глядзіш няпрытомна?

Дык значыць-ткі сон, бо ўсё — як было, і яна, і пакой, і ніякіх хваляў, ніякае гайданкі... Дзякуй Богу — толькі сон. А гэтта — жыццё, ня сон. Гэтта — абуджэньне. Жыццё — абуджэньне.

— Сьмерць — гэта сон, а жыццё — абуджэньне, — закончыў свае думкі ўжо ўголос.

— Ты сьніў сьмерць? — затрывожылася яна. — Маю сьмерць?

— Нашую сьмерць, — адказаў ён, сядучы на ложку. — І я ведаю цяпер: сьмерць гэта сон, толькі, ведаеш, такі поўны сон, глухі і цёмны, каменны, бязь нічога...

Ён закурыў ды, як мог і прыпамінаў, пачаў расказваць ёй свае думкі і ўявы гэтае начы.

Яна слухала ўважна, усьпёршыся на локаць. А тады чагось моцна задумалася — над сваім чым, ці над гэтым ягоным, ня зусім сувязным расказам?

— Пакінь разок пацягнуць, — папрасіла раптам, агоўтваючыся ад свае задумы і сьцягаючы рукой па канчар ягонае цягарэты.

Апошнім часам поўнае свае апатыі да ўсяго яна навет пакінула была зусім курыць. Праўда, і раней ня была цалком самастойным, запраўдным курцом, а проста вось так, «насупалку», як казалі сама, дакурвала ў яго часам. Больш забаўляла яе пры гэтым дурасьлівае гульня з дымам, выпушчаныя й нанізаныя ў паветры разнастайных пярэсцёнкаў і іншых фігураў зь яго. Аднак, і прышчэпленая, хоць і маленькай, а ўсё-ж ужо прывычкай патрэбнасьць у гэтым ужо мусіла быць. Дык поўная страціла цікавасьці да здавальнення яе толькі зноў лішні сьветчыла пра нейкую нутраную хваробу, што змяняла арганізм і ягоныя ўсталёўваньні ўжо нахілы, хоць, з другога боку і цешыла, бо хаця не памагала, як думаў ён, яшчэ больш разьвівацца гэнэй хваробе, высушваць і так памалу высіляны той арганізм. Дык і цяпер, усё-ж падаючы ёй невялічкі ўжо канчар у папяросьніку, ён аднак зазначыў:

— Ня варта табе пачынаць ізноў. Ты-ж была ўжо зусім адзвычайна і — добра. А цяпер гэта толькі можа пашкодзіць на тваю хваробу, толькі больш яшчэ ссушыць.

Яна не адказала нічога, толькі моцна зацягнулася, нейкі час моўчкі, спакойна й роўна дыхала дымам. А далей раптам заявіла тонам нейкае катэгарычнае пастанова:

— Дык-жа і пачну зноў, і буду курыць цяпер ужо, як трэба. Прынамся, кагэдзе бо ўпяршыню пачула ў гэтым нейкі запраўдны смак. Мо якраз таму, што так даўно і ў губу ня брала? А што да шкоды, дык можа якраз наадварот — можа будзе гэта заміж гэных лекаў, што ніяк ня мог прыпісаць той ад свае, як яе... настальгіі... І наагул — ведаеш што — зноў, здаецца, варочаецца пакрысе да мяне смак, запраўдны ранейшы смак да ўсяго жыцця. Ці гэта ад майго сну, такога моцнага й адсвятлялага сьнянны, ці ад твайго, ад ягоных прарочых перасьцярогаў... А хвароба — ты-ж сам казаў, якая гэта хвароба? Панская прымха... Зьніме яе цяпер, як рукой, чую гэта, чую зноў смак да жыцця, — паўтарыла яна яшчэ раз. — Бо запраўды, «жыццё — абуджэньне»...

«Салодкі й горкі смак жыцця», — падумаў ён, прыглядаючыся да яе пытална зь недаверам, спачатку навет зь нейкай трывогаю, выкліканай гэтым ейным катэгарычным тонам. Ды пабачыў і сам: яна й праўда як-бы ачуньвала тут-жа ўвачавідкі, і навет зусім паранейшаму зайрделася-паружавела. І хоць гэта, пэўна-ж, барджэй было ад гэтай моцнай зацяжкі дымам — паверылася й яму, што ткі варочаецца да яе гэны «смак да жыцця», варочаецца само жыццё. Гэта-ж бывае, як, калі па пераможаньні небяспечнага крызісу, пакрысе пачынае йрдзецца-

ружавець аблічча безнадзейнага, здавалася, хворага, скідаючы васковую, ды перадачную маску сьмерці й зноў наліваючыся сокам жыцця. Дык і запраўды — крызіс мінуўся?

Яна зацягнулася глыбака зноў, аж затрашчэў папяросьнік ад моцна распальванага жару апошніх рэштак цягарэты, і надоўга затрымала дым у сабе. А далей лятуценна прадэклямавала, як-бы навізваючыся да ягонага расказу:

І загінуць у хвалях салёных

Белапеннага сіняга мора...

і, закінуўшы голаў назад, выдыхнула вузкай істужкай угару дзесь глыбака затойваны, тонка прафільтраваны там, далікатны шызаваць дымок.

— Не, бачыш, — сказала яму, паказваючы на гэную істужку, — гэта дымам выходзіць дагарэлая злая туга — насланьне гэтай настальгіі.

І, страсянуўшы купінаю сваіх сукрыстых і сыпкіх сьветла-залацістых валасоў, абвіла, — зусім, як раней — адной рукою яе за шыю, другой датушваючы тымчасам у попельцы вытрасеныя з папяросьніка дробныя рэшткі недакурка — пэўна, таксама-ж апошкі «дагарэлай тугі-настальгіі».

— Дармо, будзем жыць, а ня гінуць ці чэзнуць, — ажыўлена загаварыла, спачатку навет чамусь зашаптала яму на вуха: — Бо няпраўда, што жыццё — гэта толькі сон, ці іншае што толькі... Бо ў жыцці, і толькі ў ім — усё: і сон і абуджэньне, а ў сьмерці — анічым-нічога, глухое, мёртвае й пустое нічога. І ў нашым эмігранцкім жыцці, у нашай з табой «эмігранцкай песні» — могуць быць і будучы яшчэ і сны бацькаўшчыны, «вёсачкі, Нёмна», ды няраз — горкае абуджэньне чужыны... Як такіма і сьнежны далекіх «краёў незнаёмых»... А тады... Тады мо нарэшце — як-небудзь — і вялікі прычын — дома, зусім дома... Толькі — жыць, любіць, жыць! — выклікала яна, моцна тулячыся сваёй гарачай шчакой да ягонай.

Але раптам ён адхінуў яе ад сябе і, павярнуўшыся тварам, узяў абяруч за плечы, стараючыся зазірнуць як глыбей у вочы.

— Але-ж мы, любка, ізноў забываемся, які ў нас із табою сягненьня дзень — юбілейны дзень! Трэба-ж неяк ды адзначыць яго, пагатоў, што гэта — я веру — адначасна і дзень твайго ачуньня, звароту да жыцця, да «смаку жыцця», як кажаш ты. Праўда, ня памятаючы аб гэтым аж да начы да ўчора, калі згледзеў у календары, я не паспеў падрыхтаваць ніякага адмысловага падарунку, і давядзецца табе ўжо як-нікак, а выбачыць на гэта. Ды хоць адмысловага нічога й няма, я затое хочу прасіць цябе прыняць ад мяне на знак гэтага... адну рэч. Гэны... чортаў «афідавіт». Ты-ж гэтак баішся яго, і выезду, мора. Дык вазьмі-ж цяпер у свае рукі й падзяры, ці спалі, каб не палохаў больш і ня зводзіў нікога.

— Добра, «о-кей», — сказала яна станоўка па кароткай надуме, таксама пільна ўглядаючыся ў ягоныя вочы. — Давай яго сюды барджэй!

Ён проста з ложка борздзенька скочыў басанож да стала даставаць паперы — праўда-ж, ня было ані-ні жалю аддаць ёй на зьнішчэньне гэты, бясконца жаданы раней і дрыжоны такі «дакумэнт на шчасьце», як быў ён прываўшы (а барджэй, відаць, якраз наадварот — магчымы прычынак да ўсяго няшчасьця...). Яна тымчасам узяла з ночнага століка цягарэту й закурыла-мо першы раз зусім самастойна. Ткі праўда, пачынае, шэльна «курыць, як трэба». Ну, няхай сабе...

Узяла ад яго паперы й пачала перагортаць іх, пільна перабягаючы вачыма ўвесь тэкст. Як паказваў ёй раней, упяршыню-тады ня выявіла была такой, а бадай і зусім ніякай цікавасьці. Цяпер-жа студыявала ўважліва ўсё, часта наморшчваючы чало — намагаючыся, відаць, як найлепш зразумець чужамоўны тэкст і пры гэтым як-бы памагаючы сабе кожны раз цягарэтаю. Дым, прапушчаны праз тонкія ноздры, дзвюма роўнымі ручайкамі зьбягаў па паперу і, адбіваючыся ад яе, слаўся-ўздыхаўся па ёй пакручастымі завіткамі, быццам засьцілаючы надрукаванае там тонкім вэлюмам імглы аддаленьня й адмаўленьня.



— Добра, — сказала ранейшым станоўкім тонам, скончыўшы перагляд. — «О-кей», — і, абтрэспшы вялікі коптур попелу, зацягнулася зноў ды гаварыла далей з дымам: — Я высака цаню гэты твой сьвяточны падарунак. Але-ж сяньня — супольнае сьвята ў нас абаіх, і я-ж мушу таксама падараваць табе нештачка. Дык вазьмі-ж гэта назад, ужо як мой дар табе, вазьмі й схавай, як было. І няхай будзе з гэтым, як быць мае. Я ўжо яго не баюся. А яшчэ вось табе — на закуску, як «люльку згоды», — усміхнулася яна, працягаючы дакураную да палавіны цыгарэту — зь мяне пакуль досыць, накурылася во-ўсмак, — правяла яна пальцам па горле, як паказваюць звычайна сытасьць. — Хоць канчары, здаецца, смачнейшыя за пачаткі. Дык хоць раз я табе пакінула саладзейшага, ня ўсё-ж у цябе прасіць-адбіраць, — прастарэ-квала сабе далей, боўтаючы спущанымі з ложка босымі нагамі.

Ён ўзяў тыя ейныя «падарункі», цалуючы тонкія пальцы абедзвюх рук.

Яна адхінулася зноў на падушкі і, раскінуўшы шырака рукі, праказала, працягваючы сваё ранейшае.

— І будзем жыць зноў супольна, у вадну душу. І яшчэ-ведаеш, кажуць-жа: жыць, як набяжыць. Каб ня мучыць — ні кажны сам сябе, ні адзін аднаго — усялякімі гэтамі...

— «Панскімі хваробамі», — падхапіў ён.

— Ну але, панскімі хваробамі, — сьцвердзіла згодна.

— І без нараканьня, бяз страху цягнуць далей сваю — «эмігранцкую песню»? — паўспытаўся ён, падсядаючы зноў да яе на ложак.

— Ці тут, ці дзе, ці «ў краёх незнаёмых», — адказала яна, абвіваючы абаруч ягоную шыю.

І абое пачуліся зноў зусім-зусім такімі, як былі два гады таму — поўнымі надзеі й навагі пачынальнікамі вялікай і нясыціханай песні песняў — песні жыцця.

Таго жыцця, у якім — усё: і сон і абуджэньне, і шчасьце і гора, і бацькаўшчына і «разлука»...

АЛЕСЬ САЛАВЕЙ

## БУКЕТ

ВЕРШЫ

### Б У К Е Т

У раскошы цвіцеў, а ў маркоце завяў,  
пахаваньні пагудку...  
Пры ўспамінах вясны ля ўзварушлівых зьяў  
мне балюча бяз смутку.

І пялёсткаў сухіх, нібы золата дрэў,  
ня ўтрымаў ён у жмутку...  
А за ім на душы мой агонь дагарэў —  
не пакіну я смутку.

1941.

\* \* \*

Даволі спаць. Адчыніш вейкі —  
вачэй ня змочыць сьлёз раса.  
Сягоньня песню салавейкі  
пачула нівы паласа.

Туды з пахмурнага пругменьня  
праз гай цвяцісты мы ідзём.  
Дарунак сонечны — праменьне  
у поўных прыгаршчах няём.

\* \* \*

Я прыйшоў ад зямлі, ад людзей  
у сусьвет — час плыў хваляю хуткай.  
Ад жыцця не ўцякаў анідзе  
у пагоню за таннай пагудкай.

О, зямля! Гэта ты, толькі ты  
жыццядайнаю казкай шумцела;  
ты адна майго зла нераты  
разрывала, кукобіла цела.

Людзі, людзі! Вы — сіла зямлі,  
розум ейны і ўзлёту імкненьне,  
як-жа так вы яе давалі  
да руіны-сьлядоў спусташэньня?

### ШВАЙЦАРЫЯ

Думкі сьледам — як рой.  
Выгінаецца троп, як зьмяя...  
А за стромай гарой —  
Ты, Швайцарыя, казка мая!

Мне казалася яна,  
гэта казка: «Я сонечны дол  
залатога руна,  
я высокіх узвышшаў анёл.

Вецер скалы скрабе,  
дождж бубніць, як удары кап'я...  
Не пабачыў Цябе  
праз нахмуранасьць, казка мая!

Форальбэрг, 1946.

### Б Э З

Там, за сьцяною, прывітаў заранку,  
разам зь дзяньніцай зацвіцеў агніста...  
Я лятучою: усміхнуўся ранку,  
з росаў празрыстых нанізаў маніста.

Бэз адзінокі! Мы ў муроў-чужынцы,  
ды панад імі наш парыў узняўся.  
Бачу праз шыбы: на аднэй галінцы,  
зроку даступнай, — ажыла вясна ўся.

1943.

Зярыны сонца сеем. Глеба  
усходы згодныя дасе:  
растуць яны, імкнуцца ў неба,  
сьпяляць пад ім плады свае.

І пад прасьвядным ураджаем  
цвіцее ўцехаю прастор.  
Прылівам сілаў адчуваем:  
вядзе ў жыцьцё няхісткі тор!

15. 5. 1944.

Як-жа так?.. І калі мільгане  
сьмерці меч — падарожны ёй посаж, —  
да жыцця ўся істота імкне,  
а спакой для душы — у набёсах.

Як вяртаецца зь іх — і зямля  
зноў кунешная; людзі з дагодай  
засяваюць, надзеі сьпяляць,  
дні ўсцяшаюць зямной насалодай.

Толькі, толькі тады і жыву,  
і твару, і душой спачываю,  
і у сьне, і ня ў сьне — на яву —  
пра зямлю і людзей я сьпяваю.

17. 5. 1944.

«Пад паглядам маім  
думкі сьмелыя лынуць ракой,  
Зь імі — праўда, ня дым,  
зь імі — доля, сугодны спакой».

...На яе паглядзець  
я хачу хоць з высокай гары.  
Пачынае хмурнець.  
Палыскуе маланка ўгары.



З мройнай задумай моўкне бор.  
мату пад ногі сьцэле сад.  
З дрэваў скідае лістапад  
найраскашнейшы іхны ўбор,  
жорсткім іржышчам, як сілом,  
ловіць ён лісьце за сялом.  
Смутака таполяў і бяроз,  
змрочнасьць каштанаў, хмурацьць ліп.  
Зорыш наўкола... Жальны ўскліп?  
Сьлёзы, што вецер зь лісьцем строс?  
Радасьць і ўсьмешкі, ці наслань?  
Гмур і маркота, ці талань?..

Гэтак нядаўна высь вітаў,  
сяньня ў развазе долу рад;  
заўтра шукацьме твой пагляд  
сьцішы, спакою, мяккіх траў.  
Але ці ўздыхнеш ты спад ног  
тое, што ўбачыць шчэ ня змог?  
Найраскашнейшы чар-убор  
з дрэваў скідае лістапад...  
Знаеш узьлёты, іхны спад  
ломіш дуб-волат, мал-чабор:  
папараць бачыш, а ня цьвет —  
зрокам няўлоўны панадсьвет.

1946.

## С Ь Н Е Ж А Н Ь

Ты прыйшоў... Хто, няласкавы,  
нястрыманасьць звязаў?..  
У прастор, у сьвет казкавы  
ты свой шлях паказаў.  
Зашумеў пугавеяю,  
разаслаўся радном...  
І няўжо ня сумею я  
быць ізь сьнежанскім днём?  
Ці адчую, як шчыплецца  
Дзед Мароз (колькі ўцех!)?..  
І лятае і сыплецца,  
і мітусіцца сьнег;  
шлях іскрысты ў сьвет казкавы  
разаслаў, паказаў.  
Хто, суровы, няласкавы,  
нястрыманасьць звязаў?

І хіба ў непасталасьці  
маладыя гады?  
І няўжо я із сталасьцю  
падружыў назаўжды?  
Сталасьць, сталасьць хаморную  
абыйду, абміну,  
і маленства задорнае  
даганю я, вярну.  
Перарэжу сыяжынкамі  
поле сьнежнае, гаць,  
з пухавымі сьняжынкамі  
я пайду танцаваць.  
Панясуся ў сьвет казкавы —  
дзень там сьветлы зазьбяў...  
Хто, суровы, няласкавы  
нястрыманасьць звязаў?

1946.

## М А Л Е Н С Т В А

Пад бельлю дрэвы маўчаць прароча,  
ля хаты ходзіць мароз дзябёлы..  
А ён праз шыбы пабачыць хоча  
сьнягоў сувоі — такі вясёлы.  
На сьцежцы ежу знайшла сініца,  
працяглым ветрам зіма ўздыхае.  
Глядзіць, глядзіць ён, не наглядзіцца,  
сьмяецца, ручкай, як птах, махае.

Мой сынку, сынку! І я з табою  
такім пацешным, як ты, раблюся.  
Ваюю сьмела із зной зімою,  
імчуся ў звабнасьць па сьнежным пусе.  
І за сініцай, за госяцяй з гаю —  
хачу ўвагнацца — няўціхны, жвавы,  
халодны вецер з двара гаяю,  
у снох вітаю ўсясьвет цікавы.

Адплюшчу вочы... О дайце змогу  
мінуць няспогадзь — пары шаленства! —  
І я знаходжу сваю дарогу  
у хорам сьветлы майго маленства.

1946.

## Ж Ы Ц Ь

На ейнае зьяўленьне — яскравую зарніцу —  
глядзеў, нібы на шчасьце, і быў я не адзін:  
усклікам: «ляля! ляля!» — спаткаў сваю сястрыцу  
грыбок падгадаваны — усьцешаны мой сын.  
Смутлівы позірк маці... Распачнае будзёньне...  
Ці праўда — я шчасьлівы? Ці шчасьце — сны прыкрас?  
Малыя птушаняты! Вы радыя сягоння.  
А як-жа, як-жа заўтра? Ці радавацьме вас?

Цяпер вам у калыбцы — раздолье, шмат прастору,  
а станецца на ногі — і песным будзе сьвет:  
прыгоды сноў разьвее, як дробную атору,  
па вёснах не пакіне ні знаку, ні прыкмет.

Ці праўда — я шчасьлівы?.. Дзіцячы сподум сына,  
ягоных адчуваньняў, здавольля разам зь ім...  
Чакае вас няўцеха, трывожная часіна.  
Што скажаце на радасьць тады бацьком сваім?

Ці скажаце?.. Хай віснуць няўмольныя пагрозы —  
а несьмяротнасьць гримне: жыцьця не заглушыць!  
Махне крылом узьлёт ваш праз мужнасьць, не празь сьлёзы:  
я зь цясніны ірвуся, каб жыць, каб жыць, каб жыць!

1947.

\* \* \*

(На матыў Г. Гайнэ)

Пад змрокам жутлых перагас  
твой дзень пагас.  
Але ня згінуць у глухмені  
сьвятла збуджальнага праменьні

Зладум, я ведаю, стакрат  
нашкодзіць рад,  
каб зачыніць навікі дзьверы  
з пустэльні цемры і зьянверы.

О ня пушчай ягоных ног  
на свой парог.  
Тваё жыцьцё, тваё цярпеньне —  
да вёснаў сонечных імкненьне.

1947.



\* \* \*  
(Паводля Тайнэ)

Зазьзяла неба, дол змаўкае ў сьне.  
Ня гасьне зорка, шчасьце згычыць мне,  
прарочыць новы дзень з высі —  
о, ня хлусі!

Як месяц — мору, так душы маёй  
ты шэпчаеш словы казкі залатою  
і кажаш — лёт увысь дасі —  
о, ня хлусі!

1947.

## С А Н Э Т Ы

### ЯШЧЭ НЯ МОЎКНУЦЬ...

Яшчэ ня моўкнуць стройныя санэты...  
І супіць бровы хісткі век атому,  
і ў нашы рукі хаасную ўтому  
упарта сунуць модныя пазты.

Ды ў снох ня сьвянуць збожжавыя леты,  
куток праўдзівы продкавага дому,  
паклон удзячны спогаду зямному,  
малітвы шчырай пошуг у сусьветы.

А вы жадалі-б зь векаюмных стромаў,  
культураў даўных зьмесьці веліч томаў?..  
Пайду няўхільна сумны, адзінокі

(у суме — праўда, ў адзіноцтве — сіла)  
туды, дзе думка клікала, будзіла,  
дзе вам згібеньне прараклі прарокі.

1947.

### Ц Е М Р А

Сьвятлу пагібель прагрыміць імгненна,  
мана спапеліць вашыя аблоні.  
А вас цікавіць рук маіх далоні?  
Мазоль свай жорсткі я здабыў сумленна...

І мора дужым рада бурапенна,  
імклівай хваляй у нязнанасьць гоне.  
І гінуць людзі — іх зьмяняюць коні.  
і цёмнай сілай дыхае гэенна.

А недасьпелы ападае колас,  
а непачуты замаўкае голас.  
Паўзе аблуда іхны сьлед зацерці.

Ты іх мінаеш — ня шукай збавеньня,  
ты іх абходзіш — спатыкай згібеньне,  
мацуй на скон свой валадарства сьмерці.

1947.

### Я К В А С...

Як вас прысыпле глейкі груд магілы,  
ці хто стрывае ў сьвеце завіруху?  
Душа — ня цела — абмінацьме скруху  
аж там, дзе яснуць зьзяючыя сьвяцілы.

Над пусткай долі шчэ разгорне крылы,  
як ён спачыне ад п'янога руху.  
Абдоруць глебу чыстым зернем духу —  
жывым насеньнем несьмяротнай сілы.

Яно ў тваім-жа неспакойным сэрцы  
расло, буйнела, каб ня сьцерлі гэрцы, —  
ты сам кунежыў, не аддаўшы здадам.

На месцы прышлых папьялоў плянэты  
зь яго пад сонцам зноў узыйдуць кветы —  
пышнецьмуць буйна вышчэчаным садам.

1947.

Л. ВАРОНІЧ

## П РА К Л Я Т Ы С Т Э П

(ФРАГМЕНТ З АПОВЕСЬЦІ).

Ночныя сьцені пахінуліся і, разьбіваючыся на дробныя частачкі, слабеючы й бледнучы, крок па кроку адступілі ў далёкія, бязмежныя прасторы. Сьпераду прамільгнула зырка чырвоная каса, спынілася і, змацаваўшыся крыху, выпусціла на кругавід вялікі залаты дыск яскравага й суролага валадара гэтых шырокіх прастораў — казах-станскага сонца.

Сонечныя косы борзда выступілі ў паход супраць начы, і хутка ўжо ня было аніводнага сьледу ночнага. Ды навет сьвежасьць радаснае раніцы ня была знаная ў гэтым краі. За колькі часінак ужо панавала звычайная летнімі месяцамі цяжкая бязьлітасная сьпёка.

Сонечныя косы асьвяцілі шматкі рудое, як-бы паржавелае, глебы, на якой дзе-ня-дзе стырчэлі ўжо засохлыя сьцябліны калючае, калянае травы, што на працягу кароткае веснавае пары пасьпела прайсьці свой недаўгі жыцьцёвы шлях і да гарачых чырвенскіх дзён даўно ўжо была мёртвай.

Колькі мог бачыць чалавечы зрок, усюды, на дзесяткі кілямэтраў навокал, быў усё той-жа малюнак: рудая, даўно засохлая зямля і на ёй такія-ж рудыя, зь лёгкай толькі зелянавым адценьнем, рэдкія копы таксама даўно засохлае травы.

Моцны зрыў гарачага ветру пранёс сваё дыханьне стэпам, зашамрэў сухімі сьцяблінамі, падкаціў колькі цьвярдых грудак зямлі і зноў сыціх. І зноў замоўк стэп, быццам на ягоным прасторы зусім ня было праяваў жыцьця.

Але першае даймо было зманнае. Жыцьцё было й тут, у далёкім куце пустэлі, за тысячы кілямэтраў на ўсход ад грудаватых Уральскіх гораў, у стэпе, які Расейцы завуць «галодным», мясцовыя жыхары — казахі — «праклятым». Вось дрыггнула з сухім трэскам сьцябліна на бліжэйшай купцы калішняе травы, і відаць было, як вялікі буры павук на высокіх валахатых нагах хутка перабег сюды й схаваўся ў рэштках куста. Ды адразу-ж выскачыў адтуль назад і падрыхтаваўся да бою. Трава зашамрэла яшчэ й выявіла невялічкую чорную кузурку, крыху падобную да нейкага сухаземнага рачка. Гэтая люта растапырыла свае кляшні й высока ўзьняла канец хваста, напоўненага сьмерцяноснай атрутай.

Фаліага, — бо гэтак завецца вялікі валахаты павук, — ня вельмі баіцца рачка-скарпіёна, яна сама мае атруту. Аднак, хутка усё-ж яна зьмяніла свой намер бою зь ім і адступіла ўбок, каб зыйсьці з шляху новага ворага — вялікае, жоўтае гадзюкі, што, высака ўзьняўшы голаў, не хаваючыся, — каго і чаго палюхацца ў далёкіх бязлюдных стэпавых прасторах вялікай жоўтай гадзіне? — прапаўзла да шырокага, таксама бурага, каменя, і ўзьлезла на ягоны ўзьверх, каб адпачыць і адагрэць сваю сьцюдзёную кроў пад пякучым сьвятлом сонца.

Скарпіён спусьціў свой хвост і зноў палез, зашыўся ў карэньне сухіх калючак. І зноў ня было відаць, ня было чуваць аніякіх праяваў жыцьця. Толькі вецер ад часу да часу шамрэў сухімі сьцяблінамі й гарачымі датыканьнямі



сваймі яшчэ больш і больш засушваў і без таго быццам адвек сухую глебу.

— «Дзе канчаецца сыяга, там сыцеражэ цябе сьмерць», — кажа стэпавае прыслоўе. Толькі цяпер зразумеў усю справядлівасьць гэтых словаў чалавек, які ўжо шмат гадзінаў ішоў без сыягі. Спачатку яму гэта нават падабалася: для зьбеглага сыцэжка магла быць згубнай, бо пагоня павінна была кіравацца якраз нячастымі стэпавымі сыцяжынкамі. Аднак, ужо хутка зразумеў ён, што ў пустэлі сыяга — гэта ня толькі шлях да далёкага выхаду ў залюдненую мясцовасьць, але й кірунак да вады, магчымай ежы, бясспечнага спачынку. Якраз — да вады. Колькі кавалкаў сухага хлеба зь лягернага рацыёну дагэтуль больш-менш задавальнялі ягоньы патрэбы ў ежы. Горш было із спачынкам, бо ў вадзінатных стэпавых зямлянках ці ў пакінутых на летні час нізкіх гліняных будынках казахскіх зімовак можна было, зачыніўшыся нанач, хоць у нейкай меры пачуваць сябе ў бясшэпцы ад злых і няпрыхільных чалавеку жыхароў галоднага стэпу. Бо сухая, рудая зямля, быццам каб памсыціцца за адвечнае няшчасьце сваё, параджае атрутных гадаў і кузурак. Скарпіёны й фалянгі, жоўтыя гадзюкі, якіх так цяжка распазнаць на жоўтым-жа фоне рудое глебы, ды найбольшы страх стэпавых прастораў — невялікі, быццам-бы зусім просты, звычайны павучок, пры вестцы пра якога ў паніцы здымаюцца із свайго месца казахскія аулы й зьмяняюць свой шлях стэпавыя караваны — карапурт\*) — усе яны нясуць у сабе сьмерць прыбышу.

Штоначару, калі ночная цемра борзда зьмяняла колеры сонечнага дня, калі стэп як-бы аджываў, калі тысячы стэпавых грызуноў — тушканчыкаў агалошвалі яго сваім рэзкім, але тым-жа самым часам і нейкім бадзёрым сьвістам, — пачыналася трывога й мука чалавека, які мусіў выбраць сабе месца на кароткі спачынак.

Як выбраць месца, бясшэпчнае ад сьмерцяносных пакусаў атрутных стэпавых жыхароў, якія ахоўваюць спакой свае зямлі ад прыходу дзёрзкіх людзей, што будуць тут шляхі й чыгункі, разрываюць грудзі зямлі й шукаюць там медзь і волава, і цыну, і вугаль, ставяць электрастанцыі й пачынаюць узводзіць мury вялікіх хвабрычных гмахаў? Такого бясшэпчнага месца ў пустэлі няма, і таму йдзе цяжкай хадой у варожай ночнай цемры чалавек, палохаючы даўганагіх тушканчыкаў, што высьвістаюць яму свой пратэст супраць ягонага зьяўленьня, а мо — рэзкім сьвістам сваім зьлева й справа, сьпераду й адзадла выяўляюць сваё здзіўленьне й зацікаўленьне. Нарэшце, зусім бязь сілы, падае ён на зямлю й засынае цяжкім, неспакойным сном, здрыгаючыся ад кажнага найменшага шолыху ці трэску.

Цяжкія й трывожныя сны не даюць адпачынку. Сьняцца дні арышту і попытаў, сьняцца даўгія, даўгія дні працы ў далёкай няволі, сьніцца пагоня. І зь енкам і крыкам прачынаецца ён, каб, крыху супакойўшыся, зноў збыцца ў трывожным сьне.

Ды йшчэ больш цяжкімі былі іншыя сны. Лясы й нівы роднага краю разгорталіся перад ім ува ўсім харасьцье сваім. Сьветлыя рэчкі зь зьліенымі берагамі ціха нясуць свае празрыстыя воды, ледзь палохае рэчную плынь пяшчотны ветрык, што нясе пах свежа скошанага сена і ўзьбярэжнае лазы. І зноў вада — у шырокай люстранай паверхні ціхіх вазёраў адбіваецца сьняе роднае неба і белыя каўзлакі воблакаў на ім. І яшчэ цурчаць, пераскокваючы з каменя на камень, гаманкія воды вясёлых ручайкоў. Яны так блізка. Вось падб'ягае да іх уцякач, вась набірае поўныя прыгаршчы празрыстае, чыстае, сьцюдзёнае вадзіцы, падносіць іх да засьмяглых вуснаў сваіх... і адразу знікае ўсё, а заміж вады — навокал бясконца прасторы цёмнае пустэлі.

Зусім разбіты ўставаў ён пасля трывожнае начы ды йшоў усё далей і далей на ўсход. Ён змушаў сябе верыць, што ўжо хутка разгоруцца перад ім ува ўсім пышным харасьцье сваім даўгія ланцугі засьнежаных гораў Цянь-Шаню. За гарамі-ж чакае на яго воля. Але гораў усё ня было відаць, а сілы ягоныя ўсё слабелі, і думкі былі запоўненыя толькі ўспамінамі пра ваду, нясьцерпным жадаваньнем змачыць ў ёй свае засьмяглыя вусны.

\*) «Карапурт» паказахску — «чорная сьмерць».

Ды ня было-ж на ягоным шляху аніводнага ручайка, ці калодзежу, ці крыніцы. Прасторы сухое рудое зямлі, здавалася, завалодалі ўсім сьветам і ня было ім ні мяжы, ні канца.

Спакваля ўсё слабелі й слабелі сілы. Усё больш і больш падгіналіся ногі й круцілася ў галаве. Усё цяжэй-шым адчувалася яму ягонае цела. Усё часцей і часцей сядзеў ён на першы-лепшы камень ці нейкую купінку, каб адпачыць хоць колькі кароткіх часінак.

Вось і цяпер, цяжка адсопваючыся, усёй вагой свайго цела сьпіраючыся на палку, ён змушае сябе зрабіць яшчэ колькі крокаў, каб апусьціць сваё сыцяжэлае цела на шырокі буры камень, які згледзелі ягоныя стомленыя вочы пасярод колькіх кусцікаў сухіх калючак. Ён робіць пару крокаў, ён робіць яшчэ крок...

Цяжка йдучы, думкі не адразу рэагуюць на тое, што сталася. Спачатку — толькі адчуваньне болю ў назе. Потым пачуўся нейкі ціхі сьвіст і, угледзеўшыся, чалавек пабачыў жоўтае даўгое цела, што, зьвіваючыся, хутка адпаўзала ад яго ўбок. Праз пракушаную тканіну нагавіцаў ужо прасочвалася кроў...

Чалавек, цяжка асеў на звольнены цяпер буры камень. Ён не пагнаўся за гадзюкай. Лена прамільгнула думка, што ў такіх выпадках трэба высмактаць кроў з раны. Ён адразу адкінуў гэтую думку, гэтую спакусу. Навошта? Дык-жа час ужо вызнаць, што ягонаму шляху ўжо надходзяць канцы. Ужо ня мае ён сілы йсьці наперад па бясконцых прасторах пустэлі. Ужо ня мае ён сілы цярапец цяжкую муку сьмяротнае смагі. І мо лепш, што гэтая прыгода каля бурага каменя прысьпяшае яму пажаданы канец змаганьня.

Нага значна пачала ўспухаць. У галаве адчувалася гарачка. Перад распаленымі вачыма пачалі насіцца вагняныя кругі. І здавалася чалавеку, што гэныя кругі — гэта адбіткі пякучага, што паліць усё навокал, сонца, — таго сонца, якое так пяшчотна ўмела кунежыць ягонае цела там, на далёкай радзіме, але тут было суровым, жудасным, бязьлітасным ворагам...

Мочным высілкам волі перамог чалавек сваю слабасьць, яшчэ раз апанаваў сабой і азірнуўся навокал. Навокал быў усё той-жа малонак бяскрайнае пустэлі. Варожая яму, яна адпачывала пад пякучымі косамі сонца, і зноў ня было відаць на ёй аніводнае праявы жыцьця. Памогі ня можна было чакаць, і чалавек не чакаў на яе. Гарачая пустэля быццам сыцерагла ягоныя апошнія часіны, каб прыняць цела яго наўекі ў лона сваё, засыпаць пяском у часе першага-ж бурану, супакойць, даць адпачыць назаўсёды.

Навокал было ціха, і нярухомай ляжала зямля. Але каля бліжэйшага кусту вочы хворага пабачылі вялікага, жоўтага павука, які ціхенька сядзеў і быццам разглядаў яго. Быццам сыцярог ён сваю ахвяру, якой няма ўжо куды ўцячы. Чалавек здрыгнуўся: ён ведаў, што фалянга жывіцца трупным мясам і што вялікі павук на валахатых нагах толькі чакае на тое, каб ён памёр, каб падбегчы да нярухомага цела і ўзглабацца на яго. А можа ён ня будзе чакаць на ягоную сьмерць, можа ён пачне адразу? Дзікі сполах апанаваў усімі пачуцьцямі чалавека, і ў вапошнім змаганьні сваім за жыцьцё ён узняўся з каменя, ня ўтрымаўся на нагах, паваліўся, але папоўз далей і далей. Ён здолеў прапаўзіць ўсяго колькі крокаў... Скрыўненелыя пальцы апошнім сутаргавым высілкам спрабавалі ўпіцца ў калянае цела гарачае зямлі... і — спыніліся.

Мацей Каліноўскі прачнуўся на мяккой авечай поўсцы ў утульнай юрце. У галаве яшчэ крыху гуло. Ён пабачыў, што на яго зь цікавасьцяй і нейкай сваеасаблівай пяшчотай глядзелі вочы казахскае дзяўчыны. Ейная рука пяшчотна паправіла ягоную падушку і паднесла яму «кісэ», глян саланаватае — але такое пажаданае — вады.

І чалавек зразумеў, што ня усё яшчэ скончана, што перад ім ізноў ляжыць даўгі жыцьцёвы шлях. І на гэтым даўгім шляху, у шырокім Божым свеце, можа ён спаткаць ня толькі страшнаго ворага, але — мо зусім нечакана — і сябру, як спаткаў ён няведаных сяброў, якія адшукалі і ўратавалі яго ў бязьмежнай пустэлі праклятага стэпу.



## ЗЬ НЕДРУКАВАНАЕ СПАДЧЫНЫ

\* \* \*

...Забыўся ты. Схіліўся на далоні...  
 Язда... шляхі — і водбліскі пагоні...  
 Забыўся ты — галубіш сьвет шырокі,  
 Ня чуеш варты няспынянай крокі...  
 Забыўся ты... Табе ўсё воля сьніцца...  
 Мой брат! Ці-ж сьвет увесь — вязьніца?

1931

## З РАДНІКАМ

Вы, што звыклі поўзаць ракам  
 і на задніх танчыць лапках  
 перад кажным небаракам,  
 што трымае з маслам «папку»,  
 вы, прасякнутыя брудам  
 ад пяты да самай шыі,  
 звыклі біць тых, што пад спудам,  
 ліць на бліжняга памыі, —

дзе ваш сорам чалавечы,  
 дзе павага да людзіны?  
 Як ад вас нам асьцяргчы  
 гонар нашае краіны?

Месца ваша ў ніцалозьзі,  
 ганьба вам наканавана,  
 бо пры вашай дапамозе  
 Бацькаўшчына ўкрыжавана...

1931

## НІНА ЗМАГАРКА

## ЛІСТ СЫНУ

У шэрае памешканьне праз малое вакенца памалу прабівалася блядое сьвятло лістападаўскае раніцы. Гадзіннік блізкае сьвятыні прабіў 9, але сьвятла было мала, каб разгледзець і пазнаць твары людзей, якія блізу ня розьніліся ад шэрых лосьцілак ложкаў.

Гэта былі выгнанцы-змагары, якія, згубіўшы змаганьне й бацькаўшчыну, чакалі цяпер у чужой краіне выдачы варагом. У правым куце пакою, дзе ляжаў старшыня Дубіч, час ад часу гаманілі. Сказы былі нязвязаныя, абарваныя, на якія Дубіч заўсёды адказваў аднаслоўна: трус. Калі Дубіч паўтараў гэтае слова 3-4 разы, на часіну супакойвалася. Тады, за тры ложка далей слаба ўзнялася нейкая шэрая постаць і пачала шэптам гарача казаць:

— Чаго мы дасягнулі, скажы ты сам? Дык кажы, калі ты яшчэ ня страціў розуму! Ты думаеш, што дзеля колькіх наравістых чалавекаў, якія самахоць паміраюць з голаду, сьвет пашаволіць хоць малым пальчыкам, каб аддаць належную ім праўду?

— Сваю праўду мы дастанем тамака, за Эльбай, не падохайся, — адказаў з усмешкай другі. — Сваё права й праўду памерці, як сабакам.

— Чатырнаццаць дзён ужо мінула, хутка нас ня стане. Таму... Гм, ці-ж у рэшце рэштаў ня ўсёроўна, як паміраць — з голаду ці ад рукі ворага? Уся розьніца — колькі дзён раней ці пазьней. Таму я — мы хочам узяць назад сваё абцягненьне і —

— прыймаць страву, — скончыў нехта іншы.

На момэнт у памешканьні быў нейкі супакой, што можна было чуць нават найлягчэйшае дыханьне. Старшыня Дубіч маўчаў. У другім куце нехта нецярпліва выкрыкваў.

— Калі ты яшчэ чалавек, дык кажы. Маё нутро гарыць, а язык робіцца сухім, як трэска; біцьця сэрца я блізу ня чую. Увухушшу звоніць, а чырвоныя зоркі мітусяцца перад вачыма. Дзесьці на сьвеце на мяне чакае жонка з трыма дзеткамі. Як яна іх выгадуе? Каб я быў

дужым, я-б яшчэ меў надзею магчыма застацца жывым. Але я хворы.

— Каб я быў дужым, дык спрабаваў-бы ўцякаць, — умяшаўся іншы, закідаючы ад сябе.

— Спачатку казалі, што на сёмы дзень нешта здарыцца, а сьняння ўжо пятнаццаты дзень. Ці хто з нас ведае, колькі чалавек можа вытрымаць бязь ежы?

— У Індыі адзін факір закапаўся ў зямлю й пражыў трыццаць год.

— Не пляці дурнота, — закінуў нехта.

— Мне хочацца шклянку сычодзёнае вады, гэткае сычодзёнае, каб звонку шклянка была-б у расе. І яшчэ — зьесьці талерку кіслае капусты ды кавалак сьвініны. Гэта дало-б сілы плонуць у вочы нашым суседзям за Эльбай.

— Ня ты сам суліў, што сьняння да дзесятае гадзіны нешта выясьніцца? Дзе ты ўзяў тэрмін? Ці ня была гэта толькі мана, каб працягнуць нашае безнадзейнае галадаваньне?

— Магчыма, — ціха адказаў старшыня Дубіч.

Напружаны слых сяброў пачуў у гэтым слове першы сумлеў. З усіх бакоў пасыпаліся войстрыя словы дакору. Хворыя людзі, якія самахоць далучыліся да закліку старшыні Дубіча абвесьціць галадоўку, каб гэтак пратэставаць супраць выдачы ворагу, цяпер у сваім няшчасьці й распачы пачалі шукаць вінаватага.

Тая самая шэрая постаць, якая пачала гаманіць, ізноў ўзнялася і ўжо спакайнейшым голасам цягнула:

— Падумаі сам, Дубіч: хто дастане меншую кару — ці той, хто ўпіраецца, ці той, хто прызнаецца? Зразумела, той, хто прызнаецца. А што мы робім? Пагражаючы галоднай сьмерцю, мы асуджаем самых сябе ўваччу варагоў. Га, калі самахоць паміраюць, дык значыць маюць вялікія грахі, каб іх, выданных варагом, яшчэ шкадавалі. Гэта ясна. Вынік: упіраючыся, мы робім блага толькі самі сабе.

— Што ты балбочаш аб грахах, боўдзіла, — закінуў нехта. — Калі нехта мае за грэшніка змагара ці ваяку, які,



пакліканы бараніць сваю краіну й народ, б'ецца з ворагам, дык трэба спытацца, ці грашыць перш улада, заклікаючы людзей та зброі. Таму, сяброк, кінь стагнаць аб шкадаванні, грахох і прызнанні. Нам ня трэба жаласці, а праўда.

— Чакаючы свае праўды, ты здохнеш хутчэй. Ведаеш прыказку: дзе была праўда, там вырас... — выкінуў у злосьці папярэдні й хацеў плонуць, але рот быў сухі.

— Не кажы, — ціха казаў першы. — Чалавеку трэба больш жаласці, чым праўды. Што гэта праўда ў людзей? Кажны мае сваю праўду. Сіла, якая выдае, мае сваю праўду, і сіла, якая знішчае, ізноў-жа сваю. А мерка праўды толькі адна: не рабі іншаму таго, чаго не жадаеш, каб табе рабілі.

— Кіньце. Мне больш нічога ня трэба, толькі глыток вады й кавалачак хлеба. Няма ні Бога, ні праўды, ні справядлівасці!

— Не багалайце! — злосна крыкнуў старшыня Дубіч. — Ці яшчэ мала гора?

Ізноў на часіну настала цішыня. Тады нехта іншы, схіліўшыся да суседняга ложка, зьвярнуўся да сябры:

— Чаго глядзіш у столь, хлопча, ды маўчыш? Можна цішком глынуць вады ды зьець кавалачак хлеба? Можна яшчэ маеш прыхаваны кавалачак?

Але хлопчык, да якога звярчаліся, не адказваў.

— Скажы праўду: ня еў цішком? Ну, кажы, я цябе ня выдам. Малады-ж, жыць хочацца, га? Хлеб? Адну скарыначку? Калі маеш скарыначку, дык смакчы яе гадзінамі, тады не памрэш. — Ну, добра. Дапусцім, што ты ня еў. Але тады скажы ты мне, як гэта ты можаш глядзець у столь і не стагнаць?

— Я паўтараю матэматычныя формулы й тэарэмы. Гэтымі днямі дайшоў да трэйцяе клясы гімназіі. Летась я скончыў-бы гімназію. Не ўдалося. Пайшоў бараніць народ і край. Сяньня цэлую раніцу спрабую ўспомніць тэарэму Пітагора, але не магу. У падручніку ў левым кутку балонь. Гэта вельмі лёгка тэарэма, ды ніяк не магу ўспомніць. Ці ня ведае хто, спадары, тэарэмы Пітагора?

— Хлопча, ты пачаў вар'янец, — уставіў нехта. — Я ведаю толькі дзве тэарэмы або формулы. Першая: хлеб плюс вада — гэта жыццё; другая — мінус хлеб, мінус вада раўняецца сьмерці... Хлопча, што з табою сталася? Хлопча, паслухай! Схавай твар. Ня плач, хлопча. Ці не разумееш жартаў?

Але малады змагар, схваўшы твар у саламяны кулёк, маўчаў.

Старшыня Дубіч павярнуўся ў бок хлопца й сказаў:

— Кавалёнак, калі ня можаш цяпер успомніць тэарэму Пітагора, паўтарай іншую, усёроўна якую, але пачынай адразу-ж, не чакаючы. Лічы, разьлічвай, нешта рабі. Табе трэба скончыць гімназію, і ты скончыш. Ня губляй дарэмна ні аднае часіны. Час — гэта твая маемасьць і будучыня.

Але хлопчык маўчаў. Плечы ягоныя ўздрыгвалі. Чулася толькі дыханьне хлапчыны, а абедзве рукі схаваліся ў валасох.

У пакоі былі моўчкі. Тады той, які надовечы казаў, што ня хоча больш ні праўды, ні спакуцы, а толькі шклянку вады, сьцяўшы зубы сказаў:

— І дзяцей не шкадуюць! Вожна на небе, ці ня бачыш, што дзецца на тваёй зямлі?!

Шэрыя постаці захісталіся, як ад раптоўнай віхуры, якая ўварвалася ў балотнае возера. Іншы стагнаў, іншы ляўся, іншы сьмяяўся несваім голасам. Нехта адламаў нагою ад падмурку войстры кавалак цагляны і пачаў ім скрабаць сваю левую руку. Старшыня Дубіч выхапіў цагляну ды кінуў у кут із словамі: «Яшчэ ня прыйшоў той час, пачакай, пацярпі». Затым ён падыйшоў да хлапца, які дагэтуль ляжаў схваўшы твар у саламяны кулёк.

— Кавалёнак! Слухай, Кавалёнак! Ці ня можаш ты мяне паслухаць?

Хлапец узняў галаву, але хаваў твар ад старшыні.

— Я хачу паслаць ліст свайму сыну. Ці ня можаш ты напісаць? Левай рукой яшчэ не навучыўся пісаць, а правай я ня маю. Хадзі, Кавалёнак, я буду табе дыктаваць. Паперу й аловак я ўжо дастаў.

Хлапец устаў засаромеўшыся, і абодвы пайшлі да ложка старшыні.

— Мне лягчэй думаць, калі ляжу, дык хадзі, сядзь ля мяне. Пачынай.

«Мой сыну, я ня ведаю, дзе ты цяпер, ці ў нашай цёплай лясной хацінцы, або загнаны маскальскім палонам на сьцюдзёную, далёкую поўнач, або цягнеш жыццё сярод будзёншчыны заходняга мяшчанства. Будзь ты дзе-б ня быў, і ўсёроўна, як доўга-б не цягаў чужацкага ярма, прыйдзе час, калі ты вернешся да хаты й пойдзеш за плугам заміж мяне. Я ня ведаю, калі надыйдзе гэтая гадзіна, але прадчуваю: яна прыйдзе хутка. І каб прыйшоў час твайго звароту хутчэй, я біўся з ворагам на фроньце, і цяпер, калі я больш не магу змагацца на фроньце, я дапамагаю падтрымліваць твой зварот тэй зброй, якую мне яшчэ пакінулі. Гэтае змаганьне, мой сыне, ні каліва ня меншае і ані ня менш паважнае за бой на фроньце. Гэтае змаганьне ня мае нечаканасцяў, як на фроньце, дзе кажная акупная наспа або дрэва магло захаваць жыццё. У гэтым змаганьні мае сябры й я — мы стаялі супраць ворага з пустымі рукамі й няўзброеным галавой. Апошняя зброя гэтага змаганьня — бязмежная ненавісьць да ворага й нашая нязломная воля здабыць свайму народу нашу вольную Бацькаўшчыну. Таму, мой сыне, мы пайшлі на самаахвотную сьмерць, на галодную сьмерць, каб ня даць ворагу вялікае радасьці задавальняцца ў катаваньні й знішчэньні нас. Але мы ўсё-ж жывыя, і ворагавы рукі нас ня могуць схапіць, мы змагаемся, каб адчыніць вочы ўсяму свету на хітрасьць і жорсткасьць нашага гістарычнага й адвечнага ворага, каб сьцвердзіць, што Крывічы — гэта не Маскалі й Крывічына не Маскоўшчына. Ты мусіш ведаць, мой сыне, што ў гэтым змаганьні пераможам мы, бо калі вочы свету не адчыняцца, пакуль мы яшчэ жывыя, і вораг павязець нас судзіць, у тую-ж часіну мы памром і — пераможам.

Падрыхтоўваючыся да гэтага, я хачу, мой сыне, напісаць сабе нешта падобнае да тэстамэнту, г. зн., як ты мусіш бараніць нашу Бацькаўшчыну ад нашых адвечных варагоў.

Ты будзеш мець тваю Бацькаўшчыну вольнай, але вучыся бараніць Яе і таму ведай: ненавідзь свайго ворага, але будзь разумны й не ўважай сілаў ворага за нікчэмныя. Бачачы ў твайго ворага толькі благое й чорнае, сваю зброю ты не загартуйвай толькі тады, калі пабачыш ворагаву моц.

Таксама, каб ведаць ворага, вучыся й чытай кнігі. Чытай кнігі аб нашай мінуўшчыне, аб старых часох. Тамка ты пабачыш, што нашыя варагі з усходу й з захаду, хаця й падбівалі нас, але заўсёды былі зноў пераможанымі. Я не наўчоны, аднак тое, што ведаю, хачу пакінуць табе ў спадчыну.

Нашую краіну часамі руйнавалі й рабавалі ўсе нашыя варагі з усходу і з захаду. Калі ты чытаеш нашу гісторыю, зацем: усходні вораг заўсёды наскоквае з жорсткасьцяй, забівае, паліць, руйнуе, не шкадуе ні жанчынаў, ні дзяцей. Хто выжывае, тых шлець на далёкую сьцюдзёную поўнач у выгнаньне. Заходні вораг прыходзіць з хітрасьцяй і літасьцяй: пад вопраткай сьвятара ён хавае зброю, розныя дурніцы й шкелкі ён мяняе на нашае дарагое збожжа й лес; ён уцягвае нашых сыноў у шынкі, каб потым кінуць у скляны вязьніцаў.

Сотнямі балонаў ты пабачыш напісанае аб вайне, пошасьцях і сьмерці. Ты прачытаеш шмат дзе, што па вялікіх войнах у нашай краіне тысячы вёрстаў падарожнікі ня чулі ні брэху сабакаў, ні крыку пеўняў, ня бачылі дыму з комінаў хатаў. Аднак, мой сыне, калі ты пабачыў сьвятло дня, твая Бацькаўшчына мела высокую культуру. Гэтую спадчыну ты атрымаў і павінен пакінуць гэткую-ж наступнікам.

Цяпер гэткае час, калі зладзеі абрабавалі Яе й знішчылі, вынішчылі народ, выгналі на далёкі сіберны зьдзек.

Ты мусіш вярнуцца, і ты вернешся ды будзеш узораць гоні заміж мяне. Каб аднавіць жыццё з руінаў, ты мусіш мець больш сілы, чымся сыны іншых народаў. Таму, мой сыне, гары гоні глыбака й засявай чыстае зерне, каб твой хлеб быў мацункам. Таксама засявай шмат аўса



й кармі, даглядай, любі тваіх памагатараў коняй. І каб у тваёй хаце заўсёды быў добры сабака. Ён будзе пілнаваць хату, маемасьць і дапаможа пасьвіць статак. Хай ён ня знае сабачае долі, але будзе тваім сябрам. Ля варотаў і хаты насадзі маладых дубкоў, бо яны адцягваюць пагрозу пярэня, абэпал-жа дарэгаў насадзі белых бярозак. Яны будуць весяліць цябе прыгаством і пахам. Як помнік усяго мінулага, пад вакном пасадзі ліпу...

У жыцьці, мой сыне, табе яшчэ давядзецца спаткацца з горам і варагамі, і ты будзеш выглядаць сябру. Калі ты ня маеш вернага сябры, дык лепей застанься адзін, бо чалавек запраўды дужы толькі тады, калі ў няшчасьці ён стаіць адзін і ўсё-ж ня хіліцца.

Калі новыя горды рабаўнікоў наскочаць на тваю зямлю з абодвух бакоў, ды ў цябе ня стане рады й сілы, ды ты ня будзеш ведаць, у які бок найперш страляць і рубачь, бо сілаў будзе больш і ў вадным і ў другім баку, тады, мой сыне, вядзі сваю жонку й дзяцей у лес, у найцямнейшыя гушчары, а сам ідзі й рубай на абодвы бакі. Калі нехта скажа табе: гэта вар'яцтва, дык папытайся ў яго, зь якім-жа з абодвух варагоў ты мусіш ісьці разам? — Адказ можа быць толькі адзін: рубай на абодвы бакі! Калі-ж ты будзеш з жонкаю й дзецьмі ўцякаць на чужыну, твае варагі захопяць тваю краіну й пагоняцца за тваім жыцьцём і туды.

Ты, селянін, ня можаш пусьціць карэння на чужацкай глебе; толькі на сваёй ты можаш гэта зрабіць, хаця ты, выкрыкваючы праклёны і шэпчучы малітвы, б'ешся за сваю краіну ўжо стагодзьдзямі.

Ды не палохайся вельмі сьмерці, мой сыне, бо калі ты будзеш баяцца сьмерці, дык не дастанеш жыцьця. Толькі ўсемагутны ведае, колькі трэба скласьці голаваў за нашу краіну, але Ён і рупіцца, каб заўсёды йшла далей Ягоная творчая праца.

Гаспадарства праўды не паўстане гэтак хутка. Яшчэ

шмат пакаленьняў будуць шукаць яго й клікаць. У імя праўды краі сьвету пакладуць міліёны на вынаход новае зброі, якая прыслужыцца не да палёгкі жыцьця, а дзеля вынішчэньня яго. Зацем: усё гэта адбываецца ў імя стварэньня гаспадарства праўды й спакою.

І твая краіна будзе яшчэ полем бою. Думаючы аб гэтым, мы, старыя змагары, пакінулі вам невялікую вайсковую спадчыну. Спытайцеся аб гэтым у старых ляснікоў на нашых межах. Яны ведаюць тыя мясьціны. Тамака знойдзеце сьвятую зброю.

Больш таго, што мы зрабілі, мы не маглі зрабіць, Мы трымаліся, колькі маглі, пакуль скончылася родная зямля й пачалася чужына.

Сяньня 10 сьнежня. Ужо пятнаццаць дзён мы ня мелі ні хлеба, ні вады. Я чуў, што сьмерць надыходзіць па чатырох тыднях галадоўкі. Калі гэта праўда й нічога ня зьменіцца, дык, мой сыне, мы памром 24 або 25 сьнежня. Тады, мой сыне, сьвяткуючы Коляды, зрабі й пастаў па бярозавым крыжы й нам.

Нашая воля змагацца нязьменная й моцная, гэтулькі-ж моцная, як і нашае імкненьне здабыць нашу родную краіну.

Твой бацька старшыня Дубіч».

У гэтым-жа мамэнце дзьверы адчыніліся і ўвайшоў камэндант лягеру палонных:

— Інтэрнаваныя, можа раздумаліся? Або хочаце весці далей самавынішчэньне? Адказ прашу ад усіх.

— Нашая пастанова нязьменная й канчальная.

— ... да апошняга чалавека.

Слабымі, але пэўнымі й зацятымі галасамі загучэла песьня:

— ...Присягаем табе мы сягоння:

Покуль з нас хоць адзін шчэ жыве,

Нашай слаўнай Крывіцкай Пагоні

Мы ня зрадзім, мы ўславім Яе.

ЛАРЫСА ГЕНІОШ

## НЕПАСЛАНАМУ

ЗЬ НЕДРУКАВАНЫХ ВЕРШАЎ

Дзе Ты быў у дні нашы бунтарныя —  
Я шукала Цябе кругом...  
Сьцежкі слаліся толькі ахвярамі,  
Кроў бязьвінна лілася ручвом...

Дзе Ты быў, як вачыма туманнымі,  
Заглядзеўшыся нема у даль,  
Між старымі шляхамі курганнымі  
Выйшла Маці Цябе выглядаць?

І да рук Яе белых заломаных  
Толькі вецер ласкава прыпаў,  
Толькі краскі сярэбраным гоманам  
Абазваліся недзе між траў...

Аб нас доля, Ты знаеш, ня рупіцца,  
Казкі шчасьця для нас няма...  
Недзе ў ноч маладая заручніца  
Дзяцюка вызваляла дарма...

Доўга, прagna шукаючы помачы,  
Пралятала, як птах, сяло.  
Выйшлі людзі, зьбядована стогнучы,  
Выглядалі — Цябе ня было...

За туманамі сьледу ня бачыш,  
На бяспушчці крывіцкіх дарог  
Доўга, доўга стаяла я, плачучы,  
Што цябе не паслаў да нас Бог...

Із руінаў, пажарам асмаленых,  
Пакідаючы бацькавы кут,  
Ішлі нашы суродзічы ў далі дзесь,  
На спатканьне нязнаных пакут.

І пад іхнымі сьвітамі шэрымі  
Да багатых чужых людзей  
Сэрцы біліся горка-зьняверана,  
А Цябе — ня было нідзе...

Усе, пустымі дадзетыя крыкамі  
Ап'яnelых крывёю дзён,  
Твайго сэрца шукалі вялікага  
І адвагі у мужных грумзёх.

І чакалі дарма яны раньня там,  
Тыя людзі з пахілых хат,  
І дарма яны сэрцам параненым  
Так хацелі Цябе пакахаць...

Цяжка зь ніў было родных засеяных  
У чужыну кудысь ісьці...  
Ты быў казкаю, Ты быў надзеяю,  
А Цябе ня было ў жыцьці...



# НА ВАГОДНІ ГОСЬЦЬ

(ДРАМАТЫЧНЫ ЭТУД).

ДЗЕЙНЫЯ АСОВЫ:

1. Галіна Сьвірская — маладая жанчына, 27-28 год.
2. Алесь Зеляновіч — інжынэр-мэханік, 35 год.
3. Незнаёмы, ён-жаж — Лявон Сьвірскі, 35 год.
4. Ніна — дачка Сьвірскай, 7 г. (бяз словаў).

Дзея адбываецца сучаснымі днямі ў вадным зь беларускіх ДП лягераў Нямецчыны.

Сцэна ўяўляе сабою пакой Сьвірскай у баракowym будынку ізь сьціплым, прымітыўным абсталяваньнем: стол, крэсла, шафка й два зьлезныя ложжкі. На адным зь іх сьпіць, пакрытая зьлёнаю «унаўскаю» коўдраю, Ніна.

Пры адчыненні заслоны Сьвірская сядзіць на ложку дачкі, ціха напывае:

Сьпі, дзіця маленькае,  
Вочанькі стулі.  
Сьпі-ж ты, залаценькае,  
Люлечкі-люлі.  
За вакном асьнежаным  
Ночка надыйшла.  
За вакном асьнежаным  
Зімачка-зіма.  
Дык-жа сьпі ціхутка ты,  
Прыйдзе Дзед Мароз —  
Варада бялуткая  
Ды чырвоны нос.  
Падарункі зь елачкі  
Ў хату прынясе,  
Ляльку ды мядзведзіка  
З сабой прывядзе.  
Сьпі, дзіця маленькае,  
Вочанькі стулі.  
Сьпі-ж ты, залаценькае,  
Люлечкі-люлі.

**Зеляновіч** (бэдзёра ўваходзячы, голасна) Добры вечар!

**Сьвірская** (прыкладаючы да вуснаў палец, шэптам) Ц-с-с-с... Не разбудзеце...

**Зеляновіч** (Сьцішаючы голас) Выбачайце... (Падходзіць да яе, цалуе ў руку). Ізь сьвятам вас.

**Сьвірская** Дзякую. І вас гэтаксама. (Папраўляе коўдру на ложку Ніны). Распранайцеся, калі ласка. У нас цёпла.

**Зеляновіч** Дзякую. (Распранае паліто, вешае яго на цвіку ля дзвярэй, кладзе партфэль на крэсла).

**Сьвірская** (узгледзеўшы партфэль, ціха, незадаволеная). Ах, вы ізноў нешта прынеслі. Навошта вы гэта робіце? Гэтае цяжкое жыццё цяпер, а вы раськідаете грошы на непатрэбныя падарункі.

**Зеляновіч** (усьміхаючыся). Хіба-ж гэтыя дробязі можна назваць падарункамі?

**Сьвірская** Што-бы там ні было, але каштуе грошай. А з грашмыма нам, дэпістым, цяпер вельмі цяжка даводзіцца.

**Зеляновіч** Эт, ня варта пра гэта гаварыць. Мы не дзеля грошай жывём... А тым балей — сяньня — пад новы год.

**Сьвірская** А ўсё-ж... (устае з ложка, падыходзіць да ялінкі, папраўляе сьвечкі).

(Паўза).

**Зеляновіч** (Падыходзячы да яе). Чым вы засмучаныя сяньня?

**Сьвірская** (Ціха, ізь смуткам). Прыгадалася мне старое... Даўно ўжо забытае...

**Зеляновіч** А што такое?..

**Сьвірская** (Паволі сядоючы ў крэсла, уздыхнула). Ах, усё гэта, пэўна, больш ня вернецца...

**Зеляновіч** (Гэтаксама сядоючы). Што-ж вам прыгадалася?

Пакой пасьвятчонаму прыбраны, чысты і, дармо, што прымітыўнасьць абсталяваньня, выглядае ўтульным. На сталае — ялінка. На ёй у сьвятле елачных сьвечак зіхцяць разнакаляровыя шклянныя кулі, цацкі, мішура. Пад ялінкаю — традыцыйны «Дзед Мароз».

**Сьвірская** (Гледзячы ў задуменыні на ялінку, паволі). Ведама, як часам балюча, цяжка перажываць тое, што адплыло назаўсёды, што ня вернецца назад...

**Зеляновіч** Але. Гэта часта здараецца...

**Сьвірская** Я вось гляджу цяпер на гэтую ялінку й мне міжволі прыпамінаецца мая хата, мой муж. Гэта было шэсьць год таму. Тады ялінка была куды большая за гэтую... Здаецца, і сьвечкі гарэлі на ёй ярчэйшыя... Мы сядзелі ўтрах за сталом: муж мой і я ізь сваёю Ніначкаю. Ёй ня было тады яшчэ й году. Яна чамусьці плакала. Здаецца, была крыху хворая, але мы... мы сьмяяліся. Нам было вясёла, хораша на душы. Шчасьце панавала ў нашай хаце ды ў нашых сэрцах, бо тады новы год нёс нам радасныя надзеі, тады верылася ў лепшае... А цяпер? Што-ж цяпер нас чакае?... Цемра й туман наперадзе... (выразна) Туман...

**Зеляновіч** (пасьля паўзы, ціха). Можна яшчэ ня ўсё гэтак жахліва, як вам здаецца?..

**Сьвірская** (гэтак-жаж смутна). Ах, не... не кажэце... Надзея ў на лепшае няма...

**Зеляновіч** (зьмяняючы тон на падбэдзэрваючы). Нічога. Мы яшчэ вернемся да хаты. Я моцна веру у тое, што за 2-3 гады мы будзем на Вацкаўшчыне.

**Сьвірская** (няўпэўнена). Дай Божа.

**Зеляновіч** Гэтак яно й будзе (устае, дастае дзьве бутэлькі зь віном ізь партфэлю, стаўляе іх на стол). Давайце лепш... вып'ем. Новы год, хоць і на чужыне і ў гэтых жыццёвых абставінах, мы павінны сустрэць з узнятаю галавою.

**Сьвірская** Цяжка яе ўзяць...

**Зеляновіч** А вы паспрабуйце. Памятаеце словы нашае паэткі: «Ня варта зьвешаваць чупрынаў...». Дазвольце мне сяньня быць гаспадаром у вашым пакоі?

**Сьвірская** (усьміхаючыся). Калі ласка.

**Зеляновіч** (загадным тонам). Спадарыня Сьвірская, прынясеце дзьве талеркі, нажы ды відэльцы.

**Сьвірская** (сьпяшаючыся). Але, я...

**Зеляновіч** (яшчэ суравей). Слухаць мой загад, пакуль я тут гаспадар.

**Сьвірская** (гэтак-жаж). Слухаю, слухаю, новы гаспадару. (Дастае з шафкі талеркі, нажы, відэльцы, кладзе гэта на стол).

**Зеляновіч** Цяпер прынясеце кілішкі. Борзда!

**Сьвірская** (гэтак-жаж). Слухаю, гаспадару. (Прыносіць кілішкі, стаўляе іх на стол. Вяртаецца да шафкі, прыносіць хлеб, крыху масла, селядцы).

**Зеляновіч** Гэтага ня трэба. Я тут усё маю. (Дастае з партфэлю закуску, раскладзе па талерках).

**Сьвірская** Які будзе наступны загад?

**Зеляновіч** (гэтак-жаж). Сядайце.

**Сьвірская** (сядаючы). А далей?



**Зеляновіч** А далей? Далей — чакайце. (Разьлівае віно па кілішках).

**Сьвірская** Чаго чакаць?

**Зеляновіч** Дванаццатае гадзіны. (Глядзіць на гадзіннік, сядаючы). Поўчасіны. Уздымаем кілішкі на-сустрач новаму 1948 году. Зразумела?

**Сьвірская** (Сьмяючыся). Усё ясна. (Хоча нарэзаць хлеб).

**Зеляновіч** Пакіньце. Я сам гэта зраблю.

**Сьвірская** Але-ж гэта зусім ня мужчынская справа.

**Зеляновіч** А хто тут гаспадар — я ці вы?

**Сьвірская** (Сьмяючыся). Сяньня — вы.

**Зеляновіч** Дык слухаць мой загад, калі ласка. Сядайце.

**Сьвірская** Даводзіцца падпарадкавацца (сядае ізноў).

**Зеляновіч** Пэўна-ж (Рэжа хлеб, сядзе).  
(Чуваць, як недзе далёка за баракамі гадзіннік б'е 12 гадзіну).

**Зеляновіч** (Лагодна, усміхаючыся). Бярэце кілішак. (Сьвірская, усміхаючыся ў вадказ, уздымае кілішак, глядзіць у чаканьні на Зеляновіча).

**Зеляновіч** (паважна, лічыць). Пяць, шэсьць, сем... Яшчэ колькі ўдараў гадзінніка, і мы, нарэшце, разьвітаемся із старым годам. (Лічыць далей). Дэсяць, адзінаццаць, дванаццаць... (Уздымаецца, Сьвірская гэтаксама).

**Зеляновіч** (Урачыста). З новым годам, з новым шчас-цем!

**Сьвірская** (Гэтак-жак). З новым годам! Дай Божа, каб у новым годзе было-б усё пановаму.

**Зеляновіч** Дай Божа! (Стукаюцца кілішкамі, п'юць).

**Сьвірская** (Сядаючы. Прыемнае віно).

**Зеляновіч** Навагодняе. (Налівае ізноў кілішкі). Вып'ем яшчэ па адным?

**Сьвірская** (Сьмяючыся). Згода. Я хачу быць сяньня п'яною.

**Зеляновіч** (Падаючы ёй кілішак). Калі ласка. (Абое ізноў п'юць).

**Зеляновіч** Яшчэ?

**Сьвірская** О не, досыць. Ужо закруцілася ў галаве. Па-сьля хіба...

**Зеляновіч** А я хачу, каб вы выпілі. Гэтае віно бадзё-рыць кроў. Калі ласка. (Падае кілішак. Яны зноў п'юць).

**Сьвірская** (Уздымаючыся з крэсла, адыходзіць крыху набок, затуліўшы твар рукамі). Гэта зашмат... Я ніколі гэтак ня піла.

**Зеляновіч** (Усміхаючыся). Нічога. Раз на год дазваля-ецца.

**Сьвірская** (Вінавата). Здаецца, ужо прайшло... (Падыхо-дзіць ізноў да ялінкі, папраўляе сьвечкі, ці-ха). Выбачайце...

**Зеляновіч** Калі ласка. (Паўза).

**Сьвірская** (Сьціха напывае).  
За вакном асьнежаным  
Ночка надыйшла.  
За вакном асьнежаным  
Зімачка-зіма.

**Зеляновіч** (Гледзячы на яе, у задуменьні, як-бы гаво-рыць сам із сабою). Вы сяньня нейкая... ня-звычайная, казачная...

**Сьвірская** (Ціха, сарамліва). Жартуеце?

**Зеляновіч** (Горача). Наадварот. Я нарыхтаваўся выка-заць вам сяньня вельмі паважныя думкі, але... але...

**Сьвірская** Але?

**Зеляновіч** Але не стае адвагі.

**Сьвірская** Дык выпіце яшчэ кілішак. Можна гэта вас падбадзёрыць.

**Зеляновіч** Магчыма. (Налівае ў кілішак, выпівае). Дык вось, што я хацеў сказаць вам...

**Сьвірская** (Ня глядзячы ў ягоны бок, усё яшчэ ля ялін-кі). Кажыце, я вас слухаю.

**Зеляновіч** Чулі, як адбіла дванаццатая гадзіна? Гэта апошняя гадзіна старога году. Пасьля гэтага павінна прыйсьці нешта больш радаснае, бо старое ўсё аджыло, адмерла. Яно ніколі ня вернецца да нас. Кажы чалавек сяньняшняе начы прagne нечага новага... Ды, зрэшты, вы

самі казалі, што ў новым годзе ўсё павінна быць пановаму. Ці-ж ня гэтак?

**Сьвірская** (Зьдзіўленая). Але. Толькі я не разумею, да чаго вы гэта кажаце?

**Зеляновіч** Прывітаюцца, я й сам добра не разумею. Але ве-даю толькі, што мы з вамі ўжо ў такім веку, дзе здаецца залішняю юнацкая сарамлівасьць, недамоўкі...

**Сьвірская** Пэўна-ж.

**Зеляновіч** (Сьцішаючы голас). Я адзін на гэтым белым, ці лепш сказаць, цёмным сьвеце... Я згубіў сваю жонку ўчасе вайны гэтак-сама як вы згубілі свайго мужа. Нашая доля — адноль-кавая. А наперадзе, як вы казалі, — туман... (Яшчэ больш здзіўленая). Але, здаецца — ка-зала...

**Зеляновіч** Ці-ж ня лепш было-б ісьці нам разам у гэты туман? Усё-ж лягчэй было-б, радасней... (Сьвірская адварачаецца ад яго, затуляе твар рукамі, маўчыць).

**Зеляновіч** (Пасьля паўзы). Вы маўчыце? (Устае ўсхва-ляваны, падыходзіць ззаду да яе, пяшчотна абдымае за плечы). Галіна?.. (Сьвірская маў-чыць, ня рухаецца). Галіна, хіба вы... ня зго-дныя?.. Адкажэце-ж.

**Сьвірская** (Паволі павяртаецца тварам да яго, схіліўшы голаў). Я не магу...

**Зеляновіч** Але-чаму?

**Сьвірская** Я дала яму слова, прысягнулася перад ім, што ніколі, ніколі ня здраджу яго.

**Зеляновіч** Але-ж гэта неразумна. Зрэшты, вы навет ня пэўныя ў тым, што ён жыве.

**Сьвірская** Усё адно — жыве ён, ці не, але гэта мой сьвя-ты жаночы абавязак перад ім, перад... му-жам... І перад маім дзіцём...

**Зеляновіч** Тады... выбачайце мяне, што я... (не дагавор-вае, схінае долу голаў, ідзе паволі да вакна, застыгае ў гэтым нямым хваляваньні).

**Сьвірская** (Поўная жалю, мала ня плачучы). Вы... вы вельмі добрыя, Зеляновіч. Я шчыра пакахала вас і... ня толькі, як сябру... Але я... Я прашу вас, не сярдуйце... Хіба ня можа ўсё гэтак за-стацца, як яно было?.. Хіба мы ня мелі з вамі спраўдных часінаў шчасьця?..

**Зеляновіч** (Ціха, з глыбокім жалем). Але. Ды гэта былі толькі часіны, а мне... мне хацелася, каб было на ўсё жыццё.

**Сьвірская** (Цяжка сядаючы ў крэсла). Ах, каб я была гэткаю жанчынаю, як іншыя... (Чуваць лёгкі стукат у дзьверы. У пакоі ня чуюць яго. Стукат мацней. Сьвірская ўзды-мае галаву, прыслухоўваецца).

**Сьвірская** Хто гэта можа быць?

**Зеляновіч** (Павяртаючыся тварам). Можна лягерная па-ліцыя?  
(У дзьверы гручочуць).

**Сьвірская** (У здзіўленьні). Што ім трэба гэткаю парой? (Усхапілася, ідзе да дзьвярэй, адчыняе іх і, раптоўна, з крыкам спалоху адбягае назад). (У хату уваходзіць Незнаёмы: галава перавя-заная, твар пасечаны, вусны скрыўлены. Абрануты у старую, падраную жаўнерскую вопратку).

**Незнаёмы** (Глухім, хрыпатым голасам, пасьля нямога часіны). Не палохайцеся... Я зьмерз... Прый-шоў пагрэцца да ялінкі... Прыймеце навагод-няя госьця?

**Сьвірская** (Усё яшчэ дрыжучы ад спалоху). Калі ласка... Сядайце...

**Незнаёмы** (Сядаючы ў крэсла, схіляе нізка голаў). Вы-бачайце, што гэтак уварваўся. Але я, дапраў-ды, зьмерз... Праходзячы па лягеры, выпадкам глянуў праз вакно ў ваш пакой. Ён мне здаў-ся гэтакім утульным, цёплым... Выбачайце, калі ласка...

**Сьвірская** (Няўпэўнена). Калі ласка... (Сядзе з другога



краю стала, пільна, у здзіўленьні разглядае яго).

**Зеляновіч** (Наліўшы кілішак, падае яму). Выпіце, гэта адагрэе вас.

**Незнаёмы** (Узняўшы голаў, уважна паглядзеўшы на яго). Дзякую. (Выпівае).

**Сьвірская** Можжа вы галодныя? Дык бярэце, што на стала ёсьць.

**Незнаёмы** Дзякую, я не галодны.  
(Паўза, у часе якога Зеляновіч сядзе ў крэсла, а Незнаёмы не адводзіць погляду ад Сьвірскае).

**Зеляновіч** А вы адкуль самі?

**Незнаёмы** (Неахвоча, гледзячы ўсё яшчэ на Сьвірскую). Здалёк... з Баранавічаў.

**Сьвірская** (Усхапіўшыся). З Баранавічаў? Дык вы мой зямляк?

**Незнаёмы** Здаецца.

**Сьвірская** Можжа навет і знаёмы?

**Незнаёмы** (Горка ўсьміхаючыся). Можжа.

**Сьвірская** Як вашае прозьвішча?

**Незнаёмы** Маё прозьвішча? (Выразна). Хіба ня бачыце? Пакалечаны... Пакалечаны чалавек — вось маё прозьвішча. (Налівае сам сабе кілішак, хутка выпівае, апусьчае долу голаў).

**Зеляновіч** (Па паўзе). Дык вы, магчыма, проста з Баранавічаў да нас прыйшлі?

**Незнаёмы** Не, з ангельскае зоны. З вайсковага шпіталю.

**Сьвірская** Вы вайсковы?

**Незнаёмы** (Пільна гледзячы ў вочы Сьвірскае). Чатыры гады змагаўся за Бацькаўшчыну на ўсіх фронтах і блізу два гады зь невялікімі перапынкамі змагаўся ізь сьмерцай на шпіталях, ад апэрацыі да апэрацыі...

**Зеляновіч** Вы, пэўна, цяпер шукаеце каго?

**Незнаёмы** Так, жонку сваю. Я... ішоў да яе...

**Сьвірская** А дзе яна — тут, у Нямецчыне?

**Незнаёмы** (Выразна, устаючы з крэсла, да яе). Але, яна тут, Галіна.

**Сьвірская** Адкуль вы ведаеце маё імя?

**Незнаёмы** Мы-ж — зямлякі. (Падыходзіць да ложка Ніны, нахінаецца на ёю). Якая вялікая вырасла. (Ціха напывае).

Сьпі, мая маленькая  
Вочанькі стулі.  
Сьпі-ж ты, залаценькая,  
Люлечкі-люлі.  
Сьпі спакойна, Ніна...

**Сьвірская** (Кідаючыся да яго, гарача). Ды хто вы? Хто вы, урэшце?

**Незнаёмы** (Павяртаючыся да яе тварам, сьцюдзёна). Я? Я толькі зямляк ваш — ня больш. (Да Зеляновіча). Дзякую за віно й цяпло. Мне пара йсьці.

**Сьвірская** Ды куды-ж вы?.. Уночы?..

**Незнаёмы** Не хачу замінаць вам... Бачу, што мой выгляд ды пасечаны твар папсавалі вам сьвяточны настрой... Выбачайце... Сьвяткуйце далей... Дай Божа вам шчасьця...  
(Схіліўшы нізка голаў, выходзіць).  
(Сьвірская стаіць у пакоі ў застылым здзіўленьні. Зеляновіч ціха падыходзіць да яе).

**Незнаёмы** (Вяртаючыся). Выбачайце, але забыўся вось на гэтае... (Здымае з шыі медальён, аддае ў рукі Сьвірскай). Гэта памятка мая ад аднае жанчыны... Залатая... Вазьмеце ў падзяку... (Хутка выходзіць).

**Сьвірская** (Бярэ гэта механічна, адчыніўшы медальён, ускрыквае). Ах, гэта ён... Лявон, Лявон, чакай! (Бяжыць наўздагон за ім, па нейкім часе вяртаецца назад у пакой, плачучы).

**Зеляновіч** (Вяручы яе за плечы, садзіць у крэсла). Што?..

**Сьвірская** (Празь сьлёзы). Позна...

**Зеляновіч** Хто гэта быў?

**Сьвірская** Ён, ён... Мой муж...  
(Голасна плача, упаўшы галавою на стол).  
Ідзе паволі

ЗАСЛОНА.

Остэргрофэн, 21. 12. 1947.

Я. ЮХНАВЕЦ

## ЦЯРНІСТЫМ ШЛЯХАМ

ВЕРШЫ.

\* \* \*

Дзень адшугаў. Ваўком крадзеца цемра.  
Латчына пыле імглістасьць туманоў.  
І гэты дзень маруднаю хадю  
ў вабдымкі цемрыны ізноў прайшоў.

І я ваўком плятуся па чужыне,  
Ад болю ран ня чую сваіх ног.  
І толькі помніцца, што цёмнаю парою  
Свае радзімы кінуў я парог.

Цэлы дзень скрабалі неба хмары,  
Ім цэлы дзень сьвязаціла сонца.  
А цяпер яны дайшлі да небасхілу  
і яго чакаюць на спачын.

І так пайшоў, пайшоў паволі  
у глыбіню сваіх начных палацаў,  
і толькі бронзавы адплыў паветра  
у небе ціхай хваляй лёг.

1947.

## ОДА РЫДЛЕУЦЫ

О, мая зязлезная сяброўка,  
табе танклявая, прыгожанькая Муза  
йшчэ не сьпявала віншавальных одаў:  
баіцца, каб чароўненькія вочкі  
ты не засыпала пыском  
і каб пантопляў, з шоўку шытых

ты не забрудзіла зямлёй.  
Затое я табе п'яно:  
о, ты сваёй зязлезнай жменяй,  
засып памерлых між жывых,  
каб жыць магло усё жывое.

1947.



Грываў бель рашчэсавалі хмары.  
на небасхіл паволі ймкнулі.  
Каціўся месяц ім насустрач  
і целы іх ірваў, як куляй.

Лятою птушкі рэха з долаў  
лунала дзесь за перавалы.  
І зоркі сходзілі з вышыняў  
напіцца смагла ў плёсах з хвалі.

Так зырка вокны горнай хаткі  
калолі цемру сьвятлінёю  
і зіхацелі пад ваконьнем  
бярозы срэбнай лісьціною.

\* \* \*

...І з таго часу спапялела шчасьце,  
юнацкія гады і радасьць дзён.  
Балонкі чорныя я часта  
пачаў лістаць у сонме дзён.

Вандроўнік стаўся адзінокі,  
сваё кароткае жыццё  
шпурнуў у пыл дарог далёкіх,  
забыўся я, што ёсьць жыццё.

Як капцюрамі кот,  
дождж склібе па даху.  
Цемра прытулілася  
да празрыстых шый.  
І крадзеца мякка  
пад шум дожджу,  
да мяне вясыяны, мляўкі сон...  
Засынаю,  
І сьніцца раздарожжа...  
Як дзіцё, крычу:

\* \* \*

А вусьціш сыцёбала каменье,  
свае рагозячы рады.  
І паляцеў на хмарах вецер  
на супачынак у сады.

І гэта ён прыносіў грукат:  
руйнаюць горы верхаўны —  
прадвечнасьць нішчыць, каб сюды аж  
зыйшлі нябёсныя даліны.

І ўжо здавалася, былое  
каля мяне лявінай — міма,  
і зь небасхілу ўжо хмары  
далоў плылі, плылі настрымна.

1947.

А Зорка-Лебядзь зіхацела  
з таёмнай высі (гэта-ты)  
— Дзе пахаваюць тваё цела?  
Здаецца, ты... пытала ты...  
Красуня зор, нябёсных хваляў!  
Я — лунь сівы пяхор зямных  
прышоў, каб толькі пахавалі  
пакуты дзён маіх зямных.

1946.

— Куды ісьці?  
— І дзе шукаць  
таго сьвятога выйсьця,  
што заповітам мне  
ад прадзедаў, дзядоў?..  
І голас гнеўны,  
але срабрыста-чысты,  
да мяне прамовіў з вышыні:  
— Мужайся, брат! Цярністым шляхам  
знаходзяць Сілу і Жыццё.

1947.

СЯРГЕЙ ХМАРА

## ЗАБЫТАЕ СЛОВА

(ПАЛЕСКАЯ ЛЕГЕНДА).

І каб зьнішчыць усё жывое на зямлі, створанае Богам,  
перавярнуў на зямлю Чарнабог акіяны і шчынілася па-  
водка вялікая.

А першы чалавек Адаш, і Іўка, жонка ягоная, што зь  
вярбіны-івіны на ягоную просьбу створаная Богам — на  
дрэва найвышэйшае ўзьлезлі й Бога малілі, каб ратунак  
паслаў.

Пачула тады Мая, Богава жонка, людзкія маленькі, пе-  
ракінула з выраю масток-вясёлку разнакалёрную да  
дрэва, і перайшлі людзі назад у вырай.

Але сумна было ў выраі чалавеку й жонцы ягонай. Ра-  
боты ніякае. А да таго — ані пасварыся, ані пакаліся,  
ані люльку выкуры.

А жонцы зноў не падабалася, што прыбірацца, прыха-  
рошвацца няможна. А памянціць языком — хоць-бы зь  
бярэзкаю, што за хатаю расла.

І пачалі людзі худнець у выраі. З кута ў кут сноўдацца  
й месца сабе не знаходзіць...

Пусьці іх і пусьці назад на зямлю. Ня можам тут вы-  
трываць. Занадта ўжо добра ды папанску! І ўсяго бойся!  
І таго не рабі, і таго! Тое грэшна, таго няможна! Лепей  
ужо на зямлю! Хоць цяжка, а сам сабе пан! Прычапіліся  
да Бога — не адчэпацца.

— Ну, — кажа Бог, — пушчу, але памятайце. Не нара-  
кайце пасьяла.

Узрадаваліся Адаш зь Іўкаю. А багавіца Рада на да-  
рогу — людзей шкадуючы — раду дала.

— Як, — кажа, — вельмі цяжка на зямлі вам даўдзецца,  
дык вось табе, Іўка, слова заветнае. Як пабачыш жу-  
равоў ключ, што ў выраі лятуць, дык зараз адварні да-  
гары дном найбліжэйшы камень і слова гэтае прамоў.  
І спусьцяцца журавы на зямлю, і забяруць цябе разам з

музыкам назад у вырай, і будзеце жыць тут без клопа-  
таў вечна ды Бога славіць.

Пазьбіралі людзі манаткі свае й паехалі на зямлю.

Цягнула зямля, як у выраі сядзелі, на ўсім гатовым, ні-  
чога ня робячы... Але горай было, як давялося самым  
дзярмо дзерці, жыта сеяць, лясны карчаваць, узімку ад  
сьцюжы касьцянец.

Пачаліся сваркі паміж Адашом і Іўкаю, нараканьні, ві-  
навачаньні...

І захацелася людзям у прыгожы вырай вярнуцца.

І толькі захацелася, а тут у небе трубы быццам мядзя-  
ныя зазьвінелі — ключы пасланцоў боскіх — журавоў  
з выраю паказаліся.

І ўспомніла Іўка, як яе вучыла багавіца Рада — ды да  
музыка:

— Баржджэй, баржджэй камень перавярні! Замкні жу-  
равом дарогу! А я слова заветнае скажу, і спусьцяцца  
яны перад намі, і палятом зь імі ў вырай, на жыццё шча-  
сьлівае, жыццё прывольнае.

Пераварнуў Адаш камень. Замятусіліся ўгары журавы,  
закруціліся над іхнымі галавамі, каменем на шляху сваім  
замкнутыя.

А Іўка слова боскае, заветнае сказаць хоча... Але за-  
былася боскае слова — сіліцца, сіліцца — прыпамінае —  
звоняць угары журавы...

Дарэмна!

Ня ўспомніць людзям яго ніколі — не вярнуцца ў вы-  
рай!

І так з году ў год, зь веку ў век, як пачуюць людзі мя-  
дзяныя зыкі журавіных ключоў, камень перакідваюць,  
шлях замыкаючы журавіны...

Закруцяцца журавы над галавамі —  
але ня ўспомніць чалавек слова заветнае!..



# ЗЬ ВЕРШАЎ 1946 ГОДУ\*)

## КАМЯНІ

Гасцей чакаў я, і яны  
загрукалі ў парог —  
ўсе камяні, ўсе валуны  
крутых маіх дарог.

На іх усіх сьляды былі  
маіх юнацкіх сноў;  
на іх усіх шрамы ляглі  
ад хмар і ад вятроў.

Я кажны камень пазнаваў:  
калі сустрэў яго,  
калі на ім адпачываў,  
начлежны клаў агонь.

Вось гэты — ў роднай старане  
быў пад вакном маім,  
вось гэтым — кінулі ў мяне  
і сьлед крыві на ім.

з жывой птушынаю сям'ёй,  
з расталаю вадой,  
і з громам, каб яны вясной  
ўзялі мяне з сабой.

Але адзін валун з усіх  
мне незнаёмым быў.  
Хто ён, адкуль, з дарог якіх  
няпрошаны прыбыў?

Адно, па сьнежнай бялізне,  
па тым, як ён дыхнуў  
сьцюдзёным змрокам на мяне  
і ў сэрца заглянуў, —

Я здагадаўся, што за госьць  
і чаркай прывітаў.  
— Калі прыйшоў ты, ягамосьць,  
дык пі! — яму сказаў. —

Вось толькі нам няма аб чым  
з табою гаварыць, —  
я ўжо дамовіўся ўначы  
зь вятрамі у бары,

## ВЯСНОЙ

Можа вам не карціць  
Па гаёх, сьцежках роднага краю,  
Па расе святаянскай прайсці,  
Калі рунь новых слоў прарастае.

Трэба, ведама, нашча устаць,  
Бязь ніякіх там камандыровак.  
Вось азёрныя хвалі шумяць  
І гудзе галасамі дуброва,

Вось плывуць над зямлёй аблакі.  
І ўсё гэта зусім непаўторна  
У спалучэньні. у зьзяньні такім,  
У сугуччы блакітнага з чорным.

Трэба рэхам быць, лесавіком,  
Дрэвам, каб зразумець усе мовы,  
Усе сполахі, зьзяньні і гром,  
Што вясняныя будзіць дубровы.

І ня класьці далоні на скронь!  
Хай палае кроў полымем гэткім —  
Белым, сінім — якім зь першых дзён  
На зямлі загарэліся кветкі.

## САСНА

Каб ведала ў бары сасна,  
Што шыбеніцай стане,  
З малых юнацкіх дзён яна  
Не распраўляла-б стану

І не цягнулася-б гальлём  
Пад хмары ў цёмных нетрах,  
А лепш лягла-б на буралом,  
Падсечаная ветрам.

А то цяпер яе ніхто  
Зычліва ня вітае.  
Стаіць за дальнаю вярстой  
І сумна уздыхае,

І ломіць рукі ад людзкіх  
Ад сьлёз і ад дакораў,  
А на галінах залатых  
Крычыць, ахрыпшы, воран.

## РУБІКОН

Дык вась ён, гэты Рубікон,  
які мяне трывожыў, мучыў  
і за якім — міраж ці сон —  
нізаныя ўзьняліся кручы.

Мне гаварылі: — Пачакай  
да летніх сухавейў жніўня,  
калі суцішыцца рака  
шалець ад ветру і ад ліўняў, —

але мне дораг кажны дзень.  
Я не баяўся небясьпекі  
і ня пытаўся лёсу, дзе  
мае зачыняцца навекі.

Я прызвычаіў крок даўно  
да сонца, да штурвалу — рукі,  
а слух і сэрца — да званюў,  
набатных нясьціханных гукаў.

І вась ужо за мной рака,  
агні вандровішчаў знаёмых,  
і вась мой сьцень на лядніках,  
і голас на вяршынях стромых.

\*) Перадрукоўваецца зь менскага часопісу «Беларусь» за 1946 г., каб пазнаёміць нашага чытача на эміграцыі з навейшымі (што ёсьць у нашых руках) узорами творча сьці ведамага паэты калішняе Заходняе Беларусі.



## БЯЗБОЖНІКІ

(АПАВЯДАНЬНЕ).

I.

Акупацыя Заходняй Беларусі Расеяй пачалася сямнаццаціга верасня, а за месяц памёр Ян Гуз. Памёр раптоўна. Ён ня меў ні ўнукаў, ні дзяцей, навет нікога з блізкіх. Жыў бабылём. Бо, трэба сказаць, што Гуз быў «закардоньнік». У дваццаць першым годзе ўцёк адтуль, «з-за кардону» — спад Менску. Купіў паўгэктара зямлі, паставіў хату, адбудаваў кузьню і — каваў коні, рабіў сярпы, ладзіў плугі... Быў карысным чалавекам у сяле, хаця — казалі — і «нялюдзім». Яно й прыродна. Трэба ўзяць на ўвагу, што хоць чалавек жыў (калі праўду кажаць) і не за межамі бацькаўшчыны, але пад іншай акупацыяй.

Прычына сьмерці? Праўда, быў стараваты: зубы зьёў, рукі дрыжэлі, крыху прытлук. Але й ня гэта было прычынай сьмерці. Кажуць таго дня, як дачуўся, што ідуць... ізноў ідуць! — замкнуў кузьню, зачыніўся ў хаце і ўжо больш не паказваўся. Кажуць, дзесь кінуў перад гэтым:

— Ідзець мая сьмерць... Быў уцёк — ізноў ідзець...

І потым, сьціснуўшы кулак, дадаў:

— У дамавіну зьлягу, а спакою ім ня дам...

Што гэта азначала, зразумець ніхто ня мог, бо неўзабаве знайшлі яго няжывым.

Ня было каму па ім і заплакаць, ніхто, таксама, не пачаў красак, але да хаўтураў усе паставіліся з пашанаю. На сходцы дайшлі — пахаваць на грамадзкі кошт. Дамавіну даручылі купіць і прывезьці шофэру спажывецкай каапэрацыі Пятру Іванову, які адначасна быў і за старшынню гуртка бязбожнікаў і якраз таго дня ехаў па тавары ў места.

Туманны ранак; хоць і лістапад, але пакрысе сыпле дожджык; цёпла. Машына абганяе хадакоў, фурманкі, прабгае празь вёскі і масткі, грукоча па каменным бруку. На адным із заваротаў машыну спынілі жанчыны. Яны стаялі грудком з боку шашы і, сьмяючыся, махалі рукамі.

— Падвезеце!

— Узяць, ці ня ўзяць? — спытаўся Іваноў у свайго сябры, Міцькі Перцава, асавіяхімаўца, які разам зь ім ехаў у справах.

— Вазьмі. Усяроўна машына парожняя. Толькі я пералезу да іх, хачу быць бліжэй да масаў...

Уявеце сабе: вы побач зь нябожчыкам. Зусім пэўна, што той, каля каго вы ў гэтым часе, назаўсёды разьвітаўся з нашым сьветам і нічога зрабіць вам ня можа. І раптам — гэны нябожчык пачынае ажываць, — заварушыўся, пазяхнуў і вылазіць із дамавіны. Твар у яго зямлісты, вочы быццам із шкла; хісткаю хадою ён ідзе да вас, махае рукамі, на якіх, як выроўкі, сінія жылы. І — тхне гніліней. Хто-б вы ня былі: вернік ці ня вернік, інтэлігент ці не інтэлігент, у вадзіноце ці ў таварысьцье сяброў, — вас агорне страх і мароз пратне па хрыбце аж да пятак. Падсьведама зьяўляюцца розныя падозраньні: можа ён такі, а можа гэтакі? Можа хоце за горла й пачне душыць, бо ўсяроўна-ж ён — нябожчык, істота безадказная? Ато сьцісьне ў вобдымках і захоча цалавацца ў захапленьні, што пабыў на тым сьвеце й вярнуўся...

Але, часам можа быць.

Скончыўшы свае спажывецка-каапэрацыйныя справы, Іваноў, а зь ім і Перцаў, пад'ехалі да пахавальнага бюро. За часінаў колькі вынеслі дамавіну — чорную. Вечка дамавіны там, дзе яно зачыннаецца, было абабіта тонкай белай паперай, наводля карункаў. Ян Гуз чалавек быў абхопісты, дамавіна цяжкаватая. У машыну яе ўпхнулі сябры абодвы разам.

Едучы назад, Міцька Перцаў не садзіўся ўжо ў кабінку — спадзяваўся спаткаць жанчынак. Хацеў быць «сярод масаў». Спачатку сядзець было магчыма: крыху распаго-

Машына зьвярнула крыху ўбок і спынілася. Адна па адной жанчынкі з гармідарам паўлазілі ў машыну, а сьледам за імі перасеў і Міцька Перцаў.

— Адкуль вас гэтаўлікі?

— Зь Ляхавіч.

— Усе?

— Усе.

— А вы, таварыш, адкуль? — спытала бялая, сняявокая дзяўчына й засьмяялася.

— Я? Здалёку. Аж із самога Рыкава.

— Зь якога гэта Лыкава?

Усе засьмяяліся.

— А куды едзеце? — ізноў папытаўся Міцька.

— У места, па цукеркі... — адказала, сьмяючыся, тая-ж дзяўчына.

— Дык нашто-ж вам ехаць па цукеркі ў места, калі іх у нас у Восаве колькі хочаце.

— Вашыя ня добрыя. Мы хочам свойскіх, — адказала дзяўчына й папыталася: — А што вы робіце ў тым Восаве? То-ж зусім недалёка ад нас.

— А вось працую... Ужо зь месяц...

— А што-ж вы працуеце? Араце ды пахаеце?..

Міцька ўсьміхнуўся; жанчынкі засьмяяліся таксама.

— І чаго вы сьмейцеся ды сьмейцеся? — ні то спыталася, ні то ўпкінула жанок маладая жанчына.

— Вось сьмеемся, абы ня плакаць... — адказала старэйшая і ўздыхнула, і тады ўжо, раптам, усе заціхлі.

Міцька Перцаў стараўся яшчэ колькі разоў выклікаць жанок на гутарку, але — дармо — відавочна, і першы сьмех ня быў вельмі шчыры.

Як толькі машына спынілася ў месце, жанчыны, вылазячы, спыталіся:

— А назад падвезьце?

— Падвезём, падвезём, калі спаткаем...

Як толькі жанчыны адыйшліся, Міцька Перцаў загаварыў да старшыні бязбожнікаў:

— Хрысьціяца бабкі каля кажнай царквы й касцёлу.

— Хрысьціяца?

— Хрысьціяца.

— Опіюм рэлігіі атуманіў ім «мірасазерцаньне»... Шмат давядзецца нам тут папрацаваць... — і хапіўся за руль так, што машына аж заскавытала, ірвануўшыся з месца.

II.

дзілася, навет сонца выбліснула. Міцька сядзеў на дамавіне і пакурваў. Але неўзабаве неба зноў зацягнула хмарами, і паліў дождж — сьцюдзёны і няпрыемны. Міцька пастукаў у вакенца кабінкі й крыкнуў:

— Пецька! Гэй, Пецька — хачу да цябе...

Той толькі азірнуўся, наколькі гэта было магчыма пры поўнай язьдзе — і паказаў зубы.

За часінаў колькі пачулася зноў:

— Пецька, спыніся! Дождж... Ато давядзецца лезьці ў дамавіну...

Машына імчалася. І было відаць, што шофэр спыняцца ня хоча. Міцька добра вылаўся, абазваў Іванова нягоднікам і яшчэ чымсьці ды паглядзеў на дамавіну. Месца было-б даволі, дошкі добра выгабляваныя й прыемна тхнулі хвойй. Узьняў вечка. Апусьціў пад яго ногі, а далей схаваўся і ўвесь, з шапкі зрабіўшы падушку, каб ямчэй было пад галаву. Вечкам закрыўся ад дажджу.

Машына імчалася шпарка, у дамоўцы было, як у калысцы, і Міцька неўзабаве заснуў. Тымчасам Іваноў здагнаў жанок. Ён затармазіў і праз вакно кабінкі спытаўся:

— Хоцеце пад'ехаць?

— Ой, калі ласачка! Гэта-ж і кропе і сячэць...

— Сядайце. Але ня ведаю, ці будзе вам добра: у машыне дамавіна, а ў ёй нябожчык...

Нейкі час жанчыны стаялі зьбянтэжыўшыся, — ехаць, як на катафалку, ня вельмі што прыемна, — але тая сіняявокая спыталася:



— А хто ў вас памёр?  
— А нейкі Ян Гуз, каваль...  
— А! То-ж наш чалавек. Зямля яму пухам — мы яму прыкрасьці ня зробім.

Жанчыны ўлезьлі ў машыну, перахрысьціліся на дамавіну і адна каля адной паселі, як ластаўкі, на берагох машыны. Каб яны што-небудзь падазравалі, або, каб машына йшла цішэй, маглі-б адразу-ж пачуць, як нябожчык храпець на ўсе застаўкі. Але ім не магло і ўдум прыйсьці, што шофэр казаў няпраўду. А што Міцкі ня было, таксама не заўважылі, бо ня цікавіліся, а мо й падумалі, што той застаўся ў месцы. Сам-жа «нябожчык», як і належа, страціў прытомнасьць нагэтулькі, што навет ня чуў, як машына спынілася і як улезьлі жанчыны.

Вецер дзьмуў сьцюдзёны. Дождж падаў спорна. Пахаваўшы твары ў хусткі, жанчынкі сядзелі моўчкі. Ды ведама-ж — на ўсё канец бывае. За колькі часу скончыўся й дождж. Выбліснула сонца. Жанчыны ажывіліся. Успомнілі Яна Гуза, і пачалася гаворка. І гэтым часам, як настрой ува ўсіх узняўся і стаў, так-бы сказаць, пад

\* \* \*

А паслухайце суд, які разглядаў гэтую справу. Вось ягоная пастанова:

— Шофэр Івануў — старшыня бязбожнікаў. Ён ня мог прадбачыць фіналу гэтае сцэны...

градусам містычным — дамавіна раптам заварушылася, вечка прыўзнялася і адтуль пачуўся голас, як пасья казалі, — «быццам спад зямлі»...

— Ну, як там, на тым сьвеце — дождж ужо перасыціх?..

Жанчыны мала не памлелі.

А машына імчалася...

І каб хто зацікавіўся зірнуць у вакенца шафэрскай кабінкі, мусіў-бы пераканацца, што шофэр сьмяецца. Але было не да гэтага. Сьледам за пытаньнем — ці сьціх ужо дождж? — спад вечка дамавіны паказаўся насок бота. Яго было даволі. Колькі здаралася, што перапалоханы чалавек скача праз вакно навет із чацьвертага паверху. Першай з машыны выскачыла маладая, тая сінявокая. І якраз удала, хаця і бразнулася вобземлю, і перакулілася разоў колькі, перш чым падняцца. За ёю рэшта, як куры з курасадні, пачуўшы небясьпеку. Скакалі й падалі, біліся аб каменье, ламалі косьці... У найстарэйшай шырокая спадніца трапіла ў кола; жанчыну ўцягнула у рух машыны, разы два перакруціла, згняло пад шынамі...

Жанчыны дзеялі пад уплывам містыцызму...  
Што да Перцава. Ня меў злосьных намераў...  
Апраўдаць абвінавачаных...

МІКОЛА ВЯРБА

## ВІТАНЬНІ

### ВАМ ШЛЮ ПРЫВІТАНЬНЕ

Жылі мы у згодзе, жылі у нязгодзе,  
Калі на радзіме тварылі сваёй.  
А сяньня ў выгнаньні, ў чужым мы народзе,  
На ласцы, няласцы і долі адной.

Пацісьнем далоні ў дарозе на згоду,  
Як роўныя з роўнымі, як змагары!  
Настроіўшы ліры, праз буру, пагоду,  
Супольна пайдзема да яснай зары.

Вітайце, каханыя, вітаю Вас сяньня  
У нашай за прышласьць дарозе цьвярдой.  
Прыймеце, прыймеце й маё прывітаньне,  
Ад сэрца Вам шлець Беларусь за мяжой.

20. 5. 46.

### ДЗЕНЬ УРАДЗІНАЎ

Я маю сяньня дзень радзін.  
Трыццаты год мінае сяньня...  
Ў дарозе я. Я сам адзін.  
Дзялю няшчасны лёс выгнаньня.

А там, на родных мне палёх  
Чужынец сьлёзы гора сее.  
Ляжаць палеткі ў дзірваных,  
Раджайных ніў загон ня сьпее.

Зларэчна крумкае крумкач  
Над папалішчам майго Дому,  
Заводзіць Маці ціхі плач,  
І нат суняць няма нікому...

Ў чужых праходзіць дзень радзін,  
Учынкі лепшага зьлічаю  
І верш пішу на успамін,  
Каб адчытаць калісь для Краю.

9. 4. 47.



## СЫНГАПУР

Сумна ў клясе. Нас толькі трое сяньня. Праз тонкі перасценак калыханкаю гучыць голас вучня ў суседняй клясе, што чытае рэчытатывам «Слова аб палку Ігравым».

Думкі мае далёка ад лекцыі й школы...

Яснае сонейка зазірае ў вакно. Жвавыя зайчыкі ягонія бегачы па абразох, — спадчыне нямецкае школы, што яшчэ нядаўна была тут. Абразы густа развешаныя, каб закрываць сабою дзіркі ў картонавых сьценах ДП-гімназіі. На іх пад вясёлай гульні сонечных зайчыкаў ажываюць твары сынгапурскіх грушчыкаў, ківаюць вела да сінга мора шырокія лісты какасовых пальмаў, борздзенька завіхаюцца пальцы зборшчыкаў бавоўны, рыпачы колы цяжкага возу, поўнага бразылійскае кавы...

Яскравасьць і прэстасьць хварбаў змушаюць мяне заплюшчыць на адзін момэнт вочы. Калі я ізноў расплюшчуваю іх, дык зь цікавасьцяй і страхам заўважаю, што даўно ўсім нам знаёмая літаграфія «Singapore» захоўваецца неак дзіўна. Зьніклі рамкі, малонак траціць сваю пляскаць і дрыжучы, як у хвалях цёплага паветра, павялічаецца ў глыбіню, набліжаецца да мяне.

Хачу штурхнуць сябру, што сядзіць побач, але рука не сустракае нічога — пуста. Я азіраюся... і валасы стаюць дуба: як і раней, я сяджу на сваёй лаўцы, але заміж сьценаў восьмае клясы вакол мяне паўголыя людзі. Я пазнаю Кітайцаў з даўгімі косамі, Нэграў, Індусаў зь іхнымі стаўбунамі на галовах, шакалядавых Малайцаў. Здаецца, вакол мяне стоўпіўся ўвесь далёкі й блізкі ўсход і паўдзён. Усе крычаць, паказваюць на мяне пальцамі, ківаюць галовамі. Перакананы, што сплю, моцна шчыпаю сябе (падумаць — заснуў на лекцыі!)... і падскокваю ад болю. Не. Людзі ня знікаюць, а наадварот, натоўп расьце, і гоман, зь якога я не разумею ані слова, усё павялічаецца.

Зьбянтэжаны, я адразу ня ведаў, што рабіць, як раптам дзесь зашавытала сырэнэ, і рознакаляровая грамада паволі пачала рассыпацца. Неўзабаве я быў зусім адзін. І тады ўсё сталася ясным.

Лаўка мая стаяла на дашчаным памосьце-прыстані, што быў высунуты далёка ў мора. Навакол, пад зыркым сонцам экватору гуло жыццё гавані. Пакалыхваліся на прыязі швартовых колькі караблёў. Да найбліжэйшага зь іх перакінутыя хісткія дошкі сходняў, па якіх зь дзесяткаў нэграў, абліваючыся потам (ад чаго іхныя чорныя сьпіны здаваліся як выпалітураванымі), цягалі цяжкія пакі й зьнікалі з ношай недзе ў глыбіні параву. Усім камандаваў зўрапец у сьнежна-белым убранні й такім-жа шырачэзным капялюшам.

Зусім каля мяне, на баркасе, поўным зялёнае гародніны, ляліся дзіўной гартаннай мовай два бронзавыя барадачы; а яшчэ бліжэй жменька кітайскіх кулі ніяк не магла даць рады вылізарнай драўлянай скрыні.

Мне пачало здавацца, што я недзе бачыў ужо гэтыя

Я сяджу пры трыногім сталё ў маленькім пакойчыку, рэшта ўмэбляваньня якога складаецца з двух крэслаў і нечага, што нагадвае ложак. Па шэрых пашчапаных сьценах развешаныя сама нечаканыя рэчы: рыцарскі шалом з палінальным пыльнымі пёрамі побач з аўстраляйскім бумэрангам і антычнай маскай. Вокны, затканыя павучыньнем, высака — пад самай столляй. Калі хто-небудзь ідзець па вуліцы, відаць толькі абцасы. Словам, няўтульны «Lebensraum» мае Karl Johann Hörner — стары, што знайшоў мяне ў сваім памешканні па тым, як я пералічыў усе сходкі, разьбіў шклянныя дзьверы й яшчэ мо нешта.

Але што значыць няўтульнасьць, калі перада мною дыміцца так знаёмая нямецкая кава й жаўцеюць маслам апэтытныя «Brötchen». А стары ўсё турбуецца: «Essen Sie doch bitte, essen Sie!». Я й не адмаўляюся. Пад'ядаючы, ве-

## I.

твары, гэты краявід і наагул усё, што паўстала вакол мяне.

Тымчасам жоўтыя кулі ўсё-ж трошкі пасунулі наперад наравістую скрыню, і перад вачыма ў мяне апынуўся надпіс: «Smith & Company — Singapore». І раптам — я здагадаўся: дык гэта-ж, гэта-ж... Сынгапур! Здагадаўся, і ад гэтае здагадкі, што гарачаю іскрою пранізала розум, ад думкі, што сталася нешта немагчымае, непараўнае, страшное, — страціў прытомнасьць.

А порт жыў сабе далей сваім, поўным руху і гукаў жыццём. Ніхто ня браў увагі на самотную фігурку, што поўляжала на школьнай лаўцы (і адкуль яна тут?) сярод гораў збожжа, лесу, бананаў...

Так мінула, відаць, ці мала часу, бо калі я ачунаў ад дотыку чысь шортскае рукі, сонца ўжо танула ў прадоньні акіяну. Нада мной схілілася нейкая знаёмая постаць. Ага, гэта той Турак, што ў чырвонай фэцы стаяў нярухома ў левым куце праклятае літаграфіі. Жывы, ён выглядаў інакш, а водбліск чырвані сутоннага сонца надаваў яму загадкавы, таямнічы выгляд.

Турак нешта жвава гаварыў, паказваючы рукой на мёртвую ціхую гавань. Я нічога ня ўспрымаў з гэтае ягонае тырады. Мой розум і ўся істота нагэтулькі былі поўнымі надзвычайным здарэньнем, што ня толькі на думкі пра бліжэйшую будучыню, пра прэспэктывы нацлегу, а навет пра бягучую часіну — ня было месца ў галаве. Я быццам скамянеў і не рэагаваў нінавошта.

Мой турчына заўважыў, відаць, што ягонае красамовства цалком мінае мае вушы, і замоўк, потым згроб мяне зя плячо й гэтамі паказаў, што хоча весці кудысь. Я доўга не хацеў расставіцца з дарагой лаўкай — адзінай рэчай, якая звязвала мяне з запраўдным жыццём. Турак мусіў шмат страціць сілаў, каб разлучыць мяне з драўляным сябрам. Урэшце мне абрыдла гэта, я ўстаў і абыякава паплёўся за чырвонай шапкай, што мільгала наперадзе пад сьвятлом месяца, які тымчасам управіўся ўжо ўзыйсці на небе.

Памятаю, гэтак мы даволі доўга йшлі крывымі вузкімі вулачкамі. Раптам мой праваднік спыніўся і, загадаўшы мне знакам чакаць, зынік у цёмным праходзе паміж двума вялікімі мурамі. Чакаў я доўга. Ніхто ня прыходзіў. Няўзнак ногі мае, застаяўшыся, самі крануліся з месца. Ня ведаю, колькі я йшоў і куды, прыгадваю толькі, як адчуў, што трачу раўнавагу і зрываюся кудысь у цемру.

Бразнуўся, яшчэ і яшчэ. Здагадаваюся, што грымлю па сходах. Звон разьбітага шкла, грукат і — цішыня. Ляжу і думаю — крычэць ці не? Усё цела баліць. Мацаю сябе і даведваюся, што з носу цурком бяжыць кроў.

«Ach, mein Gott, mein Gott! Was ist denn wieder los?» — чую аднекуль дрыжачы старэчы голас. Адчыняюцца дзьверы, і я замружваюся ад сьвечкі, якую трымае ў руцэ маленькі згорблены чалавечак у шляфроку, шлёпанцах і войскаранцовай круглай шапачцы на сівой, як лунь, галаве.

## II.

сялею. Толькі трошкі дакучае спухлы нос і пяцёць змазанае ёдам калена. Недакурак цыгарэты, першую палавіну якой я скурыву яшчэ там, перад пачаткам лекцыі, канчальна прывёў мяне ў добры настрой. Гаспадар, якога я адразу ахрысьціў «Карлем Іванавічам», страшэнна рады, што можа скарыстаць з нагоды гаварыць роднаю моваю, і таму не зачынне вуснаў. Я ўжо расказаў яму сваю прыгоду. Ясна, паверыць ён ня можа, але мой зьбянтэжаны выгляд, урэшце, паперы, часткава пераканалі яго ў праўдзівасьці маіх словаў. Паматчы ў маім выпадку цяжка. Адзінае, што мог параіць Карль Іванавіч, было — ісьці да ўладаў і прасіцца на наступны параплаў у Эўропу. Праўда, вялікае пытаньне, ці мне хто-небудзь паверыць, яшчэ больш няпэўна, ці возьме з сабой, але трэба спрабаваць.

Прыходзіць навет думка застацца — гэта-ж бо так ёмка



пашчасьціла выміграваць — і бяз УНРР'ы, без кансулятаў, лекароў... Аднак, адкінуў яе адразу-ж. Неўзабаве матура, я мушу нарэшце мець яе ў руках. На мяне чакаюць свае людзі, і можа сумуе тая — з карымі вачыма... Не! Я мушу назад.

Гадзіньнік, які сваім вонкавым выглядам мог-бы сьмела прэтэндаваць на гонар называцца прабацькам усіх гадзіньнікаў, жаласьліва прастагнаў дзевяць. Урадавы дзень пачаўся, і я наважыў крануцца зь месца. Але Карлю Іванавічу так хацелася гаварыць. З удзячнасьці да яго я мусіў слухаць, а ён усё сыпаў і сыпаў словамі...

Аказалася, паходзіў ён із замознае сям'і, што ад даўных часоў жыла ў Браўншвайгу. У ягоных юнацкіх гадох яшчэ было ў модзе захапленьне прыгодамі й падарожжамі. Дзякуючы гэтаму, ён апынуўся аднаго дня ў Гамбургу на транспартоўцы «Oder», што выйшаў у мора адразу-ж, як толькі малады ўцякач ступіў на яго. У бадзянні па белым сьвеце прамінула год з дваццаць, і быў-бы Карль Іванавіч капітанам, каб у часе аднаго з асабліва разьёшаных штормаў у Ахоцкім моры не раструнчыла яму нагі грузам, абарваным з прывязі шалёнай хваляй. У Сынгапуры скалечанага сьпісалі на бераг. Усе свае

грошы, зьбіраныя зь нямецкай акуратнасьцяй даўцімі гадзямі плаваньня, Карль Іванавіч мусіў выдаць на лячэньне. Але ён не бедаваў. Думаў, што выйшаўшы із шпіталью, ізноў возьмецца за ўлюблёную працу і зьверне страчанае. Аднак, усе надзеі давялося пакінуць. Яму казалі, што здаровым ён ніколі ня будзе. Разьбітая костка зраслася дрэнна, і бедны Карль Іванавіч назаўсёды застаўся культавым. Мора-ж патрабуе здаровых людзей... Транспартовая фірма, на караблэх якой небарака плаваў, плаціла яму пэньсію. Гэтага ставала толькі на сама марнае існаваньне. Сумленьне не дазваляла прасіць у сваякоў, якіх зьмяняў ён на вольнае жыцьцё матроса. Доля неміласэрна катавала Карля Іванавіча, гора борзда застарыла яго. Але праз чорную хмару, што сыпала на калеку бязьлітасныя маланкі жыцьцёвых удараў, прабіўся й сьветлы праменьчык... Праўда, сьвятло гэтае не ад жыцьця паходзіла. Памёр адзіны ягоны сябра на чужыне — антыквар. Паводлі тэстамэнту, уся маёмасьць памёрлага пераходзіла да Карля Іванавіча. Так стары марак зрабіўся сабсьнікам гэтага пакойчыку й крамкі, што была пасу-седзтву.

### III.

Час і надвор'е добра папрацавалі над літарамі, што калісьці ганарліва зьзялі пазалотай. Цяпер яны аблезлі, палускаліся і, здаецца, саромячыся свайго выгляду, хочуць распаўзіцца па няпрыглядным брудным муры й схавацца ў шырокія ягоныя шчыліны, каб ужо ніколі не дабрацца больш у камбінацыю: «Charles John Horner Antiquary». Я кажу аб гэтым Карлю Іванавічу. Ён усміхаецца горка: «Ich weiß...» і кульгае побач далей. Добрая душа, ён выбраўся з хаты, каб паказаць мне дарогу, і галоўнае, каб служыць за тлумача. «Цяжкая твая задача», — думаецца мне.

Мы ўжо выйшлі із сумежных з портам кварталаў. Прывыкшы да руінаў Нямецчыны, мне дзіва бачыць зусім непашкодзаныя фэішэнэбэльныя вуліцы, бясконца прыгожыя дамы, кажны зь якіх выдаецца палацам. І сады, паркі, зеляніна. Пышная трапічная зеляніна.

Я хвалюся і, найгорш, што пачуваю поўную нястачу якой-бы ні было надзеі на добры вынік. Настрой жудасны. Ціхамірны від спакойных вуліцаў, усмешкі на вуснах шчаслівых людзей, якім ніколі ня думалася навет, што можа здарыцца такое, як у мяне, няшчасьце, проста катуюць мяне. Я прысьпешваю хаду. Небарака Карль Іванавіч ледзь пасьпявае.

За гадзіну, можа больш, мы стаём у вялікім габінэце каля масьлёнага бюро, пры якім урадуе адзін з магутных гэтага сьвету. Мой «тлумач» мачынае гаварыць. Я бачу толькі вочы таго, што слухае. Спачатку абьякавыя, пасься, калі я паказваю свае паперы — цікавыя, тады злосьныя. Ён крычыць. Разумею ўрыўкі: «Не маглі дадумацца да нічога разумнейшага... дурняў шукаеце... выносьцеся адсюль...».

Мы зноў на вольным паветры. Стары шкадуе мяне, пляцець нешта, судзяшачы. Я-ж у вадчаі... «Вазьмеце

гэта, — чую я, — гляньце, што за надзвычайная шліфоўка». Карль Іванавіч падаець мне нейкую бліскучую бутэлечку. Мармычу: «Danke» й заціскаю яе ў руцэ.

Вось і гавань, і ласкавы плёскае хваляў, і брудныя тушы караблёў. Лаўкі няма... Не! ёсьць... Яе толькі адсутнулі ўбок і засланілі кіпаю бавоўны. Проста падаю ад стомы. Горача. Пот залівае вочы. Лезу ў кішэню па хустачку, нешта перашкаджае. А, гэта дурная пляшачка! Стаўлю яе перад сабой на лаўку... і позірк прыкоўвае фантастычная гульня хварбаў на запраўды надзвычай мастацка адшліфаваных гранях. Здаецца, што флякон поўны вясёлак. А ў сярэдзіне! Быццам нехта жартам напусьціў туды дыму ад цыгарэты. Дым калышацца й прыймае штотараз новыя формы.

Якая дрэн! Што рабіць, што рабіць? Хочацца крычэць на ўвесь голас: «Што рабі-і-іць?!» Можа хто адкажа...

Зняможана схіляецца галава на сыцатыя кулакі. Нейкі звон. Уздымаю вочы... Бутэлечка. Над драбамі крышталу ўзнялося маленькае вобалачка. Не расплываецца ў паветры, а пухне, расьсечце. Ужо даходзіць да мяне пах дыму — салодкі, цяжкі. З другога боку вобалачка, што вырасшы ўжо на мой рост, стаіць Карль Іванавіч. Я баржджэй згадваю, чымся бачу ягоны твар. Ён гаворыць і чамусьці, як разьвітваючыся, махае рукой. Дым засьцілае ўсё навокал... Робіцца так прыемна, агортае спакой. Удыхаю больш і больш салодкага дурнап'яну. Звоняць у віскавіцах серабраныя званочкі... Ціха - ціха... Дым... Дым...

Подзьмух ветру разганяе чароўную імглу. «Зачынеце вакно», — кажа настаўнік. «Дык гэта была формула парабалі, а на заўтра зрабеце, калі ласка, практыкаваньні №№ 6 і 8. Лекцыя скончылася. Да пабачаньня».

На калідоры звоніць званок... Перепынак...

РЫГОР КРУШЫНА

## ВЕСЬНІЯ НАДЗЕІ

Зацьвілі надзеі  
Ў ясны дзень вясновы:  
Людзі-дабрадзеі  
Дом збудуюць новы.  
Будуць маладыя  
Ладзіць навасельле.  
І пайду тады я  
Да іх на вясельле.  
А сягонья сніць  
Смутае мае вочы.  
Сьніцца мне гасьцінец  
І сяло на ўзбоччы.  
Маё сэрца бачыць  
Абразы старога.

Мірсьціцца, маячыць  
Простая дарога.  
Чараты над рэчкай  
І з каткамі лозы...  
І мая засечка  
На кары бярозы:  
Памятка спадзеву,  
Што калі вярнуся,  
Соку таго дрэва  
Смагнучы, нап'юся.  
Я нап'юся соку,  
Я памаладзёу.  
Так... Нясу высока  
Веру і надзёу.



## ВЫГНАНЕЦ

ІМПРЭСІЯ.

І пайшоў ён з роднае хаты, і блудзіў па сьвеце. Хай Бог кіруе шлях беднага выгнанца.

Ён прайшоў краіны людзей, і людзі бачылі яго, і ён бачыў людзей, і яны ніколі не пазналі адзін аднаго. Выгнанец усюды самотны.

Калі на сконе дзённага сьвятла ён бачыў з глыбіні нейкае нізіны, як уздымаецца дым з комінаў, ён казаў сам сабе: шчаслівы той чалавек, які ўвечары ў сваёй хаце і сядзіць сярод сваіх. Выгнанец усюды самотны.

Куды бягуць хмары, якія гоніць перад сабой навалыніца? Гэтак і яго гоняць, як іх — і зь якой мэтай, куды? Выгнанец усюды самотны.

Дрэвы, якія ён пабачыць, — прыгожыя, і краскі — прыгожыя, але гэта дрэвы не ягонае бацькаўшчыны, і не ягонае бацькаўшчыны краскі, іхная мова чужая яму. Выгнанец усюды самотны.

Ручайка, што ён пабачыць, бяжыць кволай плыняй па роўных гонях, але ў ягоным бурбуляваньні няма таго гукі, які чуў ён у сваім маленсьцтве; ён ня будзіць у ягонай душы ўспамінаў. Выгнанец усюды самотны.

Песьні, якія ён чуў, гучаць цудоўна, але смутак і вясельсьце, што яны выклікаюць, не ягоны смутак і не ягоная радасьць. Выгнанец усюды самотны.

Людзі пытаюцца ў яго: чаму ты плачаш? І калі ён адказваў, ніхто ня плакаў разам зь ім, бо ніхто яго не зразумеў. Выгнанец усюды самотны.

Ён бачыў старых сярод іхных дзяцей, як дрэва алівы, вакол якога вырастае маладзёк, але ніхто з гэтых старых ня зваў яго «сынам» і ніхто з дзяцей ня клікаў яго «братам». Выгнанец усюды самотны.

Ён бачыў дзяўчатаў, якія ўсьміхаліся хлапцом, якіх іхнае сэрца выбрала было сабе за мужоў, ўсьмешкай гэткай ветліва-чыстай, як павеў раніцы; аднак, ніводная ня ўсьміхнулася яму. Выгнанец усюды самотны.

Бедны выгнанец, ня ўздыхай болей! Усе людзі ў выгнаньні, як і ты, усе яны бачаць адыходзячы бацькоў, братоў, жанок і сяброў. Няма бацькаўшчыны на гэтай зямлі; дарма чалавек шукае яе тут; тое, што ён уважае за бацькаўшчыну — толькі прытулак на адну ноч.

Ён ідзець далей і блудзіць па сьвеце. Хай Бог кіруе крокі беднага выгнанца.

Пераклала І. Дальняя.

ГЭРГАРТ ГАЎШТМАН

## ЗАТОНУТЫ ЗВОН

НЯМЕЦКАЯ КАЗАЧНАЯ ДРАМА

Пераклад НАТАЛЬЛІ АРСЕНЬНЕВАЕ

А С О Б Ы:

ГАЙНРЫХ — лівец званоў  
ІХНЫЯ ДЗЕЦІ  
МАГДА — ягоная жонка  
ПАСТАР  
НАСТАЎНІК  
ЦЫРУЛЬНІК  
СТАРАЯ ВІЦІХА  
РАЎТЭНДЭЛЯЙН — стварэньне ізь сьвету эльфаў  
ВАДЗЯНІК  
ЛЯСУН  
РУСАЛКІ  
ІНШЫЯ ДРОВНЫЯ МІТЫЧНЫЯ ІСТОТЫ.

Падзеі драмы адбываюцца ў горах і ў сяльцы ля іхнага падножжа.

## ПЕРШЫ АКТ

Горная сенажаць. Навокал хвоі. Налева ў глыбіні, напоўсхаваная пад навіслай скалой, маленькая хатка. Сьпераду направа, недалёка ад узьлесся — старая каменная студня, на беразе якое сядзіць Раўтэндэляйн. Раўтэндэляйн

РАЎТЭНДЭЛЯЙН

Гэй, залатая пчолка, скуль ты,  
Прыйшла ты мёд збіраць? Пахучы воск ляпіць?  
Праменчык сонейка! Не, не чапай мяне!  
Ляці, не дакучай... Я косы рапчасаць  
Сьпяшуча залатым бабулі грабянцом.  
Як вернецца яна, — мяне журыці будзе.  
Ну, ну, ляці, ляці! Чаго шукаеш тут?  
Хіба шпышына я? А вусны мае — краскі?  
Лепш, золатка, ляці ты ў бор, за наш ручай.  
Там мята і чабор растуць, фіялкі, сон...  
Прыльгні да сэрца іх, і пі, пакуль — уп'ешся!  
Папраўдзе, ну, ляці-ж, ляці сабе дамоў!  
Ты-ж ведаеш, — цябе бабуля штось ня любіць,  
Яна цябе, мая мядзянчка, кляне,  
Бо ў цэрквы яры воск даеш ты на ахвяры...

— напоўдзіця, напоўжанчына — стварэньне ізь сьвету эльфаў. Яна чэша свае густыя чырвона-залатыя валасы, адганяючы пчалу, што настырліва над ёю кружыць.

Ці зразумела ты, што я кажу? Зьбірайся-ж!  
Гэй, дзядзька комін з бабчынай страхі!  
Дзьмухні сюды, дзьмухні дымком сваім сівым  
І адгані пчалу! Гані-ж яе, зьвівайся,  
Вось так! Яшчэ, яшчэ! Плыві, плыві, ўвіхайся!  
Кыш! (пчала адлятае). Ну, пайшла —  
(Чэша валасы колькі часу спакойна, пасля нахінаецца над студняй — крычыць углыб).

— Гэй, дзедка Вадзянік!  
Ня чуе... Запяю лепш песьню я сваю.  
Ня знаю я, адкуль прыйшла,  
Ані куды іду.  
Ці птушка мо лясная я,  
Ці можа дух?  
Пра краску баравую,  
Што водарам чаруе



Ці-ж скажа хто таксама,  
Адкуль яна між намі?  
Але парой сум сэрца паліць,  
Чакаю бацьку, маці з даляў.  
Ды іх няма...  
Тужыць дарма,  
Прыгожая русалачка затое я сама!  
(Ізноў крычыць у студню).

Гэй, Вадзянік стары! Хадзі сюды!  
Пайшла бабуля мох, гальлё збіраць у хвойнік...  
Страшна нудна мне... Скажы мне штось.  
Пацеш мяне, стары! За гэта я табе  
Апоўначы ўкраду з курснаў пявуна.  
Ці чуеш, Вадзянік? — А чорнага, як ноч!  
Кіпіць, бурліць на дне... Бруяцца, усплываюць  
Сярэбраныя бурбалкі ўгару.  
Дзед выйдзе і рэзаб'е глады студні — маё люстра,  
Куды я так люблю глядзець разам з сонцам!

(Жартуючы і сваім адлюстроўкам).

Гэй, добры дзень, русалачка з глыбіні!  
Хто ты, скажы? — Хто! Як? — Раўтэндэляйн?  
Ты хочаш быць найпрыгажэйшай? Глянё  
Якая! О... Ды я-ж — Раўтэндэляйн!  
Гаворыш ты, што не? Паказаваеш пальцам  
На парасткі грудзей сваіх? Глядзі!  
Ці-ж ня прыгожая, як Фрэя, я? Ці-ж пыл  
Маіх бліскучых кос ня з сонечнай імглы?  
Мігцяць яны, зігцяць, як золата, як медзь,  
Як полымя, гараць у чорным люстры студні.  
Паказаваеш мне, што зьялюць і твае?  
Расцягаваш іх, як залатыя сеці  
На рыбкі ў глыбіні? — Лаві-ж, дурніца,  
Каменчыка у іх, лаві й загіне ўраз  
І хараство тваё, і ты... Я-ж тутка застануся!  
Дзядок, хадзі! Ёдваёх хутчэй правесці час!  
Ідзе... (Вадзянік да паловы цаказваецца і з студні).  
Ха, ха, ха, ха! Ты няпрыгожы, не!  
Хоць клічу я цябе, — у дрыжыкі мяне  
Кідае кажны раз, як стрэнуся з табою!

ВАДЗЯНІК (Багавінне ў валасох, увесь мокры, порскае,  
як морж, моргае вачыма, пакуль ня прывыкне да  
дзённага святла).  
Брэкэкэкэкск!

РАЎТЭНДЭЛЯЙН (перадражняе).

Брэкэкэкэкск! Але!  
Вясно пахне, што-ж дзіўнога, тут усе  
Ўжо знаюць гэта, нат найменшы зь лясунят.  
І мушкі, і камары, і яшчаркі, і жукі,  
І рыбкі у вадзе, і выдры, і чарвякі,  
І вецер веснавы, і краскі, і зёлкі, і лес  
Як можаш ты ня знаць?

ВАДЗЯНІК

Брэкэкэкэкск!

РАЎТЭНДЭЛЯЙН

Ну, і чаго-ж ты варт, калі праспаў вясну?

ВАДЗЯНІК

Брэкэкэкэкск! Схавай свой доўгі нос! Але!  
Ці зразумела? У... вавёрка, сойка ты!  
Шалупка ад яйка, шчанё сыляное, жабка,  
Баскрылы ты матыль, вядома, так,  
Кажу я кворах, квак, квак, квак!

РАЎТЭНДЭЛЯЙН

Хоча пан-дзядзька пазлаваць, —  
Буду тымчасам танцаваць  
Сябраў вясёлых дось у мяне,  
Кажны да рэзвай красуні ільгне!

ЛЯСУН (за сцэнай — ускрыквае).

Го-го-го-го!

Э-эх! Ух, эй я! Кажны ільгне!

РАЎТЭНДЭЛЯЙН

Гэй, лясун, хадзі скакаць!

ЛЯСУН

Як не патраплю скакаць я патвойму,  
Буду скакаць, як алені на пойме.  
Не да спадобы — ў сакрэце штось маю,  
Пойдем вось толькі ў хмызьзё, што пад гаем.  
Ёсць там вярбіна, старая, як сьвет,

Што пяташынага крыку ня чула  
Шчэ у жыцці, — ані хваляў тых гулу...  
Зрэжу жалейку табе пад вярбою,  
Ўсе пад яе мне заскачуць...

РАЎТЭНДЭЛЯЙН

З табою?

Гэй, казадой, а ну, прэч капіты!  
Скоч па дрыгвянку сваю ў балаты!  
Глянё, што за я! Дык ці-ж мне быць тваёй?!  
Кыш, уцякай, ты мне пахнеш казой...  
Тупай, скачы к лясунісе дамоў.  
Родзіць яна дзень у дзень дзіцяне,  
Трое — ў нядзельку, дык колькі ўсяго?  
— Дзевяць карэлых, брыдкіх лясункоў!  
Ха-ха-ха... (Із сьмехам уцякае ў хату).

ВАДЗЯНІК

Брэкэкэкэкск! Ну й дзячына — агонь!

ЛЯСУН (які кінуўся быў за дзяўчынай, але прыпыніўся).

Руки сьвярбят, каб яе прыпыніць!

(Выймае люльку й закурвае, запаліўшы запалку аб капіт)

ВАДЗЯНІК

Ну, як у хаце йдзець?

ЛЯСУН

Так-сяк, стары, так-сяк!

У лагчыне у вас цяплінь, вясно пахне,  
А ў нас там, у гары — ірвець, гудзець вяхор!  
Абрыўкі хмар сівых бадзяюцца між скал,  
Лялюць за каўнер ваду, хай іх маланка спаліць,  
Як з губкі мокрае... Эх, сьвінства ды і усё!

ВАДЗЯНІК

Мо чуў навінку дзе?

ЛЯСУН

Навінку? Ўчора я —

Ўжо шчаў я ўсмак пад'еў...

Цяпер на ранку ізноў

Далоў я зыйшоў,

Проста узяўшы кірунак

Аж у даліну, ў лясок...

Скалы там ломяць, капаюць пясок —

Чысты рабунак!

Мне так нічога ня гадка, як «іх»

Праца пры цэрквах, капліцах «святых»!

Проста ня зношу званаў я праклятых!

ВАДЗЯНІК

Вычаю — хлеб з кменам пекці па хатах!

ЛЯСУН

Толькі-ж дарэмна тут енчыць, ох, ах!

Зубы трэ сыцяць... У гару іхны гмах

Борзда расьце, каб прапаў ён, —

Зь вежамі вузкімі, шпілем званіць,

З крыжамі у вышыні.

Каб ды ня спрыт мой, той звон

Роў-бы даўно ўжо, як зьвер

Зь вежы высокай, павер,

Роў-бы й нам сэрцы ірваў.

Ну, а цяпер — супачыў ён на дне.

Пеўнем бажуся, чын — варты мяне!

Раз я стаю у траве густой

Пад горнай сіваю сасной.

У губе былінку дзяржу, ад злосьці, ну, сам ня свой.

На цэркву ўнізе гляджу —

Жудзь!

Аж бачу — паўзец праз сухое гальле

Чырвоны, як кроў, матылёк.

Нясьмела ён пнецца то ўгору, то ўніз,

Ну, быццам тут краскі, ня скалы і пні.

Я клікнуў яго... матылёк мне узлез

Тады на руку...

Пазнаў я адразу ў ім сябру зь ляску.

Ну, ён і сыпнуў!

Што недзе ля ставу

Ўжо плодзяцца жабы,

Што краскі пчол вабяць,

Ну й нёс мне ману.

Пасьля — ўзяў, пусціў сылязіну...

Яго я усыцешваў, як мог,

І зноў ён у байкі улёт.



— «Пад крыкі і грук, напалову зь бядой,  
— Гаворыць, — штось цягнуць людцы сюдо»,  
Зялезную бойку на масла, ці што,  
Ці знае хто?

Ну й гадка, ну й страшна яна выглядае,  
Хто глянэ — у лесе ўсіх жах абыймае...  
А хочучь людцы гэта нешта, ці чуў ты?  
Высока у цэркве падвесіць і спутаць, —  
І кіем зялезным біць дзіва штодзённа;  
Нас енкам ягоным даводзіць да скону».

Як крыкнуў я: праўда? — як гойкнуў я: го-го!  
Аж той матылёк мой прыгнуўся нярады,  
А я у казінае рынуўся стада,  
Эх, там малачка насмактаўся густога!  
Тры вымі мо выпіў, ня буду маніць,  
Даярка ня выцісьне ўжо ані-ні.  
Крыху адсапнуўшы, па скалах рудых  
Узьлез я на грань і цікую з гары,  
Як цягнуць цяжар чалавечкі... няхай,  
Узяў я сыпнуў ламачка ім на шлях!  
Васьмёра канягаў з апошніяе сілы  
Мядзянага зьвера цягнулі па схілах.  
Напружыўшы сілы, прыгнуўшы калені  
За коньмі ўтроп людзі паўзлі праз каменье,  
Зацеіў я добра, што цяжкія колы  
У жвір уразаліся аж да паловы.  
Ну, я й дапамог — на лясунскі манер,  
— Якраз над абрывама мядзяны быў зьвер —  
Стаеньнікам, вер...

За кола я хоп: тут шпрыхі — трэсь!  
Падаўся, здрогнуў звон увесь.  
Яшчэ штуршок, яшчэ разок  
Ляці ў прадоньне старчма, браток!  
Гэй, гэі, як уніз  
Ён ляцеў і званіў,  
Зялезнаю куляй імкнуўся з гары,  
Каменье і скалы разносячы ўдрыз.  
Як вар, закіпела вада ў даліне,  
Прыймаючы звон мой... Хай сьпіць там на дне...

(У часе лясуновага апавяданьня пачало сутунец. Пад ка-  
нец колькі разоў пачуўся ў лесе слабы крык аб дапамозе.  
Цяпер зьявіўся й сам Гайнрых, хворы, стомлены, цягну-  
чыся да будовы. Лясун адразу гіне ў лесе, Вадзянік  
у студні).

ГАЙНРЫХ (30-гадовы лівец званоў, бляды, пакутлівы  
твар).

Людцы мае вы! Чуеце? Зблудзіў я...

О, адчынеце мне. Пабіўся я увесь!

Рагуйце, людзі. Сілаў... больш... ня маю... людзі...

(Ён млее, падаючы ў траву недалёка ад дзвярэй хаты.  
Чырвоныя хмары плывуць праз горы. Сонца заходзіць.  
Вёс легкі ночны вецер. Старая Віціха, з кошам за пля-  
чыма, выходзіць зь лесу. Валасы ў яе сівыя, нічым не  
пакрытыя, ейны твар больш падобны да мужчынскага,  
чымся да жаночкага. Барада зарасла сівым пухам).

ВІЦІХА

Рутандля, памажы-ж кашолку ськінуць!

Крыху перадала я хіба... Ну, хадзі-ж!

Ох, замарылася... Ды дзе-ж дзяўчына тая?

(да кажана, які пралятае міма)

Гэй, кажанок, ляці-ж, ляці сюды.

Пасьпееш паляваць, вась бабы прыслужыся:

Пастукай у вакно з разгону ты крылом,

Мо дзеўка і пачуе, ды скажы ёй,

Каб зараз-жа сюды ляцела да мяне...

Ой, быць сягоньня буры-навальніцы!

(пагражае небу, якое ўспыхвае блядымі маланкамі).

Гэй, ня так дужа! Ну, ты у мяне глядзі...

Цішэй, Пярун, цішэй, чаго трасеш сваёю

Чырвонай барадой у вочы. Гэй,

гальлё!

(да вавёркі, якая скача празь сьцежку).

Вавёрачка, табе я жменю дам гарэшкаў

Буковых, — скоч дамоў, ты-ж лёгенькая, сьпешка,

І борздзенька пакліч сюды маю дзяўчыну,

Скажы: няхай ідзець баржджэй... Мне збрыдла

(трапляе нагой на Гайнрыха) [стыгнуць.

А гэта хто яшчэ? Хто тут разьлёся? Гэй,  
Што робіш тут? Знайшоў якраз дзе расьцягнуцца?  
Ўстань, хлопча! Не, маўчыць, ня чуе навет... Што,  
Як ён памёр? Оей, Рутандля, вось бяда!  
Шчэ не стае, каб надыйшлі сюды зьнячэўку  
Цяпер бурмістар і каханы наш сьвятар.  
Цкуюць і так яны мяне, маўляў сабаку,  
Васёла ім было-б, калі-б мяне яны  
Зь нябожчыкам знайшлі... Пайшла-б хацінка  
Як смольны корч! Гэй, ты!

[з дымам,

Ўставай! Ня чуе... не...

(Раўтэндэляйн выходзіць з хаты і зь немым пытаньнем  
глядзіць на бабку).

Ну, вось нарэшце й ты! Зірні-ж, якога госьця  
Нам лёс ласкавы даў... — А што за ён? Ціхі,  
Рахманы...

Скоч, вазьмі, па жмут якога сена,

Трэ падаслаць яму...

РАЎТЭНДЭЛЯЙН

У хаце?

ВІЦІХА

Вось яшчэ?

Дось будзе й на дварэ,

Ня пан, які... Дык борзда! (Ідзець у хату).

(Раўтэндэляйн зьдзяляецца за часіну зь вязкай сена ў ру-  
ках, яна нахінаецца над Гайнрыхам, які адчыняе якраз  
вочы).

ГАЙНРЫХ

Дзе гэта я? Дзяўчынка, раскажы.

РАЎТЭНДЭЛЯЙН

Дзе? — ў горах ты.

ГАЙНРЫХ

Але, у горах? Толькі — як трапіў я сюды?

РАЎТЭНДЭЛЯЙН

Ну, гэтага табе, чужына, не скажу я.

Ня ведаю... нашто-ж аб гэтым думаць?

Дось.

Тут сена, мох, бяры, кладзіся й спачывай,

Бо адпачынку ты канечна патрабуеш.

ГАЙНРЫХ

Так, трэба адпачыць... Ой, праўду кажаш ты.

Ды дзе-ж, калі спачну? Далёка мой спакой...

(Неспакойна).

Хачу, я мушу знаць, што сталася зь мной.

РАЎТЭНДЭЛЯЙН

Каб знала-ж гэта я...

ГАЙНРЫХ

Я думаю, што мне...

Я думаю... і сном ізноў мне ўсё здаецца...

Але: я сьню й цяпер.

РАЎТЭНДЭЛЯЙН

Напіся малака.

Бач, ты слабы зусім, напіся — знойдзеш сілы...

ГАЙНРЫХ (із смагай).

Так, піць... Я піць хачу...

Давай, што маеш ты

(п'ець із збанка, які яна яму падтрымвае).

РАЎТЭНДЭЛЯЙН

Здаецца мне, што ты у горах тут чужы,

Ты пэўна з тых людзей, што жыць унізе звыклі.

Нядаўна ў нас тут быў адзін...

таксама ён

Зблудзіў між скал дзікіх, ідучы за казою,

І сьступіўся... й сьмерць знайшоў сярод хваін.

Але здаецца мне, — ён быў зусім інакшы...

Так, нейкі іншы ты...

ГАЙНРЫХ (з экстазам).

О, гавары яшчэ!

Пітво мне моц дало, йшчэ болей моцы — словы

(ізноў ападае, апанаваны думкамі).

Інакшы чалавек — шмат лепшы чалавек!

І гэтакія мруць. Кажы-ж яшчэ, дзіця?

РАЎТЭНДЭЛЯЙН

Што з гутаркі мае... Пайду я лепш вадзіцы

З крыніцы прынясу сьцюдзёнае абмыцца,

Абцерці пот і кроў...



ГАЙНРЫХ (з просьбай у голасе).

О, не, ня йдзі, ня йдзі!  
(Бярэць Раўтэндэляйн за руку, і яна затрымваецца ў няпэўнасьці).

Глянць проста ў вочы мне... Загадкаю — твой зрок,  
Адбіты ў ім наш сьвет адноўлены, ціхі,  
У ім і горы, і сінь нябёс, і хмараў стаі...  
Такім салодкім ён здаецца зноў...

Пабудзь!

Пабудзь, дзіця...

РАЎТЭНДЭЛЯЙН

Няхай, пабуду я з табою.

ГАЙНРЫХ (у гарачцы, молячы).

Дзіця, ня йдзі, пабудзь,  
Дзіця, не адыходзі!

Ня ведаеш ты ішчэ, кім для мяне ты сьняня.

О, ня будзі,

хадзі, скажу табе я штось.

— Я — ўніз зьяцеў...

ды не, лепш ты, лепш ты

кажы.

Нябёсны голас твой мяне спакоем поіць,  
Я слухаю, я п'ю...

Чаму-ж ты змоўкла зноў?

Чаму ты не пяеш?

Эх, глыбака удал

Зваліўся я, Кажу, і сам ня знаю — як?

Мо пасьлізнуўся я на сьцежцы камяністай,

Мо хтось папхнуў мяне, ня хочучы, ў прадоньне?

Адно — зваліўся я...

Каменьне й пыл густы

ў дол рынулі за мной.

Хапіў за вішню я.

Ты ведаеш, расла

Дзікая вішня вішня там... між шэрых скалаў.

Камельчык стройны я ўхапіў, ды трэснуў ён

І я, засыпаны пялёсткамі, як пенай

Ружовай, лёгкаю — у продань рынуў,

І там памёр... і я... цяпер нябожчык.

Скажы, што так... і што... мяне ня збудзяць больш

РАЎТЭНДЭЛЯЙН (няпэўна).

Не... ты — жывеш...

ГАЙНРЫХ

Але... але... ня ведаў я,

што сьмерць — жыцьцё, жыцьцё-ж, як ні круціся —  
сьмерць.

(з тугою).

Зьяцеў я... жыў, зьяцеў далоў і звон зьяцеў

Абое, я і ён... ці я раней, ці ён?

Ці мо наадварот? Ці-ж хто пазнае праўду?

Калі-ж пазнае — мне ўсёроўна будзе й так:

Тады я быў жывы... цяпер... я ўжо нябожчык.

(мякка).

Будзь... Вось рука... глядзі... як малако яна, —

Мая рука, ды ў ёй ня кроў, а волаў... Навет

Не падыму яе... Але плывець агонь

Па жылах, калі ты ледзь-ледзь яе даткнешся...

Ня йдзі, дзіця... рука — мая бяз сказы... ты-ж

Сама — сьвятая...

Я — цябе сустрэў калісь,

Я мроіў аб табе... я голас твой стараўся

У золата званаў уліць, каб звонам ясным

Вітаці сонца ўсход... але ня мог, ня мог!

Крывавымі сьлязьмі я плакаў...

РАЎТЭНДЭЛЯЙН

Як так? Плакаў?

ГАЙНРЫХ (спрабуючы ўзняцца).

Прыпадзі мяне,

О, любка ты мая!

Схініся да мяне, пяшчотнымі рукамі

Ад шэрае зямлі на момант адарві!

Як з крыжа зьняты я... папесьць мяне — ты ўмееш

Чароўна песьціць... я пазнаў, як песьціш ты...

Хадзі, з майго чала зьнімі вянок цярыны —

Ён колецца... Ну вось... Вянца я не хачу —

Хачу каханьня я!

(Ён ізноў ападае, змучаны).

Так, дзякую табе!

(Мякка й зьбянтэжана).

Чароўна тут... Інакш, чым там, але прыгожа...

Зьялёнае гальлё хваінаў нады мною

Зьвініць... Глядзі, яны ківаюць галавою

Так ветла нам... Усё, бы ў казцы тут,

і казкай

Лес дышае ціхой... Яна плыве з гушчараў,

Шасьціць сьцяблам і зёл і капае з гальля.

Я бачу празь імглу... Яна ідзе, плыве

Збліжаецца да нас, выцягае рукі

І пальцам белым цэліцца ў мяне!

Вось... Вось яна даткнулася вушэй,

І языка, й вачэй...

пайшла... а ты пры мне...

Ты — казка! Казка... пацалуй мяне! (млее).

РАЎТЭНДЭЛЯЙН

Гаворыш дзіўна ты... цябе — не зразумець!

(борзда, хочучы адыйсьці).

Ляжы-ж і сні тут...

ГАЙНРЫХ

Казка... пацалуй мяне!

РАЎТЭНДЭЛЯЙН (Прыглядаецца да яго... Цямнее... раптам яна ўскрыквае із жахам і тугой).

Бабуля!

ВІЦІХА (з хаты).

Дзеўка?

РАЎТЭНДЭЛЯЙН

Ой, хадзі сюды!

ВІЦІХА

Хадзі лепш ты сюды.

Трэ падпаліць у печы.

РАЎТЭНДЭЛЯЙН

Бабуля!

ВІЦІХА (з хаты).

Што яшчэ? До, слухай і хадзі!

РАЎТЭНДЭЛЯЙН

Бабуля! Памажы... яму, ён — памірае!

ВІЦІХА (зьяўляецца на парозе хаціны, у ваднэй руцэ ў яе збанок малака, другою яна вабіць кошку).

Кіс, кіска...

Ну, такі ўжо іхны людзкі лёс!

Сканаць ізь іх мусяе кажны гэтак,

Дык хай канае... Ты — нат не чапай, ня йдзі.

Кіс, кіска, хадзі... На, малачка напіся...

Ды дзе-ж ён, наш каток?

Гуля, гуля, хлопцы-лясункі!

Вось вячэра вам салодкая ў збаночку,

Гуля, гуль, лясныя вы жанкі,

Хлеба сьвежага вазьмеце па кусочку...

Маеце што грызці і хляптаць,

Толькі-ж ня круціцца, не лятаць!

(Каля дзесьціх маленькіх сьмешных чалавечкаў борзда выбягаюць зь лесу й кідаюцца да збанка).

Гэй, ты!

Узьлез чаго сюды?

Табе — кусочак,

Табе — глыточак,

Ёсьці ўсе хочучь!

Што тут за піскі? Ну, цішай

Што таўчыцца, як мышы?

Гэтак ня можна,

Кожны

Сыт, будзе, годзе-ж

Ой ты, народзе!

Толькі-б сварыцца ды біцца!

Кыш мне у бор, да крыніцы!

(Лясныя чалавечкі ўцякаюць у лес. Узыходзіць месяц. На скале над хатай зьяўляецца Лясун. Злажыўшы рукі трубой і прыклаўшы іх да вуснаў, ён крычыць, наслядуочы рэха).

ЛЯСУН

Гэй, гэі, ратуйце!

ВІЦІХА

Што там?

РЭХА (здалёк з глыбіні лесу).

Гайнрых, Гайнрых!



ЛЯСУН (як вышэй).

Ратуйце! Го-го!

ВІЦІХА (трэсець кулаком).

Кінь нарэшце свае штукі,  
З твайго крыку мы паглухлі.  
Любіш шкодзіць, барадаты  
Ці вандроўнікаў падводзіць  
У дрыгву заводзіць, злодзей,  
Дзе на купінах нябогі  
Ломаць рукі, ломаць ногі.

ЛЯСУН

Бабулька! Пільнуй лепш уласных!  
Вітай, бяжы госьцікаў ясных,  
Хто гэта пляцецца наконцы?  
Цырульнік зь мядніцай, як сонца.  
Хто гэта наперадзе пнецца?  
Настаўнік з рукою на сэрцы,  
А поп наш сьвяты паміж імі,  
Ці-ж гэткіх-з пашанай ня прыймеш?

РЭХА (бліжэй, чым раней).

Гайнрых!

ЛЯСУН (як вышэй).

Ратуйце!

ВІЦІХА

Каб трасца вас трэсла!  
Ну і гасьцей сюды немач прынесла!  
Сядуць на карак! (пагражае Лясуну кулаком).  
Чакай-жа ты, зводнік!  
Будзеш мне каяцца! Гіль я сягонья  
Ўночы нашла на цябе! Ой, пазнаеш,  
Пыскі авада да крыві пакусае,  
Скуру патне на табе, быццам сітца,  
Будзеш ты, гад, уцякаць і прасіцца!

ЛЯСУН (із злой радасьцяй).

Ідуць, бабуля!

ВІЦІХА

Хай, што мне да таго?

(да Раўтэндэляйн, што ўсё ня можа адарваць вачэй ад Гайнрыху).

Дамоў

хадзі баржджэй, гасі вагонь ды спаць кладзіся!

РАЎТЭНДЭЛЯЙН (панура, наравіста).

Я не хачу!

ВІЦІХА

Чаму?

РАЎТЭНДЭЛЯЙН

Ну, не хачу, і ўсё!

ВІЦІХА

Чаму?

РАЎТЭНДЭЛЯЙН

Яны яго — забраць з сабой захочуць.

ВІЦІХА

Ну, што-ж, няхай бяруць...

РАЎТЭНДЭЛЯЙН

Я ім яго ня дам!

ВІЦІХА

Ну, дзеўка, дзеўка, до... хадзем, дапраўды, спаць.  
Хай ён ляжыць сабе пад горамаі, пад небам,  
Хай робяць зь ім яны, што хочуць...

Так ці так,

Памерці трэ яму цяперака, ці потым.  
Нат лепш, калі-б цяпер... прынамся супакой  
Аднойдзе,

Глянё, як ён хрыпіць, відаць, што сэрца  
Вяздольнаму баліць...

ГАЙНРЫХ (трызніць).

Адходзіць сонца!

ВІЦІХА

Што-ж, яго ніхто ня зловіць...

Хадзем, хай ён ляжыць...

Так будзе, дзеткі, лепш! (Ідзець у хату).

РАЎТЭНДЭЛЯЙН (застаецца адна, прыслухоўваецца.  
Ізноў чуваць крыкі: «Гайнрых, Гайнрых». Тады  
дзяўчына ломіць акрытую цвятам галіну й рысуе  
ёю навокал Гайнрыху кола ня зямлі, прыгаворва-  
ючы):

Ня цікуй ты, ноч, за мною.

Я расьцьвілай галіною

Кола дзіўнае кладу.

Хай усе сюды ідуць.

Не пабачыць ім яго!

Мой ён — ім ня ўзяць майго!

Не пяройдзе кола век

Ані зьвер, ні чалавек,

Ні жанчына, ні дзіця,

Ні русалка, — толькі я! (Хаваецца ў ценю).

(Пастар, Цырульнік і Настаўнік выходзяць адзадзя  
зь лесу).

ПАСТАР

Агонь відаць!

НАСТАЎНІК

Але!

ПАСТАР

Дзе-ж гэта мы?

ЦЫРУЛЬНІК

А знае

аб гэтым хіба Бог.

Ізноў гукае хтось:

«сюды, ратуйце»...

ПАСТАР

Ну, зусім, як майстраў голас!

НАСТАЎНІК

Ня чуў нічога я...

ЦЫРУЛЬНІК

Я чуў і вам скажу... той голас плыў з гары.

НАСТАЎНІК

Магло-б так быць, калі-б

Уніз зьяляцела неба.

Як валіцца хто з нас, куды ляціць ён, га?

З гары удал, а не ўгару з прадонья,

І майстра наш ляжыць, каб вам тут не зманіць,

Дзесь шмат ніжэй за нас,

а ня высока дзесьці!

ЦЫРУЛЬНІК

Цьфу! Ну й трашчыць!

Няўжо ня чулі й крыкаў вы?

Бажуся, што калі ня майстра гэта там,

Я бараду згалю Люцыпару самому!

Інакш ня быў-бы я цырульнікам, браткі!

Ізноў... ізноў...

НАСТАЎНІК

Але, дзе-ж бы, нарэшце?

ПАСТАР

Ды дзе?

Скажэце, спадары, я-ж мушу гэта знаць!

Мой твар аж да крыві пабіты,

Ледзьве, ледзьве

Я ногі ўжо цягну, так коьсыці ўсе баяць!

Ня йду вышэй я, не...

(Крык — «Ратуйце!»)

ПАСТАР

Зноў, ці чулі?

ЦЫРУЛЬНІК

І блізка каля нас, мо крокаў сем у бок.

ПАСТАР (сядае стомлены).

Як паламаны я. Не, сябры дарагія,

Далей я не пайду, працу іменьнем Божым

Вас не цягнуць мяне. Адрозу зьбеце лепш

На горкі яблык, — больш ні кроку не зраблю я!

Ну, не магу, і ўсё!

Такое-ж сьвята, Божа!

І скончылася так жахліва... Неба, неба!

Ці-ж мог падумаць хто? А гэты звон чароўны,

Чаканы так даўно, найлепшы майстраў твор!

Так, цёмны Божы шлях для нас, малых і грэшных,

Але і мудры ён...

ЦЫРУЛЬНІК

Што, дзе запраўды мы?

Пытаецца вы, куды нас, войча, лёс

Занёс? Дык вось, я вам ад сэрца, шчыра раю:

Далей, далей, баржджэй ісьці адгэтуль — буду

ў мурашніку лепш спаць я голы ноч ці дзьве,

Чым тут даўжэй сядзець, бо мы — хай крые Бог,

Зайшлі ў найгоршы кут, — нячысты «срэбны лог».



Ня больш, як крокаў сто—праклятай ведзьмы хата,  
Тут Віціха жывець! Хадзем! Баржджэй, далей!

ПАСТАР

Зьнясілеў я зусім...

НАСТАЎНІК

Хадзем, прашу, хадзем-жа!  
Што ведзьмаў процьма тут —

Бяда зусім ня ў тым,  
Не, ведзьмы — гэта міт, баяцца іх ня варта.  
Але пракляты кут — прыпынішча зладзюг,  
Разбойнікаў нара, бандыцкіх сходаў месца!  
Тут могуць пакалоць нас, быццам парсюкоў,  
Зарэзаць без нажоў! Каб той Пятрусь, што з жахам  
Спазнацца так жадаў, тут быў—дык меў-бы досыць!

ЦЫРУЛЬНІК

Што ведаеце вы, спадар настаўнік, колькі,  
Два разы будзе два — я веру, але тут  
Зусім другая рэч, і шчыра вам жадаю  
Ніколі не пазнаць ні ведзьмароў, ні чар!  
Як жаба у нары, расьселяся тут ведзьма,  
Што можа урачы, насаць хваробу, пошасьць  
На вас, на статак ваш, на коні, на пчалу...  
Мест малака — вам кроў пачнуць даваць каровы,  
Спануюць рабакі авечак, здохне конь,  
Благія скулы, мыт падуць на дзетак вашых,  
А мо і горш, калі ахвота прыйдзе ёй...

НАСТАЎНІК

Э, трызніце, спадар. Вам ноч мазгі зьмяшала,  
Дык ведзьмы ў галаве! Ці верыце, ці не,  
Яго я бачыў гэтта собскімі вачыма.

ПАСТАР

Каго?

НАСТАЎНІК

Каго? Таго, што мы шукаем — майстру.

ЦЫРУЛЬНІК

Вас ведзьма, знаць, зьвяла!

ПАСТАР

Так, дух нячысты дужы!

НАСТАЎНІК

Ня ведзьма і ня дух,  
два разы два ня пяць,  
Але чатыры, так, і ведзьмароў няма.  
А там ляжыць ня дух, а майстра-літнік Гайнрых,  
Клянуся ў гэтым вам сьвятым збаўленьнем я!  
Зыходзіць хмара... вось, вось месяц выйдзе... там —  
Ён там ляжыць.

Цяпер, глядзецце, што, ня праўда?

ПАСТАР

Здаецца, майстра!

ЦЫРУЛЬНІК

Ён, лівец званоў, напэўна!

(Усе кідаюцца туды, дзе ляжыць Гайнрых, але ня могуць  
пераступіць зачараванага кола й адскокваюць назад).

ПАСТАР

Ай!

ЦЫРУЛЬНІК

Ай!

НАСТАЎНІК

Ай! Ай!

РАЎТЭНДЭЛЯЙН: (зыходзіць з галіны дрэва і, мільга-  
нуўшы ім перад вачыма, гіне ў цемры з дэманічным  
сьмехам).

Ха-ха-ха-ха-ха-ха-...

(Паўза).

НАСТАЎНІК (Зьдзіўлена).

Што гэта тут было?

ЦЫРУЛЬНІК

Хто гэта быў?..

ПАСТАР

Чуў сьмех я.

НАСТАЎНІК

З вачэй маіх снапом сыпнулі іскры,  
Як быццам дзірку хто у чэрапе прабіў  
З гарэх увелькі...

ПАСТАР

Ну, а сьмех, ці чулі вы?

ЦЫРУЛЬНІК

Я рогат чуў ды йшчэ і скрытат быццам нейкі..

ПАСТАР

Сьмяялася яно... Зыскачыла з сасны,  
Што ў месячнай імгле разгортвала гольце  
З тэй, дзе цяпер, як сычень, пранеслася сава!

ЦЫРУЛЬНІК

Дык верыце цяпер, што ведзьмы злыя-гэта  
Ня жарт, і што ядуць яны ня хлеб адзін?..  
Ад страху у мяне аж дрыжыкі пайшлі  
Па скуру... А у вас? Ну, і благая немач!

ПАСТАР (уздымаючы ўгару крыж, станоўка кіруецца  
да хаты).

Хай будзе нат і так, хай сам Люцыпар нас  
Чакае там, я йду, я не баюся злога!  
Адгонім чары мы магутным словам Божым,  
Бо толькі раз адзін у белы дзень шатан  
Патрапіў зьвесці нас і сыпёны звон, і майстру  
Пабожнага з гары ў прадонны змрок сыпхнуў!  
Ён Божы быў слуга, і новы звон — таксама.  
Ці-ж д'ябал мог сыярпець, каб літнік твор сьвяты  
Завесіў угары і Госпада ім славіў?!  
Хадзем памсыціць ліўца, і з намі будзе Бог!  
Я стукаю...

ЦЫРУЛЬНІК

Не, не...

ПАСТАР

Пастукаю я ўсё-ж! (стукаецца).

ВІЦІХА

Хто там?

ПАСТАР

Хрысьцяне!

ВІЦІХА

Мне —

Адно — ці вы хрысьцяне,  
Ці не... Чаго вам трэ?

ПАСТАР

Чаго! Гэй, адчыняй!

ВІЦІХА (адчыняе й выхінаецца з-за дзвярэй, зь ліхта-  
ром у руцэ).

Ну што, чаго ў мяне вы тутутака згубілі?

ПАСТАР

Імём Айца, што ты, нажал, ня прызнаеш...

ВІЦІХА

Ды ці ня казань ты манішся мне тут правіць?

НАСТАЎНІК

А, зелье чортава, замкнеш ты ляпу мне?  
Ужо зважаны твой грэх і вымерана кара,  
Паскуднае жыццё, агідныя учынкі  
Твае абрыдлі ўсім! Ня сыцерпіць больш народ  
Такою погань...

Так, калі ня будзеш ты

Нас слухацца, дык знай, чырвоны певень зараз  
Залопе крылом на гэтай вось страсе  
І чортава гняздо тваё —

ўсё пойдзе з дымам!

ЦЫРУЛЬНІК (хрысьцячыся раз-по-раз).

Я не баюся, не, вачэй тваіх благіх,  
Пракляты кот! Чаго ня бачыла ў мяне?  
Надарма ўрокі шлеш чырвонымі вачыма:  
Куды ні глянеш — там я Божы крыж кладу!  
Баржджэй! Рабі, што трэ! Давай яго сюды!

ПАСТАР

Імём Айца, што ты ня чула навет, ведзьма,  
Кажу я зноў — пакінь урокі ты свае  
Шатанскія і нам, як трэба, памажы!  
Ляжыць там чалавек, лівец — слуга Хрыстовы  
Якому талент даў на славу сваю Бог  
Тварыць, а чары, звод, пякельных сілаў зграю  
Нізрынуць загадаў, каб неба славіць лепш!

ВІЦІХА (зь ліхтаром у руках пасоўваецца ў кірунку да  
Гайнрыха).

До, до, хлапчына ваш, бярэце, калі трэба.  
Ня ведаю аб ім нічога... ваш ён, ваш..  
Па мне, — няхай жывець сабе хоць век, нябога,  
Калі патрапіць... Хоць ён не пацягне доўга,  
Здаецца мне, ўжо ў неба ён глядзіць...



Дык майстра, кажаш, ён? Ягонае майстроўства  
Для нас ня мёд... Ну — вам — прыемна слухаць енк  
Званоў, што выліў ён, бо вушы даў вам лёс  
Із дрэва хіба... Нам ягоны новы звон  
Не да спадобы, ды й яму самому — так-жа.  
Хацела-б ведаць я, адкуль зьяляцеў хлапец,  
А мо прыйшло яму самому ўдум зыскачыць?  
Насілы вашы дзе? Барэце-ж хлопца! Эх!  
Вялікі майстра ваш, як малако, зьбяляеў.  
Устань!

Ты-ж сьвятару для казаняў патрэбен,  
Настаўніку — дзяток паможаш лупцаваць,  
А Галібарадзе — ўзьбіваць на пену мыла!  
(Гайнрыха кладуць на насілы, Цырульнік, Настаўнік  
падыймаюць іх).

ПАСТАР

Агідная, бяссорамная баба,  
Ідзі-ж, куды вядзець  
Цябе твой чортаў шлях!

ВІЦІХА

Даволі, годзе, дось, казалы вашы чула.  
Я ведаю й бязь іх, што ў вашай галаве  
Дурной зямля — труна, а сінь нябёсаў — века  
Над гэтаю труной, а зораў медзь — цвікі...  
Што сонца ў вас — адно дзіра ў прасторы, лата,  
Што зьгінуў сьвет даўно-б, каб ня было папоў,  
І што наш добры Бог — блазьнюк і больш нічога!  
Эх, глянёце на сябе! А самі вы — дык што?  
Сабачая хвасты, але, яшчэ нат гарай!  
(із грукам зачыняе дзьверы).

ПАСТАР

Ну й ведзьма!

ЦЫРУЛЬНІК

Ціха, тсс... імём нябёсаў — ціху!  
Нашто яе дражніць? Наклічае бяду...  
(Яны адыходзяць, забіраючы Гайнрыха. З-за хмараў  
выходзіць месяц і ліе мутное сьвятло на лес ціхі, на  
лог. Выходзіць рой эльфаў і круціцца й пяець  
у ночным карагодзе).

ПЕРШАЯ РУСАЛКА (шэптам).

Сёстры!

ДРУГАЯ РУСАЛКА

Сёстры!

ТРЭЙЦЯЯ РУСАЛКА

Серабро

Месяц топіць за гарой.

Белым пылам лёг туман

Па далінах тут і там...

ДРУГАЯ РУСАЛКА

Скуль прыйшла ты?

ПЕРШАЯ РУСАЛКА

Стуль я, дзе

Зоры зьяюць у вадзе,

Тканы золатам струмень

У прадоньне шпарка ймкне.

Дзе пляце ноч косаў медзь,

Дзе на ўсьпененай вадзе

Іскры скачуць... Іх лавіць

Прыплыла я спад скалы.

ТРЭЙЦЯЯ РУСАЛКА

Сёстры, час у карагод!

ПЕРШАЯ РУСАЛКА

Пойдзем, згас між хмар заход...

ДРУГАЯ РУСАЛКА

Скуль прыйшла ты?

ТРЭЙЦЯЯ РУСАЛКА

Хочаш знаць?

Узьляці над сенажаць,

Горы ўсе відаць адтуль.

Глянё, ці бачыш там вадугу?

Гэта возера бяз дна

Дзе сплыла мая вясна!

Зоры гасяць жар у ім,

Як сьляза, яно бруіць.

Спаласнула я ў вадзе

Сукні срэбныя свае.

Узьнялася й паплыла

У сіваю ночы гладзь.

ЧАЦЬВЕРТАЯ РУСАЛКА (падлятае).

Сёстры!

ПЕРШАЯ РУСАЛКА

Ў скокі йдзем, у лёт!

УСЕ

Скочны ночны карагод!

ЧАЦЬВЕРТАЯ РУСАЛКА

Я з крыніцы, — спад вады

Ціха выплыла сюды...

ПЕРШАЯ РУСАЛКА

Ў скокі, сёстры,

Сёстры, ў лёт!

УСЕ

Пойдзем, сёстры, ў карагод!

(Ізноў бліскаюць маланкі. Здалёку коцяцца гримоты.

З хаты выходзіць Раўтэндэляйн. Закінуўшы рукі за  
галаву, яна стаіць моўчкі ў месячным зьзяньні).

РАЎТЭНДЭЛЯЙН

Гэй, русалкі!

ПЕРШАЯ РУСАЛКА

Хтось крычыць!

ДРУГАЯ РУСАЛКА

Напалову на сучы

Разадрала хустку я!

РАЎТЭНДЭЛЯЙН

Гэй, русалкі!

ТРЭЙЦЯЯ РУСАЛКА

Пачакай!

Рвецца, ўецца вёлюм мой

Бела-шэраю імлой.

РАЎТЭНДЭЛЯЙН (далучаецца да карагоду).

Вабіць росная трава,

З вамі йду я танцаваць!

Гэй, русалачка мая,

Серабранае дзіця,

Чыстым белым серабром

Бабка й мне заткала ўбор!

Гэй, смугляначка, глядзі,

І мне рукі як наўздыў

Зь цёмнай медзі выкуў лёс!

Гэй і ты, у зьзяньні кос!

Залатыя і ў мяне.

Ўгору борзда, быццам сьнег,

Я ляту, і ты ляці,

Хай шоўк косаў зігаціць,

Аплятае вочы й твар,

Медзі й золата пажар!

УСЕ

Гэй, у скокі, гэй, у лёт!

Скочны ночны карагод!

РАЎТЭНДЭЛЯЙН

У вадзе загінуў звон...

Дзе-ж ляжыць, сястрыцы, ён?

УСЕ

Сёстры, ў скокі, ў скокі, ў лёт,

Скочны ночны карагод,

Каб нат зэлак не кранаць,

І ня йрваці тумана!

(Зь лесу казылінымі скокамі выскаквае Лясун. Грымоты  
штораду дужэюць. У часе наступнае сцэны моцны ўдар  
пяруна і ўлева).

ЛЯСУН

Незабудкі, хай іх гром,

Затапчу я капытом,

Пырскі б'юць, кусты шасьцяць,

Гэта я йду танцаваць!

Гэй, бадыш, бадыш, го-го!

Бык кладзецца пад павець,

А кароўка да яго...

Суне пысак і равець...

Так на шыі у каня

Мухі жэняцца штадня,

Камарыны шлюбны рой

Мкнець пад конскай галавой.

Гэй, канюх ты мой стары,

Сьвіткай дзеўчыну накрый,



На саломе люба, што?  
Ночкай парнай і густой?  
Го-го-гого-го-го-го-гэй?  
Адыйшла зіма далей,  
Ці нырца дала пад лёд.  
Эх, жыццё бруіць ля вод!  
Котка енчыць, кот крычыць,  
Салавей пяе ўначы,  
Козы, куры, пявуны  
З гораў, долаў, лагчыны,  
У залёты йдуць смаліць,  
Закаханыя й буслы,  
І жаўронкі, і шпакі,  
І кузульткі, і жукі,  
Жабы, мух зялёных стаі, —  
Ўсё сьпявае, ўсё кахае.

(Ён хапае адну з русалак і ўцякае зь ёю ў лес. Рэшта русалак разьлітаецца. Раўтэндэляйн застаецца адна. Самотная й задуманая, яна стаіць на горнай сенажаці. Бура зь пярунамі, віхурай і дажджом перасыцілае).

**ВАДЗЯНІК** (уздыймаецца над студняй).  
Брэкэкэкэкс, брэкэкэкэкс! Гэ, дзеўка!  
Чаго стаіш там...

**РАЎТЭНДЭЛЯЙН**  
Ах, мой любы Вадзянік!  
Мне гэта сумна... ах, мне сумна, сумна, гэтак.

**ВАДЗЯНІК**  
Брэкэкэкэ! Ў якім табе так сумна воку?

**РАЎТЭНДЭЛЯЙН** (з уцежай).  
У левым... Мо ты мне ня верыш, Вадзянік.

**ВАДЗЯНІК**  
І, веру, веру...

**РАЎТЭНДЭЛЯЙН**  
Глянь, што тут блішчыць на воку.

**ВАДЗЯНІК**  
Дык што ты маеш там? Ну, пакажы хадзі.

**РАЎТЭНДЭЛЯЙН**  
Гарачая вада закапала з вачэй...

**ВАДЗЯНІК**  
Мо зь неба што?  
Хадзі-ж, я пагляджу, што там.

**РАЎТЭНДЭЛЯЙН** (падаючы яму на пальцы кропелькі сьлёзаў).  
Вось чыстая, як шкло, прыгожанькая кропля!  
На, дзедка, глянь!

**ВАДЗЯНІК**  
Гляджу... Сто тысяч пяруноў!  
А як зігціць... Чакай, вазьму яе з сабой  
На дно і прыбярэ сіваю пэрлавіцай...

**РАЎТЭНДЭЛЯЙН**  
Дык вось, кладу яе на бераг студні.

Дзед,

Што гэта?

**ВАДЗЯНІК**  
Дыямэнт, найпрыгажэйшы ў сьвеце!  
Зірні, у глыбіні мігціць уся туга  
Зямная і усё зямное зьяе шчасьце.  
Сьлязой завецца ён...

**РАЎТЭНДЭЛЯЙН**  
Сьлязой...

Здаецца мне,  
Што плакала я... так, цяпер пазнала я,  
Што сьвет завець сьлязой і як балюча плакаць.  
Скажы мне штось...

**ВАДЗЯНІК**  
Хадзі, дзяўчына, да мяне...

**РАЎТЭНДЭЛЯЙН**  
Эй, не, нашто... і тут мне добра...  
Там, на дне  
У студні у тваёй старой так цёмна, мокра,  
Усюды плесьні, твань і павучыньне... не,  
Мне гадкія і ты, і студня зь вечным змрокам!

**ВАДЗЯНІК**  
Брэкэкэкэкс! Дзіця, мне гэта прыкра, так!

**РАЎТЭНДЭЛЯЙН**  
Зноў кропелька, глядзі...

**ВАДЗЯНІК**

Вясняны сыпле дождж...  
Здалёку Тор грыміць! А з барады яго  
Чырвоны б'ець агонь. Куюць пагоду Бог,  
Маланкаў-іскраў блеск рассыпаўся між хмар  
Блакітнай хваляй... Глянь, варонаў чорных рой  
Маланкавым агнём заліты, ўзьвіўся з крыкам,  
Страсаючы ваду з намокрых, чорных крыл!  
Прыслухайся, дзіця, як прагна п'ець зямліца,  
Як дрэвы, і трава, і чэрві, й матылі,  
Ў захоплены сьвятло маланак сінх сочаць!  
Кворахс (бліскае) — у даліне! О, лоўка, майстар-  
Запалевае ён і там свае вагнішчы, [Тор,  
Куюць... кавала звон ды іскраў белых блеск  
Лятуць на сотні міль у даль... Трасецца цэрква.  
Глянь, напалам яе расьсек агністы меч,  
Пыл угару шугнуў...

**РАЎТЭНДЭЛЯЙН**  
Ой, досыць, бо засну...

Лепш раскажы ты мне якую навіну.

**ВАДЗЯНІК**  
Брэкэкэкэкс! Ну што? Мо хочаш казку, жарт?  
А гэты быў благі? Мо ўвагі нат ня варт?  
Памоіму, навіна... цікавая, але,  
Што сееш, тое й жнеш, а там — што лес пашле.  
Ці праўду я кажу? Дык што-б хацела ты  
Пачуць, кажы...

**РАЎТЭНДЭЛЯЙН**  
Ах, дось, ах досыць, дай мне жыць!

**ВАДЗЯНІК**  
Ня хочаш слухаць больш?

**РАЎТЭНДЭЛЯЙН**  
Не...

**ВАДЗЯНІК** (просячы).  
Дык скажы хоць штось...

**РАЎТЭНДЭЛЯЙН**  
Ах, каб куды зыйсьці далей адгэтуль, вось!  
(Яна глядзіць вачыма, поўнымі сьлёзаў, удаль).

**ВАДЗЯНІК**  
Што-ж я табе зрабіў? Дзіця, куды-ж ісьці,  
Ты хочаш? Да людзей? Што-ж ё ў людзкім жыцці?  
Ты звар'яцела, знаць... Паслухай, чалавек  
Страшна дзіўны створ... ён б'ецца ўвесь свой век,  
Заблытаўся зусім... Завіс, у тым бяда,  
Між небам і зямлёй, і тут крыху, і там,  
Нат сам ня знае, дзе... паловаю душы  
Як быццам наш — другой паловаю чужы.  
Бяда, бяда таму, хто з нашых гораў цудных  
Зыходзіць да людзей праклятых, дзень іх будны  
Дзяліць... Слабы народ зямны, ён у зямлі  
Карэньнем ледзь сядзіць, ды сам-жа іх спаліць  
На попел мкнецца ўсьцяж, каб вянучь і хварэць,  
Як бульбіна ў капцы... аж покуль не памрэць...  
З маленьнем чалавек да сонца цягне, ўзвыш,  
Але сьвятла, сьвятла баіцца... галавы  
Ня ўздыме... ўвесну так гуляе буралом  
І кволя сукі калечыць, а гальлё  
Здаровае мацуе, гоіць... Годзе-ж,  
Ня йдзі, дзіця, да іх, каб сэрца не пашкодзіць,  
Ты-ж камень млынавы навязваеш сабе  
На шыю, калі йдзеш да іх нішчэць, гібець!  
Яны-ж душу тваю затопчуць хутка ў гразь,  
У цемру, ў ноч... у плач абярнуць сьмех, а бразг  
Іх ланцугоў скуе й цябе, і ты  
Бяз сонца, як іх род пракляты, будзеш стыць!

**РАЎТЭНДЭЛЯЙН**  
Бабуня кажа мне, што ведаеш ты ўсё...  
Разумны ты й стары...

Зірні-ж, ці ёсьць дзе плёс,  
Балота, ці ручай, хоць кропелька вады,  
Якая-б ня плыла уніз да іх, туды...

**ВАДЗЯНІК**  
Кварахс! Брэкэкэкэкс! Але ня ты, ня ты!  
Паслухай, мудрасьць я збіраў вякі, гады,  
Кажу табе, пакінь рабом плысьці уніз,  
Хай мыюць людзкі бруд, хай круцяць шасьцярыні  
І жорны на градзе, хай паліваюць людзям



Капусту, дрэнь, смурод палощуць... бр... аж  
(горача й пераканана) [нудзіць]

Але-ж паненачка ты ў нас, Раўтэндэляйн!  
Ты — варта караля, дык чешся-ж і гуляй!  
Карона ё ў мяне: як сіні лёд, крышталё, у хораме маім сто ў срэбры кутых заль,  
З ружовых пэрлаў мур у залях, вокны, столь,  
З караляў, а усё — усё тваё, дзіця!

#### РАЎТЭНДЭЛЯЙН

Хай будзе вянок твой із пэрлаў буйных  
І вабіць зялёных вадзянкаў з глыбінь,  
Я медзь сваіх косаў шмат болей цаню;  
Ня цісьне вянец мой, ярчай ён агню,  
Ты кажаш, із пэрлаў, з караляў твае  
Палацы...

Ды што варта доля на дне?  
Адно толькі «кворакс» у студні і «квак»,  
Смурод, багавіньне...

хто жыць можа так? (адыходзіць).

#### ВАДЗЯНІК

Куды-ж ты ідзеш?  
РАЎТЭНДЭЛЯЙН (лёгка, няпрыязна).

Ня ўсёроўна табе?

ВАДЗЯНІК (з болем).

О не, брэкэкэкс!..

РАЎТЭНДЭЛЯЙН

А куды захачу...

ВАДЗЯНІК

Куды ты захочаш?

РАЎТЭНДЭЛЯЙН

І гэнам, і гэт...

ВАДЗЯНІК

І гэнам, і гэт?..

РАЎТЭНДЭЛЯЙН

Я ў людзкі йду сьвет! (борзда зьнікае ў лесе).

ВАДЗЯНІК (у жаху).

О, кворакс! (зь энкам). О, кворакс...

(цішэй). Квор, брэкэкэкэкс! (ківае галавою).

ЗАСЛОНА.

#### УІЛЬЯМ САРАЯН

## ЗВАРОТ У ДАЛІ ДЗЁН МАЛЕНСТВА

НАВЁЛЯ. \*)

Ён думаў: гэтая нізіна, уся гэтая краіна паміж горамамі — мая; гэта бацькаўшчына, гэта край, аб якім сын; і ёсьць якраз гэтак, як і было — таксама, як тады, маленькія фантаны кідаюць свае дугавіны праз траву Бэрмудагры.

Ён ішоў вуліцаю Альвіна і быў рады, што ізноў удума. Усё было прыгожа, проста й добра — пах зямлі, выпарэньні, дым кухняў, летнія паветра нізіны, у якой да-сьпявалі вінаград і апырксы — і куст алеандры, усё, быццам агорнутае асалодай, таксама, як даўней. Ён ды-хаў глыбака і ўцягваў пах бацькаўшчыны ў свае лягкія. Была сьпякота. Ён гадамі не адчуваў гэтак чыста і яс-крава, як краіна дзеіць на ягоны розум. Гэтак ідучы, ён поўнасьці адчуваў цудоўнасьць існаваньня, шчасьце быць жывым, называць сваім стан і рухі, і дух, наагул, сьвятую радасьць быць на сьвеце.

„Вада“, — думаў ён, калі чуў бурбалкі нейкае прылады на паліваньне травы; ізноў смакаваць ваду бацькаў-шчыны, паўнавартасную сыцюдзёную ваду гэтае нізіны, адчуваць простую добрую смагу й мець магчымасьць яе супакоіць — гэта было супаўненьнем. Ён бачыў нейкага старога, які трымаў над ляхамі гэрانی палівачку, і клі-каны смагай, ён пайшоў да яго.

— Добры вечар! — сказаў ён спакойна, — ці магу я кры-ху напіцца?

Стары ціха павярнуўся, ягоны вялікі сьцень клаўся на сьцяну хаты, ён глядзеў зьдзіўлена й прыязна ў твар ма-ладага чалавека.

— Але-ж, пэўна! — адказаў ён і даў яму ў рукі палі-вачку. — Вельмі смачная вада, — казаў стары, — гэта вада зь нізіны Сан-Францыска; найлепшая, я думаю. Вада там, ля гары Фрыско, робіць мяне зусім хворым, яна ані не смакуе; а ўнізе, у Лёс-Анджэлесе, — яна на смак про-ста рычына; не разумею, як гэтулькі людзей могуць жыць там год у год?

Пакуль стары гаварыў, ён слухаў, як лілася далоў з палівачкі вада й борзда зьнікала ў глебе.

— Вашая праўда, — сказаў ён старому чалавеку. — Вашая праўда, нашая вада найлепшая на ўсім шырокім сьвеце.

Ён нахінуў галаву над бурбулістай валой і пачаў піць. Саладкаваты смак вады зьдзівіў яго. І п'ючы ён думаў: «Ах, Божа, яна смакуе запраўды добра!» У літаральным значаньні слова ён адчуў, як сыцюдзёная вада плыве праз усю ягоную істоту. Нарэшце, ён бяз дыху ўзьняў галаву й сказаў старому:

\*) У. Сараян (нар. 1908 г.), з паходжаньня Армянін, по-бач із Дж. Штэйнбэкам — найвыдатнейшы амерыканскі навіліста. У 1940 г. яму прысуджаная прэмія П'юлічэра.

— Мы дзеці шчасьця, мы, людзі гэтае нізіны!

Ён ізноў нахінуў галаву над вадой і пачаў зноў глы-таць глыток па глытку, і пры гэтым ён сьмяяўся ад доб-рага пачуцьця. Яму было гэтак, быццам ён ня мог-бы ім напоўніць сябе — чым больш ён піў, тым лепш смакавала вада, і тым больш ён жадаў яе ўвабраць. Уся нізіна была ў гэтай вадзе — усё яскравае, усё пяшчотнае, усё добрае, простае й праўдзівае.

— Ах ты, мой Божа! — сказаў стары. — Вы запраўды засмаглі. Як доўга-ж вы ня мелі піць?

— Два гады, — адказаў ён. — Я думаю, што два гады ня піў гэтае вады. Я кагадзе вярнуўся. Я, ведаеце, тут нарадзіўся, там у маскоўскай дзялянцы, ведаеце, проста на другім баку рэк Паўдзённага Пацыфіку. Я два гады ня быў і толькі цяпер вярнуўся дадому. Я тут ахвотна. Я хачу шукаць тут працы й застацца жыць.

— Вы запраўды засмаглі, — сказаў стары. — Я ня ба-чыў яшчэ ніводнага чалавека, які піў-бы адразу гэтак шмат вады. Вось гэта было відовішча, бачыць вас гэтак п'ючы!

Ён ішоў далей уніз вуліцаю Альвіна, і стары ўзіраўся на яго.

«Хораша зноў вярнуцца, — думаў малады чалавек. — Але ў запраўдасьці зусім нязвычайна гэтак ізноў вяр-нуцца!»

Усё, што ён некалі рабіў, выходзіла было неяк наадва-рот, але гэта была адна з добрых адваротнасьцяў. Ён па-даўся быў у Сан-Францыска, на паўдні, без найменшае думкі вяртацца дамоў. У запраўдасьці ён жадаў далей на паўдні, да Мэрсэды, і там нейкі час застацца — але калі ён аднойчы дайшоў быў да гэтае акругі, дык гэтага яму проста было зашмат! Ён ўзрадаваўся быў стаць гэ-так скрай гасьцінцу ў вопратцы свайго места — ён па-дарожнічаў з аднаго малога места ў другое — і цяпер ішоў тут вуліцамі свайго роднага места, каля сёмае га-дзіны ўвечары. Гэта было цудоўна, гэта было радасна. А гэтая вада! Гэтая вада!

Ён быў цяпер зусім блізка да места, цэнтру места. Ён бачыў адзін ці два зь вялікіх будынкаў, газавое тавары-ства й электрастанцыю — усе яны былі асьветленыя пя-рэстымі лямпкамі — потым нейкі іншы, які — ён яшчэ ня ведаў. Гэты быў яшчэ большы. «Гэта новы, — думаў ён. — Гэты яны пабудавалі, калі мяне ня было. Крамы, здаецца, вельмі добра аплачваліся».

Ён завярнуў на вуліцу Фультона і быў вась у самым цэнтры места. Яно выглядала згэтуль цудоўна, з воддалі — прыгожае і чыстае, вельмі рэальнае, запраўды ціхое мястэчка, запраўды гэткае места, дзе прыемна жыць, прыладзіцца, пабрацца, мець дзетак, нейкае рамяство —



і ўсё, што да гэтага належыць. Больш нельга было жадаць. Гэтае паветра ў нізіне й вада, і запраўднасьць усяе ваколіцы, чысьціня жыцця тут, у нізіне, прастадушнасьць людзей...

І ў месцы ўсё заставалася пастарому; назовы крамаў, людзі, што йшлі вуліцамі, самаходы, ціха мінаючы; малядыя людзі ў самаходах; зусім гэтак, як даўней; нічога не зьмянілася. Ён бачыў твары, якія ён знаў ужо хлопчыкам, людзей, прозьвішчаў якіх ён ня ведаў, і раптам ён пабачыў Тоні Рок, свайго старога школьнага сябру, што йшоў яму напярэймы, і ён бачыў, што й Тоні Рок пазнаў быў яго. Ён спыніўся, пакуль Тоні падыйшоў да яго. Гэта была сустрэча, быццам у сьне — дзіўна, бадай неверагодна. Ён сьніў аб тым, як яны абодвы па дарозе із школы гулялі ў гокей у купальні, як яны беглі на плыты, як яны прашываліся ў кіно. І тут ён быў ізноў запраўднасьцяй перад ім, вялікі юнак із пахілым, здатным станам, зьзяючы сваёй усмешкай. Ах, гэта было добра!

Ён стаяў і чакаў на Тоні, і ўсьміхаўся яму напярэймы, ня здольны прамовіць ані слова.

Абодвы юнакі краталі адзін аднаму рукі, стукалі па плячо, гучна сьмяяліся й пяшчотна лаяліся.

— Ты, стары байструк! — казаў Тоні. — Дзе ты, у чорта, быў?

І ён, гучна рагочучы, даў свайму сябру бокса ў жыўот. — Стары Тоні, — сказаў ён, — стары добры дурніла Тоні! Мой Вожэ, гэтак добра бачыць цябе зноў! Ты-ж мог памерці за гэты час. Што ты рабіў, да чорта?

Ён выкруціўся ад другога ўдару боксу і стукаў свайго сябру ў грудзі. Ён лаў яго найпрыгажэйшымі італьянскімі лаянкамі, якім наўчыў быў яго Тоні колькі год таму, а Тоні лаяўся насупраць памаскоўску..

— Але цяпер мне трэба йсьці ў нашу хату, — сказаў ён нарэшце. — Мае людзі зусім ня ведаюць, што я тут! Цяпер я павінен ісьці туды! Я зусім шалёны, каб бачыць свайго брата Паўлу.

Ён ішоў далей вуліцаю ўніз і ўсьміхаўся за Тоні; цяпер яны зноў могуць быць вельмі шмат разам. Яны маглі-б навет зноў схадзіць у купальню, як дзеці. Было вельмі хораша зноў вярнуцца.

Калі ён мінаў крамы, дык прыпомніў купіць сваёй маці нейкі маленькі падаруначак. Гэткі маленькі падаруначак вельмі ўсьцешыў-бы старую жанчыну. Але ён меў мала грошай, а ўсе людзкія рэчы былі дарагія. «Я падарую ёй нешта пасья» — думаў ён.

Ён завярнуў у вуліцу Тулярэ — зараз ён будзе ўдома, ля дзьвярэй малое, старое хаты. І ўсё будзе, як даўней. Маці, бацька, тры сястры й ягоны малы брат — усе ў старой хаце, жывучы сваім простым жыццём.

Праз будынак ён ужо пабачыў хату, і ягонае сэрца пачало часта стукаець. Тады ён пачуўся канцальна хворым і поўным страху; нешта уздымалася ў ім утару, на што ён забыўся быў, нешта ў сваёй хаце, з жыцця ў ёй, што ён заўсёды ненавідзеў, нешта брыдкае, няпрыемнае. Аднак, ён ішоў далей, толькі ягоная хада рабілася цішэйшаю, чым бліжэй ён падыходзіў да хаты. Плот быў заваліўшыся — ніхто яго не папраўляў ізноў. Хата адразу выглядала яму брыдкай; чаму, да чорта, стары ня мог перабрацца ў лепшую хату, у лепшае асяродзьдзе? І калі ён цяпер зноў агледзеў хату, адчуў усю ейную запраўднасьць, дык уся ягоная ненавісьць ізноў атарнула яго, і ён не пачуваў зноў нічога іншага, як лятуценьні быць далёка ад яе, дзесьці, дзе ня трэ было-б яе бачыць. І на нова ён адчуваў глыбокую, нясьведаемую варажасьць, якую ён перачуў хлопчыкам — да ўсяго места, да ягоных нягодніцтваў, супраць дурнотаў ягонага жыхарства, паражніні ягонага духу, і ён ведаў, што ён ніколі ўжо ня будзе здольным вярнуцца ў гэткае месца. Вада; але, яна была добрая; яна была цудоўная. Ды былі яшчэ іншыя рэчы...

Ён ішоў ціха аж да хаты й зірнуў на яе, быццам-бы ён быў чужынцам, і ўсё-ж ён быў сьведамы, што гэта быў

ягоны прытулак, радзіма, аб якой ён сьніў, якая мучыла яго туюгой па бацькаўшчыне, дзе-б ён ні перабываў. Ён спалохаўся, што нехта мог выйсьці з хаты й пабачыць яго — бо ён ведаў, што ён проста ўцёк-бы вон, калі-б яго нехта пабачыў. І ўсё-ж ён гэтак моцна жадаў бачыць іх, бачыць іх усіх, поўнасьцяй адчуць блізіну іхных целаў, навет пах, стары маскоўскі пах. Ён пачаў адчуваць ненавісьць супраць усяго места, і йшоў далей аж да рогу. Гэта было зашмат. Там стаяў ён пад вулічным ліхтаром, ашалелы, у няпрыемнасьці і лятуцёў пабачыць свайго брата Паўла, пагутарыць із хлопцам, дасьледзіць, што дзеецца ў ягонай душы, як ён пераносіць гэткае жыццё. Ён-жа ведаў, як яму паводзілася, калі ён быў гэтакі вялікі, як ягоны брат цяпер, і ён мог-бы яму крыху парайць, як усьцерагчыся ўсёе гэтае абьякавасьці й брыдоты.

Ён забыўся, што ня еў ужо ад сьнеданьня й што ён месцамі сьніў толькі аб тым, каб аднойчы зноў пачаць у свае маці — сядзець ля старога стала кухні й глядзець на маці, на ейны вялікі стан, на ейны ружовы твар, паважны, поўны клопату й каханьня — але ён страціў апэтыт. Ён думаў, што ён мог-бы магчыма пачакаць ля рогу, магчыма, ягоны брат Паўла — выйдзе прайсьціся на вуліцу, і тады ён бачыў-бы хлапца і мог-бы зь ім пагутарыць.

Цішыня нізіны пачала яго мучыць; яна страціла сваю панаднасьць і сталася была толькі часткай абыдзёншчыны нізіны. Нешта няпрыемнае сталася на узьверху ейнага жыцця, нешта, на што забыўся, пакуль ня быў, і гэта ўсё зьмяніла ў выглядзе й значаньні хаты, места, усяе нізіны, зрабіла ўсё ненавідным і незапраўдным гэтак, як ён мог толькі адно жадаць: зыйсьці і ніколі больш не вяртацца. Ён ня мог ужо пераступіць парогу гэтага дому й пачаць далей там, дзе аднойчы быў абарваў.

Раптам ён апынуўся ў прысадах, пералез праз плот, перайшоў панадворак. Ягоная маці пасадзіла была таматы й папрыку — і пах расьцінаў у росьце здаваўся густым і войстрым ды вельмі мэлянхалічным. Ён стаў шчытна ля хаты, ля вакна кухні, і бачыў сваю малодшую сястру Марту, якая павярнулася да яго плячыма. Ён бачыў стары стол, старую печку й Марту, як яна мыла судзьдзё, і ўсё гэта было гэтакім сумным, а разам гэтакім патэтычным, што яму пачалі сьлязіцца вочы, і ён мусіў хутка шукаць цыгарку. Ціха запаліў ён сернічак аб падносак свайго боту і глыбака ўцягнуў першы дым, і глядзеў на сваю малую сястру ў старой хаце — таксама частку тае самае абыдзёншчыны. Усё здавалася вельмі ціхім, вельмі скравым і жудасна сумным; але ён спадзяваўся, што ў кухню ўвойдзе ягоная маці, ён гэтак моцна жадаў паглядзець на яе. Ён жадаў бачыць, ці зьмянілася яна за час, пакуль яго ня было. Як яна магла-б выглядаць? Ці ў яе ўсё яшчэ той самы заклапочаны стары твар? Ён адчуў глыбокае незадаваленьне самым сабой, што ён ня быў добрым сынам — ён навет не спрабаваў неяк зрабіць сваю маці шчаслівай, а ён ведаў: гэта было магчыма...

Затым у кухню ўвайшоў ягоны брат Паўла па шклянку вады — адну хвілінку ён хацеў быў паклікаць хлапца на імя, усім тым, што ў ім было добрае, усім сваім каханьнем ён жадаў атуліць твар, стан хлапца. Але ён стрымаўся, уцягнуў глыбака дым у нутро, скусіў зубы. Хлапец здаваўся гэтакім згубленым у гэтай кухні, гэтакім зблуджаным, гэтакім закратаваным. І не адрываючы ад брата пагляду, ён пачаў ціха ў сабе плакаць.

Цяпер ён ужо не жадаў больш бачыць сваю маці. Ён узаваўся-б толькі на сябе, калі-б зрабіў тады нешта зусім незразумелае. Ціха мінуў ён панадворак, пераскочыў праз плот і апынуўся ў прысадах. Ідучы далей, у ім пачала паўставаць туга. Калі ён быў ужо далёка, ён пачаў усхліпваць. Ён кахаў іх усіх гэтак моцна й ненавідзеў абыдзёншчыну іхнага жыцця. Ён адчуваў, што ён шпарка бяжыць прэч ад хаты, ад сваіх людзей, і горка плакаў у цемры яснае ночы.

Пераклаў М. Вольны.



## СЬВІНАПАС

(КАЗКА).

Жыў сабе аднойчы каралевіч. Каралеўства ягонае было невялікае, і таму яго мелі за беднага. Але каралеўства гэтае было даволі багатае, каб ён мог жаніцца. Яму акурат і захацелася ажаніцца.

Не ўважаючы на сваю беднасць, ён адважыўся сказаць цароўне аб сваім каханні, і аднойчы папытаўся ў яе:

— Ці ты хочаш выйсці за мне замуж?

Хоць ён быў бедны, але імя ягонае было ўжо далёка ведамае. Шмат было каралёўнаў, якія хацелі-б пачуць ад яго падобнае пытанне, але цароўна зрабіла інакш. Яна адмовіла яму.

На магіле каралевічавага папярэдніка й бацькі рос рожавы куст. Быў гэта нязвычайны куст: ён расцьвітаў толькі адзін раз на пяць год, і то ўсяго адною цудоўнаю, цудоўнаю краскаю, якая гэтак міла й хораша пахцела, што пры ейным паху лгта было забыцца на ўсе свае клопаты й гора. У гэтым-жа куьце жыў салавей, які пняў так чароўна, што здавалася, быццам усе найпрыгажэйшыя ў сьвеце мэлэдыі мясьціліся ў ягоным маленькім горлачку. Каралевіч не пашкадаваў цудоўнае краскі й салаўя ды падараваў цароўне. Ён паўкладаў адно й другое ў сэрэбраныя скрыначкі й адаслаў цароўне. Калі прынеслі скрыначкі на царскі двор, цар загадаў унесці іх у сьвятліцу, дзе гуляла цароўна із сваімі дворнымі. Цароўна аж запляскала ў ладкі, калі пабачыла скрыначкі — гэтакія яны былі прыгожыя.

— Ах, каб гэта быў маленькі каток! — пажадала яна, але гэта была рожка, а не каток.

— Ах, як яна прыгожа зробленая! — закрычэлі дворныя дамы.

— Яна ня толькі прыгожая, гэта папросту чароўная рожка! — сказаў цар. Але цароўна памацала яе й мала не заплакала з жалю.

— Фэ, татка, — сказала яна, — гэта-ж ня зробленая рожка! Гэта-ж запраўдная краска.

— Фэ, — паўтарылі дворныя дамы, — гэта-ж праўда-ткі запраўдная краска!

— Паглядзеце, што ёсьць у другой скрыначцы, а тады ўжо злуйце! — сказаў цар.

А тамака быў салавей, і пняў ён гэтак чароўна, што нельга было зганіць яго.

— Superbe, charmant! — сказалі дамы пафранцуску, адно горшае за другое.

— Як гэтая птушка прыгадвае мне слаўную царскую скрынку-самаграйку! — сказаў нейкі стары кавалер. — Ах! Зусім такі-ж самы тон, тая-ж самая дыкцыя.

— Але! — сказаў цар і заплакаў, быццам малое дзіцянё.

— Я ўсё-ж не магу забыцца, што гэта запраўдны салавей! — сказала цароўна.

— Аўжо-ж, гэта запраўдная птушка! — цьвердзілі й тыя, што яе прынеслі.

— Але! Гляньце, яна лётае! — сказала цароўна й адмовілася прыняць каралевіча.

Тады каралевіч выдумаў іншую штуку. Ён пастанавіў памсьціць сваю зьянавагу. Ён намазаў сабе твар на руды колер, націснуў капялюш на вочы й пастукаўся да цара.

— Добры вечар Вашай Велічы! Ці я ня мог-бы застацца ў вас на службе?

— Ах, тут гэтакі шмат, што працы шукаюць. Але пабачым, мне патрэбен хлапец сьвіньні пасьвіць, а ў нас іх гэтулькі!

І гэтак каралевіч застаўся за царскага сьвінапаса. Яму далі каля сьвінуха ліхую каморку на жыцьцё. І ён цэлымі днямі сядзеў пры сьвіньнях ды працаваў над нечым. Па нейкім часе ён зрабіў маленькі прыгожы гаршчэчак, абвешаны вакол званочкамі, што званілі, як толькі гаршчэчак пачынаў гатавацца. Яны вызьвоньвалі старую й банальную мэлэдыю:

— Ах, мой любі Аўгустын...

Затое ён быў увесь зроблены памастацку, а разам меў

тую асаблівасьць, што калі патрымаць палец у пары, якая выходзіла зь яго, дык можна было ведаць, што варылі ў кожнай хаце ў горадзе. Гэта запраўды было нешта зусім іншае за рожу.

Праходзіла тудэю аднойчы цароўна з усёй сваёй дворняй, і раптам яны пачула мэлэдыю. Яна запынілася й вельмі ўсьцешылася, бо й сама любіла пняць «Ах, мой любі Аўгустын». Гэта й была адзіная мэлэдыя, якую яна магла зыйграць, і то адным пальцам.

— Гэта ўсё-ж нешта такое, што я знаю! — сказала яна. — Гэты сьвінапас, ведаць, нейкі ўсё-ж наўчоны. Слухайце! Ідзце й папытайцеся, колькі гэты інструмэнт каштуе!

Адна з дамаў абула дзеравянікі й пайшла да сьвінапаса.

— Што ты хочаш за гэты гаршчэчак? — папыталася яна.

— Дзесяць пацалункаў ад цароўны, — адказаў сьвінапас.

— Сьцеражы нас, Божа! — сказала дама.

— Таней ня будзе! — сказаў сьвінапас, а калі дама вярнулася, цароўна папыталася:

— Ну, і што-ж ён сказаў?

— Мне навет сорамна пераказаць гэта Вашай Высачы! — сказала дама. — Ён сказаў жудаснае.

— Скажы на вуха!

Калі дама пераказала цару, цароўна скрыкнула:

— Ён аднак наругень! — і ўжо хацела была йсьці далей, але якраз званочкі зноў зайгралі —

— Ах, мой любі Аўгустын!

— Слухайце, папытайцеся ў яго, ці згодзіцца ён на дзесяць пацалункаў ад маіх дамаў.

— Не, дзякую, — адказаў сьвінапас: — дзесяць пацалункаў ад самое цароўны, або гаршчэчак застанецца ў мяне.

— Нічога не парадзіш, — сказала цароўна, — але вы павінны захінуць мяне сукенкамі, каб ніхто ня бачыў.

Дамы абступілі вакол цароўну й расхінулі шырака свае сукенкі; сьвінапас дастаў жаданыя дзесяць пацалункаў, а цароўна — гаршчэчак.

— Вось слаўна! Цэлымі днямі й вечарамі можна будзе варыць у гаршчэчку й ведаць, што хто гатуюе ўва ўсім горадзе, як у дваровага пана, так і ў шаўца.

Дворныя дамы скакалі вакол гаршчэчка й пляскалі ў ладкі.

— Мы будзем ведаць, хто будзе пняць салодкія блінцы ізь сьмятанаю! Мы будзем знаць, у каго будзе каша й смажаніна! Як гэта ўсё-ж цікава!

— Вельмі цікава! — сказала першая дама.

— Але! Ды трымайце языкі за зубамі, бо-ж я цароўна!

— Барані нас Бог! — сказалі ўсе дамы разам.

Сьвінапас (у запраўднасьці каралевіч, чаго аднак, ані цароўна, ані дамы ня ведалі) ня вытрываў і аднаго дня, каб ізноў чагось не змайстраваць. І так цяпер зрабіў ён ляшчотку. Калі ён круціў гэтай ляшчоткаю, яна йграла ўсе вальцы, полькі й іншыя танцы, зьняны ад стварэньня сьвету.

— Але-ж гэта раскошна! — казала цароўна, праходзячы паўз сьвінух. — Я йшчэ ніколі ня чула гэткае прыгожае кампазыцыі. Слухайце! Папытайцеся ў яго, колькі гэты інструмэнт каштуе. Але гэтым разам я цалавацца ня буду!

— Ён хоча сто пацалункаў ад цароўны! — сказала дама, што хадзіла пытацца.

— Ён мусіць ашалеў! — сказала цароўна й пайшла далей, але калі, адыйшоўшыся крыху, пачула зноў музыку, надумалася:

— Мо ўдасца штука? Я-ж цароўна, і ад мяне досыць зь яго дзесяць пацалункаў, а рэшту хай возьме ад маіх дворных дамаў.

— Але, ды мы ня хочам цалаваць яго! — сказалі дамы.

— Я ўжо сказала! Калі я магу цалаваць яго, дык вы



й пагатоў можаце гэта зрабіць! Памятайце, што я вас кармлю ды і яшчэ вам плачу!

І дамы не маглі адмовіцца.

— Сто пацалункаў ад цароўны! — сказаў сьвінапас, — або лянчотку пакідаю сабе!

— Стойце! — сказала цароўна, і калі дамы абступілі яе вакол, пачала цалаваць сьвінапаса.

— Што гэта там за зборышча каля хлява? — падумаў цар, выйшаўшы з альтаны і праціраючы сабе вочы ды ўздзяючы акуляры. — Гэта-ж там дворныя дамы! Ба-чу! Пайду адно прыгледжуся!

Ён зняў свае хадакі ды схаваў іх, закінуўшы за пле-чы, бо яны былі ўжо вельмі зношаныя.

Цар падышоў паціху і так знячэўку, што дамы, за-нятыя лічэньнем пацалункаў, і не спасьцераглі яго. Вы-цягнуўшыся на пальчыках, ён угледзеў сваю дачку ца-луючы сьвінапаса, і зараз-жа пачаў акладаць яе хада-камі па галаве, акурат калі сьвініх атрымаў васьмідзе-сят шосты пацалунак.

— Вон! — крыкнуў цар і прагнаў сьвінапаса й дачку із свайго царства.

Цароўна стаяла і плакала, клянучы пры гэтым сьвіна-паса, а дождж ліў, як з луба.

— Ах я, небарачная! — галасіла яна, — я-ж магла мець запраўднага каралевіча, а злыглася ізь сьвінапасам! Ах! Якая я няшчасная!

А сьвінапас адыйшоўся за дрэва, выцер твар ад хвар-бы, ськінуў пастухову вопратку ды падышоў да яе ў сваім каралеўскім строі, такі прыгожы, што цароўна аж уздыхнула з палёгкі, калі пабачыла яго.

— Я прыйшоў, каб скарціць цябе, ты! Ты не хацела мець чэснага каралевіча. Ты не пазналася на красцы ро-жы й на салаўі, але сьвінапаса ты магла цалаваць за пу-стыя цацкі. Цяперачы маеш узнагароду за сваё дур-наўство.

Па гэтым ён пайшоў у сваё каралеўства, зачыняючы за сабою дзьверы й завальваючы іх на завалу, а цароўна магла толькі стаяць пад дажджом і пяць сваё:

— Ах, мой любы Аўгустын,

Так усё прайшло, прайшло...

З данскае пераклаў Ул. Ш—ц.

УЛАДЗІМЕР ЖЫЛКА

## ПРЫКЛАДЗІНЫ

(НАСЬЛЕДАВАНЬНЕ ГАРАЦЫЮ — «ПОМНІК»)

Паставіў я сабе прыклад, навек трывалы,  
Выносісты вышэй за валатавак вал,  
Ня скрышаць мне яго ні ўлевы, ні навалы,  
Ні часу, дзён і год бурлівы перавал.

Увесь я не памру, нястленнымі дарамі  
Найлепшае зь мяне запэўніць мой працяг,  
Пакуль Пагоні меч зігнецца на Вострай Бrame  
І рух нясе наш бел-чырвона-белы сьцяг.

І скажуць пра мяне, дзе ціхаводны Нёман  
Абняць хутчэй імчыць вірлівая Вяльля,  
Што цела м кволы я, на духу быў нязломан  
І ўсё насіў нашы да роднага вульля.

Бо быў між першых я, што лятуцелі палка  
Пабачыць, як мury зальле крывіцкі рух.  
Мае заслугі ўзваж, сялянская Купалка,  
Валошкавым вянком аздоб чало сукрух.

1933.

**Зацемка.** Верш напісаны на балышавіцкім выгнаньні ў ваднэй пары зь ведамым «Тэстамэнтам», калі сьмярот-на хворага паэту апаноўвалі прадчуваньні блізкаго кан-ца. Сам паэта ўважаў верш за неапрацаваны канчальна (як зрэшты, і той-жа «Тэстамэнт»). Апрача таго, у друка-ваным тут тэксьце асоба, што захоўвала яго дасюль у па-мяці, ня мае поўнай пэўнасьці што да дакладнасьці заха-ваньня ёю некаторых мясьцінаў (асабліва эпітэтаў, якія наагул у нябожчыка-паэты не адзначаліся асаблівай яс-кравасьцяй, удзячнай для запамінаньня).

Некаторыя камэнтары: «Прыкладзіны» — сьвяточны абход у некаторых мясцовасьцях нашае Бацькаўшчыны, што ўваходзіць да восенскага сьвята «Дзядоў» («Асяні-наў»), калі на магілах нябожчыкаў ставяць ці панаўля-юць крыжы й надмагільныя камяні-помнікі (апісаны, між іншага, у этнаграфічным зборніку Дзьмітрыева, які тым часам якраз пераглядаў паэта). Такі помнік завецца «пры-клад» (націск на апошнім складзе). У сваім лісьце, пера-сылаючы вышпададзены верш, паэта выказваў сваё за-хапленьне глыбокімі «падводнымі ходамі» нашае мовы, якія часам так пранікліва выкрываюць сэнсавую сувязь між паймамі, як тут: «прыклад» — помнік і «прыклад» —

узор. — У радку: «пабачыць, як мury зальле крывіцкі рух» паэта ўспамінае адзін із раньніх, лепшых і ўлюблё-ных сваіх вершаў «Вільні», заключныя радкі якога: «О, Вільня родная, каханая, цябе зальле крывіцкі рух». Гэты верш і наагул Вільня, відаць, часта ўспаміналіся паэту тымі днямі, гэта відаць і на друкаваных тут «Прыкла-дзінах» і на «Тэстамэньце» (апошнія радкі: «Сачыцьмуць мой спакой найпільней мury старой каханай Вільні»). Ня думаў тады паэта, ды і хто мог думаць, што Вострую Брамe зь ейнай Пагоняй некалі (у часе другой сусьветнай вайны) збурьць тая самая рука, што гняла яго, выгнала на выгнаньне і ўвагнала ў магілу...

Як ведама, ода Гарацыя перакладзеная ў нашу мову Максімам Багдановічам («Памятник», пераклад, вельмі блізкі да арыгіналу, зроблены асклепіядаўскім вершам). Некаторым літаратурам, як ведама, знаньня насьледа-ваньні гэтае оды (у расейскай — Дзяржавіна, Пушкіна). Шляхом такога насьледаваньня й пайшоў паэта, не пера-кладаючы толькі, але яшчэ й адпаведным чынам пера-апранаючы класычныя вобразы Гарацыя ў нашыя на-цыянальныя, народныя й свае індывідуальныя пастаці. — Рэд.



## СУСЬВЕТНАЯ ЛІТАРАТУРА Й МЫ

(ЗАЦЕМКІ АБ ЛІТАРАТУРЫ).

Мы часам гамонім аб тым, чаму творы нашых пісьменьнікаў, зь якіх шмат высокае якасьці, не знайшлі шляху ў сусьветную літаратуру. Нам было-б прыемна, каб і Беларусь ўспаміналі паміж укаранаваных вянкамі слаўных, што высака ўзнісла-б і нашу сьведамасьць. Цяпер мы бачым, што гэта было-б вельмі выгодна й карысна. У гэтых пакутных днёх важны Беларус выразна адчувае, што нас вельмі мала ведаюць і спасьцерагаюць. Шмат людзей на сьвеце зусім ня ведае, што мы недзе й нешта ёсьць, а таму й маем гэтак мала працягнутых рук дапамогі ў цяжкую дзеля нас пару. Калі-б нашым пісьменьнікам удалося ўвайсьці ў г. зв. сусьветную літаратуру, дык разам із гэтым сталася-б ведамай іхнаа. Вацькаўшчына й Народ. Магчыма, тады заміж абыхавасьці мы мелі-б спачуцьцё й падтрыманьне.

Але-ж мы выехалі — праўда, у нежаданае й няпрыемнае — падарожжа па сьвеце. Ці гэта мае нейкі сэнс? Сьвет, у якім мы знаходзімся, чужы й нялюбны нам. Нечага навучыцца й атрымаць дзеля сябе зь яго мы, здаецца, ня здолеем. Аднак нешта, як той казаў, мы мусім займець. Гэты сьвет мае колькі тайніцаў, у якія цяпер можам угледзецца. Магчыма, здолеем тады паказаць яму й сябе. І гэтакі самапаказ, між намі кажучы, будзе заўсёды меншым ці большым гандлем.

Калі найперш папытаемся, што-ж гэта гэтае сусьветная літаратура, дык адразу пабачым, што гэтае паймо вельмі туманнае. Мы гаворым аб ёй зь нейкай пабожнасьцяй — гэта звычайная зьява, калі разважаюць аб нечым, чаго выразна не ўяўляюць. Простая пашана да хмарнага, памылковы шлях, каб нешта атрымаць. Шукаючы паважнага ўдзяленьня аб сусьветнай літаратуры, часова можам чыста тэхнічна азначыць яе гэтак: да сусьветнае літаратуры належаць тыя творы, якія перакладзеныя ў 4-5 вялікіх, г. зв. сусьветных моваў. Найперш успомнім ангельскую, французскую, нямецкую, пасля яшчэ італьянскую й гішпанскую мовы. Маскоўская мова дзеля пашырэння твораў блізу ня мае ніякага значаньня.

Калі-ж аглядзім бліжэй творы сусьветнае літаратуры, дык зь іх найперш трэба вылучыць адну групу, — г. зв. «школьных аўтараў». Там знойдзем пераважна вельмі старых, рэдка маладых уладжываных аўтараў, пачынаючы ад Гамэра й канчаючы на В. Гюго. Сюды ўваходзяць грэцкія трагікі, пара рымлянаў, Сэрвантэс, Дантэ, Шэкспір, Гэтэ і з большым-меншым хістаньнем яшчэ нейкага паўтузіна аўтараў, адзначаных у праграмах сярэдніх школаў Эўропы. Іх бязупынна перакладаюць ува ўсе мовы зноў і зноў. Але той чытач, які шукае жывых твораў дзеля свае спадобы, іх ня чытае. Аб іх пішуць. Літаратары, публіцысты і філёзафы пішуць аб іх свае кнігі. Бо гэтыя аўтары наагул належаць да гісторыі культуры. Гэта ўзорныя кавалкі, вяршаліны, ля якіх напратыкоўваюцца ўсе пачынальнікі розных галінаў, там бяз турботаў знойдзеце матар'ял лекцыяў тых прафэсараў, аб якіх нельга ніяк зразумець, навошта гэта выкладаюць. Гэтак «асілкаў» перакладаюць і тлумачаць усё зноў, і можна здавацца, быццам яны яшчэ жывуць. Гэта, зразумела, толькі здаецца. Яны — аtryбуцы культу прашчараў Эўропы. Аб некаторых зь іх нават нельга давесці, што яны наагул жылі (Гамэр, Шэкспір). Парадаксальна гучыць, але магчыма, што яны існавалі толькі няжывымі.

Аднак, гэтыя сьцені мінуўшчыны маюць вельмі вялікую вартасьць. Хоць яны не пакінулі спадкаёмцаў, якія згодна Бэрнскай канвэнцыі маглі-б патрабаваць ганарары (яны дасягалі-б міліёнаў), але ад гэтых сьценяў маюць карысьць тыя народы, да якіх яны належалі спататку. Аб Немцах часам здавалася, што яны пашчапаліся-б на кавалкі, каб ня мелі найперш адзінае спадчыны — Гэтэ. Італьянскую мову стварыў Дантэ, а без Гамэра старадаўная Грэцыя была-б парожным лукам. Таму народы

злосна й зацята змагаюцца, каб увесці ў лік клясыкаў сусьветнае літаратуры аднаго з сваіх. Часам гэта ўдаецца толькі тым народам, якія далёка спрабавалі й вайстрыню свайго мяча. Толькі правядным народам удаецца накінуць сьвету сьцені культу сваіх прашчараў.

Аб гэтых школьных аўтарах, клясыках сьвету, нам ня варта думаць. Калі нехта спытаецца, чаму ня маем свайго Дантэ, дык можна адказаць — таму, што Беларусь ня была цэнтрам сусьветнае царквы й зь яе не праменіліся чараўнічыя ўспаміны старадаўнага магутнага Рыму. Мы ня маем Шэкспіра, бо мы ня маем і сваіх дамініяў на чатырох кантынэнтах.

Гэтыя вялікія сьцені паўстаюць толькі стагодзьдзямі. Іх трэба рупліва ствараць. «Боская камэдыя» Дантэ была-б толькі даўно забытым творам ходаньня флёрэнтыйскага выпянца з нудой, і трэба было сотняў пісакцаў, якія пераўновалі Дантэ да Арыстотэля, Тамаша Аквінскага, Віргілія, якія ўвялі яго ў драматычнае змаганьне вялікае трагедыі гісторыі паміж гвэльфамі й гібэлінамі, каб Дантэ стаўся Дантэ. Гэтыя сьцені ўсё ўзростаюць у часе, бо кажнае новае пакаленьне дадае нешта да іх ад сябе, утлумачвае ў іх новыя сувязі.

Добра, што Алімп сусьветнага пісьменьніцтва не запоўнены толькі гэтымі школьнымі аўтарамі. Там ёсьць нязгледны натоўп, але затое жывейшых сьценяў. Як зьяўляюцца гэтыя?

Найперш трэба, каб творы нейкага пісьменьніка пераклалі ў адну з 4-5 вялікіх моваў. Асабліва важная часам тая мова, якая мае ў вадаведным пэрыядзе ролю пасярэдніка сусьветнае літаратуры. Колькі стагодзьдзяў гэткай была французская мова, але ад другой паловы мінулага стагодзьдзя й нямецкая мова. Немцы былі асабліва дзейнымі перакладнікамі. У нядаўнай мінуўшчыне Немцы гэтую вельмі спрыяльную ролю пасярэдніка культуры страцілі дзякуючы неразумнай культурнай палітыцы нацыстых. Наколькі нам відаць, сваю даўнейшую ролю аднаўляе французская мова. Ангельская мова, хоць і вельмі пашыраная, ролі літаратурнага пасярэдніцтва нек не пераймае. Французы ў гэтай галіне робяць бясспрэчна шмат больш, чымся Ангельцы, і апошнія яшчэ доўга будуць пакладацца на французскі густ і чыннасьць.

Але перакладу ў мову пасярэдніка яшчэ ня досыць, каб нейкі твор заміж пылу кнігарняў і бібліятэкаў быў пазалочаны сусьветнай славай. Твору патрэбная спрытная рэклама. Патрэбныя спрытныя публіцыстыя, якія ўвялі-б твор у цэнтр увагі, надаўшы яму сувязь з агульнымі праблемамі. Тым лепш, калі гэтыя праблемы такія, якія займаюць таксама вялікія народы. І трэба, каб твор ня згінуў, пакуль не абыйдзе іншыя вялікія мовы (раней гэта азначала дзясяткі гадоў, цяпер найменш год).

З паданага прыблізна відаць, якія маюць быць якасьці гэткага вартэга славы сусьветнай літаратуры твору. Найперш — стылістычны бок менш важны. Творы сусьветнае літаратуры пашыраюцца толькі ў перакладах. Стыль важны раз надае перакладнік. Зразумела, урывісты стиль, нутрана супярэчны, будзе вельмі цяжкім кожнаму перакладніку. Адсюль — мова павінна быць вольна плывучай, а глыбіня стылю неканечная. Большае значаньне мае ўжо руплівая кампазыцыя твору, яна ня зьнікае ў перакладніку. Аднак, і гэта не галоўнае. Цяпер, прыкладам, у модзе асабліва даўгія бясформавыя раманы, найменш у 5 томах. Ці казаць яшчэ, што пажаданым творам будзе раман? Зборнікі апавяданьняў уваходзяць у сусьветную літаратуру шмат пазьней за раманы. Вызначальным дзеля ўваходу у сусьветную літаратуру, г. зн. дзеля славы будзе зьмест, уведзеная ў твор праблематыка. Сусьветны пісьменьнік павінен ведаць зацікаўленьні й непакой сьвету, тое, аб чым сьвет думае або жадае думаць, ці ўдае, што думае. Добра, калі пісьменьнік спрытна



арыентуецца ў парэстых прыгодах сьвету, нешта, што можна назваць філэзофскім кірункам, але, зразумела, гэтая філэзофія мусіць быць трапнай. Вялікі прастор небасхілу заўсёды разумна братаецца з трапнасьцяй. Да глыбіні слава ня прыліпае, яна залюціць заўсёды ўзверху. Аднак, гэтую ўмову трэба схаваць. Таму сусьветны пісьменьнік мае быць глыбакадумным, г. зн. — пісаць мясцамі нешта, што ні ён сам, ні нехта іншы ня можа зразумець. Мясцамі трэба раськідаць бліскучыя афарызмы, якія нічога ня выказваюць. Гэткія месцы прыцягаюць тлумачоў, крытыкаў, публіцыстых. Аб чытачоў ня трэба палохаць — яны пасаромеюцца прызнацца дурнямі, і іхнія сымпатыі да аўтара гэтым толькі павялічацца.

Толькі скептыкі здолелі-бы напісаць гісторыю сусьветнае славы. Ягоная ўсьмешка не забараніла-б яму прасачыць дзівосны ўзьлёт птушкі славы. Колькі разоў яна, як вецер, праносіцца над запраўды вялікімі, каб зьнізіцца на плячо дурню і ўзняць яго імператарам. Прынадыць і прымацаваць гэтую птушку можна толькі спрытнасьцяй і хітрыкамі.

Праўда, не заўсёды сусьветная слава робіцца. Яна паўстае ад унутраў моды, ад неспадзевак шчасьця, якое ўзьняло на ўзвышша найбольш чытаны твор «Хацінка дзядзі Тома», якое зрабіла адным з асноўных сусьветных твораў «Рабінзона Крузо». А часам было гэта, што славіць сваіх герояў вялікія народы, якія найдалей могуць быць аб іх у бубны. Зь меншых народаў толькі Скандынавы здолелі пэўна ўвайсьці ў сусьветную літаратуру. Гэта сталася ў часох, калі малюнкi простых сялянцаў і ры-

бакоў аздаравілі няўпрыцям узрослых слабасільнікаў вялікіх гарадоў. Цяпер зусім сярэдні нарвэскі ці ісьляндзкі пісьменьнік, пішучы на заказ, увойдзе ў сусьветную літаратуру.

Сусьветную літаратуру цяпер «робяць», як кажны іншы экспартны тавар. Настаў час, калі заміж тысячаў чытачоў прыйшлі міліёны. Ім заўсёды патрэбен нехта, хто за іх думае і дае таньня ды ўтульныя ўзоры дзеля выяўленьня іхніх пачуцьцяў. Таму што году трэба ведамы лік пісьменьнікаў увесці ў сусьветную літаратуру. Цяпер ёсьць сусьветныя войны, сусьветная гаспадарка, сусьветны рынак, сусьветны крызіс і ў запраўдасьці толькі цяпер існуе ў аўтэнтчным значаньні й сусьветная літаратура таксама.

Пачэсна жыць і з сваім творам у сваім народзе і няпрыемна выбрыквацца ў цырку сусьветнага рынку. Але, вяртаючыся да таго, ад чаго пачалі, і памятаючы, што месца ў сусьветнай літаратуры прыбытковое, прыбытковае пісьменьніку й ягонаму народу, мы можам усміхацца веселей і пажадаць, каб нашыя пісьменьнікі таксама падыйшлі да гэтага пытаньня ізь сыцюдзёным разраўнкам, рухавасьцяй і неадступнасьцяй. Хай яны памятаюць, што тут ідзець не аб мастацтве, але аб спрытнай дзейнасьці гандлю зь вялікаю мэтай — здабыць свайму народу паважнае месца на Алімпе сусьветнае літаратуры.

**Ад рэдакцыі.** Артыкул М. Вольнага (упяршыню зьявіўся ў рукапісным часопісе «Мэта», № 5 (12) за 1947 г.) рэдакцыя зьмяшчае, як дыскусыйны.

М. ТЭН

## МАЛАДОСЬЦЬ ЦІ СТАРАСЬЦЬ ?

Усякі народ, як і ўсякі чалавек упаасобку, нараджаецца, сталее, старэе й памірае. Да прыкладу, узяць старадаўны Эгіпет, Грэцыю й Рым. Зь гісторыі нам ведама, што ўся так званая эўрапейская цывілізацыя, пашыраная цяпер і вонках нашага кантынэнту, узяла свае пачаткі ад гэтых, ужо вымерлых, народаў — Эгіпцянаў, пасья Грэкаў і далей Рымлянаў.

Другім прыкладам можа быць сучасная Гішпанія. Яшчэ зусім нядаўна Гішпанцы былі ў эніце свайго росьцьвіту й пашыралі сваю культуру ня толькі ў Эўропе, але й за Атлянтыкаю. А што яны сяньня? Такі закон пануе над усім і над усімі. Праўда, у ваднаго народу гэтая сталасьць, гэты росьцьвіт трывае больш доўга, часам ападае, здаецца, замірае, але, прайшоўшы праз пэўныя выпрабаваньні, ізноў уздымаецца, ізноў гарыць, красуе, аж пакуль ня выканае місіі, прызначанай яму конам.

Цікава паставіць пытаньне: што перажывае цяпер народ наш — маладосьць ці старасьць? Каб адказаць на гэтае асноўнае пытаньне, мусім разьвязаць два пытаньні пачобныя:

1. Ці перажывае наш народ росьцьвіт у сэнсе арганізацыйна-палітычным?

2. Ці перажывае наш народ росьцьвіт у сэнсе духовым? З адказаў на гэтыя два пытаньні будзе відаць, ці наш народ у стадыі маладосьці, ці старасьці.

Крывічы, мінаючы перыяд паасобных княстваў, як Палацкае й інш., што праўда — былі скансалідаваньня ў моцны гаспадарстваўскі арганізм пад новым назовам — Літва, які праіснаваў нешта каля паўтысячы год. Аднак, у маштабах сусьветнае гісторыі тэрмін гэты занадта кароткі. Другое-ж — цяпер мы ня можам сказаць, як разьвівалася-б, як далёка пайшла-б нашая гаспадарстваўшчына ў кірунках палітычным, эканамічным і сацыяльным: можа мы знайшлі-б нешта апыронае, зусім не такое, якое было датуль у нас ці пасья накінутае нам, і гэтым самым выканалі-б сваю гістарычную місію. Вонкавы, бадай ад нас незалежны, прычыны паставілі нашаму разьвіццю мяжу. Мы можам толькі сказаць, што на тыя часы, наўсуперак бязупынным нападам на нас і з усходу, і з паўдня, што забірала занадта шмат сілаў і энэргіі, мы выказалі свой арганізацыйна-гаспадарстваўскі гэнэ, і парадкі ў нашым гаспадарстве былі куды ідэальнейшыя,

чым у нашых суседзяў. Грамадзянін нашага гаспадарства цешыўся з волі, маемасьць і жыцьцё ягоныя былі абароненыя законам, што ўжо становіла дасягненьне ў тым хаосе, які панававі тады ня толькі на ўсходзе, але й на захадзе. Даволі навет павярхоўнага знаёмства зь «Літоўскім Стагутам», каб пераканацца ў гэтым. Аднак, само сабой зразумела, гэта ня быў нейкі зэніт, нейкая вяршаліна нашага разьвіцця. Мы яшчэ толькі-толькі ўвайшлі былі ў перыяд арганізаваньня гаспадарства, як нас расьціснулі, — праўда, ішлі мы з натугай, з крывёй, але — наперад. І ня слабасьць нашая тут была віной. Каля дваццаціх войнаў, якія мы правялі ў сваю абарону, сьцьвярджаюць гэта.

Выснаў: мы ня вычарпалі яшчэ сваіх арганізацыйных здольнасьцяў. Мы маладыя, прагнем жыць сваім собскім жыцьцём, прагнем сказаць сваё слова, прагнем выканаць сваю місію, хоць-бы сабе й маленькую, але тую, што прызначыў нам кон.

Кажуць, што культурныя дасягненьні народу рэалізуюцца ў ягонай гаспадарстваўскай дзейнасьці. Аднак, нас пазбавілі гэтае гаспадарстваўскае дзейнасьці якраз у тым мамэньце, калі мы толькі-толькі пачалі жыць і, галоўнае, калі культура, у сучасным разуменьні, была ўва ўсёй Эўропе яшчэ ў зародку. Толькі-толькі быў вынайздзены спосаб друку — адзін з магутнейшых дзейнікаў пашырэння культуры. Унівэрсытэтаў налічваліся ў Эўропе адзінкі. Зародкі сучаснага мастацтва, музыкі й літаратуры спачывалі ў руках мэцэнатаў, народу ня былі даступнымі. Зусім зразумела, пазбаўлены гаспадарства, наш народ ня мог мець такіх поступаў у галіне культуры, як, скажам, Французы, Немцы, Англа-саксы, ці хаця-б сабе, тыя-ж Палякі, якія й пасья чацьвертага падзелу больш мелі і палітычных і эканамічных магчымасьцяў. Дык тут мы яшчэ больш, чымся ў арганізацыі гаспадарства, не казалі свайго слова. Нашае мастацтва, музыка, літаратура — маладыя, часам недаспелыя, часам несамастойныя. Доля нашая ўкладалася так, што гэнэ нашага народу апяваў і ўсхваляў на працягу апошніх колькісот год славу ня нашу. (Маю на ўвазе А. Міцкевіча, Матэіку, Дастаеўскага, Мусаргскага й інш.). Мы ня можам яшчэ павялічыцца ні лікам, ні ўзвышшам нашых аўтараў (хаця ўжо і цяпер маем выняткі, якія перараслі нашыя нацы-



янальныя межы). Нам не даюць іх мець. Дык і ў галіне палітычнай і ў галіне культурнай мы яшчэ ў перыядзе станаўлення.

У сувязі з гэтым перад нашым народам стаяць найвялізарнейшыя задачы: узгадаваць палітычных дзеячоў, узрасьціць пакаленьне змагароў за незалежнасьць. А гэта магчыма толькі тады, калі мы будзем мець духоўныя сілы. Бо незалежнасьць — ня манна, зь неба ня падае. Мала таго, што яна вымагае сілаў і ахвяраў, — мусіць мець грунт. Грунтам гэтым — культура народу, якая ўсьведамляе кожную адзінку, што змаганьне гэтае канечна патрэбнае, што на сьведзе ёсьць несправядлівасьць, што ён, гэты народ, гэтае супольства адзінак, хоча адбудаваць у сваім краі такое жыццё і ўстанавіць такія парадкі, якія яму да густу. Калі кожная адзінка народу будзе перакананая ў гэтым, таксама як і ў тым, што змаганьне канечна патрэбнае, тады незалежнасьць дасягаецца лёгка. Інакш кажучы, нам трэба нашае мастацтва і літаратуру ўзьяць на такое ўзвышша, каб яны паланілі думкі і пачуцьці чытача, глядача і слухача, — ды занялі адпаведнае месца сярод літаратуры і мастацтваў іншых народаў, сталіся ведамымі далёка за межамі нашага народу. Гэта гістарычны абавязак. Трэба зразумець, што прыкладам, другую Польшчу (у 1921 г.) стварыў усё-ж ня Пілсудзкі, а Міцкевіч, Сьнякевіч, Славацкі, Красінскі, Шапэн, Матэйка і іншыя, ідэі якіх глыбака залеглі ў душы польскага народу, зь якога Пілсудзкі чэрпаў сілы, змагаючыся за Польшчу. Ня можна сабе ўявіць народу, які-б карыстаўся з гаспадарстваўскае сувэрэннасьці, ня маючы духоўных асноваў. І глыбака мысляюцца тыя, што кажуць: гаспадарства — гэта паліцыя і войска. Толькі паліцыя і войска. Мы — бурмістры, лейтэнанты — і толькі мы... Культура? Аўтары?... Паэзія і музыкі?... Попел. Так разважаюць крэтыны.

Дык-жа мусім разбудоўваць духоўныя асновы для нашай незалежнасьці.

Пытаньне — хто і дзе?

Зразумела, ня там і не яны. Не хачу сказаць, што там пустэча, бьсталаньнасьць. Якраз можа — сіла засталася там. Але гэтая сіла ўходаная, зьвязаная, спараліжаваная. Калі-б там талент загаварыў ад імя народу, ці хаця-б наагул — на поўны голас, дык ён-бы, ці яны, хай-бы было іх хоць сабе тысячы — назаўтра былі-б выцерабленыя да карэння. Ізноў-жа зразумела, факт існаваньня гаспадарства пад імём Беларусі, хаця-б сабе і фармальнага, намінальнага, усё-ж мае й значаньне пазытыўнае. І тое, што цяпер робіцца там у галіне культуры — хоць сабе «нацыянальнай» формай і сацыялістычнай зьместам — ня прайдзе бясьсьледна. Надыйдзе час, калі гэта ўсё будзе

пераацэнена. Але вычварнасьць, якая там узносіцца цяпер у нашыя нацыянальныя здабыткі, не дае нам асноваў залічаць усё тое, што там робіцца, да дасягненьняў.

Відавочна, задачы стварэньня незалежнага грунту, тае духоўнае сілы, якая — казаў той (алегарычна) — «навет салому ломіць», ляжыць на нас, на эміграцыі, і на інтэлігенцыі творчай. У сувязі з гэтым нам трэба перагледзець нашыя дачыненні. Перагледзець іх трэба, першайперш, пад кутом стварэньня адпаведных абставінаў, каб тое, што творыцца, магло быць дасягнутае да канца. Праўда, эміграцыя, навет у больш стабільных часоках, зьява цяжкая, але што-ж — мусім... Мусім мы ўрэшце зразумець, што галоўная наша задача не змаганьне за «карыта», а гістарычная місія, якая палягае ў нашай творчасьці. Калі-б мы зрабілі поступы ў гэтым кірунку, стварылі такія рэчы, якія-б адыгрывалі дамінантную і прагрэсыўную ролю ў ўсьведамленьні кожнаму нашага змаганьня ды сталіся ведамымі культурнаму сьвету і сваёй ідэяўскай і сваёй мастацкасьцяй, — гэта было-б, калі ня ўсё, дык у кожным разе шмат. Праўда, нас тут ня шмат, які-небудзь дзесяткі-другі. Ды ўсё-ж гэта — патэнцыял, які можа тварыць. Некаторыя з гэтага дзесятку маюць напісаныя рэчы, некаторым навет удалося тое-сёе выдрукаваць. Зь вялізарнымі цяжкасьцямі. Іншыя пазбаўлены гэтай магчымасьці. Тое, што выдрукавана, не знайшло адпаведнага зацікаўленьня ні з боку крытыкі, ні з боку пакупца. Гэта блага. Трэба падумаць і аб пашырэньні кніжкі. У гэтым павінны больш дапамагаць нашыя камітэты ўва ўсіх зонах і ўва ўсіх краёх, дзе яны толькі ёсьць. У нас у Нямецчыне лягераў мала і людзей у іх таксама няшмат. Але наагул бяручы, дык нас шмат. Нам ня трэба баяцца, што не раскупяць; добрая рэч заўсёды праб'е сабе дарогу да чытача; гэта ўсёроўна, што бамбук, які прабіваецца ў сваім росьце праз цымэнт. Урэшце, могуць памагчы арганізацыі і іншыя народаў — згуртаваньні журналістых і пісьменьнікаў, што маюць супольную з намі долю і ідэю. Гэтую справу трэба парушыць. Чуюцца галасы — інэртнасьць, нічога ня будзе. Гэта не азначае, што трэба апусьціць рукі. Якое было-б дасягненьне, каб нашая кніжка была перакладзеная ў іншыя мовы — хаця-б сабе, пачынаючы ад украінскае, польскае. У далейшым яна магла-б пайсьці ў шырокі сьвет, несцьці нашыя ідэі, выклікаць спачуваньне да нашае долі і ў народаў вялікіх. Дык пастаўма-ж на гэтую мэту. Адаймай гэныя «карыты» тым, каму яны імпануюць — хай яны кусаюць адзін аднаго каля іх — зоймемся справай. Не да твару тым, хто носіць у сэрцы агонь вызваленьня, праўды і волі — гэныя «карыты».

Мы маладыя — мы мусім ствараць з аганьком, з пачуцьцём!

Р. СКЛЮТ

## ЛЯ ВЫТОКАЎ НАЦЫЯНАЛЬНАГА

Наш слаўны першадрукар Праньціш Скарына у прадмове да аднае з кнігаў свае Бібліі («Юдыт») запісаў просты, але надзвычай прачульны, векапомныя словы: «Панежа ад прыраджэньня зьверы, хадзячыя ў пустыні, знаюць ямы свае, пціцы, лётаючы па воздзху, ведаюць гнёзды свае, рыбы, плываючыя па мору і ў рэках, чуюць віры свае, пчолы і тым падобныя бароняць вульляў сваіх — також і людзі, ідзе зрадзіліся і ўскормлены суць па Бозе, к таму месцу вялікую ласку імаюць». Гэтак упяршыню ў нас быў сфармуляваны ў няхітрай і нявыдуманай форме вялікі і адвечны закон жыцьця — закон сілы каханьня да роднага, ці, высьлаўляючыся ў тэрмінах аднае з сучасных плыняў у навуцы — закон нацыянальнага эрасу.

Нацыянальны эрас — каханьне да роднага — становіць сабою глыбокую эмацыянальную (пачуцьцёвую) падаснову ўсяго нацыянальнага наагул, усякае нацыянальнае сьведамасьці, кожнае нацыянальнае ідэі, зь яго ўзрастае і на яго-ж абавіраецца кожны нацыяналізм. І ў гэтым таямніца тае вялікае сілы, зь якою дзеіць кожная нацыянальная ідэя ці нацыяналізм на сусродзічаў свае нацыі,

бо бязь лішніх довадаў само сабою ясна, што і ўсякая ідэя наагул будзе найбольш моцнай і дзейнай тады, калі выплывае з глыбінных нетраў пачуцьця, карэніцца ў пачуцьцях і на гэтыя-ж пачуцьці абавіраецца, як на сваю непакісную падаснову. А нацыянальная ідэя мае ў гэтым дачыненні яшчэ тую вялікую перавагу над шмат якімі іншымі ідэямі, што яна карэніцца і абавіраецца на адным і з глыбейшых і інтымнейшых пачуцьцяў — на пачуцьці каханьня, эрасу, што сягае сваімі вытокамі да самое біялёгічнае істоты чалавека. Можна не згаджацца і з Фройдом і ягоным псыхааналізам у паглядзе на ўнівэрсальную вызначальнасьць эратычнага пачуцьця наагул, на абумоўленасьць ім усіх і ўсякіх выяваў жыцьця і творчасьці, але нельга ня прызнаць, што ў дачыненні да свае аж біялёгічнае моцы і трываласьці пачуцьцё гэтае займае у людзкой прыродзе адно зь першых і важнейшых месцаў, калі не найпершае і найважнейшае. Дык і адна з адменаў ягоных — нацыянальны эрас — таксама мусіць падзяляць гэтае месца і тым самым абумоўляць і падпіраць моц заснаваньня на ім нацыянальнае ідэі.

Праньціш Скарына быў у нас толькі першым, хто пу-



блічна выказаў — пры тым, цікава падчыркнуць, із чыста-біялётчым абгрунтаваньнем — вялікую і ўсеабсяжную формулу нацыянальнага эрасу, зраджаваючы ў самой цёплай, прачулай форме выслуленьня яе й сваю асабістую цесную прычынасьць да гэтага пачуцьця. Няпомысы й перагасы народнага й асабістага ягонага жыцьця не далі нашаму вялікаму мужу, ягонай глыбокай думцы (ці мо толькі слову) узняцца з глыбіняў усведамленьня сілы нацыянальнага эрасу на ўзвышшы вызнаньня ўсяе велічы й магутнасьці нацыянальнае ідэі, на ўзвышшы нацыяналізму. Сучасная яму й асабліва наступная эпоха працавала на поўным ходзе над тым, каб як глыбей пахаваць навет самы апырчоны нацыянальны быт нашага народу. Але сярод тых дзейнікаў, якія не далі ўдацца гэтай змове й замаху часу зь ягонымі варажымі сіламі на самы наш нацыянальны быт, бяспрэчна, адно зь першых, калі, зноў-жа, не найпершае месца займае той самы нацыянальны эрас, каханьне да роднага, гарачы прысак якога перахоўваўся глыбока на дне душы кажнага Скарынінага суродзіча, што й дало пасья магчымасьць лепшым і чулейшым зь іх узьдзьмухаць ізноў вялікае полымя нацыянальнага адраджэньня і ўзвышэньня. Але навет і тыя, што аказаліся слабеішымі ў нацыянальным дачыненні і хоцькі ці няхоцькі адразу скапітулявалі перад часам, перакінуўшыся цалком у той ці іншы чужы табар — не маглі ўсё-ж пазбыцца гэтага неадчэпнага пачуцьця да свае роднае «Літвы-айчыны», як, прыкладам, пасвойму вялікі Адам Міцкевіч. А калі й перакідаліся, дык ня ўсе маглі вытрываць там, «на чужой старане», да канца, а вярчаліся ці хоць наварочваліся ад часу да часу, валадарна гнаныя ўсё тым-жа стдмленым нацыянальным — да роднае хаты, да дому каханьня. Такім быў Людзьвік Сыракомля-Кандратовіч і, сярод іншых неадзінак, асабліва можа Вінцэсь Каратынскі, прачулая элегія якога — «Туга на чужой старане» — становіць сабою першае глыбока-паэтычнае выяўленьне нацыянальнага эрасу ў нашай ужо мове. З гэтых скарыніных нашчадкаў і пачалі выходзіць тыя ўздзьмухвальнікі-абуджальнікі нацыянальнае свведамасьці з глыбока захаванага прыску нацыянальнага пачуцьця — нацыянальнага эрасу, першае месца сярод якіх належыць, бяспрэчна, агульнапрызнанаму бацьку нашага руху Праньцішу Вагушэвічу.

Пераняўшы як-бы проста з рук свайго вялікага прародзіча і цёскі Праньціша Скарыны гэтую свведамасьць усевызначальнае сілы нацыянальнага, Праньціш Вагушэвіч першы пачынае выказаць пачуцьцё нацыянальнага эрасу ўжо не ў нэгатыўнай форме «тугі на чужой старане», а ў простых словах шчырага, адкрытага прызнаньня ў каханьні, замілаваньні да «свае хаткі». І нездарма акадэмік Карскі, зацываўшы ў сваіх «Белорусах» самыя словы гэтага прызнаньня, мусіць сьцьвердзіць у шырэйшым абагульненьні: «Любовь к своей неприглядной родине — выдающаяся черта каждого белоруса», сьветачы лішні раз аб тым-жа ўсенародным абсягу пачуцьця нацыянальнага эрасу ў нас.

Пачынаючы ад Вагушэвіча, нацыянальны эрас становіць сабою эмацыянальную, пачуцьцёвую дамінанту ўсяго нашага народнага руху, асабліва рупна й любасна выпешчаваную ягонай натхняльніцай і ідэйнай кіраўніцай — нашай адраджэнскай паэзіяй. Так, Вагушэвічаў вучань і наступнік, працягальнік, а паслейшы вялікі нацыянальны прарок Янка Купала ад першых сваіх зборнікаў не пакідае на розныя лады паўтараць свае шчырыя прызнаньні ў каханьні да роднага — «ды люблю-ж я яе» («Гэта крык, што жыве Беларусь» — зборнік «Жалейка»), «дай-жа ты мне сілы, каб цябе любіў так да самай магілы» («Люблю тваіх межаў...» — зб. «Гусляр») — каб, звярнуўшыся зноў да нэгатыўнае формы «тугі на чужой старане» сьлядамі В. Каратынскага («Я ад вас далёка» — зб. «Шляхам жыцьця») даць нарэшце непараўнальны ў сваёй глыбокай народнасьці й высокай мастацкасьці шэдэўр эстэтычнага выяўленьня нацыянальнага эрасу — паэму «Яна і Я» (зб. «Спадчына»). Гэтая паэма вартая таго, каб над ёй спыніцца хоць крышку, тым больш, што якраз гэты — асноўны, вызначальны ейны бок заставаўся дасюль для крытыкі зусім незаўважаным. Бо дасюльшня крытыка, за вонкавым індывідуальным

плянам, за шырмамі ідылічнасьці й фальклёрнасьці, што асабліва захапілі Карскага, за мастацкім, здавалася-б, чыста сэксуальным эратызмам (пркл. канец перадапошняга разьдзелу 13:

Ногі падкасіліся і мне й ей,  
Зьліліся вусны з вуснамі самі сабой  
Польнем прыпалі грудзі да грудзей,  
Зьмяшаліся мы з сонцам, з кветкамі, з травой) — зусім правочыла раскрыты паэтам толькі пад самы канец твору, у сама апошніх ягоных зваротках выразны нацыянальна-сьымбалічны сэнс яго:

Я песьняй мілую сваю праслаўлю  
Паміж народамі сваіх, чужых зямель,  
Каб не загінула, як кветка, у бяспраўю, —  
Жыла й тады, як ляжа ў вечную пасьцель.  
А воля мне злезная патрэбна  
За крыўды мае мілай помстай заплаціць,  
Што гаравала так яна бясхлебна,  
Што ланцугамі мусіла шмат лет званіць.

Купалаўская «Яна і Я» — гэта запраўдная песьня песьняў нашага нацыянальнага эрасу, дзе на шырокім нацыянальным народна-бытавым і фальклёрным фоне паўгадавага паўкола селавога жыцьця асноўнае масы нацыі (дарэчы, мала вузейшым і бяднейшым навет у зьмястоўнасьці за абраз поўнага гадавага кола ў Коласавай «Новай Зямлі»), само пачуцьцё, «задушэўнасьць» якога адзначае й Карскі, а нацыянальны сэнс раскрывае паэта, дасягае найвышэйшых формаў мастацкага выяўленьня, рэалізуючыся ў вобразах індывідуальнага і навет чыста-сэксуальнага эратызму і гэтым самым завяршаючы навет фармальна сваё напаўненьне, як пачуцьця якраз эратычнага ў самым простым і звычайным, а не якім-небудзь пераносным сэнсе.

Купалавы папалечнікі й пераймальнікі таксама йдуць у сваёй паэзіі пад знакам эмацыянальнай усевызначальнасьці і ўсепрасякальнасьці пачуцьця нацыянальнага эрасу. Так, пра Я. Коласа ягоны суровы, але справядлівы крытык Максім Багдановіч проста сьцьвярджае: «Ня ў пекнасьці формы, мовы ці малюнку хаваецца цэннасьць яго вершаў, але ў праўдзівай — далёкай ад усякай хвальшы — любові да Бацькаўшчыны; гэтая любоў, як цудоўная жывая вада ў казках, ажыўляе іх і робіць роднымі. бліжэйшымі ўсякаму, у кім яшчэ ёсьць душа жывая, хто не забыўся аб долі свайго народу, а мо й сам перажывае апісанае ў гэтых вершах» («Глыбы й слаі», 1911). Таксама «праўдзівае — далёкае ад усякае хвальшы» каханьне да «мілае, роднае старонкі-маці» прасякае й паэзію Алесь Гаруна. А наймалодшая зорка нашаніўства, вершы якое яшчэ больш, як у Гаруна й іншых, ад пачатку й да канца застаюцца пад магутным Купалавым гіпнозам, выскоўвае ціхі, але глыбока-натхнены, і дасюль улюблёны ўсімі запраўдны гімн нацыянальнага эрасу — ведамае «Люблю наш край».

Аднак, ужо сярод нашаніўцаў назначаецца й новая лінія паглыбленьня й завайстрэньня пачуцьця нацыянальнага эрасу, ускладненьня яго маманьтамі аж трагічнай часам аканаванасьці й самаахвярнасьці — маманьтамі, ня чужымі й бадай заўсёды глыбока захаванымі ў кожным эратычным пачуцьці. Гэтую лінію пачынае адзін із найвыдатнейшых нашаніўскіх валадоў духу Максім Багдановіч, уздымаючы самы фактар нацыянальнага эрасу ізноў на ўзвышша магутнага закону, поўнага ў сваёй глыбіні безагляднай аканаванасьці, — на тое самае блізу ўзвышша, на якім паставіў яго ўжо ў сваім сфармуляваньні Праньціш Скарына. У сваіх слаўна-ведаемых «Слукцкіх ткачыках» ён якраз і выказвае магутнасьць сілы роднага, што прабіваецца заўсёды і ўсюды, як той «цвяток радзімы васілька» праз «пэрсідзкія ўзоры» чужых уплываў, прабіваецца ня толькі міжвольна, «забыўшыся» (першая рэдакцыя вершу), але нарэшце й надвольна-аканавана, мэханічным проста дзеяннем «бязвольнае рукі» (апошняя аўтарская рэдакцыя вершу). І як тонка падгледзеў быў сваім часам Адам Бабарэка ў гэтым запраўдным шэдэўры думкі й выразу глыбока-сьымбалічны абраз самых вытокаў нашага адраджэньня, пачатага міжвольнымі, «забыўшыся», ці нат бязвольнымі рукамі як-бы тых самых «слукцкіх ткачыхаў» пад магут-



ным дзеяннем сыляное, аж біялэгічнае сілы роднага, сілы нацыянальнага эрасу!

Ды той-жа Максім Багдановіч у другім сваім ведамым шэдэўры — векапомнай «Пагоні» — першы даў і яшчэ адзін новы момэнт у разьвіцьці нацыянальнага эрасу ў нашай паэзіі — момэнт самаахвярнасьці бясконца, да болю закаханага ў родным. Хоць, распрацоўваючы трагічную тэму «каханьне й сьмерць» у індывідуальным разрэзе, паэта як-бы й ставіць індывідуальны эрас вышэй за нацыянальны —

Тым вянкi суворай славы,  
Што за край свой у баю  
Жрэбi вынялі крывавы,  
Напаткалі сьмерць сваю.  
Ды слаўней цяжарнай доля, —  
Ў сэрцы маючы любоў,  
За дзіцэ зазнаці болі,  
За дзіцэ праліці кроў, —

усё-ж у «Пагоні» ён зварачаецца зноў зь «няўсцiшаным болем» маленьня аб прыняцці ахвяры ў імя нацыянальнага:

Маці родная, Маці-Краіна!  
Ня усьцiшыцца гэтакі боль.  
Ты прабач, Ты прыймі свайго сына, —  
За Цябе яму ўмерці дазволь.

Гэтыя новыя момэнты, унесення М. Багдановічам, асабліва падхапляюцца й распрацоўваюцца ягонымі простымі наступнікамі й спадкаемцамі — узвышэнцамі. Іхны правадыр Уладзімер Дубоўка ў сваёй ведамай праніклай нацыянальнай прысязе — «О, Беларусь, мая шчышчына» — ня толькі выказвае зноў, у новай толькі форме, старое напанаўскае прызнаньне ў каханьні да роднага —

Вачэй тваіх пад колер сталі  
Праменьне яснае люблю —

але яшчэ беспасярэдня перад гэтым падчырквае той-жа момэнт самаадданасьці й самаахвярнасьці —

Пялёсткамі тваімі стану,  
На дзіды сэрца накалю...

І ў жаданым самому сабе пасьмяротным «эпітафе сьветлым» паэта хоча, каб яму сьціпла запісалі нічога больш, як толькі вынікі ягонае самаахвярнае працы для любай радзімы:

«На Беларусі ён ня марна жыў,  
Ён працаваў сумленна і няспынна,  
Тугой затым ён сэрца надужыў,  
Што доўг ня ўвесь аддаў сваёй краіне».

А ягоны малодшы сучасьнік і пераймальнік Паўлюк Трус даходзіць проста да экстазу гэтае самаахвярнасьці каханаму роднаму, з багдановіцкім «няўсцiшаным болем» заўяляючы пра сябе:

Аддам усё, чым сэрца плача,  
Дастану сэрца й падару,  
Бо я людзей яшчэ ня бачыў,  
Каб так любілі Беларусь.

Нарэшце, Уладзімер Жылка ў сваім пасьмяротным, а няўмірушчым «Тэстамэньце» першым дарам-спадчынай сваёй роднай «крывіцкай хаце» адказвае свой высокі нацыянальны эрас:

Ўсім найдарожшым прысягаю —  
Сваіх грахоў не утаю,  
І любасьць гэтую да краю,  
І гнеў, і ненавісьць сваю,  
І што набыў, усё, што маю,  
Ўсе скарбы, ўсе свае багацьці  
І песьні ўсе — крывіцкай хаце.

Паэты нашае літаратурнае сучаснасьці таксама ўсе жыцьцё і дыхаюць тым самым пачуцьцём вялікага нацыя-

нальнага эрасу. Ня толькі Алесь Салавей ці Масей Сяднёў, што могуць вольна выказаць свае думкі й пачуцьці, апынуўшыся на гэты бок пракуднае «зялёнае заслоны», але навет і такі сталінскі ляўрэат і нявольнік, як Пятрусь Броўка, ня можа ня выпісаць хоць на маргінэсе афіцыйна-казённае савецкае алялюшчыны шчырыя й праніклія словы й свайго прызнаньня ў каханьні да свае нацыі:

Беларусь!

Хто любоў да цябе можа зьмерыць?  
Акіянцы ня маюць такой глыбіні.

Як ты дорага нам,  
Як нішто і ніколі ў жыцьці,  
Беларусь...

Аднак, перад у гэтым дачыненні сярод нашых паэтычных сучасьнікаў, бясспрэчна, належыць нікому іншаму, як Натальлі Арсеньневай, мо таму, што ейнае жаночае пачуцьцё як найлепш умее знайсці цёплыя й прачулыя словы для выслаўленьня вялікіх пабудак нацыянальнага эрасу. Тэмпература гэтага пачуцьця стала ўздымаецца ў паэзіі Арсеньневай ад «роднай старонкі ціхога каханьня» (першы зборнік вершаў «Пад снім небам») да «процьмы цёплага каханьня» (апошні зборнік «Сягоньня»). Цікавая й характэрная тут навет тая драбніца, што Арсеньнева бадай першая й ці ні адзіная гаворыць не аб простае любасьці ці «любові», а ўжо аб палкім каханьні роднага. І ў гэтым каханьні, аддаючы даніну й таму-ж багдановіцка-дубоўкаўскаму момэнту самаахвярнасьці —

Не шкада нам жыцьця маладога,  
Не шкада нам гарачай крыві —  
Абы толькі праменнай дарогай  
Кроцьцём горда народ наш жывы —

Арсеньнева ўздымаецца праз балюча-пакутную сучаснасьць чужыны й эміграцыі — да натхненнай візіі будучыні новага росьцвiту нацыянальнага эрасу пры некалішнім спатканьні з сама дарагім родным на родных-жа землях, як-бы замыкаючы пры гэтым і пачатае калісь В. Каратынскім кола «тугі на чужой старане», як негатыўнае формы таго-ж каханьня роднага, што памагае яшчэ вайстрэй і глыбей і ацаніць яго:

І усьміхнуцца нам,  
аж сэрца забаліць,

І усьміхнуцца йзноў,  
аж у грудзёх заколе

Крывіччыны мае блакітныя палі,  
Каханья ў чужой краіне, як ніколі.

Так, ад далёкіх часоў мінуўшчыны праз усе перагасы гісторыі й бліжэйшае сучаснасьці пульсуе ў нашым народзе, у ягоным духу і лепшай выяве яго — паэзіі — усё тая-ж вялікая і ўсёвызначальная сіла нацыянальнага эрасу, самаадданага й самаахвярнага каханьня роднага. І хоць не заўсёды й не ўва ўсіх давалася гэтай сіле ўзьняцца на вышэйшую ступень нацыянальнае ідэі, узвышша нацыянальнага, дык затое заўсёды й назаўсёды застаецца яна тэй магутнай падасновай, на якой абапіраецца й зь якой важным часам можа быць адбудаваны і ўзбудаваны вялізныя гмах гонае ідэі. Гэтая вялікая сіла становіць сабою непакісную заруку няўмірушчасці нашае нацыі й нашае нацыянальнае ідэі пры ўсіх сучасных і магчымых яшчэ няпомысах і перагасах долі. Яна-ж дае нам сьняня ізноў і ізноў валадарны загад — катэгарычны імператыву безагляднага служэньня й ахвяраваньня сябе дарэшты гэтаму няўмірушчаму народу-й ягонай справе. Выканаць гэты загад безаглядна й да канца — сьвяты абавязак кожнага Крывіччына, дзе-б ён ні стаў у змаганьні — ці на постані варты, ці на полі бою за край і народ.



## КРЫВІЦКАЕ КАЗАЦТВА У XVII СТ.

(РЭФЭРАТ, ЧЫТАНЫ НА ПАСЕДЖАНЬНІ КРЫВІЦКАГА НАВУКОВАГА ТАВАРЫСТВА ПРАНЫЦІША СКАРЫНЫ).

Я хачу перанесці свайго чытача ў эпоху за больш як 300 год, значыцца — у сярэдзіну 17 стагоддзя. Пра гэты час, што супадаў із часам казацкага паўстання славутага гэтмана Украіны Багдана Хмяльніцкага, калі Крывіччына (Беларусь) перажывала моцныя ўзварушэнні, калі крывіцкі народ кіпеў, як у вагні й імкнуўся змагацца із сваймі варагамі, калі шырокія масы крывіцкага жыхарства перамянілі саху ралейніка ці снадзь рамесніка на казацкую шаблю, калі Крывіччына, усходняя прынамся, падзялілася на казацкія сотні, калі невялічкае павеатавае места ў Магілёўшчыне Чавусы сталася сталіцаю новае казацкае Беларусі, — пра гэтыя часы незаслужана мала ведае нашая гісторыяграфія.

Я хачу зацікавіць гэтым часам крывіцкае гісторыі. Але дзеля таго, каб належна ды поўна зразумець прычыну й запраўдны характар тых здарэнняў, пра якія мы будзем весці мову, мы павінны перш-на-перш развязаць некаторыя прынцыповыя пытанні. Адным зь іх будзе пытаньне пра тое, чаму крывіцкае жыхарства не ўтварыла казацкае арганізацыі ўперад, як гэта зрабіла суседняя Украіна.

Гэтае пытаньне больш складанае, чымся можна было-б адразу думаць. Расейская навука апошнім часам уважала ўсе казацкія паўстанні на Украіне і ў Расеі за род сялянскіх паўстанняў супраць паноў, што ў 15-16 стагоддзях пракаціліся па большыні краёў Заходняе Эўропы. Калі-б стаць на гэты пагляд, дык нябыццё казацкіх аддзелаў у Беларусі трэба было-б ацэньваць, як адзнаку нейкае асаблівае палітычнае пасыўнасці беларускага селяніна. Запраўды гэта было далёка ня так.

І найперш дзеля таго, што казацкая арганізацыя на Украіне, на Доне, на Урале і г. д., зусім ня была арганізацыяй паўсталых супроць пана сялянаў. Селянін, мешчанін ці шляхціц (а было ці мала й апошніх), калі выйджаў — скажам, у 16 стагоддзі — прыкладам, із прыналежае да Польшчы ўкраінскае Галіччыны, Валыні ці Падолья на ўсход, лучаў у шырокія, вольныя прасторы гэтак званага ў тую эпоху «дзікога стэпу», што ўскрываў сабою землі цяперашняе Кіеўшчыны, Палтаўшчыны ды ўсё паўднённае Украіны аж да зялёных берагоў Чорнага мора. Гэта быў край шырокіх, бязмежных сцяпоў, дзе сычэпавыя травы раслі вышэй за рост чалавека, дзе міліёны птушак паялі свае звонкія песні, дзе адкрываліся вялізарныя прасторы для дзейнасці чалавека.

Гэты чалавек быў тут вольны, тут ня было пана ды прыналежага да яго селяніна. Сычэпавое паветра рабіла тут вольным кожнага. Але вольны, шырокі сычэп таіў у сабе, з другога боку, і тысячы небяспечнасцяў. Ён быў ня толькі прытульлем украінскага казака, у яго таксама на здабычу выйджаў і сычэпавы татарскі ці нагайскі здабычнік. За кожным кустом тут магла чакаць небяспека, з-за кожнага ўзгорку магла здагнаць варожая куля... І самыя акалічнасці тутэйшага жыцця змушалі людзей арганізавацца ў сталыя аддзелы, што пачалі звацца аддзелаўмі казацкімі.

Гэтак зарадзілася казацтва на Украіне. У другой палавіне 16 і першай палавіне 17 ст. усё балеі і балеі каленізецца ўкраінскі сычэп, Як усюды ў тых часох, і тут зьяўляецца панская прыгонная гаспадарка. Але ладная частка жыхарства Украіны захоўвае і ў гэтых часох сваю волю й апыронную казацкую арганізацыю, як апыронны стан ўкраінскае люднасці.

Гэты ўзброены і павайсковаму арганізаваны казацкі стан на Украіне дзесяткі разоў бярэцца за зброю й пачынае паўстаньне супраць тагачаснага польскага гаспадарства. Канец 16 і першая палавіна 17 стагоддзя — гэта час, калі польская гісторыя праходзіла пад знакам гэтых паўстанняў украінскага казацтва. Паўлюк і Тарас Трасіла, Налівайка ды Лабада, Астранін, Гуня й дзесяткі іншых моцна патрэсці ўсё гаспадарстваўскае жыццё тагачаснае Польшчы. Ізноў і йзноў уздымаецца кліч паў-

станьня, ізноў і йзноў сустракаецца казацкая шабля із мячом польскага жаўнера, ізноў і йзноў лізалі неба языкі гарачага паламя, у якім гарэлі замкі польскае шляхты на Украіне.

За што-ж ішло гэтае змаганьне? Ці ішло яно за вызваленне селяніна ад прыгоннае працы на пана, ці ішло яно за веру праваслаўную й супраць вуніі, як часта гаварылі самі казакі, ці вялося яно за нацыянальнае вызваленне ўкраінскага народу ад Польшчы, як гэта ўважае большыня цяперашніх ўкраінскіх гісторыкаў?

На першае пытаньне трэба адказаць адмоўна. Гэта праўда, што дзесяткі тысячаў ўкраінскіх прыгонных сялянаў абярняся прылучаліся да казацкіх войскаў і бралі ўдзел у паўстаннях. Але ніколі ня былі яны галоўнай часткай гэтых войскаў, якую заўсёды былі запраўдныя казакі. Да таго-ж аніводнае з казацкіх паўстанняў ня ставіла на сваім сцягу звальненне сялянаў ад прыгону. Ягоныя мэты былі іншыя.

Пра змаганьне супраць вуніі гаварылася тым часам шмат. Але ці-ж можна ўважаць, што казацкія паўстанні былі толькі родам рэлігійных войнаў, што вяліся ў тагачаснай Заходняй Эўропе? Цьвердзіць гэта было-б няправільным. Рэлігія — моцны дзейнік духовага жыцця і асобных людзей і цэлых народаў. Якраз у пары, пра якую мы цяпер гаворым. І казацкае ўкраінскае войска, актыўна выступаючы супраць вуніі, у якую перайшлі ў канцы 16 ст. мітрапаліт і епіскапы праваслаўнае ўкраінскае й крывіцкае царквы, а разам зь імі — і ці малая частка жыхарства Крывіччыны і Украіны, ці раз усё-ткі выявіла нам, што змаганьне мае іншыя карані. Асноўны сэнс ягоны быў у тым, што вайна паміж ўкраінскім казацтвам і гаспадарстваўскаю ўладаю Польшчы была вайною паміж двума народамі: ўкраінскім і польскім. Гэта ясна відаць, паміж іншага, з таго, што калі казацкае паўстаньне 1648 г. скончылася перамогаю й для вуніі ня было ўжо на Украіне месца, вайна трывала ня зь меншай сілай ды ўкраінскія казакі біліся за тое, «каб усіх Ляхаў прагнаць за Віслу», а польскія рэгулярныя войскі — за тое, каб збройнаю рукою зьвярнуць сабе страчаныя ўкраінскія землі.

Улічаючы гэты сэнс і характар вайны, мы аднак, тым-жа самым часам, не павінны чакаць ад паўсталага казацтва тых лезунгаў змаганьня за нацыянальнае вызваленне, якія мы ведаем у нашым часе. У 17 ст. ідэя нацыянальнага гаспадарства не стаяла яшчэ выразна, зўрапейскія землі яшчэ нядаўна выйшлі з пэрыяду фэўдальнага, у якім пад уладаю фэўдальных гаспадароў абярняся задзіночаваліся землі розных народаў і якія ў іншых выпадках у лічных формах дзяліліся паміж рознымі фэўдаламі. Але змаганьне за гаспадарстваўскую незалежнасць і самастойны ход культурнага развою ўжо пачалося.

Я ўжо ўспамінаў пра перамогу ўкраінскага казацтва над Палякамі ў 1648 г. Здавалася-б, зусім звычайнае спачатку паўстаньне на чале з гэтманом Багданом Хмяльніцкім неўспадзеўкі разьліваецца грознымі хвалямі па ўсёй Украіне. Польскія аддзелы паспешна адступаюць за межы ўкраінскае тэрыторыі. Жыхарства Украіны масава прылучаецца да казацкага войска.

Усе наступныя гады йдзе вялізная сваймі памерамі вайна. Вялікія перамогі Хмяльніцкага над Палякамі пад Жоўтымі Водамі, Карсунём і пад Збаражам змяняюцца на поўную, здавалася-б, апаразу ягоных войскаў пад Берасьцецкам. Але ўздыму народнае вайны ўжо няможна было спыніць. І вайна йдзе далей.

Пры гэтым важным было тое, што ў працэсе змаганьня ня толькі фармаваліся аддзелы войскаў. Ня меней важны быў той факт, што адначасна фармаваўся і гаспадарстваўскі апарат. Старыя польскія ўстановы ліквідваліся, на месцы іх сталі казацкія сотнікі й палкоўнікі, што былі ня толькі вайсковымі камандзерамі, але адначасна тварылі й мясцовую ўладу. Найважнейшыя справы перада-



валіся на розв'язання широкаму казацкому сходу, що збираўся старым запароскім звычаем — на казацкую раду. Але побач зь ім стаіць новы орган — так званая рада казацкае старшыны, зь якой пасьлей аформляецца род асаблівага ўкраінскага казацкага парлямэнту.

Арганізацыя гаспадарстваўскага апарату мела вялізнае значаньне, дык-жа яна й дазволіла ўкраіне весці далей сыяг год цяжкую вайну з усім польскім гаспадарствам. Але гэты малады й новы гаспадарстваўскі апарат, з другога боку, яшчэ ня быў даволі моцны для такога вайны. Набраная вялікая часткаю із сялянаў, што дагэтуль ня бралі ўдзелу ў ваенных апэрацыях і ня звыклі да стронкае ваеннае дысцыпліны, войска, невыстачальна цывільна й чыста казацкіх элементаў, што доўга яшчэ насілі ў сабе рысы сыяпавое ўдалосці, — гэтыя якасці таксама ня былі даволі пэўныя для шматгадовага цяжкага змаганьня. І з гэтае прычыны Хмяльніцкі шукае сабе саюзнікаў. Спачатку такім стаецца Крымскі хан. Але аддзелы Татараў самі ня былі як мае быць дысцыплінаваныя і не заўсёды вытрывалі бой з рэгулярнай польскай арміяй, дый цана гэтае памогі была надта ўжо дарагая. Татары забіралі сабе ў няволю жыхарства таго ці іншага павяту на ўкраіне. Вынікам гэтае памогі быў заняпад шмат якіх частак украінскае тэрыторыі.

Тады гэтман ідзе на задзіночаньне з Масквой. У 1654 г. ў Пераяславе робіцца ўмова пра задзіночаньне. Маскоўскі цар стаецца вярхоўным суверэнам Украіны, бярэ яе пад сваю «пратэцыю», а гэтман робіцца вельмі залежным ад яго васальным гаспадаром. Унутраныя справы ўкраінскага гаспадарства Масква ня мела права мяшацца.

Гэта быў крок фатальны. Праўда, у выніку яго ўкраіна дастала далёка мацнейшага хаўрусніка. Малакультурныя, далёка адарваныя й часткава нават варожыя эўрапейскай культуры масы маскоўскага жыхарства трымаліся затое злезнай рукою ў паслухмянасьці сваёй уладзе. Суровая, стродкая, палачная дысцыпліна была ў маскоўскім войску.

Увесь стыль маскоўскага гістарычнага развою й абумоўлены ім характар маскоўскага народу рабілі немагчымым супольнае быццё дэспатычнага парадку ўсяго жыцця ў Маскоўшчыне 17 ст. з вольным гістарычным развоём злучаных із Маскоўшчынаю народаў. Маскоўскі дэспатызм не царпеў арганічна, дзеля прыроды свае, нічога, што захоўвала-б у якой-коледзі меры сваю апрычонасьць ці сваю волю.

Вось дзеля чаго трэба ўважаць, што В. Хмяльніцкі ў Пераяславе знайшоў сабе лішне ўжо моцнага хаўрусніка. Такого хаўрусніка, што ад першае-ж часіны пачаў мядзведжай лапаю ламаць усё, што яму не падабалася, ці што яму было незразумела.

Сам Хмяльніцкі неўзабаве зразумеў гэта й рабіў спробы парваць сувязі з Масквою. Неўзабаве ён робе патаёмную ўмову з турэцкім султаном, адалей — адкрыта злучаецца ў вайсковы саюз із ворагам маскоўскага цара — каралём швэдзкім. Але Масква моцна трымае ўжо сваіх новых «падданных». У 1657 г. памірае стары казацкі гэтман, пакідаючы гаспадарства ў надзвычайна цяжкіх абставінах. Па ягонай сьмерці яно доўга яшчэ вядзецца змаганьне і супраць Польшчы і супраць Масквы, але для таго змаганьня на два фронты ў яго было надта мала сілаў. Трацячы спакваля сваю аўтаномію, Украіна далей трапляе, спачатку ў усё большую залежнасьць, адалей і ў поўную інкарпарацыю ў Расею.

Але нас цяперака цікавіць доля Крывіччыны, што ад 1654 году пачынаючы, стаецца арэнаю збройнага змаганьня паміж Масквою, Польшчай й Украінаю, што ўцягваецца ў гэтае змаганьне, спрабуючы заняць у ім больш-менш самастойнае палажэньне.

Мы ўжо адзначалі, што, ня так, як Украіна, Беларусь ня мела ў сябе казацкае арганізацыі. У гэтых абставінах яна стаяла ў вадным сыягу з краямі Заходняе Эўропы. Мы ўжо ведаем прычыну гэтага: вайсковая казацкая арганізацыя — гэта арыгінальны выснаў асаблівых абставінаў на незаселеных, шырокіх сыяпох. Заселеная здаўна сталым жыхарствам тэрыторыя Беларусі захоўвала свае сталыя формы жыцця. Тут сёлы, мястэчкі й месцы стаялі вякамі. Тут, у сталай працы ў родным куце, пражывала

пакаленьне за пакаленьнем. Стыль жыцця дзеля гэтага быў тут чыста нахны за шырокае, з размахам, але тым-жа часам і за поўнае несупакою жыццё прывольнае Украіны.

Лес і сьцеп! Калісьці ў навуцы расейскае гісторыі ведамы расейскі гісторык Салаўёў гаварыў пра змаганьне лесу із сьцепам, як пра асноўную лінію палітычнага змаганьня ў развоі расейскага народу. Пасьлейшая расейская навука пасьяпшлася здаць гэтую тэорыю ў архіў. На маю думку, тэорыя Салаўёва лішне рана была зьнятая й незаслужана вылучаная з праблемаў палітычнае думкі. Бо із супярэчнасьцяй лесу й сьцепу, — а калі пашырыць гэтую формулу — дык із супярэчнасьцяй спрадвечу аселеных чалавекам, абжытых ім краёў із тэрыторыямі вольных сыяпоў мы ў гісторыі ўходзім у Эўропы спатыкаемся, дзе ні ступні. Спаткаліся, як мы бачым, з гэтым і цяпер, калі вайной пра прычыну таго, што да сярэдзіны 17 ст. Крывіччына, рэзка нахны як Украіна, ня мела ў сябе казацкага вольнага жыхарства й вольнае казацкае арганізацыі.

Пэўна, трэба яшчэ зацеміць той факт, што, ня так, як Украіна, Крывіччына ня была прылучаная да Польшчы і, значыцца, ня была пастаўленая пад беспасярэдні ўплыў ці націск Палякоў. Крывіччына й пасья Люблінскае вуні засталася ў складзе Вялікага Княства Літоўскага. Вялікае Княства Літоўскае ня было крывіцкаму народу чымсь чужым, якой-небудзь уладаю вонкавых заваўнікаў. Небясьпека крывіцкай нацыянальнай справе была адно ў тым, што літоўскія паны трацілі свой літоўскі (ці крывіцкі) характар. Люблінская вунія 1569 г., праўда, як цяпер даведзена працамі нябожчыка праф. Лапы, ня здолела задзіночыць Польшчы й Вялікае Княства Літоўскае ў вадно гаспадарства. Вялікае Княства Літоўскае захавала свой генэральны зьезд, як род тагачаснага парлямэнту, што задзіночваў ягоныя землі ў вапрычоную гаспадарстваўскую адзінку.

Але тым-жа часам ня было-б правільным ня лічыцца із тым, што Люблінская вунія ўтварыла таксама супольны зьезд для Польшчы й Літвы-Беларусі. Гэта ўсё-ж было ці малой перамогай Палякоў.

Адалей, выкарыстоўваючы гэтыя свае пазыцыі, чым далей, тым балей і барджэй Польшча пачынае йсьці крок па кроку да сваго ўмацаваньня ў Ліцье-Беларусі. «Княжаты й паняты», — гэтак звалі класу літоўска-крывіцкіх магнатаў, — усё больш пераходзяць у каталіцтва, адначасна з гэтым яны ўсё больш і больш паддаюцца польскім культурным уплывам. За імі цягнуцца ўсё большыя й большыя групы старога крывіцкае шляхты. Уплыў польскі ўсё расьце.

У сярэдзіне 17 ст., калі на суседняй Украіне бушавалі крываваыя польска-ўкраінскія войны, гэты працэс культурнага заважваньня Крывіччыны Польшчай ужо меў моцныя ўдачы. Тым-жа часам ён быў далёка яшчэ ня скончаны. Я не кажу ўжо пра крывіцкае сяло, што й далейшымі вякамі было цвёрдым крывіцкае мовы ды народнае культуры, што сьвята захавала сваю крывіцкую мову — гэты найвялікшы нацыянальны скарб і на працягу даўгіх далейшых стагодзьдзяў, што данясло гэты скарб да цяперашняга часу і што й цяпер яшчэ яго захоўвае. Але ў месцах нацыянальны крывіцкі элемэнт быў яшчэ даволі моцны, хоць і страціў ужо частку сваіх пазыцыяў. Але — і гэта асабліва важна тым часам — і ці малая частка крывіцкае шляхты яшчэ цвёрда стаяла на крывіцкіх пазыцыях.

Тое, што крывіцкі народ ня быў нацыянальна зломлены, што ён знаходзіў у сабе сілы й жаданьне змагацца за свае нацыянальныя справы, і абумовіла далейшыя падзеі ў часе ўкраінска-польскае, адалей і маскоўска-польскае вайны.

Крывіччына ўступала ў гэтую вайну, як складавая частка арганізму Вялікага Княства Літоўскага, што было задзіночанае на аснове роду рэальнае вуні з Польшчай. Як такое, Вялікае Княства Літоўскае актыўна памагае Польшчы супраць В. Хмяльніцкага, і ягоныя войскі бяруць на сябе важныя заданьні ў гэтай вайне, адцягваючы на сябе ладную колькасьць украінскіх казацкіх сілаў.

Вялікая большыня крывіцкага жыхарства ня спрыяла



такому становішчу свайго гаспадарства. Ужо пад канец 1653 году генэральны пісар (значыцца, гаспадарстваўскі канцлер) Украіны Іван Выгоўскі, што сам паходзіў зь недалёкае ад Крывіччыны Валыні, а жонку меў Крывічанку із шляхоцкага роду Стацкевічаў, гаварыў маскоўскаму паслу, які прыбыў на Украіну, што з Крывіччыны пісалі да яго «сваікі ды прыяцелі» пра тое, што і Беларусы імкнуцца змагацца з Польшчай. Хтосьці з такіх Крывічоў, якія рыхтаваліся гэтым часам да акцыі супраць Польшчы, горда сказаў словы, знойдзеныя Салаўёвам у якимсь дакумэнце маскоўскага архіву, што — «мы зробім у сябе дзесяць такіх Хмяльніцкіх, а войска, як толькі выступім, будзем мець ня меней, як 100 тысячаў чалавекаў».

Падзеі ня змусілі на сабе чакаць. Былі гарачыя дні чэрвеня 1654 году, калі казацкае ўкраінскае войска крапнулася ў паход на Крывіччыну. На чале яго стаяў ведамы супрацьўнік Б. Хмяльніцкага, нежынскі палкоўнік Іван Залатарэнка, што на гэты час атрымаў рангу ці тытул «наказнага гэтмана» (значыцца, часовага, на час паходу, гэтмана). Адначасна выступілі супраць Рэчыспаспалітае й войскі Масквы.

Калі апошнія, пасля першых удачаў, надоўга завязьлі ў ваблозе моцнае Смаленскае цэвярдыні, дык Залатарэнка мае ўдачы шмат барджэйшыя. Ужо ў бордым часе ім узяты Гомель, а ў жніўні паддаецца й Магілёў.

Тут, недзе пад Магілёвам, сталася невялічкае на першы пагляд здарэнне, што запісана ў тагачасных дакумэнтах і што мела, як выявілася, ці малое значэнне: да казацкага войска Ів. Залатарэнкі перайшла група Крывічоў. На чале яе быў шляхціц Кастантын Паклонскі, зь ім было яшчэ 3 шляхціцаў, 4 мяшчанаў ды 8 слугаў. Штосьці такое сказаў Паклонскі наказному гэтману, што той ськіраваў яго зь ягонымі людзьмі ў Маскву. А неўзабаве ўжо выясьнілася, навошта паехаў Паклонскі. Ужо ў канцы жніўня ён варочаецца з Масквы ў Крывіччыну, маючы рангу казацкага палкоўніка, ды набіраючы ў свой полк людзей зь мясцовага крывіцкага жыхарства. Мы ня ведаем тымчасам зьместу ўмовы Паклонскага з маскоўскім урадам, але сам ён адразу паказаў, дзеля чаго пачынае сваю справу, калі ўжо 7 верасьня 1654 г. абяшчае сябе палкоўнікам «беларускім». Тым самым выяўляецца заданьне, якое ён сабе паставіў: утварыць вайсковую, у папулярнай тым часам казацкай форме, крывіцкую арганізацыю на абарону інтарэсаў мясцовага крывіцкага жыхарства й здабыць із памогай гэтае арганізацыі крывіцкіх казакоў апырчоныя гаспадарстваўска-праўныя пазыцыі пакіненай войскам Вялікага Княства Літоўскага тэрыторыі ўсходняе Крывіччыны.

Мы ня ведаем дакладна, хто быў Паклонскі. Ведама толькі пра яго, што ён быў праваслаўны шляхціц із Магілёўшчыны.

Паклонскі выбраў за свой асяродак Магілёў. А казакі ягонага Магілёўскага аддзелу стаялі ў бальшыні ў Лупалаве. Хто бываў у Магілёве, мусіць помніць Лупалава, што даўгой лініяй драўляных будынкаў, у якіх цяпер месціцца работніцкае жыхарства магілёўскіх хвабрыкаў, цягнецца па правым беразе Дняпра. З магілёўскімі мяшчанамі казакі Паклонскага адразу-ж сталі ня ў зусім прыхільныя дачыненні. Места не разумела мэты новае арганізацыі і адразу-ж стала ў канфлікт із тымі мяшчанамі, што, падаўшыся ў казакі, засталіся жыць у месце, але выйшлі спад кіраўніцтва й прысуду мескае ўлады.

Куды непрыемнай была аднак Паклонскаму іншая акалічнасьць: тое, што блізу ўся Магілёўшчына была занятая войскамі ўкраінскага казацтва Ів. Залатарэнкі. Гэты-ж із свайго боку ўважаў крывіцкі край за падуладны сабе (а, значыцца, празь яго — ўкраінскаму гаспадарству) і абыходзіўся аднаведна да гэтага пагляду. Калі край мае ўвайсьці складовай часткай у казацкую Украіну — дык ён мае стацца такім-жа казацкім краем, як і апошняя. Ів. Залатарэнка пачынае арганізаваць казацкія крывіцкія аддзелы й мясцовыя вайскова-адміністрацыйныя адзінкі (сотні) на занятай ягоным войскам тэрыторыі.

Паколькі Паклонскі прадстаўляў сабе справу накіх і ў казацкай Крывіччыне хацеў бачыць такую-ж, часткава залежную ад Масквы, але тым-жа часам і арганізаваную ў свой гаспадарстваўскі арганізм адзінку, якой была і

Украіна, раўнапраўную апошняй, не магло не дайсьці да канфлікту. Але для збройнай сутычкі сілы былі лішне няроўныя: з аднаго боку было казацкае войска Украіны, у складзе якога былі найперш старыя ваякі, загартаваныя у шматгадовай вайне з польскім войскам. З другога боку быў невялікі, што толькі пачаў сваю арганізацыю, крывіцкі казацкі полк Паклонскага, што складаўся часткава із шляхты (і гэтая магла быць найбяздаўнейшай ягонай часткай, бо здаўна служыла ў войску Вялікага Княства Літоўскага), але яшчэ ў большай частцы — із сялянаў ды мяшчанаў Магілёўшчыны, што ня мелі вайсковага падрыхтаваньня і не маглі за колькі дзён стацца аддзелам із належным вайсковым парадкам, дысцыплінай і арганізацыяй. І дзеля таго Паклонскаму не заставалася нічога іншага, як толькі жаліцца маскоўскаму ўраду. Ён спрабуе адклікацца да матываў мэтазгоднасьці, паказваючы, што толькі ён можа зарганізаваць тут уладу й войска, бо тут, — кажа ён, — «украінскія людзі нічога зрабіць ня здолеюць, ня знаўшы нашых лясоў і дарогаў».

Адказ Масквы быў аднак няпрыхільны Паклонскаму й ягонаму крывіцкаму палку. Цар пастанавіў, што Паклонскі мае дзець толькі ў межах Магілёўскага павету; усе-ж іншыя адыходзіць пад кампэтэнцыю наказнаго ўкраінскага гэтмана Ів. Залатарэнкі. Праўда, Паклонскі запраўды ня трымаўся гэтых межаў. Спасярод ягонага палку мы сустракаем сотнікаў і сотні Чэрыкаўскую, Прапойскую, Мазырскую, што сьветча пра даволі шырокую тэрыторыю, занятую ягоным казацтвам.

Але будучыня борзда паказала, што хоць можа тэарэтычна й Паклонскага была праўда, але, бяручы на ўвагу свае і ўкраінскія сілы, яму ня трэба было даводзіць справу да канфлікту з украінскімі казакамі. І пагатоў няправільна было зварочвацца із жальбамі ў Маскву. Бо-ж далёка небясьпячнейшы быў сам маскоўскі партнэр. Наступныя падзеі дужа ясна выказалі, што модус вівэндзі (спосаб сужыцця) з украінскім казацтвам знайсці было можна, а Масква не разумела і магчымасьці якое-колечы волі для новых царскіх падданых.

Ужо ў верасьні 1654 г. у Магілёў прызначаецца царскі вайвода і ўводзіцца аддзел маскоўскіх стральцоў. Крывіцкіх казакоў выціскаюць на другі бок Дняпра, і сам Паклонскі пазбаўлены свае рэзыдэнцыі. У якое палажэньне хоча паставіць яго Масква, ён пабачыў у тым-жа верасьні 1654 г., калі яму давялося ўжо весьці змаганьне супраць загаду Масквы падпісвацца ў сваіх лістох да маскоўскага ўраду «царскім холопом».

Пры такіх дачыненнях Паклонскі борзда зьняверыўся ў магчымасьць зарганізаваць за прыкладам Украіны казацкае крывіцкае гаспадарства. Праўда, ён далей набірае казакоў, і ў сьнежні 1654 г. ягоны полк налічае ўжо 4 тысячы чалавекаў, на той час — гэта не малая колькасьць. Але дачыненні з Масквой усё горшаюць, і ў лютым 1655 г. сталася неспадзяваная для Масквы справа: з ладнай часткай свайго крывіцкага палку Паклонскі перайшоў на бок войска Вялікага Княства Літоўскага.

Да нас дайшлі некаторыя лісты Паклонскага, у якіх ён дае зразумець прычыны свайго кроку. У сакавіку 1655 г. ён піша да наказнаго гэтмана Ів. Залатарэнкі, што «разумеў я, што вайна мела йсьці за вызваленьне ўцісьненай Беларусі. Заміж таго мелі мы такое рабаўніцтва дамоў Божых, якога ня бачылі і ад Татароў. У далёка большай вольнасьці былі мы раней пад Ляхамі». У другім лісьце піша ён, што Масква дакляравала ў сваіх лістох Беларусі «залатыя словы вольнасьці». «Ды заміж таго дасталі мы на ногі свае вольнасьці зьлезныя» (значыцца зьлеззі-кайданы).

Калі спрабаваць удумацца ў псыхалёгію людзей таго часу, дык бясспрэчна зразумелым робіцца такое дачыненне крывіцкага шляхціца, замілаванага ў сваёй волі, да зьлезнае й цяжкае, усё працінаючае дысцыпліны Расеі.

Кастантын Паклонскі яшчэ якісь год успамінаецца ў войску Вялікага Княства Літоўскага, як галаўнік сотні, адальей зусім зьнікае зь гістарычнае арэны. Гэтак на кароткі толькі час выступіў на полі гісторыі крывіцкага народу гэты чалавек, каб падобна да зьнічкі, борзда скаціцца дамоў зь ейнага кругавіду. Бясспрэчна, што ён меў свае асабістыя мэты, і дзеля гэтага змагаўся за ўладу;



бясспрэчна і тое, што ў вабставінах і у вафармаваньні таго часу ён быў запраўдным беларускім патрыётам.

Можна было-б сказаць пра дзейнасць Паклонскага й ягонага «беларускага палку» крыху балей. Але асабліва пажаннага сказаць нельга, бо такі на гэты час стан гістарычных крыніцаў. Пра здарэнні, звязаныя з рухам Паклонскага, надрукавана прыраўнальна мала дакументаў. Пра яго мы ведаем надта мала.

Але, калі пра рух Паклонскага мы ўсё-ткі штось ведаем, дык пра далейшыя гады (маю наўвече 1655—1659 г.г.) мы маем апублікаваных адно колькі дзесяткоў дакументаў. Пра гэты час, можна сказаць, маем мы тымчасам адно абрыўкі веданняў.

А гэтым часам рух крывіцкага жыхарства ня спыніўся. У вабставінах вайны Масквы ды Украіны з Польшчай, што трывала ізь зменнай удачай і ў ладнай меры вялася на крывіцкай тэрыторыі, крывіцкі народ і далей імкнуўся адстаяць свае правы і стварыць сваю апырчоную арганізацыю.

Трэба сказаць, што пераход Паклонскага да войска Вялікага Княства ня быў поўны. Частка казакоў зь ім не пайшла. Ведама, што на чале іх стаяў якісь палкоўнік Паўла. Палажэнне існае было спачатку ня зусім яснае, але ў траўні 1655 г. цар загадаў ім прылучыцца да ўкраінскіх войскаў. Ад гэтага момэнту пачынаецца новая цікавая балона ў гісторыі беларускага казацтва, што зусім ня спыняе, — як гэта можна было спадзявацца, свае асобнае арганізацыі. З ваколіцаў Магілёва, дзе надта моцна заселі маскоўскія стральцы, беларускае казацтва цэнтрам сваім робіць Чавусы. Тут ужо ў ліпені 1655 г. мы бачым наказнага (гэта значыць часовага) палкоўніка Мацьвея Старынскага, ад 1656 г. тут ужо палкоўнікам быў Іван Нячай.

Івана Нечая трэба ўважаць за выдатнага дзеяча. Паходзіў ён із падольскае шляхты на Украіне. Ягоны брат Даніла Нячай, brasлаўскі палкоўнік, забіты ў вайне з Палаякамі, быў адным із найвыдатнейшых супрацаўнікоў Б. Хмяльніцкага і надзвычайна папулярнай на Украіне асобай. Пра гэта сьветча хоць-бы вялікі лік народных песняў, прысьвечаных Данілу Нечая. Вось брата гэтага папулярнага казацкага палкоўніка Івана й прыслаў гэтман у Беларусь.

Нат із тых, зусім нялічых, літаральна колькіх дакументаў, што апублікаваныя ў актывых друкаваных зборах, можна зрабіць выснаў пра тое, што дзейнасць Івана Нечая ў Чавусах была вельмі энэргічнай. Пра гэта сьветчаць жалбы маскоўскае ўлады гэтману Б. Хмяльніцкаму (а пасьлей Івану Выгоўскаму) на дзейнасць беларускага казацтва, што займае ўсе большыя й большыя прасторы Крывіччыны. Масква ставіла пытаньне рэзка: «казакам на Белой Руси не быць».

Не зважаючы на выразнасць гэтае пазыцыі Маскоўшчыны й на тое, што падтрымвала яе сіла маскоўскага войска, Іван Нячай не згадзіўся на выхад ізь Беларусі. Наадварот, ён усё балей і балей пашыраў коштам маскоўскае акупацыі раён свайго дзеяння і ўмацняў свой уплыў. У вадным із апублікаваных дакументаў ёсьць зацемка аб тым, што казацтва было ў Нечая зарганізаванае ў 16-ёх тэрытарыяльных адзінках-сотнях: Чавусаўскай, 3-х Магілёўскіх, Горскай, Забалотцай, Бярдыніцкай, Акулінскай, Горадзенскай, Святазерскай, Улянаўскай, Рагазінскай, Велявецкай, Чэркаўскай, Чычэрскай, Смалянскай. Гэта — шырокая тэрыторыя ўсходняе Беларусі.

Якое-ж тут было казацтва? Крывіцкае сваім паходжаньнем. Пра гэта зусім выразна кажуць жалбы Масквы, якая, забываючыся цяпер пра тое, што яна ўперад сама давала дазвол Паклонскаму фармаваць крывіцкіх казакоў, цяпер увесь час цьвердзіць, што казакамі могуць быць толькі старыя казакі з Украінцаў, а «белорусам» — новым царскім «хлопам» у казаках быць нельга! Сярод Нечаёвых казакоў была большыня із сялянаў, цімала аднак было й шляхты, што займала камандныя пастані.

Полк пастарому завецца «белорускім». Гэтым падчыркаецца ягоны нацыянальны характар. Хоць і стаіць на чале яго Украінец Нячай, але арганізацыя крывіцкага казацтва ня траціць ад гэтага свайго нацыянальнага зьместу. Дзеля гэтага трэба сказаць, што адно нацыяналь-

нае паходжаньне якога-колечы дзеяча яшчэ ня можа быць прычынаю залічаць яго ў сьцяг дзеячоў тае нацыянальнасьці, зь якое ён нарадзіўся. Далёка больш важна, для якое нацыянальнасьці ён працаваў. Паводля гэтага, скажам дзеля прыкладу, Піліп Орлік, гэтман Украіны, уступіўшы на гэтманства на эміграцыі пасля Мазэпы й выявіўшы сябе на працягу даўніх год, як гарачы ўкраінскі патрыёта, ня станецца крывіцкім дзеячом, дармо, што выехаў у маладосці на Украіну з крывіцкае Віленшчыны (Ашмянскага павету). А дзейнасць Івана Нечая праходзіла ў Беларусі і была ськіраваная ў ейных інтарэсах. І дзеля гэтага яго трэба залічаць да сьцягу дзеячоў таксама беларускае гісторыі.

Запраўды шмат разоў Б. Хмяльніцкі адмаўляў царскім пасланцом у іхных дамаганьнях забараніць Нечаёву дзейнасць ў Крывіччыне тым, што ён проста ня можа гэтага зрабіць, бо ані Нячай, ані ягоныя казакі не стаяць пад ягоным беспасярэднім кіраўніцтвам. У гэтым даецца нам ключ да зразуменьня палажэньня «беларускага палка»: гэта была аўтаномная адзінка, што, адпаведна да блізкіх яшчэ часам феўдальных парадкаў, стаяла «пад пратэкцыяй» ці — ляпей — у васальнай залежнасьці ад украінскага гэтмана, таксама, як сам ён быў ў васальнай залежнасьці ад маскоўскага цара (падобна і ў заходняй Эўропе васалы мелі сваіх падвасалаў). Такія васальныя адзінкі трэба зь юрыдычнага боку ўважаць за род гаспадарстваўскае арганізацыі. Прабываючы «пад пратэкцыяй» Хмяльніцкага, Іван Нячай быў зусім самастойны ў занятай ягоным крывіцкім казацтвам частцы ўсходняе Крывіччыны.

У 1657 годзе памёр вялікі ўкраінскі гэтман Б. Хмяльніцкі. Ягоным наступнікам быў блізкі супрацаўнік ягоны Іван Выгоўскі. Як мы ўжо вышэй гаварылі, ён меў жонку Крывічанку й быў моцна звязаны з Крывіччынай. У сувязі з гэтым у сваёй палітычнай дзейнасьці ён асабліва хоча абaperпіся й на крывіцкую арганізацыю.

Як ведама, Выгоўскі пастанавіў зрабіць станаўкі разрыў із Масквою й звярнуцца да Рэчыпспалітае, куды Украіна мела ўвайсьці, як трэцяе задзіночанае ў вуню з Польшчай і Літвой-Беларусыяй гаспадарства.

У вайне Украіны з Маскоўшчынай пры Выгоўскім (1659 г.) крывіцкае казацтва Ів. Нечая ўзяло ўдзел. Спачатку гэтая вайна прынесла вялікія ўдачы. Асабліва зырккім было поўнае зьнішчэньне войскам Выгоўскага галоўнага маскоўскага войска ў бітве пад Канатопам. Але далей Маскве ўдалося, выкарыстоўваючы сваю агентуру, арганізаваць разлад сярод украінскага казацтва. Справа Выгоўскага была загубленая. З новым гэтманом Юр'ем Хмяльніцкім Масква зрабіла новую ўмову, у якой забясьпечыла сваё старое дамаганьне, каб казакам «в Белой Руси не быць». Ведама, што Іван Нячай і ягоныя супрацаўнікі былі разьбітыя маскоўскім войскам, лучылі ў маскоўскія рукі й былі засланыя ў Сібір. Крывіцкая казацкая арганізацыя была тым самым зьнішчаная і неўзабаве Крывіччына звярнулася ў Вялікае Княства Літоўскае, каб ізноў заняць у ім сваё месца і каб ізноў ісьці там тым-ж дарогамі, як і да казацкага руху. Але пры гэтым ня можна наагул цьвердзіць, што казацтва ў Беларусі ўжо зусім спыніла сваё быцьцё. Рэч у тым, што некаторая частка крывіцкіх земляў засталася пры Украіне. Гэта перш на-перш датычыць да паўночнае Чарнігаўшчыны й Старадубшчыны. Тут крывіцкае казацтва засталася на даўгія гады, і яно адыграла цімалую ролю ў гісторыі г. зв. гэтманскае Украіны. Але гэта ўжо зусім апырчонае тэма.

Я ці аднойчы ў сваім артыкуле падчыркаваў нялічнасць друкаваных матар'ялаў пра гэты час. Гэтым самым я хацеў падчыркнуць, што такія матар'ялы наагул ёсьць. Ёсьць чалавек, што іх бачыў і іх пераглядаў. Гэтым чалавекам быў я. Калісьці мне даводзілася працаваць над астачамі расейскіх архіваў Міністэрства Юстыцыі й Заможных Справаў. Штодня мне прыносілі колькі гэтак званых «столбцов». Урадавыя паперы ў 17 ст. у Маскве часта не падшываліся ў кнігі ці шпэйткі, але, пісаныя даўгімі, вузкімі балонкамі, потым скручваліся й хаваліся ў выглядзе перавязаных папярковых сувойчыкаў. У выпэвілых літарах старога пісьма я заўсёды жадаў пабачыць, знайсці які-колечы зьмест, што датычаў-бы й



да жыцця старое Беларусі. Спачатку гэта не ўдавалася. Знаходзячы шмат для свае асноўнае працы, я блізу што нічога новага не знаходзіў пра дачыненні ў Крывіччыне. Але аднаго добрага дня ўсё гэта змянілася.

На цёлую жыў старых дакументаў натрапіў я ў вышненаваным архіве. Выпісаўшы, на ўсякі выпадак, колькі сувойчыкаў із фонду, што з гісторыі Беларусі быццам нічога супольнага не меў, я неўспадзеўкі пабачыў вельмі цікаўныя дакументы пра Крывіччыну 1655-59 г. г., пра крывіцкае казацтва. Выпісваючы іх далей усё больш і больш, я борзда меў ужо вялікі збор іх.

І перад мною гісторыя Крывіччыны рапчыніла адну із сваіх, мусіць, найцікаўнейшых балонак. Перада мною, як у калейдаскопе, ці як на экране кіно пачалі выяўляцца абразы мінулага жыцця Крывіччыны, дагэтуль ад усіх схаваныя, дагэтуль нікому няведаныя. Раскрыўся абраз бурлівага, усхваляванага, поўнага драматычных здарэнняў і колернага жыцця Беларусі ў часе беларускага казацтва.

Архіўныя справы захавалі дакументы вайводаў ды розных уряднікаў маскоўскіх, у якіх яны здавалі лічбы пра выконванне сваіх заданняў у Крывіччыне ці пісалі пра свае патрэбы, ці прасілі памогі й г. д.

З гэтых дакументаў можна было пабачыць найперш вельмі цікаўную дзейнасць беларускага палкоўніка Ів. Нечая. Дакументы дапаўняюць ведамыя ўжо факты лічбымі дадзенымі пра ягоную ваенную дзейнасць і пра ягоную працу, як адміністратара. Трэба сказаць, што ўплыў яго быў вялікі, і робіцца зразумелым, чаму маскоўскай уладзе не ўдавалася на працягу колькіх год нічога зрабіць супраць крывіцкай казацкай Чавусаўскай арганізацыі.

Дакументы гэныя раскрываюць аднак далёка шырэйшы абраз дзейнасці казацкіх аддзелаў. Шмат дадзеных пра дзейнасць гэтых казацкіх аддзелаў ёсць пра тэрыторыю Віленшчыны (там казацтва асабліва дзейла ў павеце Ашмянскім) і Меншчыны. Меншчына гэтымі гадамі ўся занятая казацкімі аддзеламі крывіцкіх казацкіх галаўнікоў — Тахвіля Бабровіча, Міндзвілы Мурашкі. Крычма

крычаць рэляцыі маскоўскіх стральцоў пра тое, што «казаки белорусские, государь, нас, ратных людей твоих, побивают». Але ёсць шмат, матар'ялаў пра казакоў у Рослаўшчыне, Амсыцслаўшчыне, Смаленшчыне, Віцебшчыне. У гэтых барох Смаленшчыны й Віцебшчыны сядзела шмат аддзелаў крывіцкага казацтва. Маскоўскія людзі іх звалі «шишами» (шиш — у тагачаснай расейскай мове значыла лесавы разбойнік). Але гэта, ведама, былі не разбойнікі, а род, калі хочаце, партызанаў, што ўзьяліся супраць маскоўскіх войскаў.

Дакументы даюць і трагічны абраз ліквідацыі крывіцкага казацтва ды ў рэліцях маскоўскіх вайводаў рысуюць даўгую аблогу тагачаснай цывільнасці Старога Бышава, у якім зачыніўся із сваімі аддзеламі Іван Нячай і які, пасяля даўгой аблогі, быў узяты штурмам маскоўскім войскам.

Перад маймі вачыма прабеглі ўсе гэтыя абразы, каб ізноў знікнуць. У часе гэтае вайны налётам нямецкіх аэраплінаў быў знішчаны дом, у якім жыў я. Пры гэтым загінула ўся мая бібліятэка, усе навуковыя запісы, канспекты, рукапісы. Загінула ўпорыстая праца лічбы год. Загінулі й знойдзеныя мной ды старэнна перапісаныя матар'ялы з гісторыі беларускага казацтва.

Ніхто з нас ня ведае, што ждзё кажнага з нас і што чакае Беларусь. Але калі-небудзь хто-колечы з наўчоных другім наваратам знойдзе гэныя матар'ялы. І тады перад крывіцкім грамадствам рапчыніцца цікаўныя балоны з жыцця й змагання дзядоў і прадзедаў. Не абміне, думаецца мне, гэных часоў і крывіцкая літаратура ды пад пяром каго-небудзь із будучых пісьменьнікаў ажывуць старыя Чавусы, напоўняцца іхныя вуліцы гоманам казацкіх галасоў, цяжкой хадой «людзёў із шабляй», што паўсталі за свой край. Ажывуць пад іхным пяром і цікаўныя постаці гістарычных дзеячоў Кастантына Паклонскага, Івана Нечая й іншых казацкіх галаўнікоў. У крывіцкую культуру будуць тым самым упісаныя новыя дадатныя балонкі, і цікаўнасць і пашана нашчадкаў да старога мінуласці свае Вацкаўшчыны падштурхне іх на гарачую працу для ейных будучых сьветлых часоў.

СЫМОН БРАГА

## УПЛЫВЫ НАШАЕ МОВЫ НА ПОЛЬСКУЮ\*)

Як паказалі досьледы польскіх наўчоных навейшых гадоў, беларуская мова ўжо здаўна мела выдатны ўплыў на літаратурную мову польскую й паклала сваі трывалы сьлед на ейны сьлянішні выгляд.

Ужо ў 1847 г. польскі пісьменьнік і наўчоны Крашэўскі пісаў аб тым, што ў гісторыі польскае мовы важны час — гэта пара злучэння з Польшчаю Вялікага Княства за Ягайлам, бо з гэтым момэнтам блізу цалком зьлініўся беспасярэдні ўплыў на мову польскага народу Немцаў і Чэхаў, а пачынаецца ўплыў беларускі. На ўсходзе адчыняюцца тады для Польшчы шырокія палітычныя і дыплёматычныя сувязі, двор гавора пабеларуску, мова гэтая стаецца пасярэднікам паміж Літвой (Беларусь) і Польшчаю.

На думку Крашэўскага, бліжэйшыя дачыненні зь беларускімі землямі ўтрымалі польскую мову ў формах больш славянскіх, часта мяшаючы яе з «братняю» гутаркай «менш заходняй культурай эднатуралізаванае» Беларусі. Прычыняецца да гэтага й частая бытнасць у Беларусі польскіх паноў і польскага каралеўскага двара.<sup>1)</sup>

Выказаная роўна сто год таму, яшчэ толькі як агульная гіпотэза, думка Крашэўскага аб уплыве нашае мовы на польскую пасля была пацверджаная й фактамі. Паслейшыя навуковыя досьледы, хаця яшчэ далёка няпоўныя й незаключаныя ды ведзеныя дагэтуль толькі польскімі наўчонымі, паказалі ўжо дакладней, у чым гэты ўплыў беларускае мовы на польскую выявіўся.

Першы ў сваіх навуковых працах закрануў гэтае пытаньне яшчэ перад першаю сусьветнаю вайною праф. Нітч, польскі філёлёг, ведамы пасля аўтар рэформы польскага правапісу. Сьледам за ім узняў на гэта сваю ўвагу й іншыя польскія філёлёгі. Неўзабаве каля пастаўленых — як тады здавалася, вельмі сьмелых — тэзаў прафэсара Нітча аб месцы нарадзінаў польскае літаратурнае мовы й дзейніках, якія складаліся на справу сфармаваньня ейнага сучаснага характару, разгарэлася вялікая філёлёгічная спрэчка.

Галоўным супраціўнікам паглядаў Нітча стаўся прафэсар А. Брыкнэр, які адкідаў, між іншага, і ўплыў старабеларускае мовы на польскую. Гэтая філёлёгічная спрэчка цягнулася гадоў із дваццаць. За гэты час прафэсар Нітч і ягоныя прыхільнікі наміналі ўсё больш і больш пераканальных аргумэнтаў на довад правільнасці пастаўленае раней гіпотэзы.

У выніку гэтага, у сваіх апошніх працах і Брыкнэр быў ужо блізкі да таго, каб прыняць пагляды прафэсара Нітча за даведзеныя. Гэтак спрэчка нарэшце ўжо перад апошняю вайною была закончаная, і сярод польскіх наўчоных-філёлёгаў вытварыўся ў гэтай справе адналіты пагляд.

Вельмі для нас цікавыя вынікі досьледаў прафэсара Нітча і ягонае філёлёгічнае школы ў васьноўным такіх:<sup>2)</sup>

Валышыня польскіх племёў у народнай гаворцы ня знае гукаў ч, ш, ж. Яны, так, як Мазуры, кажуць цапка, сыя,

\*) Гэта урывак з большае, падрыхтаванае аўтарам да друку працы пра беларускую культурную экспансію — «На Захад і Ўсход». (Рэд.)

1) J. I. Kraszewski: „Nowe Studja literackie“. 1847.

2) Падаецца галоўна паводля рэфэрату аб гэтай справе польскага філёлёга Лер-Сплавінскага, друкаванага ў зборніку ягоных працаў, што выйшаў перад апошняю вайною ў Львове.



заба, гэта значыць — **мазураць**. Гэтак гавора ў Польшчы ня толькі ўсё «Мазовшэ», Мазуры, але й блізу ўся Малая Польшча й частка Палякоў, што жыве на Сьлэнску. Толькі г. зв. «Велькопольска», паўдзённая частка Сьлэнску й Палякі Памор'я (фактычна навет не Палікі, а Кашубы, адно із засталых племяў калішніх палабскіх славянаў) разразняюць гукі **ч, ш, ж**, ад **ц, с, з**.

І вось, дармо, што ў балышні польскіх народных гаворах выступае мазурэнне — у польскай літаратурнай мове існуе поўнае разразнанне гукаў **ч, ш, ж** і **ц, с, з**.

Яшчэ дзіўней, што ў пары паўставаўня польскае літаратурнае мовы культурны й гаспадарстваўскі цэнтар тагачаснае Польшчы — Кракаў — ляжаў акурат на землях, дзе скрозь мазураць. А ведамы з гісторыі шмат якіх народаў факт, што гаворка пануючага палітычна прастору, асабліва ягонага цэнтру, бывае звычайна й асноваю літаратурнае мовы дадзенага народу, якая паўстае ў гэным мамэнце.

У Палякоў, дзеля незручелых раней прычынаў, сталася неяк зусім наадварот: у мазурацым традыцыйна Кракаве ў XV—XVI стагоддзях паўстае й разьвіваецца тады-ж немазурачая літаратурная мова асьвечаных і палітычна кіраўнічых пластоў грамадзянства.

Згодна з прафэсарам Нітчам, гэта паўстала акурат у вялікай меры дзякуючы моцнаму ў сваім часе ўплыву на польскую мову нашае старога мовы. Дзеілі адначасна ў гэтым кірунку і некаторыя іншыя фактары (мова чэская, мова нямецкая).

На канцы XIV ст., пасля вуні Вялікага Княства з Польшчай, калі ў Кракаў перабраўся наш вялікі князь і разам кароль Польшчы Ягайла із сваім, што гаварыў толькі пабеларуску, дваром, мазурачая ў сваёй балышні польская шляхта, стыкаючыся часта пры двары ці на супольных соймах з беларускім баярствам, вучыцца ад яго дакладней адрозняць гукі **ч, ш, ж**, і разам паступова пераймае й некаторыя іншыя асаблівасці беларускае мовы.

Меў тут, ведама, свой магутны уплыў і сам аўтарытэт карацкага двара. І вось гэта найперш, паводля польскіх наўчонах, прывяло пасля да перамогі польскае немазурачае гаворкі ў літаратурнай мове над мазурачай.

Гэтая перамога ня прыйшла аднак хутка й лёгка. Яшчэ на пачатку XVI ст. у польскай літаратурнай мове адбываецца быццам змаганне лзьвіх родных вымоваў. Яшчэ ў творах такіх першарадных пісьменьнікаў, як Кахановіч, Гурніцкі, браты Зімаровічы й таксама іншых, часта сустракаем зусім выразнае мазурэнне. І толькі яшчэ пасля поўнага вымова **ч, ш, ж**, запанавала цалком.

Ды ўплыў старабеларускае мовы на польскую гэтым не абмежаваўся. Ён выявіўся й там, дзе ўжо ўва ўсіх польскіх народных гаворках выступае аднолькавасць. Гэтак, пад нашым ўплывам, польская літаратурная мова з часам загубіла зусім адзін характэрны некалі сабе гук г. зв. «пахіленае а», гук сярэдні паміж **о** і **а**, які быў асаблівасцю польскае літаратурнае мовы яшчэ з Кахановіскага ў XVI ст., а й па сянняшні дзень застаецца характэрным для ўсіх польскіх дыялектаў.

Гуку вось гэтага ніколі ня ўмелі навучыцца Беларусы й пасля нашага спалучэня шляхта. Яна, наадварот, пад уплывам нязвычайна магутнага ў беларускай мове аканьня, заўсёды вымаўляла згодна зь беларускай фанэтыкай, пахіленае **а**, як нашае звычайнае беларускае **а**. Вось гэтую вымову нашыя прашчурны накінулі некалі й Паляком у іхнай літаратурнай мове.

І таму вось сяння Палякі ўжо заўсёды кажуць «**бялы птак**», хаця ў калішній сваёй старой мове яны гэтыя словы вымаўлялі прыблізна як «**бёлы пток**», як вымаўляе іх і сяння польскі народ у сваіх дыялектычных гаворках.

Таксама пад нашым уплывам пачалі пісаць і вымаўляць падобна да беларусаў **Пётровіч, Антоновіч**, і інш., хаця даўней, у старой польскай мове, гаварылася — і гэта характэрна для старога польскае мовы — **Пётровіц, Антоновіц**, аналігічна як сяння гаворыцца **старосёціц, каштэлініц, дзедзіц, шляхціц**.

Раней Палякі таксама казалі **крулевіц, паніц**, а цяпер, як ведама, у літаратурнай мове гавораць толькі **крулевіч, паніч** пад уплывам нашага-ж **паніч, каралевіч**. (Слова **шляхціч** у навейшых часох затое ў нас, наадварот, пад-

далося польскаму ўплыву і мясцамі яго вымаўляюць з польскага **шляхціц**, хаця ўва ўсіх нашых старых актах і граматах ёсць **шляхціч**).<sup>3)</sup>

Пад тым-жа беларускім уплывам ужо ад пачатку XVIII ст. у польскай мове пачынаюць зьяўляцца такія формы цяперашняга часу, як *derce, place* (над уплывам аналігічных нашых **тапчу, хаджу, лячу** і г. д.), заміж адзіна правільнага з гледзішча польскае мовы *derce, place* і г. д.

Сюды таксама трэба залічыць сянняшнія польскія **охочы, робочы**, хаця правільна папольску павінна было-б быць **охоцы, робоцы**.

Ёсць паважныя ўплывы й на слоўнік польскае мовы. *Hodowac, hreczka, pułacz, zubr* і шмат іншых словаў — гэта беларусізмы ў польскай мове. Ды беларускія моўныя ўплывы на польскі слоўнік дагэтуль нажалі дакладней яшчэ не даследжаныя.<sup>4)</sup>

Беларускі ўплыў, які спачатку пашыраўся праз карацкі двор і нашае баярства, пасля, калі сам двор пачаў гаварыць ужо папольску, ішоў далей праз нашу спалучэную шляхту (XVII ст. і пазьней), якая хаця й гаварыла ўжо тады часта папольску, але заўсёды із сваімі беларускімі асаблівасцямі ў вымове й слоўніку. Шляхта-ж наша, хаця сама паступова палячылася, але ўліваючыся ў культурна-палітычнае жыццё Польшчы, разам зьменьвала сабою ў некаторай меры й Польшчу ды польскую культуру, уносячы ў яе моцныя беларускія элементы.

Як ведама, праз увесь час шляхта зь Беларусі брала важны ўдзел у палітычным і культурным жыцці супольнае Рэчыпаспалітае й мела на яго заўсёды вялікі, а ў паслейшых вякох навет і дамінуючы ўплыў. Таму вось, ня толькі польская культура, польская палітычная думка, польская літаратура стаялі пад магутным беларускім уплывам, але й польская мова з часам увабрала ў сабе шмат беларускіх элементаў.

Хто чытае польскія працы да гэтага пытання, зацеміць, што прафэсар Нітч, Лер-Сплавінскі й іншыя польскія філэлёгі, блізу заўсёды старабеларускую мову, якой некалі гаварыў наш вялікакняжы двор, нашае баярства, якой пісаліся тады ў нас усе гаспадарстваўскія акты, граматы, законы, сьвецкая й рэлігійная літаратура, — завуць «рускім языком».

Тэрмін гэты Палякі перанялі з самога старога беларускага пісьменства. Гэтак, фактычна, найчасцей звалі сваю мову й нашыя прашчурны. Францішак Скарына, перакладаючы Вібілію ў беларускую мову, кажа, што ён яе «на рускі язык вылажыў» (1517). У «Аль-Кітабе», пісаным вельмі чыстаю беларускаю моваю пачатку XVI ст., кажацца: «...калі пататарску ня ўмею, то паруску няхай абракаецца» (бал. 866, 17 і 87а, 1). У Статуце Вялікага Княства Літоўскага (1588 г.) гаворыцца: «а пісар земскі маець паруску, літарамі і словы рускімі ўсе лісты, выпісы й позывы пісаці». (Разьдз. IV. Арт. 1).

Тэрмін «беларуская» на азначаньне старабеларускай мовы зьявіўся і пашыраўся ўжо куды пазьней. Што гоная «руская» мова аднак ніколі ня была моваю ані расейскаю (якую тады звычайна ў нас звалі маскоўскаю), ані ўкраінскаю, а толькі беларускаю, гэта сьцьвердзіла ўжо шмат наўчонах-адмыслоўцаў і не Беларусу, якія яе даследжвалі. Найлепш і найгрунтаўней гэта высьніў акадэмік Карскі ў сваёй працы «Белоруссы». <sup>5)</sup>

Расейская Імператарская Акадэмія Навукаў яшчэ ў 1851 г., маючы ці малыя клопаты з дакладным разуменьнем

<sup>3)</sup> У гэтым слове можа быць і простая асыміляцыя (прыпадабненьне) канцавога **ч** да папярэдняга **ц**, толькі мо падтрымваная польскім уплывам з аднаго боку, а з другога боку — аналігія да такіх выпадкаў, як **Саўчыц, Акінчыц, баярчыц**, дзе канцавое **ц** паўстала з **ч** адваротным шляхам дысыміляцыі (распадабненьня) ад папярэдняга **ч**. (Рэд.).

<sup>4)</sup> У Савецкай Беларусі сваім часам (у 20-30 г.г.), у часпісе «Маладняк» друкавалася цікавая й грунтоўная праца праф. Цьвяткава якраз аб беларускіх уплывах на польскае слоўніцтва. (Рэд.).

<sup>5)</sup> Навейшая цікавая праца да гэтага пытання нарвэскага наўчонага Ch. S. Stang: *Skrifter Utgitt av Det Norske Videnskaps-Akademi i Oslo, II, Hist.-Filos. Klasse, 1935, Nr. 2. Oslo 1935.*



і перакладаньнем у расейскую мову старабеларускіх тэкстаў, даручыла навет складаньне адмысловага беларускага слоўніка для гэтае патрэбы, які пасьля й выйшаў у канцальным апрацаваньні Насовіча ў 1870 г. У прадмове да гэтага беларускага слоўніка Насовіч піша, што ён паўстаў «з прычыны ўсьведамленае канечнасьці мець пад рукамі слоўнік гэтага (беларускага) «нарэччя», між іншага, і для разуменьня важных і цікавых гістарычных актаў, ім пісаных, якія ў гэтым часе пачала выдаваць Археаграфічная Камісія».<sup>6)</sup>

Дык, што «руская» мова была гаспадарстваўская мова Вялікага Княства — ня мае нічога супольнага з сучаснай «рускай» мовай-расейскай, гэта канцальна выясьнена сьнянны й прызнана навет найвышэйшымі расейскімі аўтарытэтамі.

Ды ў польскай навуковай тэрміналёгіі ёсьць і іншая блытаніна. Тэрмінам «руская мова» у польскай мове абазначаецца ня толькі нашая старабеларуская мова з часоў Вялікага Княства Літоўскага, але й сучасная мова ўкраінская. Таксама цяпер гаворыцца яшчэ часта «Русін» — Украінец, а «рускі» — украінскі.

<sup>6)</sup> И. И. Носович: «Словарь белорусского наречия». Санктпетербург 1870.

М. ГРЫБЕЛЬ

## «НЕ ЗАГІНЕ КРАЙ ЗАБРАНЫ» (У СПРАВЕ НАЦЫЯНАЛЬНАГА ГІМНУ)

З усіх паэтычна-музычных твораў, што выконвалі ролю нашага нацыянальнага гімну ў розныя поры іху, тымчасам найбольшую стойкасьць, трываласьць выявіў гімн «Не пагаснуць зоркі ў небе», музыкі М. Янчука на словы Я. Купалы. Во першы наш нацыянальны гімн — «А хто там ідзе» (музыка Л. Рагоўскага, словы Я. Купалы) пажыў у гэтай ролі зусім нядоўга, не дачакаўшыся бадай навет запраўды масавага свайго выкананьня: пахавалі яго складанасьць, недаступнасьць «непапулярнасьць мэлэдыі, неадпаведная для гімну паэтычная форма (дыялёгічная) ды, не ў вапошнім выніку, і не здавальняючая ўжо, выпераджаная рухам нашаніўскай ідэя («людзьмі звацца»). Наадварот, вельмі доўга й якраз у масавым ужытку жыла «Беларуская марсэльеза» («Ад-веку мы спалі», словы й музыка Ў. Галубка пад псеўдонімам «народных») — трымала яе пры жыцьці найбольш вельмі «папулярная», лёгка, «масавая» мэлэдыя, тымчасам як спачатны тэкст, скрайня прымітыўны і ў паэтычным сьнясе, аж да наўнасьці, акцэнтаваны адно сацыяльна, а нацыянальна ня толькі ялавы, але навет і абразьлівы — ад пачатку-ж нема лемантаваў, апэлюючы прынамся да паправы, калі ня поўнае замены. «Прыступілі» гэтую «Марсэльезу» канцальна аднак толькі бальшавікі, паліцыйна забаронаю ў БССР і правакацыйным антыўрадавым выкарыстоўваньнем у Заходняй Беларусі. Пасьлейшыя спробы аднавіць і адрадыць яе на новым тэксьце (Ю. Сяргіевіча й інш.) тымчасам застаюцца праблематычнымі пры выяўленьні выразнай тэндэнцыі замацаваць мэлэдыю за гімнам ці проста песняй моладзі із тэкстам У. Казлоўшчыка — «Мы бойкая моладзь», даручы, у паэтычным сьнясе мала вартасьнейшым за спачатны Галубкоў тэкст пры бясспрэчнай аднак нацыянальна-ідэалёгічнай сваёй вышэйшасьці.

Нарэшце, бурнае трохдзядзе нацыянальнага й нацыяналістычнага наступу 1941–44 г., выставіла на ролю гімну, а інэрцыйнай сваёй часткава падтрымвае ў ёй і цяпер — ведамы «Ваяцкі марш» («Мы выйдзем шчыльнымі радамі», музыка Ў. Тэраўскага на словы Краўцова Макара). Ад гэтага аднак згаданы твор не пакінуў быць тым, чым ён быў задуманы й выкананы сваймі і паэтам і кампазытарам, г. зн. маршам найперш, а ня гімнам. Апыніцца ў ролі гімну яму найбольш памог наступальны-маршавы характар усяе кароткатрывалае ўспомненае эпохі-трохгодкі, што й вынесла яго на сабе да гэтае ролі. Апрача

Стуль у некаторых Палякоў і паўстае непатрэбная блытаніна — утэсамленьне старабеларускае «рускае» мовы з сучаснаю мовай украінскай. Хто карыстае з польскае навуковае літаратуры, мусяць заўсёды мець на ўвазе гэтую недакладнасьць польскае тэрміналёгіі, каб усьцерагчыся і ад хвальшывых выснаваў, у якія трапляюць некаторыя польскія філёлёгі (як прыкл. Лер-Сплавінскі).

Падсумоўваючы ў канцы дасюлешняга вынікі досьледаў польскіх наўчонах над уплывамі нашае мовы на мову польскую, трэба сказаць, што беларуская мова празь вякі гістарычнага сутыку з польскаю паклала на яе шмат у чым сваё нясьцяртае беларускае кляймо. Сваймі цікавымі працамі польскія філёлёгі раскрылі ўжо часткава існасьць беларускіх уплываў на польскую мову, паказалі іхнюю вагу на справу фармаваньня сучаснае польскае літаратурнае мовы, але канцальнае выясьненьне гэтага пытаньня ўва ўсіх ягоных цікавых дэталях можа прыйсьці толькі празь грунтоўныя адначасныя студыі не адно з боку польскае, але й беларускае мовы, не аднымі польскімі, але й беларускімі філёлёгамі.

Толькі такім шляхам дасца выясьніць і раскрыць усе тэі беларускія элемэты, якія празь вякі ўвабрала ў сябе ў фанэтыцы, марфалёгіі й слоўніку мова польская, як адначасна можна будзе дасьледзіць і дакладней азначыць і польскія ўплывы на мову нашу.

таго, і тады, як і раней ды пасьлей, пры масавым выкананьні твору ці раз паўставалі некаторыя непаладкі й няпрыемнасьці на грунце ягонага музычнага боку, які ставіць пэўныя цяжкасьці перад гэтым выкананьнем, ці раз чуліся й галасы аб патрэбе нейкага зрэфармаваньня мэлэдыі ў бок спрощаньня, «папулярнасьці» яе, дасюль, аднак, нікім не задавольненыя. Дык і захаваньне «Ваяцкім маршам» ролі нацыянальнага гімну за сабой і надалей таксама выглядае на сьнянны даволі праблематычным.

І толькі адны «Не пагаснуць зоркі», адразу паўстаўшы (рэвалюцыйнай парою 1917–18 г.г.) як гімн, аніразу дасюль ня выйшлі з гэтае ролі. Праўда, часам і ім даводзілася адступаць крыху на задні плян перад іншымі, вышэй згадынымі сваймі «канкурэнтамі», але затое нішто й нішто ня здолелі іх выпхнуць зусім, хоць на час, із песьневага ўжытку. Спрыяла гэтаму, пэўна-ж, і даволі даступная, «папулярная», лёгка мэлэдыя (хоць у гэтым дачыньні яна крыху можа й суступае перад мэлэдыяй «Марсэльезы»), і праніклія, жывыя, сьнянныя яшчэ ў поўнай меры актуальныя, падбадзэрвальныя й абнадзейвальныя, поўныя веры ў праўду й будучыню нацыянальнае справы Купалавы словы. І асабліва сьнянны, калі пэўнае сьмерць канцальна пагадзіла ўсіх нас зь ім і зварчае нам яго зноў у поўнай велічыні й блеску постаці нацыянальнага прарока, — сама сабою яшчэ больш узростае цяга й да выснаванага ім гімну нацыі. Мы ня хочам тут прадканоўваць гэтае справы, але пачуваемся да патрэбы выказаць меркаваньне, што прынамся на поўны адрэзак часу «Не пагаснуць зоркі» могуць (дый ці не павінны) пераняць на сябе зноў ролю нашага галоўнага нацыянальнага гімну.

Выказваючы гэта проста як сваё, падчыркаем лічце раз, меркаваньне толькі, мы хочам пры гэтым галоўна закрануць некаторыя пытаньні ў справе рэдакцыі слоўнага тэксту гімну (як наагул, так і «Не пагаснуць зоркі» ўпаасабку), што выплылі былі ў парадку леташняе палемікі вакол «Новага песеньніка крывіцкага» В. Скарыніча, якому мы прысьвяцілі былі рэцэнзію ў папярэднім № 1 «Сакавіка», дакладраваўшы там зьвярнуцца зьсобна да выясьненьня, як казалі мы, «агульных лініяў рэдакцыі нацыянальных гімнаў», што й хочам зрабіць цяпер на гэтым месцы.

Б. Скарыніч у сваім «Выясьненьні» да некаторых водгукаў на ягоны «Песеньнік» зусім добра кажа, што «на



ўсім сьвеце, калі верш робіцца нацыянальным гімнам, дык зьмест ягоны балей або меней мяняюць — каб прытарнаваць да вымаганьня гімну». Гэтую бясспрэчную й агульнаведаную, часам толькі хіба зусім сьведама й знарок «забываную» аксыёму, між іншага, пацвярджае поўнасьці й гісторыя нашых нацыянальных гімнаў, асабліва можа апошняга зь іх — вышэйзгадаванага «Ваяцкага маршу» («Мы выйдзем шчыльнымі радамі»). Папраўкі, зробленыя тут у вапошній рэдакцыі («Няхай жыве магутны, сьмелы наш беларускі родны дух» — заміж ранейшага аўтэнтычнага аўтаравага «Хай ажыве закаманы наш беларускі...» і г. д., «народу слаўнага» заміж «народу беднага», «цярпелі мы» зам. «цярпеўшыя» й інш.) былі аднагодна прынятыя ўсімі, і ніхто навет ня пытаўся, хто іх зрабіў і «хто дазволіў», «якім правам». Зразумела, што такому прыняцьцю памагла актуальнасьць і ўдаласьць зробленых паправак як із боку палітычнага, так і з паэтычнага. Зробленая-ж адначасна папраўка «Рэспублікі» на «Бацькоўшчыны» ўжо адразу-ж, а цяпер канчальна адкінулася, і зноў-жа, дзеля тых самых матываў-няўдаласьці як палітычнай (паслабленьне нацыянальна-палітычнага, гаспадарстваўскага - «дзяржаўніцкага» мамэнту), так і паэтычнай (калечаньне штучна перанесеным націскам жывога слова «Бацькаўшчыны»).

Калі-ж звярнуцца да гісторыі нацыянальных гімнаў іншых народаў, дык можа асабліва паўчальным тут — зрэшты, у тым ліку й для самога Б. Скарыніча — быў-бы прыклад ведамага польскага нацыянальна-рэлігійнага гімну «Boże coś Polskę». Гімн гэты зьявіўся ў часе заснаваньня расейскім імператарам Аляксандрам I «Каралеўства польскага» пад ягоным зьверхніцтвам, як гаспадарстваўскі гімн гэтага «Каралеўства». У першай сваёй рэдакцыі ён і меў радок, беспасярэдня зьвязаны з асобаю «імператара ўсерасейскага й караля польскага»: «Krola naszego zachowaj nam Panie». Але пасьлей, у часе паўстаньня, стыхійна паўстала й зусім новая рэдакцыя гэтага радка: «Ojczyznie nasza racz nam zwrocic, Panie». Між іншага, цікава, што расейская царская паліцыя даўжэйшы час, аж пакуль разабралася ў гэтай зьмене, ня толькі не забараняла, але навет салютавала гімну, які ў гэтай рэдакцыі меў ужо нацыянальна-вызваленскі характар, ськіраваны тым самым супраць расейскага царату й імперыі. Далей, калі Палякі аднавілі сваё незалежнае гаспадарства па першай сусьветнай вайне, зьявілася й трэцяя рэдакцыя ўспамінанага радка, у форме як-бы сынтэзу абедзьвюх папярэдніх: «Ojczyznie nasza zachowaj nam, Panie». І нарэшце, цяпер, калі запраўды незалежная польская гаспадарстваўшчына ізноў страчаная, нацыянальна-настроеныя Палякі зноў звярнуліся да другога рэдакцыі — «Ojczyznie nasza racz nam zwrocic, Panie».

Вось-жа вельмі падобнае паўстала і ў нас якраз із прагаваным нам гімнам «Не пагаснуць зоркі», у якім, як ведама, ёсьць радок — «Не загіне Край Забраны». Калі паставіць пытаньне, ці дазваляюць сьнянны абставіны, каб зьмяніць у гэтым радку слова «Забраны» на якое-небудзь іншае, што ўжо не ўспамінала-б аб «забранасьці», акупаванасьці чужынцамі нашага краю, дык адказ, панашаму, можа быць толькі адзін: не, калі ўсё трывае яшчэ гэтай акупаванасьць. Дык таму й тыя «некаторыя», што «прабавалі заміж «Край забраны» пняць «Край наш родны», аб якіх успамінае Б. Скарыніч, як і сам ён, праводзячы ў сваім «Песеньніку» іншую замену («Край крывіцкі») — ня маюць із гэтага гледзішча аніякае рацыі. Рабіць па-

добныя замены сьнянны значыла-б пераскокваць праз сучаснасьць, хоць і цяжкую, але нажал, рэальную, замазваць ці забываць на яе, тымчасам як абавязак загадвае якраз ні на мамэнт не адцягваць ад гэтага сумнага факту, а наадварот, мець яго навоку ўсюды й заўсёды, каб усюды й заўсёды быць гатовымі да змаганьня й змагацца за вызваленьне спад чужацкага бота ўсё яшчэ забранага краю. І толькі за вялікую вартасьць разгледанага нам гімну можна вызнаць тое, што ён за кожным разам нагадвае нам аб гэтым сьвятым абавязку, падтрымваючы пры тым яшчэ й веру, што «не загіне край», хоць ён і «забраны». Гэтую-ж антытэзу зусім здымаюць успомненыя папраўкі, тым самым паслабляючы ўжо навет і чыста-паэтычны бок тэксту.

Але й гэта яшчэ ня ўсё. Бо калі Б. Скарыніч цьвердзіць пры гэтым, быццам «забраных краёў ёсьць шмат, а нам ідзе пра наш крывіцкі край», дык у такім цьверджаньні выяўляе толькі глыбокае незразуменьне якраз паэтычнага боку справы. Бо «Забраны Край» якраз адзін, бо і ў нашай народнай творчасці, з традыцыі якое гэтае азначэньне ўзяздэнае і ў Купалы, які першы ўвёў яго ў кніжную пазію ды так часта ўжываў, і ў Дубоўкі, і ў шмат каго зь іншых — між таго, і ў «Гімне выгнанцаў» («Забраны ў няволі з Забранага Краю») яно — ужо трапны паэтычны перыфраз, тарнаваны толькі да нашага краю, перыфраз такога-ж тыпу (у сэнсьце самое паэтычнае структуры), як «Новы Сьвет» у дачыненьні да Амэрыкі, «Край узыходнага сонца» — да Японіі й пад. (дарэчы й да ўвагі сп. Скарыніча: «Новых Сьветаў» для Эўропы таксама было колькі — і Аўстралія, і Антарктыда — але толькі адна Амэрыка замацавала за сабой гэты перыфраз, як і адна Японія з усіх усходніх краёў — годнасьць «Краю ўзыходнага сонца»). Дык і ў гэтым нашым перыфразе якраз «ідзе пра наш крывіцкі край» і толькі пра яго, але «йдзе» глыбака-паэтычна, а ня будзённа-празаічна. І замена гэтага мастацкага вобразу на звычайны геаграфічна-этнаграфічны тэрмін, асабліва-ж пры разьвітых вышэй матывах, ня можа даць нічога, апроча абніжэньня паэтычнага й палітычнага ўзроўню твору. Маля гэтага, навет калі-б і надыйшоў такі мамэнт, што «забранасьць» нашага краю была-б пераможаная й пры гэтым разгледаны намі верш утрымаўся-б у ролі нашага нацыянальнага гімну, так што зайшла-б патрэба ў вадпаведных зьменах ягонага тэксту — гэткую зьмену, на нашу думку, давялося-б правесці нейкаю іншаю дарогаю (скажам, заменаю будучага часу на прошлы, наводзя: «не загінуў Край Забраны, бо знайшліся людзі», ці «паўсталі людзі, ці «не далі людзі», ці неяк падобна).

Калі-ж конча хацець, каб у гімне «йшло» пра значэньне ягонае, казаў той, «нацыянальнае прыналежнасьці», дык у разгледаным намі творы дзеля гэтага зусім даволі выразу «беларускаю рукою», які пры жаданьні лёгка замяняецца й на «крывічанскаю рукою», што й зрабіў у рэдакцыі тэксту ў сваім «Песеньніку» Б. Скарыніч.

Дык-жа, падагульняючы нарэшце: мы — за «Не пагаснуць зоркі ў небе», як за галоўны наш нацыянальны гімн на дадзеным этапе руху, з канечным захаваньнем у ім бязь зьменаў вобразу «Край Забраны», як палітычна-мабілізацыйнага й паэтычна-сакавітага перыфразу назову нашае Бацькаўшчыны.

Ад рэдакцыі. Зьмяшчаем у парадку абмеркаваньня.



## ДА СПРАВЫ ДВУПАГОНІ

Наш «Сакавік» выходзіць пад эмблемаю «Двупагоні». Справа гэтае эмблемы, узятая яшчэ ў 1944 г., сёлета зноў усплыла наўзверх у святочным нумары газеты «Бацькаўшчына», прысвечаным трыццатым угодкам абвешчання незалежнасці Беларусі. У дадатак, папярэнне й падмацаванне пададзенага там становішча змяшчаем зацёмку аднаго з нашых супрацаўнікаў, які паведамляе некаторыя новыя факты. — **Рэдакцыя.**

Хіба ня шмат каму ведама, што «Двупагоня» ня толькі дагэтуль была праектам, парушаным сваім часам Альгердзічам у «Раніцы», але ўжо ад 1944 году ўжывалася адной зь беларускіх незалежніцкіх групавак, як сымбаль-знак Незалежніцкае Беларускае Ідэі.

Група гэтая, задзіночыўшы ў сваіх радок на чужыне ў Нямеччыне сялянска-незалежніцкія левыя элементы на чале зь некаторымі былымі дзеячамі Беларускае Сялян-

ска-Работніцкае Грамады, апанавала сваім часам гэтак зв. «Б. І. Б.», афіцыйна — быццам прыбачны орган «Беларускае Цэнтральнае Рады», неафіцыйна-ж — асяродак незалежніцка-радыкальнае апазыцыі, што змагалася з палітыкай Б. Ц. Р.

Вось-жа група гэтая дэманстрацыйна высунула справу «Двупагоні», уводзячы яе на ўсіх друках Б. І. Б., тымчасам як друкі Б. Ц. Р. значыліся звычайна Пагоняй. У вабароне «Двупагоні» БІВ мусіў правесці цэлае змаганне з культурна-прапагандавым аддзелам Рады й ягоным рэфэрэнтам, дасягаючы свайго.

«Двупагоня» Б. І. Б. на друках мела двух спалучаных коньнікаў на фоне абрысаў этнаграфічнае карты Беларусі, узятых у вакруглы вянец зь беларускага нацыянальнага сцягу. Знак «Двупагоні» на пячатках і нагрудны меў выгляд, паданы ў «Бацькаўшчыне», без абрысаў карты й вянца. **Б.**

## СЬВЕЖАЕ СЛОВА

**Янка Брыль. Апаবাদанні. Дзяржаўнае Выдавецтва БССР. Менск 1946, 122 бал. Цана 2 руб. 50 кап.**

У разгледнай кніжцы зьмешчаны 5 апаবাদанняў і «Замест Прадмовы» Кандрата Крапівы.

Крапіва як нельга лепш азначыў нацыянальную вартасць маладога пісьменьніка, што выказвае ці малы талент. Край наш багаты на паэтаў — калісь пехта зацёміў, але ў прозе запраўды няшмат ёсць чым пахваліцца. Таму новы ўклад у нацыянальную літаратуру, уношаны Я. Брылём, тым вартаснейшы.

Крапіва мусіў старацца надаць Брылю характару савецкага пісьменьніка, але адкрыта, «у жывыя вочы», махляваць цяжка. Таму ён прызнае: «Янка Брыль у сваіх творах не займаецца вырашэннем вялікіх палітычных і сацыяльных праблем».

Ды якія-ж «праблемы» мог-бы «вырашыць» малады й непартыйны Янка Брыль? Хіба ўжо даўно «вырашаныя» гэніяльным Сталінам яшчэ раз развалкоўваў-бы і падносіў-бы ў новай юшцы стары кісель. «У цэнтры ўвагі заўсёды знаходзіцца чалавек... А найбольш блізка і знаёмы яму чалавек гэта — беларускі селянін». Янка Брыль запраўды апісвае ў сваіх апаবাদаннях жыццё й асяродзье яму роднае, жывтае. Мірскія сяляне й мяшчане — гэта асобы Брылёвых апаবাদанняў. Іхныя дзеі й з ім і падзеі апісаныя даслоўнай моваю сялянаў Міра й ягонае ваколіцы. Лёгкім словам, а сардэчным тонам, мастацкімі нарысамі тэціца, зацікаўляючы, апаবাদаньне. Чытаць лёгка й прыемна ды застаецца ўспамін аб даўно перажытым. Кажнае апаবাদаньне Брыля — гэта быццам пахкі палетак, бярозавы лясок ды родная саламяная хата.

«З той уважлівасцяй і любасцяй, з якой Янка Брыль ставіцца ў сваіх апаবাদаннях да чалавека, адносіцца ён і да мовы. Ён не карыстаецца гатовай, штампаванай фразай, якая сама навязваецца аўтару. Ён шукае і ўмее знайсці патрэбнае сьвежае слова, каб із найбольшай паўнатой і выразнасцяй данесці да чытача свае вобразы, думкі й пачуцці». А гэтыя сьвежыя словы запраўды так рэдкія ў сучаснай савецкай беларускай літаратуры. Мова Брыля — гэта запраўдная сучасная мова мірскіх сялянаў. У ёй запраўднае, часамі дакументальна праўдзівае пераданьне на паперы жыцця й гутаркі. Навет расейскія словы ўпісаныя так, як іх вымаўляе мірскі мешчанін, і таму навет гэтыя словы адбіваюць сьвежасцяй ад стандартных словаў савецкае пісанні.

Брыль мусіў узгадоўвацца ў васяродзье, беларускім не із штампу, але з адвечнае прыроды. А праўдзіва культурны чалавек, раз навучыўшыся мовы, умее, яе ўтрымаць няспэцканаю чужымі наляццеласцямі ці «пераварочваньнем», так модным у савецкім абыходку. Таму Брыль не дабірае словаў, а піша моваю найбольш сялянскаю, каб гэтым высцерагчыся непатрэбнага засмечвання сваіх беларускіх апаবাদанняў. І апаবাদанні ня звычайна адбіваюцца прыгаством мовы. Гэта — васілёк у тандэтной шарыні перакладаў з расейскае мовы перакладнікамі, што ня ўмеюць пабеларуску. Толькі бо такою літаратураю ў бальшыні занятае Дзяржаўнае Выдавецтва БССР і толькі такою «белмоваю» корміцца й гадуецца там.

Дык можна адно пажадаць Янку Брылю ўтрымацца на нівэ літаратурнай і далей сціплым васілёком, пасланным Богам зморанаму ратаю на разьвесяленне ягонага позірку ў часіне адпачынку.

**Др. Вікт.**

## ЛІСТ У РЕДАКЦЫЮ

**Вельмі паважаны сп. Рэдактар!**

Прашу змясьціць у Вашым часапісе «Сакавік» наступнае:

У № 4 «Шыпшыны» быў змешчаны мой верш «У бубны й літаўры». Апрача таго, у хроніцы, у зацёмцы «У літаратурным згуртаваньні Шыпшына», успамінаецца маё імя.

У сувязі з гэтым, падаю да грамадзкага ведама, што я ўжо даўно ня лічу сябе сябрам вышэйўспомненага згуртавання. Праўда, я не паведамляла аб гэтым рэдактару «Шыпшыны» афіцыйным лістом, але ўсім было ведама, што ніякае лучнасці ані з ім, ані з гэтым згуртаваньнем я ня мела ўжо ад верасня 1946 г., а навет яшчэ раней.

Аб тым, што я тады ня была сябрам літаратурнага згуртавання «Шыпшына», найлепей сьветчыць факт поўнага

байкоту літаратурным згуртаваньнем «Шыпшына» абходу 25-х угодкаў мае літаратурнае дзейнасьці 21-га верасня 1946 г.

Прычыны майго выхаду із згуртавання «Шыпшына» не патрабуюць, хіба, высьвятленьня. Мне здаецца, што гэтыя запраўды сьведамы Беларус, які стаіць на грунце незалежнасці Беларусі і ўсюды ды заўсёды верна служыць святаю для нас ідэі, зразумее маё становішча.

Мой верш «У бубны й літаўры», змешчаны рэдактарам «Шыпшыны» ў № 4 часапісу, трапіў да яго, разам ізь вазанкаю іншых маіх вершаў, яшчэ ўлетку 1946 г. Шчыра кажучы, я аб ім навет і забылася, ніколі, зрэшты, не дапушчаючы, што пасля майго разрыву із рэдакцыяй «Шыпшыны» ён будзе яшчэ калі-колі ёю скарыстаны.

Із пашанаю,

**Н. Арсеньнева.**

17. 5. 1947 г.



## З Ь М Е С Т:

|   |    |
|---|----|
| Наталья Арсеньева — <b>ЗЫЧЫ</b> — фрагменты . . . . .             | 1  |
| В. Бірыч — <b>ЭМІГРАНЦКАЯ ПЕСНЯ</b> — навэля . . . . .            | 4  |
| Алесь Салавей — <b>БУКЕТ</b> — вершы . . . . .                    | 10 |
| Л. Вароніч — <b>ПРАКЛЯТЫ СТЭП</b> — з апавесці . . . . .          | 12 |
| У. Дубоўка — <b>ЗЬ НЕДРУКАВАНАЕ СПАДЧЫНЫ</b> — вершы . . . . .    | 14 |
| Ніна Змагарка — <b>ЛІСТ СЫНУ</b> — апавяданьне . . . . .          | 14 |
| Ларыса Геніюш — <b>НЕПАСЛАНАМУ</b> — верш . . . . .               | 16 |
| Аўген Кавалеўскі — <b>НАВАГОДНІ ГОСЬЦЬ</b> — драм. этуд . . . . . | 17 |
| Я. Юхнавец — <b>ЦЯРНІСТЫМ ШЛЯХАМ</b> — вершы . . . . .            | 19 |
| Сяргей Хмара — <b>ЗАБЫТАЕ СЛОВА</b> — легенда . . . . .           | 20 |
| Максім Танк — <b>ЗЬ ВЕРШАЎ 1946 г.</b> . . . . .                  | 21 |
| М. Лагода — <b>БЯЗБОЖНІКІ</b> — апавяданьне . . . . .             | 22 |
| М. Вярба — <b>ВІТАНЬНІ</b> — вершы . . . . .                      | 23 |
| З. Алесіч — <b>СЫНГАПУР</b> — апавяданьне . . . . .               | 24 |
| Рыгор Крушына — <b>ВЕСЬНІЯ НАДЗЕІ</b> — верш . . . . .            | 25 |

## З СУСЬВЕТНАЕ СКАРБНІЦЫ

|   |    |
|---|----|
| Дэ-Лем'ен — <b>ВЫГНАНЕЦ</b> — імпрэсія . . . . .                        | 26 |
| Г. Гаўптман — <b>ЗАТОНУТЫ ЗВОН</b> — казачная драма . . . . .           | 26 |
| Уільям Сараян — <b>ЗВАРОТ У ДАЛІ ДЗЁН МАЛЕНСТВА</b> — навэля . . . . .  | 34 |
| Г. Х. Андэрсэн — <b>СЬВІНАПАС</b> — казка . . . . .                     | 36 |
| Уладзімер Жылка — <b>ПРЫКЛАДЗІНЫ</b> — насьледаваньне Гарацью . . . . . | 37 |

## ВОЛЬНАЯ ДУМКА

|   |    |
|---|----|
| М. Вольны — <b>СУСЬВЕТНАЯ ЛІТАРАТУРА Й МЫ</b> . . . . .             | 38 |
| М. Тэн — <b>МАЛАДОСЬЦЬ ЦІ СТАРАСЬЦЬ?</b> . . . . .                  | 39 |
| Р. Склют — <b>ЛЯ ВЫТОКАЎ НАЦЫЯНАЛЬНАГА</b> . . . . .                | 40 |
| Праф. Л. Акіншэвіч — <b>КРЫВІЦКАЕ КАЗАЦТВА ў XVII СТ.</b> . . . . . | 43 |
| Сымон Брага — <b>УПЛЫВЫ НАШАЕ МОВЫ НА ПОЛЬСКУЮ</b> . . . . .        | 47 |
| М. Грыбель — <b>«НЕ ЗАГІНЕ КРАЙ ЗАБРАНЫ»</b> . . . . .              | 49 |
| <b>ЗАЦЕМКІ</b> . . . . .  | 51 |







